



ಕೊಂಕಣಿ ನಿರಂಕಲಿ...

ಪಯಾರಿಣಿ

ಆಶಾವಾದಿ ಪ್ರಕಾಶನಾಚಿ ಡಿಜಿಟಲ್ ಕೊಂಕಣಿ ಸಾಹಿತಿಕ್ ಪತ್ರಿಕಾ

• ಅಂಕೊ: 6

• ಮ್ಹಯ್ಕೊ: ಅಕ್ಟೋಬರ್

• ವರಸಾ: 2023

• ಮೋಲ್: ರು. 50

ಸಂಪಾದಕೀಯ್: ಡಿಜಿಟಲ್ ಮಿಸಾಂವ್ 2025

ವಿಲ್ವಿ ರೆಬಿಂಬಸ್ ಸ್ಮಾರಕ್ ಪಯಾರಿಣಿ-ವೀಜ್ ಸಾಹಿತಿಕ್ ಸ್ಪರ್ಧೊ 2021

ಇನಾಮಾಂ ಜೊಡ್ಲೆಲಿಂ ಬರ್ಪಾಂ

- ಗಳ್ಯಾಕ್ ಏಕ್ ದಾಂತ್ಯಾ ಘಾತರ್ - ಮಾ. ಚೇತನ್ ಕಾಪುಚಿನ್
- ನಿಯತಿಚೊ ಸೂಡ್ - ಗೀತಾ ನಾಯ್ಕ
- ಅಂತು ಖುರಿಸ್ ಜಲ್ಮಲಾ - ಪ್ರಸನ್ನ ನಿಡ್ಕೊಡಿ
- ಡಿಜಿಟಲ್ ಕೊಂಕಣಿ - ಲಾರೆನ್ಸ್ ವಿ. ಬಾರ್ಬೋಜ್
- ಆನ್‌ಲಾಯ್ಸ್ ಕ್ಲಾಸ್ - ರಾಜಶ್ರೀ ಸೈಲ್
- ಪಾಕ್ಯಾಚ್ಯಾ ದುಕಾಂಸರಿ - ಗ್ಲೇನಿಸ್ ಮಾರ್ಟಿನ್
- ಪುಜಾರಿ ಅನಿ ಬಲಿದಾನ್ - ಪ್ರಸನ್ನ ನಿಡ್ಕೊಡಿ

ಅಧ್ಯಯನ್: ಕಥಾಪಾಲ್ ಶಿಂಕಳ್ - III

ಲೇಕನ್: ಆಶಾವಾದಿ ಪ್ರಕಾಶನಾಚಿಂ ಡಿಜಿಟಲ್ ಪುಸ್ತಕಾಂ


(ಲಾರೆನ್ಸ್ ಫರ್ಲಿಂಗೊಟಿ) ಕಾಕುಳ್ತ ಯೆತಾ ದೇಶಾಚಿ - ಶೈಲೇಂದ್ರ ಮೆಹ್ತಾ

(ಮಾಯಾ ಆಂಜೆಲೊ) ತರೀ ಹಾಂವ್ ಉಟ್ಟಲಿಂಚ್ - ಜೆರಾಲ್ಡ್ ವಿ. ಕಾರ್ಲೊ

ಫ್ರೆಡ್ರಿಕ್ ಕ್ಲಾಡ್ರಸ್ ಸ್ಮಾರಕ್ ಆಶಾವಾದಿ ಡಿಜಿಟಲ್ ಪುರಸ್ಕಾರ್ 2021

ಕೆವಿನ್ ಡಿಮೆಲ್ಲೊ ಸ್ಮಾರಕ್ ಕಥಾ ಸ್ಪರ್ಧೊ 2023

ಸಂವಾದ್: ಅವಿಲ್ ರಾಸ್ಕಿನ್ಡಾ



ಶೆಕ್ಯಾಚೊ ಕೊಂಕಣಿ ಮಾನ್ ಮನಿಸ್
ಬಿನ್ಹಿ ವಾಮನ್ ಶೆಣಯ್



ಅವಿಲ್ ರಾಸ್ಕಿನ್ಡಾ



ವಿಲ್ವಿ ರೆಬಿಂಬಸ್



ಫ್ರೆಡ್ರಿಕ್ ಕ್ಲಾಡ್ರಸ್


ಆಶಾವಾದಿ ಪ್ರಕಾಶನ್



ವಲ್ಲಿ ಕ್ಲಾಡ್ರಸ್, ಮುಂಬಯ್
(ಮುಖೆಲ್ ಸಂಪಾದಕ್)

ಶೈಲೇಂದ್ರ ಮೆಹ್ತಾ, ಮುಂಬಯ್
(ಸಹ-ಸಂಪಾದಕ್, ನಾಗರಿ)

ಮಾ. ಜೇಸನ್ ಪಿಂಟೊ, ಉದ್ಯಾವರ್
(ಸಹ-ಸಂಪಾದಕ್, ರೊಮಿ)



ವೀಜ್ ಕೊಂಕಣಿ

ಡಾ. ಅಶ್ವಿನ್ ಪ್ರಭುಚ್ಯಾ ಸಂಪಾದಕ್ ಪಣಾಖಾಲ್ ಚಿಕಾಗೊ ಥಾವ್ನ್ ಯಂವ್ಚೆಂ ಇ-ಪತ್ರ್

ಸಂಪಾದಕೀಯ: ಡಿಜಿಟಲ್ ಮಿಸಾಂವ್ 2025

ಲಿಪಿಂನಿ ಆಸ್ತೆಂ, ಜಾಗತೀಕ್ ಕೊಂಕಣಿ ಜಾವ್ನ್ ರೂಪಿತ್ ಕರ್ಚೆಂ ಭೋವ್ ಚಡ್ ಮಹತ್ವಾಚೆಂ.



ಬದ್ಲಾವಣ್ ಮಾತ್ರ ಹ್ಯಾ ಸಂಸಾರಾಂತ್ ಕಾಯಾಮಾಚೆಂ. (CHANGE is the only constant thing in this world) ಕೊಂಕಣಿ ಸಾಹಿತ್ಯ ಸಯ್ತ್ ವೆಳಾಕಾಳಾಕ್ ಸರಿ ಜಾವ್ನ್ ವೆಗ್-ವೆಗ್ಳೆಂ ರೂಪ್ ಘೆವ್ನ್ ಮುಕಾರ್ ಆಯ್ತಾಂ ಜಶೆಂ ಸಂಸಾರಾಂತ್ಲಾ ಖಿಂಚ್ಯಾಯ್ ಭಾಸೆಪರಿಂ. ಕೊಂಕಣಿಚೆಂ ಖಾಶೆಲೆಂಪಣ್

ಮ್ವಳ್ಕಾರ್ ಹಿ ಫಕತ್ ಎಕಾ ಪ್ರಾಂತ್ಯಾಕ್ ವಾ ಎಕಾ ಸಮಾಜೆಕ್ ವಾ ಎಕಾ ಜಾತಿ-ಧರ್ಮಾಕ್ ಮಾತ್ರ ಲಗ್ತಿ ಜಾಲ್ಲಿ ವಾ ಜಾಂವ್ಪಿ ಭಾಸ್ ನ್ಹಯ್. ವೆಗ್-ವೆಗ್ಳ್ಯಾ ಧರ್ಮಾಚ್ಯಾಂನಿ, ವೆಗ್-ವೆಗ್ಳ್ಯಾ ರಾಜ್ಯಾಚ್ಯಾಂನಿ, ವೆಗ್-ವೆಗ್ಳ್ಯಾ ಲಿಪಿ-ಬೊಲಿಂನಿ ವ್ಹಾಲ್ಚಿ ಕೊಂಕಣಿ ಭಾಸ್ ಆಜ್ ಕೊಂಕಣಿ ಏಕ್ ಜಾಗತೀಕ್ ಭಾಸ್ ಜಾಲ್ಯಾ ಆನಿ ಪ್ರತ್ಯೇಕ್ ಜಾವ್ನ್ ಡಿಜಿಟಲ್ ಕಾಳಾರ್ ನವ್ಯೊ ವಾಟೊ ರುತಾಂ ಜಾಲ್ಯಾತ್ ಜ್ಯೊ ಕೊಂಕಣಿಚ್ಯಾ ಬರ್ಯಾ ಫುಡಾರಾಚ್ಯಾ ದಿಶೆನ್ ಮಹತ್ವಾಚ್ಯೊ.

ಚಡ್ ಪಾಟೊ ಇತಿಹಾಸ್ ಆಮಿ ಉಸ್ತುಂಕ್ ವೆಚೆಂ ನಾಕಾ, ಪಾಟ್ಲೆಂ ಕಾಂಯ್ ಪನ್ವಾಸ್ ವರ್ಸಾಂಚೊ ಇತಿಹಾಸ್ ಪಳೆಲೊ ತರ್ ತೊ ಆಮ್ಚೆಸಮೊರ್ ಸಮಾಝಿಕ್ ರೂಪಾಂತರಾಚಿ ಝಳಕ್ ಆಸಾ; ಆಮ್ಚಿ ಸಮಾಜ್ ರೇಡಿಯೊ ಕಾಳಾರ್ ಆಸ್ಲೊ ಟಿವಿ ಕಾಳಾರ್ ಪಾವ್ಲೊ, ಟಿವಿ ಕಾಳ್ ಉತ್ರನ್ ಕಂಪ್ಯೂಟರ್ ಕಾಳಾಕ್ ಪಾವ್ಲೊ, ಕಂಪ್ಯೂಟರ್ ಕಾಳ್ ಉತ್ರೊನ್ ಮೊಬಾಯ್ಲ್ ಕಾಳಾರ್ ಪಾವ್ಲಾ. ಆತಾಂ ಕೃತಿಮ್ ಭುದ್ಧಂತ್ಯಾಯೆಚೊ (Artificial Intelligence) ಕಾಳ್. ಹಾಂಗಾಸರ್ ಮನ್ಯಾಚ್ಯಾ ಮೆಂದ್ವಾನ್ ರಚ್ಲೆಲ್ಯಾ ಕಂಪ್ಯೂಟರಾಂ ಚಿಂತುಂಕ್ ಲಾಗ್ಲ್ಯಾಂತ್ ಆನಿ ಮನ್ಯಾ ಮೆಂದ್ವಾನ್ ದಿಲೆಲ್ಯಾ ಹಿಶಾರೆಂಖಾಲ್ ಕಾಮ್ ಕರುಂಕ್ ಲಾಗ್ಲ್ಯಾಂತ್. ತಾಂತ್ರಿಕತಾ ಆಜ್ ಸಗ್ಳ್ಯಾಂಚ್ಯಾ ತಾಬೆಂತ್ ನಾ ತರ್ಯೀ ತಾಂತ್ರಿಕ್ ಸಕ್ತೆಚಿ ಒಳೊಕ್ ಸಮೆಸ್ತಾಂಕ್ ಆಸಾ. ಹ್ಯಾ ಪ್ರಕ್ರಿಯೆಂತ್ ಪಯ್ಲಿ ಉರವ್ಣಿ ಕರ್ಚಿ ಜಾವ್ನಾಸಾ ವೇಳ್. ಕಿತ್ಯಾಕ್ ಮ್ವಳ್ಕಾರ್ ವೇಳ್-ಚ್ ಪಯ್ಲೆ ಜಾಲ್ಲ್ಯಾ ಹ್ಯಾ ಕಾಳಾತ್ ಚಡ್ತಾವಾಂಲಾಗಿಂ ದುಡು ಆಸಾ, ಆಸ್ಟ್-ಬದಿಕ್ ಆಸಾ, ಬ್ಯಾಂಕ್ ಬೆಲೆನ್ ಆಸಾ ಪುಣ್ ಕಿತೆಂಯ್ ನಾ ತರ್ ವೇಳ್. ಆಜ್ ಹಕೀಗತ್ ಭೋವ್ ಮಾರೆಕಾರ್ ಜಾವ್ನಾಸಾ, ಖೊಲಾಯೆನ್ ಪಳೆಲ್ಯಾರ್ ಆಮ್ಚೆಲಾಗಿಂ ಆಯ್ಕುಂಕ್ ವೇಳ್ ನಾ, ಚಿಂತುಂಕ್ ವೇಳ್ ನಾ ಪುಣ್ 'ಜಿವಿತ್' ಮ್ವಳ್ಚಿ ಅನಿವಾರ್ಯ್ 'ಕರ್ನಿ' ಆಧಾರುನ್ ನೆಣಾಸ್ಚ್ಯಾ ಶೆವೊಟಾತೆವ್ಚಿನ್ 'ಧಾಂವ್ಣಿ' ಕರುನ್ ಆಸಾಂವ್.

ಪುಣ್ ಜಶೆಂ ಹೆರ್ ಶೆತಾಂನಿ ರೂಪಾಂತರ್ ಜಾಲಾಂ; ಫಿಲ್ಮಾಂ, ಸಂಗೀತ್, ಕಲಾ, ಜಾನಪದ್, ಫೆಸ್ತಾಂ-ಸಂಭ್ರಮ್ ತಶೆಂಚ್ ಸಾಹಿತ್ಯಿಕ್ ಶೆತಾಂತ್ ಸಯ್ತ್ ಕಿತ್ಲೆಂ ರೂಪಾಂತರ್ ಜಾಲಾಂ ಮ್ವಳ್ಚೆಂ ಪ್ರಶ್ನ್ ಭೋವ್ ಗರ್ಜೆಚೆಂ. ದಿಸಾನ್ ದೀಸ್ ವಾಚ್ಪಿ ಉಣೆ ಜಾಲ್ಯಾತ್, ಬರವ್ಪಿ ಸಯ್ತ್ ತೆಚ್ ಪರಿಂ ಉಣೆಂ ಜಾಲ್ಯಾತ್, ಆಯ್ಕುಂಚಿ, ವಾಸ್ತಿ ಸವಯ್ ಮಾಯಾಗ್ ಕಶಿ ಜಾಲ್ಯಾ ದೆಕುನ್ ಫಕತ್ ಉಅಯ್ಲೆ ಆನಿ ಬರಯ್ಲೆಚೆ ಚಡ್. ತೆಂಯೀ ಮೊಟ್ಟೆಂ ಬರವ್ನ್, ಬರಯಿಲ್ಲೆಂ ತಕ್ಷಣ್ ಪರ್ಗಟ್ ಕರುನ್ ವೆತೆಲೆ ಚಡ್ ಜಾಲ್ಯಾತ್. ಎಕಾ ಸಮಾಜೆಚ್ಯಾ ಜಿರಾಲ್ ರಿತಿಚ್ಯಾ ವಾಡಾವಳೆಂತ್ ಸಾಹಿತ್ಯಾಚೊ ಪಾತ್ರ್ ಮೊಲಾಧಿಕ್ ಆನಿ ಭೋವ್ ಮಹತ್ವಾಚೊ ದೆಕುನ್ ಕೊಂಕಣಿ ಸಾಹಿತ್ಯ್ ಜ್ಯೆಂ ವೆಗ್-ವೆಗ್ಳ್ಯಾ

ಡಿಜಿಟಲ್ ಸಾಹಿತ್ಯ್ ತ್ಯಾ ದಿಶೆನ್ ಪುರ್ತೆಂ ನ್ಹಯ್ ತರ್ಯೀ ಕೊಂಕಣಿಚ್ಯಾ ಫುಡಾರಾಚ್ಯಾ ಶೆವೊಟಾದಿಶೆನ್ ನವೊ ಭರ್ವಸೊ ಜರೂರ್ ಉಬ್ಜಯ್ತಾ ಮ್ವಣ್ಣಾಚ್ ಪಾಟ್ಲಾ ಕಾಂಯ್ ವರ್ಸಾಂನಿ ಜಾಲ್ಲೆ ನವೆ ಪ್ರಯೋಗ್ ಗವಾಯ್ ದಿತಾತ್. ಕೊಂಕಣಿಂತ್ಲೆಂ ಪಯ್ಲೆಂ ಇ-ಪುಸ್ತಕ್ (ಸಾಗೊರಾಚ್ಯಾ ವಾಟೆಚ್ಯೊ ಝರಿ) ಆಶಾವಾದಿ ಪ್ರಕಾಶನಾ 2005 ಇಸ್ವೆಂತ್ ಡಿಜಿಟಲ್ ಪರ್ಗಟ್ಲಿ ಕರುನ್ ಕಾಂಯ್ ಅಟ್ರಾ ವರ್ಸಾಂ ಉತರ್ಲ್ಯಾಂತ್. ಇ-ಪುಸ್ತಕಾಂತ್ ಲಿಪಿಚಿ ಬಂಧಡ್ ಆಸಾ, ಎಕಾ ಲಿಪಿಂತ್ ಆಸ್ಲೆಂ ಪುಸ್ತಕ್ ಅನ್ಯೇಕಾ ಲಿಪಿಂತ್ ವಾಚುಂಕ್ ಸಲೀಸ್ ನಾ. ಹ್ಯಾ ದಿಶೆನ್ ಆ(ಆಡಿಯೊ) ಪುಸ್ತಕ್ ವಾಟ್ ಕರುನ್ ದಿತಾ ದೆಕುನ್ 2018 ಇಸ್ವೆಂತ್ ಯೂಟ್ಯೂಬ್ ಚ್ಯಾನಲಾಚೆರ್ ಆಶಾವಾದಿ ಪ್ರಕಾಶನಾಚೆಂ ಪಯ್ಲೆಂ ಆ-ಪುಸ್ತಕ್ (ಕಥಾದಾಯ್) ಪ್ರಸಾರ್ ಜಾತಚ್ ಆಜ್ ಮೆರೆನ್ 134 ವೆಗ್-ವೆಗ್ಳ್ಯೊ ಕೊಂಕಣಿ ಕಥಾ ತ್ಯಾ ಚ್ಯಾನಲಾಚೆರ್ ಆಸಾತ್; ಜಾಂವ್ ತ್ಯೊ ಗೊಂಯ್ಚ್ಯೊ, ಮಂಗ್ಳುರ್ಚ್ಯೊ, ಮುಂಬಯ್ಚ್ಯೊ, ವಾ ಕೊಚಿನಾಂತ್ಲೊ ಪುಣ್ ಕೊಂಕಣಿ ಕಾಣಿಯೊ ತ್ಯೊ ದೆಕುನ್ ಹ್ಯೊ ಎಕೇಕ್ ಕಥಾ ಆಯ್ಕುನ್ ಸಭಾರ್ ಪರ್ಗಾಂವಾತ್ ವಸ್ತಿ ಕರ್ನ್ ಆಸ್ಚ್ಯಾ ಕೊಂಕಣಿ ಮೋಗಿಂನಿ ಆಮ್ಕಾಂ ಧಿನ್ವಾಸ್ ಪಾಟಯಿಲ್ಲೆ ಆಸಾತ್. ಕಿತ್ಯಾಕ್ ಮ್ವಳ್ಕಾರ್ ಹಾಂಗಾಸರ್ ದೊಳ್ಯಾಂಚಿ ನ್ಹಯ್, ಕಾನಾಂಚಿ ಗರ್ಜ್ ಆಸಾ (ಆಯ್ಕುಂಕ್) ಆನಿ ಕಾನಾಂಕ್ ಲಿಪಿಚಿ ಬಂಧಡ್ ನಾ.


ಜಶೆಂ ಸಂಸಾರ್ ಪ್ರಗತೆಚ್ಯಾ ಪಾವ್ಲಾಂನಿ ಧಾಂವುನ್ ಆಸ್ಲೆಪರಿಂ ಕೊಂಕಣಿನ್ ಸಯ್ತ್ ಮುಕಾರ್ ಮೆಟಾಂ ಕಾಡ್ಚಿ ಗರ್ಜ್ ಆಸಾ. ಆಮ್ಚೆಲಾಗಿಂ ಕಾಂಯ್ ದೆಡ್ಡೆಂ ವರ್ಸಾಂಚೊ ಸಾಹಿತ್ಯಿಕ್ ಇತಿಹಾಸ್ ಆಸಾ. ಹ್ಯಾ ದೆಡ್ಡೆಂ ವರ್ಸಾಂನಿ ಕೊಂಕಣಿಂತ್ ಪರ್ಗಟ್ನುನ್ ಆಯಿಲ್ಲೊ ಭೋವ್ ಅಮೊಲಿಕ್ ಪುಸ್ತಕಾಂ ಆಸಾತ್ ಜಿಂ ರೊಮಿ, ಕಾನಡಿ, ನಾಗರಿ ಲಿಪಿಂನಿ ಆಸಾತ್. ಹ್ಯಾ ಪುಸ್ತಕಾಂಕ್ ಡಿಜಿಟಲ್ ಸಕ್ತೆಚೊ ಉಪೇಗ್ ಕರುನ್ ಲಿಪಿಯಂತರ್ ಕರ್ಚಿ ಗರ್ಜ್ ಆಸಾ. ಎಕಾ ಲಿಪಿಧಾವ್ನ್ ಅನ್ಯೇಕಾ ಲಿಪಿಕ್ ಸಾಂಕವ್ ಭಾಂದ್ಲಿ ಗರ್ಜ್ ಆಸಾ. ತೆದ್ನಾಂ ಮಾತ್ ಆಮಿ ವ್ಹಾಲ್ಚೆಂ ಉದಕ್ ಜಾವ್ನ್ ನ್ಹಂಯ್ ಜಾಂವ್ಕ್ ಸಕ್ತಾಂವ್. ನಾತ್ಲ್ಯಾರ್ ಆಮಿ ವ್ಹಾಳಾನಾಸ್ಚ್ಯಾ ಉದ್ಕಾಚೆಂ ತಳೆಂಚ್ ಜಾವ್ನ್ ಉರ್ತೆಲ್ಯಾಂವ್.

ಕೋವಿಡ್ ಮ್ಹಾ-ಪಿಡೆನ್ ಆಮ್ಕಾಂ ಜಾಯ್ತಿಂ ಲಿಸಾಂವಾಂ ಶಿಕಯ್ಲಿಂ, ತಾಂತ್ಲೆಂ ಏಕ್ ಲಿಸಾಂವ್; ಮನ್ ಆಸಾ ತರ್ ವಾಟ್ ಆಸಾ, ದೆಕುನ್ ಆಜ್ ಆಮಿ ಆಮ್ಚ್ಯಾ ಘರಾಚ್ ಆಸುನ್ ಡಿಜಿಟಲ್ ಮಾಧ್ಯಾಂತ್ ಎಕಾಮೆಕಾ ಮೆಳುಂಕ್ ಜಾತಾ ಆನಿ ಕೊಂಕಣಿ ಸಾಹಿತ್ಯಿಕ್ ಅಭ್ಯಾಸ್ ಸಯ್ತ್ ಅಸಲ್ಯಾ ವೆಬಿನಾರಾಂ ಮುಖಾಂತ್ ಕರುಂಕ್ ಜಾತಾ ಮ್ಹಣುನ್ ಕಥಾಪಾರಾಚ್ಯಾ ತೀನ್ ಶಿಂಕಳೆಂನಿ ರುಜು ಕೆಲಾಂ. ದೆಕುನ್ ಆಮಿ ಗೊಂಯ್ಕಾರ್, ಆಮಿ ಮಂಗ್ಳುರ್ಕಾರ್, ಆಮಿ ಹೆ-ಕಾರ್, ತೆ-ಕಾರ್ ಮ್ಹಣುನ್ ಲ್ಹಾನ್ ಚಿಂತ್ಲ್ಯಾ ಬದ್ಲಾಕ್, ಆಮಿ ಕೊಂಕಣೆಕಾರ್ ಮ್ಹಣುನ್ ವ್ಹಡ್ ಚಿಂತ್ಲೆಂ ಗರ್ಜೆಚೆಂ. ಕೊಂಕಣಿ ಭಿಲ್ಕುಲ್ ಲ್ಹಾನ್ ಭಾಸ್ ನ್ಹಯ್.

ಆಶಾವಾದಿ ಪ್ರಕಾಶನ್ ಹ್ಯಾ ದಿಶೆನ್ ವಾವ್ರ್ ಕರುನ್ ಆಸಾ ಆನಿ 2020 ಇಸ್ವೆಂತ್ ವೀಸ್ ವರ್ಸಾಂ ಸಂಪಯಿಲ್ಲ್ಯಾ ಸಂಧರ್ಭಾರ್ ಆಸಾ ಕೆಲ್ಲ್ಯಾ ವೆಬಿನಾರಾಂತ್ ಉಚಾರ್ಲೆಪರಿಂ, ಆಶಾವಾದಿ ಪ್ರಕಾಶನ್



ಶೆಕ್ಡ್ಯಾಚೊ ಕೊಂಕಣಿ ಮಾನ್ ಮನಿಸ್



ಬಸ್ತಿ ವಾಮನ್ ಶೆಣಯ್

"ಜೆರಾಲ್ ರಿಶಿನ್ ಎಕಾ ಶೆಕ್ಡ್ಯಾಂತ್ ಏಕ್ ಮಾನ್ ಮನಿಸ್ ಕೊಂಕಣಿಂತ್ ಉದೆವ್ನ್ ಯೆತಾ ಆನಿ ತೊ ಸಮೇಸ್ತ್ ಕೊಂಕಣಿ ಲೊಕಾಂಚ್ಯಾ ಕಾಳ್ಜಾಂನಿ ಸದಾಂಕಾಳ್ ಜಿಯೆತಾ. ಜಶೆಂ ಆಧ್ಲಾ ಶೆಕ್ಡ್ಯಾಂತ್ ಶೆಣಯ್ ಗೊಂಯ್‌ಬಾಯ್ ತಸ್ಲೊ ಆಸ್ಲೆಪರಿಂ ಹ್ಯಾ ಶೆಕ್ಡ್ಯಾಂತ್ ಬಸ್ತಿ ವಾಮನ್ ಶೆಣಯ್ ಮಾಮ್" ಮಾರ್ಚ್ ವೀಸ್ ತಾರಿಕೆರ್ ಗೊಂಯ್ಚ್ಯಾ ಧೆಂಪೆ ಕೊಲೆಜಿನ್ ಚಲಯಿಲ್ಲಾ ರಾಶ್ಟ್ರೀಯ್ ಮಟ್ವಾಚ್ಯಾ ವೆಬಿನಾರಾಚೆರ್ ಉಪನ್ಯಾಸ್ ದಿತಾಸ್ತಾಂ ಮೆಲ್ವಿನ್ ರೊಡ್ರಿಗಸ್‌ನಾನ್ ಉಚಾರ್ಲಿಂ ಹಿಂ ಉತ್ರಾಂ, ಕೊಂಕಣಿ ಭಾಸ್, ಸಂಸ್ಕೃತಿ, ಸಾಹಿತ್ಯ, ಕಲಾ, ವಾವ್ರಾವಿಶಿಂ ಮಾಹೆತ್ ಆಸ್ಚ್ಯಾ ಕೊಣೆಂಯ್ ನೆಗಾರ್ ಕರುಂಕ್ ಜಾಯ್ನಾಸ್ಲೆಂ ಉತರ್. 2022 ಇಸ್ವೆಚ್ಯಾ ಜನೆರ್ 2 ತಾರಿಕೆರ್ ಅಪ್ಲ್ಯಾ 88 ವರ್ಸಾಂಚ್ಯಾ ಪ್ರಾಯೆರ್ ಆಮ್ಕಾಂ ಆಧೇವ್ನ್ ಮಾಗುನ್ ಗೆಲ್ಲಾ ಎಕಾ ಮಹಾನ್ ಕೊಂಕಣಿ ಝಜಾರಿ.

ಹಾಂವ್ ಕೊಂಕಣಿ ಸಾಹಿತ್ಯಾಚೊ ವಾವ್ರ್ ಸುರು ಕೆಲ್ಲೊ 1988 ಇಸ್ವೆಂತ್ 'ಕಾಣಿಕ್' ನೇಮಾಳ್ಕಾಚೊ ಸಹ-ಸಂಪಾದಕ್ ಜಾವ್ನ್, ಮ್ಹಜ್ಯಾಕೀ ಪಯ್ಲೆಂ ತಸಲೊಚ್ ವಾವ್ರ್ ಕರುನ್ ಮ್ಹಾಕಾ ಪ್ರೇರಣ್ ದಿಲ್ಲೆ ಮೆಲ್ವಿನ್ ರೊಡ್ರಿಗಸ್ (ಮಿತ್ರ ನೇಮಾಳ್ಕಾಚೊ ಸಹ-ಸಂಪಾದಕ್, ಕಾಣಿಕ್ ನೇಮಾಳ್ಕಾಚೊ ಸಹ-ಸಂಪಾದಕ್, ಪಂಚು ಬಂಟ್ವಾಳ್, ರಾಕ್ಲೊ ನೇಮಾಳ್ಕಾಚ್ಯಾ ಸಂಪಾದಕೀಯ್ ಮಂಡಳಿಂತ್ಲೊ ಆಂಡ್ರೊ ಡಿ'ಕುನ್ಹಾ, ಉಪ್ರಾಂತ್ ಉಮೇಳೊ ನೇಮಾಳ್ಕಾಚೊ ಸಂಪಾದಕ್ ಮಾವ್ರಿಸ್ ಶಾಂತಿಪುರ್) ತವಳ್ ಆಮಿ ಚಡ್ತಾವಾಂಚಿ ಆರ್ಥಿಕ್ ಪರಿಗತ್ ಅಶಿ ಆಸ್ಲಿ ಮ್ಹಳ್ಯಾರ್ ಜಶೆಂ ಕಾನಡಿಂತ್ ಏಕ್ ಸಾಂಗ್ಲಿ ಆಸಾ 'ಹೊಟ್ಟಿಗೆ ಹಿಟ್ಟಿಲ್ಲದಿಲ್ಲೊ ಜುಟ್ಟಿಗೆ ಮಲ್ಲಿಗೆ (ಪೊಟಾಕ್ ಪೀಟ್ ನಾಸ್ಚ್ಯಾರೀ ಕೆಸಾಂಗ್ ಮೊಗ್ಲಿಂ)'. ಹಾಂಗಾಸರ್ ಮೊಗ್ಲಿಂ ಮ್ಹಳ್ಯಾರ್ ಆಮ್ಚೊ ಕೊಂಕಣಿ ಸಾಹಿತ್ಯಿಕ್ ವಾವ್ರ್, ದೆಕುನ್ ಪಯ್ಲೆಂ ಮೆಲ್ವಿನ್ ರೊಡ್ರಿಗಸ್ ಗಲ್ಚಾಕ್

ಪಾವ್ಲೊ, ಉಪ್ರಾಂತ್ ಆಂಡ್ರೊ ಡಿ'ಕುನ್ಹಾ ಆನಿ ಥೊಡ್ಯಾ ತೆಂಪಾ ಉಪ್ರಾಂತ್ ಹಾಂವ್‌ಯೀ ಗಲ್ಚಾಕ್ ಪಾವ್ಲಾಂವ್.

ಮೆಲ್ವಿನ್, ಆಂಡ್ರೊ ಹೆರಾಂಕ್ ಸಾಂಗಾತಾ ಮೆಳವ್ನ್ ದುಬಂಯ್ತ್ ಕೊಂಕಣಿ ವಾವ್ರ್ ಮುಕಾರುನ್ ವೆಲೊ ಆನಿ ಹಾಂವೆಂ ಕುವೆಯ್ಪಾಂತ್. ಆಶಾವಾದಿ ಪ್ರಕಾಶನ್, ದಾಯ್ಜ್‌ಕೊಮ್ ಅಶೆಂ ಕೊಂಕಣಿ ಸಾಹಿತ್ಯ ಪರ್ಗಟ್ಣೆಂ, ತಶೆಂಚ್ ಪುಸ್ತಕಾರುಪಾರ್ ತೆಂ ಜೊಗಾಂವ್ಚೆಂ ಮಿಸಾಂವ್ ಸುರು ಕರ್ತಾನಾ ಹ್ಯಾ ವಾವ್ರಾಕ್ ಸಯ್ತ್ ಎಕ್ಲೊ ಪಳೆವ್ನ್ ಆಸಾ ಮ್ಹಳ್ಯೆಂ ಕಲ್ಪನ್ ಕೆದಿಂಚ್ ಕೆಲೆಂ ನಾ. 2000 ಇಸ್ವೆಥಾವ್ನ್ 2008 ಇಸ್ವೆ ಪರ್ಯಾಂತ್ ಸತ್ತಾವೀಸ್ ಕೊಂಕಣಿ ಪುಸ್ತಕಾಂ ಆಶಾವಾದಿ ಪ್ರಕಾಶನಾನ್ ಪರ್ಗಟ್ಲೆಂ. ಚಡ್ತಾವ್ ಪುಸ್ತಕಾಂ ಕುವೆಯ್ಪಾಂತ್, ಮಂಗ್ಳುರಾಂತ್ ತಿಂ ಲೊಕಾರ್ಪಣ್ ಜಾಲಿಂ.

ಕುವೆಯ್ಪಾಂತ್ ಎಕಾ ಬಹುರಾಶ್ಟ್ರ ಕಂಪ್ಲೆಚೊ ಐಟಿ ಪ್ರೋಜೆಕ್ಟ್ ಮ್ಯಾನೆಜರ್ ಜಾವ್ನ್ ವಾವ್ರ್ ಕರ್ನ್ ಆಸ್ಲೊಂ, ಕುವೆಯ್ಪಾಂತ್ ಆಸ್ಲಾರೀ ದುಬಯ್, ಖಿತಾರ್, ಮಸ್ಕತ್, ಸಾವ್ವಿ, ಬಾಹ್ರೇಯ್ಸ್, ಜೋರ್ಡನ್, ಲೆಬನಾನ್, ಟರ್ಕಿ ಅಶೆಂ 9 ದೇಸಾಂಚ್ಯಾ ಐಟಿ ವಿಭಾಗಾಂಚಿ ಜವಾಬ್ದಾರಿ ಆಸ್ಲಿ ದೆಕುನ್ ಹರ್ಯೆಕಾ ಪಂದ್ರಾ ದಿಸಾಂಕ್ ಏಕ್ ಪಾವ್ಲಿಂ ಎಕೆಕಾ ದೇಸಾಕ್ ವಚುಂಕ್ ಪಡ್ತಾಲೆಂ ಪುಣ್ ಮ್ಹಜೊ ಸಿಂಗಲ್ ಪೋಂಯ್ನ್ ಅಜೆಂಡಾ ಜಾವ್ನ್‌ಸೊ 'ಕೊಂಕಣಿ ಬರವ್ಪಾಂಕ್ ಮೆಳ್ಳೊ' ಆನಿ ತಾಂಚೆಥಾವ್ನ್ ಕೊಂಕಣಿ ಸಾಹಿತ್ಯ ಉಭಾಂವ್ಚೆ ದಿಶೆನ್ ಕಾಂಯ್ ಇಲ್ಲೊ ವೆಳ್ ಕಾಡ್ಲೊ ವರ್ಸಾಕ್ ಮೆಳ್ಳಾಂ ಎಕಾ ಮಯ್ಜಾಚ್ಯಾ ರಜೆರ್ ಸಯ್ತ್ ಮ್ಹಜಿ ಚಡ್ತಿಕ್ ದೀಸ್ ಫಕತ್ ಕೊಂಕಣಿ ವಾವ್ರಾಕ್ ವಾ ಕೊಂಕಣಿ ಬರವ್ಪಾಂಚ್ಯಾ ಭೆಟೆಂಕ್ ಆಸ್ತಾಲೊ. 2004 ಇಸ್ವೆಂತ್ ಸಾಂಗಾತಿ ಮೀಡಿಯಾಚೆಂ ಮಿತ್ರ ನೇಮಾಳೆಂ ನವೆಂ ರೂಪ್ ಘೆವ್ನ್ ಉದೆಲೆಂ ಆನಿ ಹಾಂವ್ ಸಯ್ತ್ ಮಂಗ್ಳುರ್ ಆಯ್ಲಾರ್ ಚಡ್ತಿಕ್ ವೆಳ್ ಖರ್ಚುಂಚೊ ಥಂಯ್‌ಚ್. ದೆಕುನ್ ಮ್ಹಾಕಾ ಮೆಳುಂಕ್ ಮ್ಹಣುನ್ ಯೆತೆಲ್ಯಾಂಕ್ ಮಿತ್ರ ದಪ್ತರಾಕ್ ಆಪಯ್ತಾಲೊಂ.

ಅಶೆಂ ಎಕಾ ದಿಸಾ ಮ್ಹಾಕಾ ಸೊಧುನ್ ಬಸ್ತಿ ವಾಮನ್ ಶೆಣಯ್ ಮಾಮ್ ಆಯಿಲ್ಲೊ ಮ್ಹಣುನ್ ಕಳ್ಳಾನಾ ಹಾಂವ್ ಅಜ್ಯಾಪ್ಲೊಂ. ಪುಣ್ ದುಸ್ರೆ ದಿಸಾ ಪರತ್ ಮ್ಹಾಕಾ ಮೆಳುಂಕ್ ತೊ ಯೆತಾ ಮ್ಹಣುನ್ ಮ್ಹಾಕಾ ಸಂಧೇಶ್ ದಿವುನ್ ತೊ ಗೆಲ್ಲೊ. ದುಸ್ರೆ ದಿಸಾ ತಾಣೆಂ ಸಾಂಗ್‌ಲೆಪರಿಂಚ್ ಮ್ಹಾಕಾ ಸೊಧುನ್ ಆಯಿಲ್ಲೊ ಬಸ್ತಿವಾಮನ್ ಮ್ಹಾಕಾ ವಯ್ರ್ ಥಾವ್ನ್ ಸಕಯ್ಲ್ ಬರೆಂ ಕರುನ್ ಪಳೆವ್ನ್ ಪ್ರಶ್ನ್ ವಿಚಾರಿ "ವಲ್ಲಿ ಕ್ವಾಡ್ರೆಸ್ ಮ್ಹಳ್ಯಾರ್ ತುಂಚ್ ವೆ?". ಹಾಂವೆಂ ಜಾಪ್ ದಿಲಿ "ವ್ಹಯ್", ತಾಣೆಂ ಪರತ್ ಮ್ಹಾಕಾ ಮೊಗಾನ್ ಪ್ರಶ್ನ್ ಕೆಲೆಂ "ತೆಂ ಆಶಾವಾದಿ ಪ್ರಕಾಶನ್ ತುಗೆಲೆ ವೆ?", ಹಾಂವೆಂ ತಾಕಾಯ್ "ವ್ಹಯ್" ಮ್ಹಳೆಂ, ತಾಣೆಂ ಪರತ್ ಮೊವಾಳಾಯೆನ್ ಪ್ರಶ್ನ್ ಕೆಲೆಂ "ಕೊಂಕಣಿಂತ್ ಸತ್ತಾವೀಸ್ ಪುಸ್ತಕಾಂ ಪರ್ಗಟ್ ಕೆಲ್ಲಿಂ ತುಂವೆಂಚ್‌ವೆ?" ಆನಿ ಹಾಂವೆಂ ಪರತ್ ತೆಂಚ್ ಉತ್ತರ್ ದಿಲೆಂ "ವ್ಹಯ್". ತೆದ್ನಾಂ ತಾಣೆಂ ಜಾಪ್ ದಿವುನ್ ಮ್ಹಳೆಂ "ಮ್ಹಾಕಾ ತ್ಯಾ ಸರ್ವ್ ಸತ್ತಾವೀಸ್ ಪುಸ್ತಕಾಂಚಿ ಪ್ರತಿ ಮೊಲಾಕ್ ಘೆಂವ್ಚಾಕ್ ಜಾಯ್, ಅತಾಂಚ್ ತುಜೆಲಾಗಿಂ ನಾಂತ್ ತರ್ ಮ್ಹಾಕಾ ಧಾಡುನ್ ದಿಂವ್ಚಿ ವೆವಸ್ತಾ ಕರ್" ಅಶೆಂ ಮ್ಹಣುನ್ ತೊ ಗೆಲೊ. ಪುಣ್ ಆಜ್ ಪಾಸೊನ್ ಹಾಂವೆಂ ಪರ್ಗಟ್ ಕೆಲ್ಲ್ಯಾ ಕೊಂಕಣಿ ಪುಸ್ತಕಾಕ್ ಮೊಲಾಕ್ ಘೆಂವ್ಕ್ ಆಯಿಲ್ಲೊ ಏಕ್ ಮಾತ್ ಕೊಂಕಣಿ ಮನಿಸ್ ಮ್ಹಳ್ಯಾರ್ ಬಸ್ತಿ ವಾಮನ್ ಶೆಣಯ್ ಮಾಮ್ ಮಾತ್.

ಹಾಂವೆಂ ಮಿತ್ತ್ ರಿಚ್ಚಿ ಕವ್ತಾರಾಲಾಗಿಂ ತ್ಯಾ ಪುಸ್ತಕಾಂಕ್ ಬಸ್ತಿ ಮಾಮಾಕ್ ಪಾವಂವ್ಚಿ ಜವಾಭಾರಿ ದಿವುನ್ ಹಾಂವ್ ಪಾಟಿಂ ಕುವೆಯ್ಚಾಕ್ ಗೆಲ್ಲೊಂ. ಪುಣ್ ವೆಗಿಂಚ್ ಮ್ಹಾಕಾ ವನ್ವಾಸ್ ತಯಾರ್ ಆಸ್ಲೊ. ವನ್ವಾಸ್ ಮ್ಹಳ್ಯಾರ್ ಅನ್ಯೇಕಾ ಥರಾಚಿ ಉತ್ಪ್ರಾಣ್. ಉತ್ಪ್ರಾಣ್ (Passover) ಜಿವಿತಾಚ್ಯಾ ಮಾಲ್ಯಾ ಮಾಪ್ಲೆಕ್ ಭೋವ್ ಮಹತ್ವಾಚಿಂ. ಕೊಣ್ ಅಪ್ಲೊ, ಕೊಣ್ ಪೆಲೊ ಮ್ಹಳೆಂ ದೊಳೆ ಉಫಡ್ನ್ ದೆಕುಂಕ್ ಕರ್ಚೊ ಹಂತ್. ಹರೇಕ್ ಉತ್ಪ್ರಾಣ್ ಎಕಾ ಸಂಘರ್ಶಾಕ್ ವಾಟ್ ಕರುನ್ ದಿತಾಲಿ. ಜಶೆಂ ಪಯ್ಲಿಂ ಸಂಘರ್ಶ್ ಮಂಗ್ಳುರಾಂತ್ ಕರುಂಕ್ ಆಸ್ಲೆಂ ಉಪ್ರಾಂತ್ ಏಕ್ ಉತ್ಪ್ರಾಣ್ ಆಯ್ಲಿ, ತಾಂತುಂ ಮಂಗ್ಳುರ್ ಸೊಡ್ನ್ ಬೊಂಬೊಯ್ ಯೇವ್ನ್ ಸಂಘರ್ಶ್ ಕರುಂಕ್ ಪಡ್ಲೆಂ. ಕಿತೆಂಚ್ ನ್ಹಯ್ ಆಸ್ಲ್ಯಾ ಮ್ಹಾಕಾ ಕಿತೆಂ ತರ್ಯೀ ಜಾಂವ್ಚ್ಯಾ ದಿಶೆನ್ ಏಕ್ ವಾಟ್ ತಯಾರ್ ಕರುಂಕ್ ಆಸ್ಲಿ. ರಿತೆ ಬೊಲ್, ರಿತೆಂ ಪೊಟ್ ಪುಣ್ ಕಾಳಿಜ್‌ಭರ್ ಸಪ್ಲಾಂ ಧರುನ್ ಕೆಲ್ಲೆಂ ಬೊಂಬೊಯ್ಚೆಂ ಸಂಘರ್ಶ್ ಮೊಗಾಚೆಂ ಮ್ಹಣ್ಣೆತಾ. ರಾವುಂಕ್ ಸುವಾತ್ ನಾಸ್ತಾಂ ಟೆರೆಸಾರ್ ಮಯ್ಲೆಗ್ಲೆ ಜಿಯೆಲ್ಲೆ ದೀಸ್, ಬೊಲ್ಗಾಂತ್ ದುಮ್ಮಿ ನಾಸ್ತಾಂ ಮಯ್ಲಾಂಗೆಟ್ಟೆ ಚಲುನ್ ಗೆಲ್ಲೆ ದೀಸ್, ರೇಲ್ವೆ ಸೈಶನಾಂತ್ ಮೆಳ್ಳೆಂ ಪುಂಕ್ಯಾಚೆಂ ಉದಕ್ ದರಬಸ್ತ್ ಪಿಯೆವ್ನ್ ಪೋಟ್ ಭರ್ಲೆಂ ಮ್ಹಣ್ ಮ್ಹಾಕಾಚ್ ಫಟವ್ನ್ ದೀಸ್ ಕಾಡ್ಲೆ ದೀಸ್ ಸರ್ವ್ ಮೊಗಾಚೆಚ್. ಆತಾಂ ತಿಸ್ತಿ ಉತ್ಪ್ರಾಣ್; ಗಲ್ಯಾಚೆಂ ಸಂಘರ್ಶ್, ಆರ್ಥಿಕ್ ದಿವಾಳಿ ಮ್ಹಳ್ಯಾ ನಿಬಾನ್ ಗೆಲ್ಲೆಂ ಕಾಮ್, ಆನಿ ಕಾಮ್ ನಾಸ್ತಾಂ ಆಸ್ಲ್ಯಾ ದಿಸಾಂನಿ ಹಾಂವೆಂ ಪಾಳುನ್ ಆಯಿಲ್ಲೆಂ ಆದರ್ಶಾಂ ಮ್ಹಾಕಾಚ್ ಹೆಡಾಯ್ತಾಲಿಂ ಪುಣ್ ಮ್ಹಾಕಾ ದೊಳೆ ಸೊಡ್ನ್ ಪಳೆಂವ್ಕ್ ಆಸ್ಲೆಂ, ಪಳೆಲ್ಲೆಂ ಪಾರ್ಕುಂಕ್ ಆಸ್ಲೆಂ, ಸಮ್ಜುಂಕ್ ಆಸ್ಲೆಂ ಆನಿ ತೆಂ ಫಕತ್ ಮಾವ್ನಾಂತ್ ಮಾತ್ ಸಾಧ್ಯ್. ಅಶೆಂ ಹ್ಯಾ ಸಂಘರ್ಶಾಂತ್ ಪಯ್ಲೆಂ ಮ್ಹಾಕಾ ಸೊಡುನ್ ಗೆಲ್ಲೆಂ ಮ್ಹಜೆಂ ಕಾಮ್ ತರ್ ದುಸ್ತಿ ಮ್ಹಜಿಚ್ ಆವಯ್. ಉಪ್ರಾಂತ್ ಥೊಡ್ಯಾಚ್ ತೆಂಪಾಂತ್ ಯುರೊಪಾಕ್ ಪಾವ್ಲೊಂ, ಬರಫಾಚ್ಯಾ ಗಾಂವಾಂತ್ ಸ್ವಿಡಾನಾಂತ್ ಉದ್ಕಾಥೆಂಬೆ ಮಾತ್ ನ್ಹಯ್ ಕಾಳ್ಜಾಂತ್ಲೊ ಕೊಂಕಣಿ ಮೋಗ್ ಸಯ್ತ್ ಗೆಟೊ ಜಾಲ್ಲೊ.

ಉಪ್ರಾಂತ್ ಪರತ್ ಕೊಂಕಣಿ ಮಿಸಾಂವಾಕ್ ಪಾಟಿಂ ಯೆತಾನಾ ಕಾಂಯ್ ತೆಂಪಾದಿಂ ಮ್ಹಜಿ ಮೊಗಾಚಿ ಮ್ಹಣುನ್ ಲೆಕೆಲ್ಲೆ ಮ್ಹಜಿ ಪರ್ಕಿ ಮ್ಹಳೆಪರಿಂ ಭಗ್ಲೆಂ. ಆಸುಂ, ಹ್ಯಾ ತಿಸ್ತ್ಯಾ ಉತ್ಪ್ರಾಣೆಂತ್ ನವೆಂ ಲಿಸಾಂವ್ ಆಸ್ಯೆತಾ ಮ್ಹಣುನ್ ಹಾಂವೆಂಯ್ ಪಯ್ಲೆಪಾವ್ಣಿಂ ಕೊಣಾಕ್ ಮೆಳ್ಳೆಂ ಕೊಣಾಕ್ ನಾಕಾ ಮ್ಹಳೆಂ ಲೇಕ್ ಫಾಲುಂಕ್ ಧರ್ಲೆಂ. ಹಾಂವ್ ಲೆಕಾಚೊ ಮನಿಸ್ ನ್ಹಯ್, ಲೆಕಾಕ್ ಹಾಂವ್ ಜಿಯೆಲ್ಲೊಂಚ್ ನ್ಹಯ್. ಪುಣ್ ಬದ್ಲೆಲ್ಲೊ ಸಂಸಾರ್ ಪರತ್ ಪರತ್ ಮ್ಹಾಕಾ ಉಡಾಸ್ ಕರುನ್ ದಿತಾಲೊ. ಪುಣ್ ಮ್ಹಾಕಾ ಮ್ಹಜ್ಯಾ ಕಾಳ್ಜಾಂತ್ ಆಸ್ಲೆಂ ಏಕ್ ಚಿಂತಪ್, ಹಾಂವ್‌ಯೀ 'ತಾಂಚೆಪರಿಂ' ಕರಿನ್ ತರ್ ತಾಂಚೆ ಆನಿ ಮ್ಹಜ್ಯೆಮಧೆಂ ಕಿತೆಂ ತಫಾವತ್? ತಿಂ ತಾಂಚೆ ಕ್ಲಾಸ್ ದಾಕಂವ್ಚಿ ಪುಣ್ ಹಾಂವೆಂ ಮ್ಹಜಿ ಕ್ಲಾಸ್ ಕೆದಿಂಚ್ ಸೊಡ್ನ್ ದಿಂವ್ಚಿ ನ್ಹಯ್. ಅಶೆಂ ಕೊಂಕಣಿ ಪುಸ್ತಕಾಂ ಪರ್ಗಟ್ಣೆಂ ಮಿಸಾಂವ್ ಪರತ್ ಮುಕಾರುನ್ ಗೆಲೆಂ. ಪುಸ್ತಕಾಂಚೊ ಖರ್ಚ್ ಕಿತ್ಲೊಯ್ ಆಸುಂ ಪುಣ್ ಕೆದ್ನಾಂಚ್ ಕೊಣಾಯ್‌ಥಾವ್ನ್ ಕಿತೆಂಚ್ ಪಾಟಿಂ ಅಪೇಕ್ಯಾ ಕರುಂಕ್ ಗೆಲ್ಲೊಂ ನಾ ಆನಿ ವಚೊಯ್ ನಾ ದೆಕುನ್ ಚುರ್ಚುರೆ ನಾಂತ್. ಪುಸ್ತಕಾಂ ಪರ್ಗಟ್ ಕರುನ್ ಕೊಂಕಣಿ ಸಂಸ್ಕಾರ್, ಲೈಬ್ರೆರಿಂಕ್ ಪುಂಕ್ಯಾಕ್ ದಿತಾಲೊಂ ಆನಿ ತಾಂಚೆಥಾವ್ನ್ ಸವಾಯೆಚಿಂ ಚ್ಯಾರ್ ಉತ್ರಾಂ ಆಯ್ಕುನ್ ವೆತಾಲೊಂ. ಪುಣ್ ಬಸ್ತಿ ವಾಮನ್ ಶೆಣಯ್ ಮಾಮಾಕ್ ಪಾಂಚ್ ಪುಸ್ತಕಾಂ ಮೊಲಾಕ್ ದಿತಾಲೊಂ ಆನಿ ಮ್ಹಜಿ ವಾಟ್ ಮುಕಾರುನ್ ವೆತಾಲೊಂ. ತೊ ಇತ್ಲೊ ಸಂವೇದನಾಚೊ ಮನಿಸ್ ಮ್ಹಳ್ಯಾರ್ ತಾಕಾ ಪುಸ್ತಕಾಂ ದಿವುನ್ ಹಾಂವ್

ಪಾಟಿಂ ಮುಂಬಯ್ ಪಾಂವ್ಚ್ಯಾಂನಿಂ ಮ್ಹಜ್ಯಾ ಎಕಾಂವ್ಚಾಕ್ ಪಯ್ಲೆ ಪಾವ್ತಾಲೆ.

ಏಕ್ ಪಾವ್ಣಿಂ ಮ್ಹಾಕಾ ಬಸ್ತಿವಾಮನ್ ಮಾಮಾನ್ ಫೋನ್ ಕರುನ್ ಸಾಂಗ್ಲೆಂ "ಅಳಿ ವಲ್ಲಿ ಬಾಬ್, ತುಂ ತುಜಿಂ ಪುಸ್ತಕಾಂ ದಿವುನ್ ವೆತಾಯ್, ಮ್ಹಾಕಾ ಕಿತ್ಯಾಕ್ ಮೆಳ್ಳಾಂಯ್, ದೆಕುನ್ ಅನ್ಯೇಕ್ ಪಾವ್ಣಿಂ ತುಂ ಯೆತಾನಾ ಮ್ಹಾಕಾ ಫೋನ್ ಕರುನ್ ಯೇ, ಆಮಿ ಮೆಳುನ್ ಉಲವ್ಯಾಂ". ಹಿಂ ಉತ್ರಾಂ ಆಯ್ಕುನ್ ಮ್ಹಾಕಾ ಸಮ್ಜಾಲೆಂ ಮ್ಹಜ್ಯೆಲಾಗಿಂ ಫೊನಾರ್ ಉಲಯಿಲ್ಲೊ ಮಾನೆಸ್ತ್ ಕಿತ್ಲೊ ವಿಶಾಲ್ ಚಿಂತ್ಪಾಚೊ ಮ್ಹಣುನ್. ಥೊಡ್ಯಾಚ್ ಮಯ್ಜಾಂನಿ ಆಶಾವಾದಿ ಪ್ರಕಾಶನಾಚಿಂ ತೀನ್ ನವಿಂ ಪುಸ್ತಕಾಂ ಪರ್ಗಟ್ಣೆಂ ಆನಿ ತ್ಯಾ ಪುಸ್ತಕಾಂಕ್ ದಿಂವ್ಚ್ಯಾ ಇರಾದ್ಯಾನ್ ಬಸ್ತಿ ಮಾಮಾಮ್ ಫೋನ್ ಕರುನ್ 'ಫಾಲ್ಯಾಂ ಸಕಾಳಿಂ ಧಾ ವೊರಾಶೆಂ ತುಮ್ಕಾಂ ಮೆಳುಂಕ್ ಯೆತಾಂ' ಮ್ಹಳೆಂ. ಬಸ್ತಿ ಮಾಮಾನ್ ಮ್ಹಾಕಾ 'ಧಾ ವೊರಾಂಕ್ ನ್ಹಯ್, ಇಕ್ರಾ ವೊರಾಂಕ್ ಯೋ' ಮ್ಹಣುನ್ ಫೊನಾರ್ ಸಾಂಗ್ಲೆಂ. ದೆಕುನ್ ಹಾಂವೆಂ ಚಿಂತ್ಲೆಂ, ಇಕ್ರಾ ವೊರಾಂಕ್ ಬಸ್ತಿ ಮಾಮಾಕ್ ಮೆಳ್ಳೆಂ, ಉಪ್ರಾಂತ್ ಭಾರಾ ವೊರಾಂಕ್ ಸುಟ್ಲ್ಯಾರ್ ಎಕಾ ವೊರಾಶೆಂ ಮಾವಿಲ್ಲಿ ಡಿಸಿಲ್ಟಾಕ್ ಮೂಡ್‌ಬಿದ್ದಿ ಆಳ್ವಾಸಾಕ್ ವಚುನ್ ಮೆಳ್ಳೆಂ ಮ್ಹಣುನ್ ಲೆಕ್ಲೆಂ. ಪುಣ್ ದುಸ್ರೆ ದಿಸಾ ಜಾಲ್ಲೆಂ ವೆಗ್ಳೆಂಚ್. ಇಕ್ರಾ ವೊರಾರ್ ಹಾಂವ್ ವಿಶ್ವ್ ಕೊಂಕಣಿ ಕೇಂದ್ರಾಕ್ ಪಾವ್ಲೊಂ ಆನಿ ಥೊಡ್ಯಾಚ್ ವೆಳಾನ್ ಬಸ್ತಿ ಮಾಮ್ ಪಾವ್ಲೊ ಆನಿ ಮ್ಹಾಕಾ ತಾಚ್ಯಾ ಕ್ಯಾಬಿನಾಕ್ ಆಪವ್ನ್ ವೆಲೊ ಆನಿ ಇತ್ಲ್ಯಾ ಮೊಗಾನ್ ಸ್ವಾಗತ್ ಕೆಲೊ ತೆಂ ಪಳೆವ್ನ್ ಹಾಂವ್ ಮೂಯ್ ಜಾಲೊಂ. ಹಾಂವ್ ಏಕ್ ಲ್ಹಾನ್ ಮನಿಸ್, ಆನಿ ಮ್ಹಾಕಾ ಇತ್ಲೊ ಮಾನ್ ದಿಂವ್ಚೊ ಕೊಂಕಣಿ ಮನಿಸ್ ಖರೊಚ್ ಮಾನ್ ಮನಿಸ್ ಅಶೆಂ ಭಗ್ಲೆಂ. ಥೊಡ್ಯಾಚ್ ವೆಳಾನ್ ಬಸ್ತಿ ಮಾಮಾನ್ ಎಕೆಕ್ಲ್ಯಾಕ್ ಫೋನ್ ಕರುನ್ "ಆಜ್ ಆಮ್ಚ್ಯಾ ವಿಶ್ವ್ ಕೊಂಕಣಿ ಕೇಂದ್ರಾಕ್ ಕೊಣ್ ಆಯ್ಲಾ ಗೊತ್ಪಾಸ್ತೆ? ಮುಂಬಯ್ ಥಾವ್ನ್ ಬಾಬ್ ವಲ್ಲಿ ಕ್ವಾಡ್ರೆಸ್ ಆಯ್ಲಾ, ದೆಕುನ್ ತುಂ ಯೋ, ಆಮಿ ಹಾಂಗಾಚ್ ಜೆವಣ್ ಕರ್ಯಾಂ". ಥೊಡ್ಯಾಚ್ ವೆಳಾನ್ ಕಾಂಯ್ ಪಂದ್ರಾ-ವೀಸ್ ಕೊಂಕಣಿ ಮಾನೆಸ್ತ್-ಮಾನೆಸ್ತೀನ್ಯೊ ಆಯ್ಲಿಂ. ಆನಿ ತಾಂಚೆಸವೆಂ ಜೆವಣ್ ಕೆಲೆಂ, ಖೊಪ್ ಕೊಂಕಣಿ ಗಜಾಲಿ ಕೆಲ್ಯೊ. ಇತ್ತಿ ಆತ್ಮೀಯತಾ, ಇತ್ಲೊ ಮೋಗ್ ಆನಿ ಗವ್ವ್ ಜೊ ಹಾಂವೆಂ ಬಸ್ತಿ ಮಾಮಾಥಾವ್ನ್ ಜೊಡ್ಲಾ ತೊ ಅಜೂನ್ ಜಿರಂವ್ಕ್ ಪ್ರೇತನ್ ಕರುನ್ ಆಸಾಂ.

ತ್ಯಾ ಉಪ್ರಾಂತ್ ಬಸ್ತಿ ಮಾಮ್ ಮ್ಹಾಕಾ ಬೊಂಬೊಯ್ ಆಯ್ಲ್ಯಾರ್ ಫೋನ್ ಕರುನ್ ಅಪ್ಪಾನ್ ರಾಂವ್ಚ್ಯಾ ಹೊಟೆಲಾಚೆಂ ನಾಂವ್ ಸಾಂಗ್ತಾಲೊ ಆನಿ ಮ್ಹಾಕಾ ಆಪಯ್ತಾಲೊ. ಗೊಂಯಾಂತ್ ಚಲ್‌ಲ್ಲ್ಯಾ ಸಾಹಿತ್ಯ್ ಅಕಾಡೆಮಿಚ್ಯಾ 'ಕೊಂಕಣಿ ಆಟ್ವ್ಯಾ ವೊಳೆರಿಂತ್ 25 ವರ್ಸಾಂ' ಮ್ಹಳ್ಯಾ ತೀನ್ ದಿಸಾಂಚ್ಯಾ ಸಾಹಿತಿಕ್ ಸಮಾವೇಶಾಂತ್ ಸಯ್ತ್ ಆಮಿ ಎಕಾಚ್ ಹೊಟೆಲಾಂತ್ ರಾವ್‌ಲ್ಲ್ಯಾಂವ್. ಸದಾಂಚ್ ತಾಚೆಥಾವ್ನ್ ಹಾಂವ್ ಕೊಂಕಣಿಕ್ ಮುಕಾರ್ ವರುಂಕ್ ಜಾಯ್, ಕೊಂಕಣಿಕ್ ವಯ್ ಹಾಡುಂಕ್ ಜಾಯ್ ಮ್ಹಳೆಂ ಸ್ವಪ್ನಾಂ ಪಳೆತಾಲೊಂ. ತೊ ಕೊಂಕಣಿ ಸ್ವಪ್ನೆಲಿ ಜಾಲ್ಲ್ಯಾನ್ ತಾಚೆಥಾವ್ನ್ ಕೊಂಕಣಿ ಸಾಹಿತಿಂಚೆರ್ ವ್ಹಡಾ ಅಭಿಮಾನಾಚಿಂ ಉತ್ರಾಂಚ್ ಆಯ್ತಾಲೊಂ. ಯುವ ಸಾಹಿತಿಂನಿ ವೆಗ್-ವೆಗ್ಳ್ಯಾ ಪ್ರಾಂತ್ಯಾಂನಿ ಕೊಂಕಣಿ ವಾವ್ರ್ ಕರುಂಕ್ ಜಾಯ್ ಮ್ಹಳೆ ವಿಚಾರ್ ತಾಚೆ. ಮ್ಹಜ್ಯೆತಸಲ್ಯಾಂಕ್ ಪ್ರೇರಣ್ ದಿಂವ್ಚೆಂ ಟೊನಿಕ್ ತಾಚ್ಯಾ ಎಕೆಕಾ ಉತ್ರಾಂನಿ ಆಸ್ಲೆಂ ಜಾಲ್ಲ್ಯಾನ್ ಕೆದ್ನಾಂಯ್ ಹಾಂವ್ ಬಸ್ತಿ ಮಾಮಾಕ್ ಮೆಳ್ಳಾಲೊಂ, ಕಿತೆಂ ತರ್ಯೀ ಚಿಲ್ದರ್ ಕಾಮ್ ಕರ್ಚೆಂ ತ್ರಾಣ್/ಪ್ರೇರಣ್ ಫೆವ್ನ್ ವೆತಾಲೊಂ.



ಏಕ್ ಪಾವ್ಲಿಂ ಎಕಾ ಮಂಗ್ಳುರಾ ಮ್ಹಾಕಾ ಸಕಾಳಿಂಚ್ ಪೋನ್ ಯೆತಾನಾ ಹಾಂವ್ ಸಕಾಳಿಂ ಆಫಿಸಾಕ್ ವೆಚ್ಯಾ ತಯಾರಾಯೆನ್ ಆಸ್ಲೊಂ. ಬಸ್ತಿ ಮಾಮಾಚೆಂ ಪೋನ್ ದೆಕುನ್ ತೆಂ ರಿಸೀವ್ ಕರ್ತಾನಾ ಬಸ್ತಿ ಮಾಮಾನ್ ಸಾಂಗ್ಲೆಂ "ರಾಕ್ಲೊಚೆರ್ ತುಜಿ ಏಕ್ ಮೊಟ್ಟಿ ಕಾಣಿ ವಾಚ್ಚಿರೆ, ಮ್ಹಾಕಾ ಬರಿಚ್ ರುಚ್ಚಿ". ಆಯ್ಕುನ್ ಹಾಂವ್ ಅಜ್ಯಾಪ್ ಪಾವ್ಲೊಂ. ಮತಿಂತ್ ಲೇಕ್ ಫಾಲೆಂ, ಕಾಂಯ್ ಪರ್ನಾಫ್ಯಾ ಕಾಣಿಯೆವಿಶಿಂ ಉಲಯ್ತಾಸ್ತಲೊ ಮ್ಹಣುನ್ "ಖಿಂಚಿ ಕಾಣಿ ಮಾಮಾ?" ಮ್ಹಣ್ ಪ್ರಶ್ನ್ ಕೆಲೆಂ. ತಾಚೆಂ ಉತ್ತರ್ ದಿವುನ್ ಮ್ಹಣಾಲೊ "ಎಕ್ಯೆ ಮರ್ಯಾದೆಚಿ ಕಾಣಿ". ಏಕ್ ಬರೊ ವಾಚ್ಚಿ ಆನಿ ಸಂವೇದನ್ಶೀಳ್ ಚಿಂತ್ಪಾಚೊ ಮನಿಸ್ ಬಸ್ತಿ ಮಾಮ್ ಮ್ಹಣ್ಣ್ಯಾಂತ್ ಕಸ್ಲೊಚ್ ದುಭಾವ್ ನಾ.

ಉಪ್ರಾಂತ್ ಹಾಂವ್ ಮಂಗ್ಳುರಾಕ್ ಪಾವ್ಲೊಂ, ಶ್ರೀನಿವಾಸ್ ಯುನಿವರ್ಸಿಟಿ ಕಾಲೆಜ್ ಆಫ್ ಇಂಜಿನಿಯರಿಂಗ್ ಎಂಡ್ ಟೆಕ್ನೋಲೊಜೀಸ್ ಹಾಂಗಾಸರ್ ಎಮ್.ಬಿ.ಎ. ಶಿಕಂವ್ಣೆ ಪ್ರಾಧ್ಯಾಪಕ್ ಜಾವ್ನ್ ಥೊಡೊ ತೇಂಪ್ ಮಂಗ್ಳುರಾಂತ್ ಆಸ್ಲೆವೆಳಾರ್ ಬಸ್ತಿ ಮಾಮಾಕ್ ಮೆಳುಂಕ್ ಗೆಲ್ಲೊಂ. ತೊ ಆಯ್ಕುನ್ ಖೊಬ್ ಸಂತೊಸ್ಲೊ ಆನಿ ಮ್ಹಣಾಲೊ; "ಬರೆಂ ಜಾಲೆಂ, ಆಮಿ ಸಾಂಗಾತಾ ಕಾಮ್ ಕರುಯಾಂ, ಹಾಂವ್ ಆಸಾರೆ ಆನಿಕೀ ಧಾ ವರ್ಸಾಂ ಆಸಾಂ, ದೆಕುನ್ ಜಾಯ್ತಿಂ ಕಾಮಾಂ ಕರುಂಕ್ ಆಸಾತ್" ಮ್ಹಣಾಲೊ. ಪುಣ್ ಇತ್ಲೆಂ ಸಾಂಗುನ್ ಥೊಡ್ಯಾಚ್ ಮಯ್ಜ್ಯಾಂನಿ ಆಮ್ಕಾಂ ಸಾಂಡುನ್ ಗೆಲೊ. ಪುಣ್ ತಾಚೆಂ ಸಪಣ್ ಆತಾಂ ಸಮೇಸ್ತ್ ಕೊಂಕಣಿ ಲೊಕಾಂಚೆಂ ಸಪಣ್, ಆಮಿ ಎಕಾ ಮನಾನ್, ಎಕಾ ಶೆವೊಟಾದಿಶೆನ್ ಕಾಮ್ ಕರುಂಕ್ ಆಸಾ.

ಝುಜಾರಿ ತೊ ಜಾವ್ನಾಸ್ಲೊ ಪುಣ್ ತಾಚೆಂ ಝುಜಾಚೆಂ ಹಾತೆರ್ ಮೋಗ್ ಆನಿ ಗವ್ವಾ. ತಾಣೆಂ ಕೊಣಾಚೊಚ್ ಮಾನ್ ಕಾಡುಂಕ್ ನಾ ಬಗಾರ್ ಫಕತ್ ಮಾನ್-ಸಮ್ಮಾನ್ ದಿಲಾ. ತಾಣೆಂ ಸಮೆಸ್ತಾಂಕ್ ಮಾನ್-ಸಮ್ಮಾನ್ ದಿಲಾ ದೆಕುನ್ ಆಜ್ ಸಮೇಸ್ತ್ ಕೊಂಕಣಿ ಲೋಕ್ ತಾಚ್ಯಾ ಎಕಾ ನಾಂವಾಕ್ ಸಯ್ತ್ ಮಾನ್ ದಿತಾ. ಬಸ್ತಿ ಮಾಮ್ ಮ್ಹಳ್ಳೆಂ ನಾಂವ್ ಕಾಡ್ತಾನಾಂಚ್ ಕಾಳ್ಜಾ-ಮನಾಂತ್ ಕೊಂಕಣಿಚೆರ್ ಅಭಿಮಾನ್ ಭಗ್ತಾ. ಮ್ಹಜ್ಯಾ ಕೊಂಕಣಿ ವಾವ್ರಾಂತ್ ಸಭಾರ್ ಮಾನ್ ಕೊಂಕಣಿ ಮನ್ಶಾಂಕ್ ಮೆಳ್ಳಾಂ, ಖರೆಚ್ ಮಾನ್ ಮನಿಸ್ ತೆ; ಜಾವ್ಯೆತಾ ಬಾಬ್ ಉದಯ್ ಭೆಂಬ್ರೆ, ಜಾವ್ಯೆತಾ ಬಾಬ್ ನಾಗೇಶ್ ಕಾರ್ಮಲಿ, ಜಾವ್ಯೆತ್ ವಿಲ್ಲಿ ರೆಬಿಂಬಸ್, ವಿಜೆಪಿ ಸಲ್ಡಾನ್ಟಾ, ಎಟಿ.ಲೋಬೊ, ಚಾ.ಫ್ರಾದೆ'ಕೊಸ್ತಾ.... ಪುಣ್ ಬಸ್ತಿ ವಾಮನ್ ಶೆಣಯ್ ಮಾಮಾತಿಲ್ಲಾ ವ್ಹಡ್ ಮಹಾನ್ ಕೊಂಕಣಿ ಮನ್ಶಾತಿಲ್ಲೊ ವ್ಹಡ್ ಕೊಣಾಕ್ಯೀ ಪಳೆಂವ್ಕ್ ನಾ.

ಅನ್ಯೇಕ್ ಭೋವ್ ಮಹತ್ವಾಚೊ ವಿಶಯ್: ಬಸ್ತಿ ಮಾಮಾನ್ ಕೊಂಕಣಿ ಮನ್ಶಾಚೊ ಮೋಗ್ ಕೆಲೊ, ಮಾನ್ ದಿಲೊ ಅಶೆಂ ಕೊಂಕಣಿ ಮನ್ಶಾಕ್ ಕೊಂಕಣಿಚ್ಯಾ ಮೊಗಾರ್ ಪಡಾಶೆಂ ಕೆಲೆಂ. ಕೊಂಕಣಿಂತ್ ಆಮ್ಕಾಂ ಬಸ್ತಿ ಮಾಮಾತಸಲೆ ಮಾನ್ ದಿತಲೆ ಮನಿಸ್ ಜಾಯ್ ಶಿವಾಯ್ ಮಾನ್ ಕಾಡ್ತಲೆ ನ್ಹಯ್. ಶೆಕ್ಡ್ಯಾಚ್ಯಾ ಮಹಾನ್ ಕೊಂಕಣಿ ಝುಜಾರಿ ಬಸ್ತಿ ವಾಮನ್ ಶೆಣಯ್ ಮಾಮ್ ಖಂಡಿತ್ ಕೊಂಕಣಿಂತ್ ಅಮರ್.

- ವಲ್ಲಿ ಕ್ವಾಡ್ರೆಸ್



ಕೊಂಕ್ಣಿ ಲೊಕಾಂಚ್ಯಾ ಪರ್ಗಟ್ ಮಾನಾಕ್ ಫಾವೊ ಜಾಲ್ಲ್ಯಾ ಮಾನೆಸ್ತ್ ರೊನಾಲ್ಡ್ ಕುಲಾಸೊಕ್ ಉಲ್ಲಾಸ್ ಆನಿ ಪರ್ಭಿಂ



ಕವಿತಾ ಟ್ರಸ್ಟ್ - ಕೊಂಕಣಿ
ಕವಿತೆಂಕ್ ಸಮರ್ಪಿತ್ ಟ್ರಸ್ಟ್.

www.kavita.com



ಕೊಂಕಣಿ ಪ್ರಗತೆಂತ್ ತಾಂತ್ರಿಕತೆಚೊ ಪಾತ್
 ಲಾರೆನ್ಸ್ ವಿ. ಬಾರ್ಬೋಜ್, ಮ್ಯಾಂಚೆಸ್ಪರ್.

2021 ಇಸ್ಟೆಚ್ಯಾ ವಿಲ್ಡಿ ರೆಬಿಂಬಸ್ ಸ್ಮಾರಕ್ ಪಯ್ಲಾರಿ-ವೀಚ್ ರಾಷ್ಟ್ರೀಯ್ ಮಟ್ವಾಚ್ಯಾ ಸಾಹಿತಿಕ್ ಸ್ಪರ್ಧಾಂತ್ ಹುಮೆದಿಚೆಂ ಇನಾಮ್ ಜೊಡ್ಲೆಂ ಲೇಖನ್



It is not that we use technology, we live technology – ಎಕಾ ಜಾಟ್ವಾಂಚಿ ಉತ್ರಾಂ ಹಿಂ. ತಾಂತ್ರಿಕತಾ

ವಾ Technology ಮ್ಹಳ್ಳೊ ಸಬ್ದ್ ವಾಚ್ತಾನಾ ವಾ ಆಯ್ಕತಾನಾ ಮತಿಂಕ್ ವೆಚೆಂ ಪಯಿಲೆಂ ಚಿಂತಾಪ್ ಜಾವ್ನಾಸಾ ಕಂಪ್ಯೂಟರ್, ಮೊಬೈಲ್, ಲ್ಯಾಪ್‌ಟೊಪ್ ಆನಿ ಹಾಕಾ ಆಧಾರ್ ದಿಂವ್ಚೆಂ ಅಂತರ್-ಜಾಳ್. ಕಂಪ್ಯೂಟರ್ ಅನಿ ಸೆಲ್ಯೂಲಾರ್ ಫೋನಾನ್ ಮನ್ಯಾನ್ ಎಕಾಮೆಕಾ ಸಂಪರ್ಕ್, ಸಂವಾದ್ ಆನಿ ಮಾಹೆತ್ ಪಾಶಾರ್ ಕರ್ಚ್ಯಾ ರಿತಿಂತ್ ನವೆಂಸಾಂವ್ ಹಾಡ್ಲೆಂ ಮ್ಹಳ್ಳ್ಯಾರ್ ಚೂಕ್ ಜಾಂವ್ಚಿನಾ. ಆಮ್ಕಾಂ ಅತಾ ಹಿ ತಾಂತ್ರಿಕತಾ ಇತ್ತಿ ಸವಯೆರ್ ಪಡ್ಲಿಗೀ ಬಿಲ್ ಗೇಟ್ಸಾನ್ ಸಾಂಗ್ಲೆಪರಿಂ "The advance of Technology is based on making it fit in so that you don't really even notice it, so it's part of everyday Life". ಮನ್ಯಾನ್ ಅಪ್ಲಿ ಗರ್ಜ್, ಅಪ್ಲಿ ಹಾಜಿ ಅನಿ ಪ್ರತ್ಯೇಕ್ ಜಾವ್ನ್ ಬೊಗ್ಲಾಂ ಎಕಾಮೆಕಾ ಥಂಯ್ ವಾಂಟುಂಕ್ ಕರ್ಚೊ ಆವಾಜ್ ಜಾವ್ನಾಸಾ "ಭಾಸ್". ಭಾಸೆ ಮುಖಾಂತ್ ಉಲಯಿಲ್ಲೆಂ ಆಯ್ಕಲ್ಲೆಂ ದಾಕ್ಲ್ಯಾ ರೂಪಾಕ್ ಪರಿವರ್ತನ್ ಕರುಂಕ್ ಅಸಾ ಕೆಲ್ಲೆ ಸಂಕೇತ್ ವಾ ಚಿತ್ರಾಂವ್ಲಿ ಜಾವ್ನಾಸಾ "ಲಿಪಿ". ಭಾಸೆಚಾ ಆದಾರಾಚೆರ್ ಸಾಹಿತ್ಯ್ ವಾಡ್ತಾ ಅನಿ ಸಾಹಿತ್ಯ್ ಎಕಾ ಸಮುದಾಯಾಚ್ಯಾ ಸಮಾಜಿಕ್ ಆನಿ ಸಾಂಸ್ಕೃತಿಕ ಜೀವನಾಚೆ ಪ್ರತೀಕ್ ಜಾವ್ನಾಸಾ. ತರ್ ಹಾಂಗಾಸಾರ್ ಸವಾಲ್, ಅಸಲ್ಯಾ ತಾಂತ್ರಿಕತೆನ್ ಭಾಸೆಚೆರ್ ಪರಿಣಾಮ್ ಘಾಲೊಗೀ? ಪರಿಣಾಮ್ ಘಾಲೊ ತರ್ ತಾಂತು ಆಮ್ಚ್ಯಾ ಮಾಂಯ್‌ಭಾಸ್ ಕೊಂಕ್ಣೆಕ್ ಕಾಂಯ್ ತರ್ ಬರೆಪಣ್ ಜಾಲೆಂಗೀ?, ಕೊಂಕ್ಣೆಚಿ ವಾಡಾವಳ್, ಕೊಂಕ್ಣೆಚಿ ಗುಣಾತ್ಮಕ್ ಪ್ರಗತಿ ಜಾಲಿ ಆನಿ ಜಾಂವ್ಕ್ ಸಾದ್ಯತಾ ಆಸಾಗೀ?, ಮ್ಹಳ್ಳೆ ಅರ್ಥ್ ಕರ್ಚೆಂ ಪ್ರಯತ್ನ್ ಜಾವ್ನಾಸಾ ಹೆಂ ಬರವ್ಪ್.

ಸಿನೆಮಾ ಎಕ್ ಲೊಕಾಮೊಗಾಳ್ ಮನೋರಂಜನಾಚೆಂ ಮಾಧ್ಯಮ್, ಸಿನೆಮಾಂತ್ ಸಾಹಿತ್ಯಾಚ್ಯಾ ಸಬಾರ್ ಪ್ರಕಾರಾಂಚಿ ಗರ್ಜ್ ಅಸಾ. ಜಶೆಂ ಕಾಣಿ, ಸಂಗೀತ್, ಪದಾಂ. ಪಾಟ್ಲಾ ದಾಕ್ಲ್ಯಾಂತ್ ಕೊಂಕ್ಣೆಂತ್ ಸಬಾರ್ ಸಿನಿಮಾಂ ತಯಾರ್ ಜಾಲ್ಲ್ಯಾಂತ್ ತೆಂ ನ್ಹಯ್ ಅಸ್ತಾಂ ಪಾಟ್ಲ್ಯಾ ಥೊಡ್ಯಾ ಮಹಿನ್ಯಾ ಪೈಲೆಂ ಔಖಿಖಿ ಪ್ಲಾಟ್ -ಫಾರ್ಮಾಚೆರ್ ಕೊಂಕ್ಣಿ ಸಿನಿಮಾ ಪಾಯ್ಸ್ ಜಾಲ್ಲೊ ದಾಖ್ಲೊ ಅಸಾ. ಕೊಂಕ್ಣಿ ಭಾಸೆಚ್ಯಾ ಸಿನೆಮಾ ಪ್ರಕಾರಾಂತ್ ನಿರ್ಮಾಪಕಾಂಚ್ಯಾ ಪಯ್ಲಾಂ ಸಾಂಗಾತಾ ತಾಂತ್ರಿಕತೆನ್ ಅಪ್ಲಿ ದೆಣ್ಣಿ ಖಂಡಿತ್ ಜಾವ್ನ್ ದಿಲ್ಯಾ. 1949 ಇಸ್ಟೆಂತ್ ಜಿ.ಎಮ್.ಬಿ ರೊಡ್ರಿಗಸ್ ಹಾಂಚಿ "ಸುಖಿ ಕೋಣ್" (ಹೆಂ ಪಿಂತುರ್ ಸಿನೆಮಾ ಘರಾಂನಿ ಪ್ರದರ್ಶನಾಕ್ ಯೆಂವ್ಕ್ ನಾ), 1996 ಇಸ್ಟೆಂತ್ ಡಿಸೆಂಬರಾಂತ್ ಆಯಿಲ್ಲೆ ಡೊ.ರಿಚರ್ಡ್ ಕಾಸ್ತಲಿನೊ ಹಾಂಚಿ "ಬೊಗ್ಲಾಣ್" ಹಾಂತ್ಲಿ ತಾಂತ್ರಿಕತಾ ಆನಿ ಪಾಟ್ಲಾ ದಶಕಾಚಿ ಮ್ಹಳ್ಳ್ಯಾರ್ ಜಾನೆನ್ ನೊರೊನ್ಹಾಚಿ "ಸೊಫಿಯಾ", "ಕಾಂತಾರ್" ವಾ ಹ್ಯಾರಿ ಫೆರ್ನಾಂಡಿಸ್ ಹಾಚೆಂ "ಜಾಂವಯ್ ನಂ. 1" ಹಾಣೆ ವ್ಹಾಪರ್ ಕೆಲ್ಲ್ಯಾ

ತಾಂತ್ರಿಕತೆಂತ್ ಸಭಾರ್ ನವೆಂಪಣ್ ದಿಸುಂಕ್ ಮೆಳ್ತಾ. ವೀಸ್ ವಾ ತೀಸ್ ವರ್ಸಾಂ ಅದಿಂ ಕೊಂಕಣಿ ಸಿನೆಮಾ, ಕೊಂಕ್ಣಿ ಖಾತಿರ್ ಖೆಳ್‌ಲ್ಲೊಂ ಜುಗಾರ್ ತರ್, ಪ್ರಸ್ತುತ್ ಮೆಳ್ಳೆ ಡಿಜಿಟಲ್ ಕ್ಯಾಮಾರಾ, ಉಂಚ್ಲೆ ರೆಕಾರ್ಡಿಂಗ್ ಸ್ಪಡಿಯೊ, ಸಂಪಾದನ್ (editing) ಕರ್ಚೆಂ ಕಾಮ್ ಸಲೀಸ್ ಕರ್ತಾತ್ ಜಾಲ್ಲ್ಯಾನ್ ಉಣ್ಯಾ ವೆಳಾಂತ್ ಉಂಚ್ಲ್ಯಾ ಮಟ್ವಾಚಿ ಸಿನಿಮಾ ತಯಾರ್ ಜಾತಾ, ತೆಂ ನ್ಹಯ್ ಆಸ್ತಾ ಅಮೆಜಾನ್-ಪ್ರೈಮ್, ನೆಟ್-ಫ್ಲಿಕ್ಸ್ ಆನಿ ಹೆರ್ OTT ಪ್ಲಾಟ್ -ಫಾರ್ಮಾಂ ವರ್ವಿಂ ಪ್ರಚಾರ್ ಕರುಂಕ್ ಸುಲಭ್ ಜಾತಾ.

ಕೊಂಕಣಿ ಭಾಸೆಚಿ ಪೊದಾಂ, ಕಂತಾರಾಂ, ಧಾರ್ಮಿಕ್ ಕಾರ್ಯಕ್ರಮಾ ಯೂ ಟ್ಯೂಬಾಚೆರ್ ಆನಿ ಸೋಶಿಯಲ್ ಮಿಡಿಯಾಚೆರ್ ಧಾರಾಳ್ ಮಾಪಾನ್ ಆಸಾತ್. ಸೊಂಪ್ಯಾ ಉತ್ರಾಂನಿ ಸಾಂಗ್ಲೆಂ ತರ್ ತಾಂತ್ರಿಕತೆಚೊ ವ್ಹಾಪರ್ ಕರ್ನ್ ಕೊಂಕ್ಣಿ ಮನೋರಂಜನ್ ಶೆತಾಂತ್ ಕ್ರಾಂತಿಚ್ ಜಾಲ್ಯಾ ಮ್ಹಣ್ ಸಾಂಗ್ಲೆತ್. ಹಿಂ ತಾಂತ್ರಿಕತಾ ಪ್ರಸಾರ್ ಕರ್ಚ್ಯಾ ಕಾಮಾಕ್ ಅತ್ಯಂತ ಪೂರಕ್ ಜಾವ್ನಾಸಾ. ಕೊರೊನಾ ಮ್ಹಾ ಪಿಡೆವೆಳಾಚ್ಯಾ ಲಾಕಾಡವ್ನಾವೆಳಾರ್ ಅಸಾ ಕೆಲ್ಲೆ ಅನ್-ಲೈನ್ ಕಾರ್ಯಕ್ರಮಾಂನಿ ಕೊಂಕ್ಣೆಕ್ ಸಂಸಾರ್‌ಭರ್ ವೆಲೆಂ. ಫೇಸ್-ಬುಕಾಚೆರ್ ಆಸಾ ಕೆಲ್ಲೊ "ಕವಿತಾ ಮಾಟೊವ್" ಕಾರ್ಯಾಂತ್ ಕೊಂಕ್ಣೆಂತ್ಲ್ಯಾ ಸಭಾರ್ ಕವಿಂಚಿ ಕವಿತಾ ಲ್ಹಾನ್ ಭುರ್ಗ್ಯಾ ಥಾವ್ನ್ ಧರ್ನ್ ಪ್ರಾಯೆಸ್ತಾಂನಿ ಲೆಗುನ್ ವಾಚುನ್ ಸಾದರ್ ಕೆಲಿ. SKA LONDON ಹಾಣೆಂ ಆಸಾ ಕೆಲ್ಲ್ಯಾ ಅನ್-ಲೈನ್ ಸಂಗೀತ್ ಸರ್ತೆಂತ್ ದೇಶ್ ವಿದೇಶಾಚ್ಯಾ ಕೊಂಕ್ಣಿ ಲೊಕಾನ್ ಅಪ್ಲೆಂ ಗಾಂವ್ಚೆಂ ತಾಲೆಂತ್ ಸಂಸಾರ್‌ಭರ್ ದಾಕಯಿಲ್ಲೆಂ. ಹಾಂಗಾಸರ್ ತಾಂತ್ರಿಕತೆನ್ ಕೊಂಕ್ಣಿ ಪ್ರಸಾರಾಚ್ಯಾ ಸಾಂಗಾತಾ ಕೊಂಕ್ಣಿ ಲೊಕಾಕ್ 'ಡಿಜಿಟಲಿ ಸಾಂಗಾತಾ ಹಾಡ್ಲೆ' ಮ್ಹಳ್ಳಾರಿ ಚೂಕ್ ಜಾಂವ್ಚಿನಾ.

ಪಯ್ಲಾರಿ ಡಿಜಿಟಲ್ ಸಾಹಿತಿಕ್ ಜರ್ನಲ್ ಅಂಕೂ - 7

- ಡಿಜಿಟಲ್ ಕೊಂಕಣಿ ಲೇಖನಾಂ
- ಕಥಾಪಾತ್ IV ವಿವರ್
- ಆಶಾವಾದಿಚೊ ಡಿಜಿಟಲ್ ಪುರಸ್ಕಾರ್ 2023
- ಪಯ್ಲಾರಿ ವರ್ಸಾಚೊ ಕಥಾಕಾರ್ 2023
 - ವಿಂಚ್ಲಾರ್ ಕಥಾ
 - ತರ್ಜಾಣ್ ಕಥಾ
- ಮಯ್ಯಾಚ್ಯೊ ಇನಾಮಿತ್ ಕವಿತಾ
 - ತರ್ಜಾಣ್ ಕವಿತಾ
 - ಸಂವಾದ್

ಮನೋರಂಜನ್ ದಿಂವ್ಚೆ ಸಿನೆಮಾ, ವಿಡಿಯೊ ವಾ ಪದಾಂ ಅಸಾ ಕರಿಜಯ್ ಜಾಲ್ಯಾರ್ ತಾಕಾ ಜಾಯ್ ಜಾಲ್ಲಿ ಮ್ಹಳಾವಿ ಗರ್ಜ್ ಜಾವ್ನಾಸಾ ಸಾಹಿತ್ಯ್, ಜಸೆಂ ಸಿನೆಮಾಂಕ್ ಕಾಣಿ, ಪದಾಂಕ್ ಉತ್ರಾಂ. ಸಾಹಿತ್ಯ್ ಎಕ್ ವ್ಹಾಲ್ಚಿ ಝರ್, ಸಾಹಿತ್ಯಾಚಿ ಜವಾಬ್ದಾರಿ ಕಿತೆಂ ಆನಿ ಕಿತ್ತಿ ಮ್ಹಳೆಂ ಸಾಗೊಂಕ್ ತ್ರಾಸ್ ಪುಣ್ ಸಾಹಿತ್ಯ್ ಸಾಮಾಜಿಕ್ ಪ್ರಭಾವ್ ಫಾಲ್ತಾ ಆನಿ ಸಾಹಿತ್ಯಾಚೆರ್ ಸಾಮಜೆಚೊ ಪ್ರಭಾವ್ ಅಸಾ. ತಾಂತ್ರಿಕತೆಚೊ ವ್ಹಾಪರ್ ಕರ್ನ್ ಆಮಿ ಕೊಂಕ್ಣಿ ಸಾಹಿತ್ಯ್ ಕಿತ್ತೆಂ ಗ್ರೇಸ್ತ್ ಕೆಲ್ಯಾ ಮ್ಹಣ್ ಮಾಪುಂಕ್ ವೆಚಾ ಪಯ್ಲೆಂ ವಿಚಾರಿಜಯ್ ಅಸ್ಲೆಂ ಸವಾಲ್ ಜಾವ್ನಾಸಾ, ಆಮಿ ಕೊಂಕ್ಣಿಂತ್ ತಾಂತ್ರಿಕತಾ ವ್ಹಾಪರ್ ಕರ್ನ್ ಪ್ರಗಟ್ ಕೆಲ್ಯಾ ಸಾಹಿತ್ಯಾಕ್ ಕಿತ್ಲೊ ಪಾಟಿಂಚೊ ದಿಲಾ?. ಕೆದಾಳಾ ಪರ್ಯಾಂತ್ ಆಮಿ ತಾಂತ್ರಿಕತೆಚೊ ವ್ಹಾಪರಾ ಥಂಯ್ ವಿಶಾಲ್ ನದ್ರೆಮ್ ಚಿಂತಿನಾಂವ್‌ಗೀ ತೆದಾಳಾ ಪರ್ಯಾಂತ್ ಕೊಣೆಯಿ ಕಿತೆಂಚ್ ಕರುಂಕ್ ಜಾಯ್ನಾ. ಅತಾಂ ಪಾಟ್ಲ್ಯಾ 15-20 ವರ್ಸಾಂಚೆ ಕೊಂಕ್ಣಿ ಸಾಹಿತ್ಯ್ ಪಳೆಲ್ಯಾರ್ ಹಾಂತುಂ ತಾಂತ್ರಿಕತೆನ್ ಪ್ರಮುಕ್ ನ್ಹಯ್ ತರೀ ಥೊಡ್ಯಾ ಮಾಪಾನ್ ತರಿ ಅಪ್ಲಿ ಹಾಜಿ ದಾಕಯ್ಲಾ.

2000 ಇಸ್ಲೆ ಉಪ್ರಾಂತ್ ಕೊಂಕ್ಣಿ ಸಾಹಿತ್ಯಿಕ್ ಜಾಳಿ ಜಾಗೆ ಉದೆಲೆ, ಜಿರಾಲ್ ಥರಾನ್ ಸಾಂಗ್ಲೆಂ ತರ್ ಅಂತರ್‌ಜಾಳ್ ವಾ ಇಂಟರ್‌ನೆಟ್ ತಾಂತ್ರಿಕತೆನ್ ಆಮ್ಕಾಂ ದಿಲ್ಲೊ ಎಕ್ ಉಗ್ಡೊ ಜಾಗೊ. ಹ್ಯಾ ಜಾಗ್ಯಾರ್ ಕೊಣೆಯಿ ಕೆದಾಳಾರಿ ಯೇಂವ್ಕ್ ಅವ್ಕಾನ್ ಅಸಾ. ಹೊ ಜಾಳಿಜಾಗೊ ವ್ಹಾಪರ್ನ್ ಕೊಂಕ್ಣಿಂತ್ ಸಾಹಿತ್ಯಿಕ್ ಸ್ಪರ್ಧೊ, ಕಾಣಿಯೊ, ಕವಿತಾ, ಕಾದಂಬರಿ (ಚಡ್ ನಾಂತ್) ವಿಮರ್ಶೊ ಆನಿ ಲೇಕನಾಂ ಪ್ರಗಟ್ ಜಾಲ್ಯಾಂತ್. ಹ್ಯಾ ಡಿಜಿಟಲ್ ಮಾಧ್ಯಮಾ ಮುಖಾಂತ್ ಕೊಂಕ್ಣಿ ಬಾಸೆಚಿಂ ಸಾಹಿತ್ಯ್ ತುರಂತ್ ಲೊಕಾಕ್ ಮೆಳಾಶೆ ಜಾಲೆಂ. ಸಬಾರ್ ನವ್ಯಾ ಸಾಹಿತ್ಯಿಕ್ ಅವ್ಕಾನ್ ಮೆಳ್ಳೊ, Google meet, Zoom ಆನಿ Teams ತಸಲ್ಯಾ ತಾಂತ್ರಿಕತೆ ವರ್ವಿಂ ಸಂಸಾರ್‌ಭರ್ ಅಸಲ್ಯಾ ಕೊಂಕ್ಣಿ ಲೊಕಾಕ್ ಕಥಾಪಾತ್, ಕವಿಗೋಶ್ಟಿ ತಸಲಿಂ ಕೊಂಕ್ಣಿ ಅಧ್ಯಯನ್ ಆನಿ ಸಂಶೋದಾನಾಂಕ್ ಆಧಾರ್ ದಿಂವ್ಚಿ ತಸಲಿ ಕಾಮಾಸಾಳಾಂಚಿ ಸಾಧ್ಯತಾ ಜಾಲಿ, ದಾಖ್ಲಾಕ್ ಅಶಾವಾದಿ ಪ್ರಕಾಸನಾಚ್ಯಾ ಮುಖೆಲ್‌ಪಣಾಧಾರಿಂ 2020 ಇಸ್ಲೆಂತ್ ಅಸಲೆ ಕೆಲ್ಲೆಂ ಪಾಂಚ್ ಕಥಾಪಾತ್ ವೆಬಿನಾರಾಂಚಿ ದುಸ್ರಿ ಶಿಂಕಳ್; ಕರ್ನಾಟಕ್ ಗೊಂಯಾಂ ಕೊಲೆಜ್ ವಿದ್ಯಾರ್ಥಿಂಕ್ ತಸೆಂಚ್ ಉದೆವ್ನ್ ಯೆಂವ್ಚಾ ಕಥಾಕಾರಾಂಕ್ ಹ್ಯಾ ವೆಬಿನಾರಾಂ ಮುಖಾಂತ್ ತಾಂಚಿ ವಿಚಾರ್/ಪ್ರಬಂಧ್ ಮಾಡುಂಕ್ ಎಕ್ ಅವ್ಕಾನ್ ಮೆಳ್ಳೊ. ಕೊಂಕ್ಣಿ ಅಶಾಂಚ್ಯಾ ಯುವಜನಲಾಂಗಿ ವರುಂಕ್ ತಾಂತ್ರಿಕತಾ ಎಕ್ ಉತ್ತೀಮ್ ಮಾಧ್ಯಮ್ ಜಾವ್ನಾಸಾ. ದಾಖ್ಲೆ ದಿಂವ್ಚೆ ತರ್: "ಸಾಗೊರಾಚಾ ವಾಟಿಚ್ಯೊ ಝರಿ", "ಲಾಕ್‌ಡಾವ್ನ್" ಆನಿ "ವಿಲ್ಲಿ ರೆಬಿಂಬಾಚಿ ವಿಂಚ್ಲಾರ್ ಕಥಾ" ತಸಲೆ ಡಿಜಿಟಲ್/ಇ-ಬೂಕ್. "ಕಥಾ ದಾಯ್ಜ್", "ಸುರ್ಯೊ ಉದೆತಾ", "ಸುರ್ಯೊ ಉದೆಲಾ" "ಮಾಯಾನಗರಿ" ಆನಿ "ಕಥಾಮೃತ್" ತಸಲೆ ಅಡಿಯೊ ಬೂಕ್ ಯೂ-ಟ್ಯೂಬಾಚೆರ್ ಸಲಿಸಾಯೆನ್ ಆಯ್ಲೊವ್ಯೆತ್. ಇ-ಬೂಕಾನಿ ಆಸ್ಚಿ ಲಿಪಿಚಿ ಬಂಧಡ್ ಅಡಿಯೊ ಬುಕಾನಿಂ ನಾ. ಕಿಟಾಳ್‌ಕೊಮ್, ಕವಿತಾ.ಕೊಮ್, ಪಯ್ಲಾರಿ.ಕೊಮ್ ಆನಿಂ ಮಾಂಯ್-ಭಾಸ್.ಕೊಮ್ ತಸಲೆ ಜಾಳಿಜಾಗೆ ಉಸ್ತೀಲ್ಯಾರ್ ಡಿಜಿಟಲ್ ರುಪಾರ್ ಜಾಯ್ತೆಂ ಸಾಹಿತ್ಯ್ ವಾಚುಂಕ್ ಆನಿ ಅಯ್ಲೊಂಕ್ ಮೆಳ್ತಾ.

ಸಾಲುವಿಸ್ ಕೊಲೆಜ್ ಆನಿ ವೀಜ್ ಕೊಂಕಣಿ ಸಾಂಗಾತಾ ಮೆಳುನ್ ಅಂತರ್‌ರಾಷ್ಟ್ರೀಯ್ ಇ-ಕೊಂಕಣಿ ಬಾಸ್ ಆನಿ ಸಂಸ್ಕೃತಿ ಮ್ಹಳೊ ಅನ್-ಲೈನ್ ಶಿಕಾಪ್ ಅಸಾ ಕೆಲಾಂ. ರಾಕ್ಡೊ, ಉಜ್ವಾಡ್ ತಸಲ್ಯಾ ಪ್ರಿಂಟ್ ಮಾಧ್ಯಮಾಚಾ ಪತ್ರಾಂನಿ ತಾಂಚಿ ಅಂಕೆ PDF ಕರ್ನ್ ಅಂತರ್‌ಜಾಳಿ

ಮುಖಾಂತ್ ವಾಚ್ಪಾಂಕ್ ವಾಚುಂಕ್ ಅಸಾ ಕೆಲ್ಯಾತ್. ಹೆಂ ಸಗ್ಳೆಂ ದಾಖ್ಲೆ ಪಳೆತಾನಾ ಆಮಿ ಕೊಂಕ್ಣಿಂತ್ ತಾಂತ್ರಿಕತಾ ಮಸ್ತು ನ್ಹಯ್ ತರ್ಯೀ ಸಮಧಾನ್ ಜಾಂವ್ಚ್ಯಾ ತಸಲ್ಯಾ ರೀತಿರ್ ವ್ಹಾಪರ್ ಕೆಲಾಂ. ಹಾಂಗಾಸರ್ ಮತಿಕ್ ವೆಚೆಂ ಉಣೆಪಣ್ ವಾ ಬಾಕಿ ಉರ್ಲೆಂ ಕಾಮ್ ಕಿತೆಂಗೀ ಮ್ಹಳ್ಯಾರ್, ಕೊಂಕ್ಣಿ ಸಾಹಿತ್ಯ್ ಕಾಂಯ್ ಪಾಟ್ಲ್ಯಾ 15-20 ವರ್ಸಾಚೆ ನೈಂ. 1950 ಇಸ್ಲೆಂತ್ಲಿ ಜೊ. ಸಾ ಅಲ್ವಾರಿಸಾಚಿ "ಅಂಜೆಲ್" ಆನಿ 1962 ಇಸ್ಲೆಂತ್ಲಿ ವಿಜೆಪಿ ವಾ ಖಿಡಾಪ್ ಹಾಚಿ "ದೆವಾಚಾ ಕುರ್ಪೆನ್" ಕಾದಂಬರಿ ಕೇವಲ್ ಎಕ್ ದಾಖ್ಲೊ ಮ್ಹಣ್ ವಿಂಚ್ಲಾರ್, ಕೊಂಕ್ಣಿಂತ್ ಪಾಟ್ಲ್ಯಾ 60-70 ವರ್ಸಾಂನಿ ಖೊಪ್ ಸಾಹಿತ್ಯ್ ಪ್ರಗಟ್ ಜಾಲಾ ಆನಿ ಹೆಂ ಸಗ್ಳೆಂ ಪ್ರಿಂಟ್ ಮಿಡಿಯಾಚೆರ್ ಅಸಾ. ತಾಂತ್ರಿಕತೆಚೊ ಉಪಯೋಗ್ ಕರ್ನ್ ಹೆಂ ಸಗ್ಳೆಂ ಕೊಂಕಣಿ ಇ-ಲೈಬ್ರರಿ ವಾ ಅನ್-ಲೈನ್ ಲೈಬ್ರರಿ ಅಸಾ ಕೆಲ್ಯಾರ್ ಕೊಂಕ್ಣಿಚಾ ಮುಖ್ಲ್ಯಾ ಪಿಳ್ಗಕ್ ಖಂಡಿತ್ ಉಪ್ಕಾರಾಕ್ ಪಡ್ಲೆಂ.

ಖಂಚ್ಚೆಂಯ್ ಎಕ್ ನವೆಸಾಂವ್ ಯೆತಾನಾ ತಾಂತುಂ ಬರೆಂಚ್ ಅಸಾ ಮ್ಹಣ್ ಸಾಗುಂಕ್ ಜಾಯ್ನಾ. ಹರ್ಯೆಕಾ ತಾಂತ್ರಿಕತೆಕ್ ತಾಂಚಿಚ್ ಮ್ಹಳಿ ಗಡ್ ಅಸಾ. ಅಮ್ಚೊ ದೇಶ್ ಕಾಂಯ್ ಲ್ಹಾನ್ ನ್ಹಯ್, ಹಾಂಗಾಸರ್ ತಾಂತ್ರಿಕತೆಸವೆಂ ಮೂಳ್ ಸುವಿದ್ಯಾ/ಸವ್ಲತ್ಯೊ ಎಕಾಚ್ ರೀತಿನ್ ವಾಟುಂಕ್ ನಾಂತ್. ತ್ಯಾ ದೆಕುನ್ ತಾಂತ್ರಿಕತೆಚಿ ಉಪಲಬ್ದತಾ, ದಾಖ್ಲಾಕ್ ಇಂಟರ್‌ನೆಟ್ ಸವ್ಲತಾಯ್ ದೇಶಾಚ್ಯಾ ಸರ್ವ್ ಕಡೆ ಎಕಾಚ್ ರಿತಿನ್ ನಾ. ತಶೆಂ ಜಾಲ್ಲ್ಯಾನ್ ತಾಂತ್ರಿಕತೆಚೊ ಉಪಯೋಗ್ ಕರ್ನ್ ಭಾಸೆಚಿ ವಾಡಾವಳ್ ಶೆರಾಕ್ ಮಾತ್ ಸಿಮಿತ್ ಜಾಂವ್ಚಿ ಸಾಧ್ಯತಾ ಅಸಾ. ತಾಂತ್ರಿಕತಾ ಅಸ್ಲ್ಯಾರ್ ಪಾವಾನಾ ತಿಂ ವ್ಹಾಪುಂಕ್ ಕಳಾಜಯ್, ತ್ಯಾ ದೆಕುನ್ ಹಿ ತಾಂತ್ರಿಕತೆಕ್ ವ್ಹಾಪಾಚಿ ತರ್ಭೆತಿ ದಿಲ್ಯಾರ್ ಮಾತ್ ಹಾಚೊ ಬರೊ ಪ್ರಯೋಗ್ ಕರ್ಯೆತ್. ಹಾಂಗಾಸರ್ ತರ್ಭೆತಿ ಮೆಳ್ಳಾರ್ ಡಿಜಿಟಲ್ ಮಾಧ್ಯಮಾಚೆರ್ ಸಾಹಿತ್ಯ್ ರಸ್ಲೆಂ, ಅಡಿಯೊ ಆನಿ ವಿಡಿಯೊ ರಚುನ್ ತಾಚಿ ಸಂಪಾದನ್ ಕರ್ಚಿ ಪ್ರಮುಕ್ ಜಾವ್ನಾಸಾ. ತಾಂತ್ರಿಕತಾ ಮನ್ಯಾ-ಮನ್ಯಾ ಮಧ್ಲೊ ಶೀದಾ ಸಂಪರ್ಕ್ (Interaction) ಉಣೆಂ ಕರ್ತಾ ತೆಂ ಸತ್ ಜಾವ್ನಾಸಾ. ಕೊಂಕ್ಣಿ ವಾಚ್ಚಿ, ಕೊಂಕ್ಣಿ ಲೋಕ್ ಸಾಂಗಾತಾ ಉಣೆ ಮ್ಹಳ್ಯಾರ್ ಆನಿ ಎಕ್ ವಾ ದೋನ್ ಭಾಸೊ ಜಾಣಾಂ ಅಸ್ತಾತ್. ತಾಂತ್ರಿಕತಾ ಪ್ರತ್ಯೇಕ್ ಜಾವ್ನ್ ಅಂತರ್‌ಜಾಳ್ ವಾಚ್ಪಾಂಕ್ ಖಂಚ್ಯಾಯ್ ವಿಶಯಾಚೆರ್ ಕೊಂಕ್ಣಿ ಸಾಂಗಾತಾ ಹೆರ್ ಭಾಸಾಂನಿ ಅಸ್ಲ್ಯಾ ಸಾಹಿತ್ಯಾಕ್ ಸಲೀಸಾಯೆಸ್ ತುಲನ್ ಕರ್ಚೊ ಅವ್ಕಾನ್ ಕರ್ನ್ ದಿತಾ, ತಶೆಂ ಜಾಲ್ಯಾನ್ ಹ್ಯಾ ತಾಂತ್ರಿಕ್ ಕಾಳಾರ್ ವಾಚ್ಚಿ ಜಾಯ್ ತರ್, ಸಾಹಿತ್ಯಾಚೊ ಪ್ರಸಾರ್ ಆನಿ ಮೆಟ್ಲೆ ಮ್ಹಳ್ಯಾರ್ ವಿಶಯಾಚಿ ಗುಂಡಾಯ್, ವಿವಿಧತಾ ಆನಿ ನವೆಸಾಂವ್ ಗರ್ಚೆಂ ಜಾವ್ನಾಸಾ.

ತಾಂತ್ರಿಕತೆಚ್ಯಾ ನದ್ರೆನ್, ಪ್ರಮುಕ್ ಜಾವ್ನ್ ಡಿಜಿಟಲ್ ಮಾಧ್ಯಮಾಧಾರಿಂ ಕೊಂಕಣಿಚಿ ಪ್ರಗತಿ ಕರುಂಕ್ ಸಾಧ್ಯ್ ಅಸಾ, ಹಾಂತುಂ ಪ್ರಮುಕ್ ಜಾವ್ನಾಸಾ.

- ಹೊ ತಾಂತ್ರಿಕ್ ಯುಗ್ ಜಾವ್ನಾಸಾ ಟೇಪ್, ವಿ.ಸಿ.ಅರ್, ಸಿಡಿ ಅತಾಂ 'ಪ್ರಾಜೀನ್'. ಟೀವಿ ಕಿತ್ಲೊ ತೆಂಪ್ ಆಸ್ತೆಲಿಗಿ ಮ್ಹಣ್ ಸಾಗುಂಕ್ ಜಾಯ್ನ್, ಸಗ್ಳ್ಯಾ ಸಂಸಾರಾತ್ಲೊ ಸುಮಾರ್ ಸಾತ್ ಪ್ರತಿಶತ್ ಲೋಕ್ ಅಂತರ್‌ಜಾಳಾಚೊ ವ್ಹಾಪರ್ ಕರ್ತಾ, ಅಶೆಂ ಜಾಲ್ಯಾನ್ ಹಾಂಗಾಸರ್ 'ವೇಳ್' ದೀಸ್ ವೆತಾ ವೆತಾ ಚಡ್ ಮಾರಗ್ ಜಾತಾ, ಅಸಲ್ಯಾ ಪರಿಗತೆಂತ್ ಕೊಂಕ್ಣಿ, ಡಿಜಿಟಲ್ ರುಪಾರ್ ಮೆಳಾತ್ ತರ್ ಆಮ್ಚ್ಯಾ ಯುವ ಪಿಳ್ಗನ್ ಕೊಂಕ್ಣಿ ವಾಚ್ಚಿ ಸಾಧ್ಯತಾ ಚಡ್ ಅಸಾ.



- ಎದೋಳ್‌ಚ್ ಸಾಂಗಾಲ್ಯೆಪರಿಂ ಅಂತರ್‌ಜಾಳ್ ಎಕ್ ಉಗ್ತೊ ಜಾಗೊ, ಹ್ಯಾ ಉಗ್ತೊ ಜಾಗ್ಯಾರ್ ಕೊಂಕ್ಣೆಚಿ ಕೃಷಿ ಕೆಲ್ಯಾರ್ ಸಾಹಿತ್ಯ ರಚ್ತಾಲ್ಯಾಂಕ್ ಅಧಾರ್ (Reference) ಸೊಧುಂಕ್ ಸಲೀಸ್ ಜಾತಾ, ಸಭಾರ್ ಆದಾರ್ ವಾಚುನ್, ಚಿಂತುನ್ ಬರಯಿಲ್ಲೆಂ ಬರಾಪ್ ಸಾಹಿತ್ಯಿಕ್ ನದ್ರೆನ್ ಗ್ರೇಸ್ತ್ ಜಾವ್ನ್ ಅಸಾ.

- ಕೊಂಕ್ಣಿ ಸಾಹಿತ್ಯಾಚೆರ್ ಖರೊ ವಿಮರ್ಶೊ ವಾ ಅಭಿಪ್ರಾಯ್ ದಿತೆಲೆ ಉಣೆ, ಸಂಪದಾಕಾಂನಿ/ ಬರಯ್ಣಾರಾಂನಿ ಡಿಜಿಟಲ್ ಮಾಧ್ಯಮಾಧ್ವಾರಿಂ ವಾಚ್ಪ್ಯಾಲಾಗಿಂ ಶೀದಾ ಸಂಪರ್ಕ್ ಕರ್ಯೆತಾ, ಅಶೆಂ ಕೆಲ್ಲ್ಯಾನ್ ವಾಚ್ಪ್ಯಾಚಿ ಅಭಿಪ್ರಾಯ್ ತುರಂತ್ ಘಂವ್ಕ್ ಜಾತಾ ಅನಿ ವಾಚ್ಪ್ಯಾಚ್ಯಾ ಅಭಿಪ್ರಾಯ್ ಪ್ರಕಾರ್ ಸಾಹಿತ್ಯಾಂತ್ ವಿವಿಧತಾ ಹಾಡುಂಕ್ ಸಾಧ್ಯ್ ಅಸಾ.

-ಪ್ರಿಂಟ್ ಮಿಡಿಯಾಕ್ ತುಲನ್ ಕರ್ನ್ ಪಳೆತಾನಾ, ವಾಚ್ಪ್ಯಾ ವಿಧಾನಾ ಸಾಂಗಾತಾ, ಸಾಹಿತ್ಯ್ ಆಯ್ಕೊಂಚಿಂ ಅನಿ ಪಳೆಂವ್ಚೆಂ ಡಿಜಿಟಲ್ ಮಾಧ್ಯಮಾಧ್ವಾರಿ ಸಾಧ್ಯ್ ಅಸಾ. ಅಶೆಂ ಜಾಲ್ಲ್ಯಾನ್ ಸಂಸಾರ್‌ಭರ್ ಅಸಲ್ಯಾ ಕೊಂಕ್ಣಿ ಭಾಶಿಕಾಂಕ್ ಲಿಪಿಚೊ ಸಮಸ್ಯೊ ನಾಸ್ತಾನಾ ಆಯ್ಕೊಂಕ್ ಅನಿ ಪಳೆಂವ್ಕ್ ಹಿಂ ತಾಂತ್ರಿಕತಾ ಅವ್ಕಾಸ್ ಕರ್ನ್ ದಿತಾ. ದಾಖ್ಲ್ಯಾಕ್ ಕೊಂಕ್ಣಿ ಸಾಹಿತ್ಯ್ ಸರ್ತೆಂನಿ ಸಾಹಿತ್ಯಾಚೆ ಪ್ರಮುಕ್ ಪ್ರಕಾರ್ ಜಾವ್ನ್ ಅಸ್ಲ್ಯಾ ಕವಿತಾ, ಕಾಣಿಂ ಲೇಖಿನ್ ಅನಿ ಪ್ರಭಂಧ್ ಸ್ವರ್ದೊ ಬರ್ಪಾನಿಶಿ ಜಾವ್ನಾಸಾ, ಹಾಚೆ ಸಾಂಗಾತಾ ಸ್ವದಾಳ್ಯಾಚಿ ಕವಿತಾ, ಕಾಣಿ ವಾ ಲೇಖಿನ್ ಅಡಿಯೊ ವಾ ವಿಡಿಯೊ ರುಪಾರೀ ದಾಡುಂಕ್ ಸಾಂಗ್ಲ್ಯಾರ್, ಹೆಂ ಸಗ್ಳೆಂ ಸಾಹಿತ್ಯ್ ಪ್ರಿಂಟ್ ಮಿಡಿಯಾ ಸಾಂಗಾತಾಚ್ ಡಿಜಿಟಲ್ ರೂಪಾರೀ ಪ್ರಸಾರ್ ಕರುಂಕ್ ಸಾಧ್ಯ್ ಅಸಾ.

ಆಮಿ ಹರೆಕ್ಡೊ ಕೊಂಕ್ಣಿ ಬಾಸೆಚೆ ಪ್ರತಿನಿಧಿ, ಕೊಂಕ್ಣಿ ಭಾಸ್ ಗ್ರೇಸ್ತ್ ಅನಿ ಸಂಸಾರ್‌ಭರ್ ವರ್ಚೆಂ ಕಾಮ್ ಅಮ್ಚೆರ್ ಹೊಂದ್ಲೊನ್ ಅಸಾ. ತಾಂತ್ರಿಕತಾ ಹೆಂ ಕಾಮ್ ಕರುಂಕ್ ಎಕ್ ಸಾಹೆತ್ ಜಾವ್ನಾಸಾ. ಹ್ಯಾ ಸಾಹೆತಾಧ್ವಾರಿಂ ಕೊಂಕ್ಣಿ ಬಾಸ್, ಕೊಂಕ್ಣಿ ಸಾಹಿತ್, ಕಲಾ, ಕೊಂಕ್ಣಿ ಲೋಕ್ ವೇದ್ ಕೊಂಕಣಿ ತಿಯಾತ್, ಸಿನೆಮಾ, ಸಂಗೀತ್, ನಾಟಕ್ ಅನಿ ಕೊಂಕ್ಣಿ ಜಾನಪದ್ ಗುಣಾತ್ಮಕ್ ಕರುಂಕ್ ಖಂಡಿತ್ ಸಾಧ್ಯ್ ಅಸಾ, ಅನಿ ಅಶೆಂ ಜಾಯ್ತಿಯ್ ಜಾಲ್ಯಾರ್ ಅಮ್ಚ್ಯಾ ಹರೇಕ್ಲ್ಯಾಚಿ, ಅಮ್ಚ್ಯಾ ಸಂಘ್-ಸಂಸ್ಥಾಚಿ, ಕೊಂಕಣಿ ಖಾತಿರ್ ನಮಿಯರ್‌ಲ್ಯಾ ಸರ್ಕಾರಿ ಘಟಕಾಚಿ ಮನೋಗತಿ ಬದಲ್ಪಿ ಗರ್ಜ್ ಅಸಾ.

ಕವಿತಾ

I WRITE WHEN I CAN'T SPEAK



ತುಜ್ಯಾ ವಾಂಟ್ಕಾಚೊ ವೆಳ್ ಅಜೂನಯ್ ರಾಖೊನ್ ದವ್ರಲಾ
ಕಾಳ್ಜಾಂ ಪಲ್ಲಾಂತ್ ಮೊಗಾ-ಉಜೊ ಫುಂಕೂನ್ ದವ್ರಲಾ
ವಾಟ್ ತುಜಿ ತೆಳೂನ್ ಸುರ್ಯಾಕ್ ಸಾಮ್ಚೆಂ ಪುರೊ ಜಾಲ್ಲೆಂ
ದರ್ಯಾಂತ್ ಬುಡ್ಡೆ ಪಯ್ಲಿಂ ಕೆಂಸಾಂತ್ ಜಿಖೊನ್ ದವ್ರಲಾ
ಜೀಣ್ ಪಿಳೂನ್ ತಯಾರ್ ಕೆಲ್ಲೊ ಅಣ್ಣವಾಚೊ ಸೊರೊ
ತುಕಾ ಪಿವೊವಂಚಿ ಪಯ್ಲಿಂ ತೊ ಹಾಂವೆಂ ಚಾಕೂನ್ ದವ್ರಲಾ
ಶೀಮ್ ಹುಪ್ಪ್ಯಾ ಉಪ್ರಾಂತ್ ಹಿಶೊಬ್ ದಿವಂಚೊಚ್ ಪಡ್ವಲೊ
ಮ್ಹಜ್ಯಾ ದುಖಾಚೊಯ್ ಪೊಟ್ಲೊ ಹಾಂವೆಂ ಜೊಖೊನ್ ದವ್ರಲಾ
ನವ್ಯೊ ಸಂದಿ ಆಪ್ಣಾಯತನಾ ತುಂ ಮ್ಹಾಕಾ ವಿಸ್ರಲಾ
ತುಜ್ಯಾ ಯಾದೀಂಚೊ ಮಂತ್ರ ಮಾತ್ ಹಾಂವೆಂ ಶಿಕೂನ್ ದವ್ರಲಾ



- ಗ್ವಾದಲೂಪ್ ಡಾಯಸ್

ಆಶಾವಾದಿ ಪ್ರಕಾಶನಾಚಿಂ ಡಿಜಿಟಲ್ ಪುಸ್ತಕಾಂ



- ಇ- ಪುಸ್ತಕಾಂ (ಡಿಜಿಟಲ್ ಪುಸ್ತಕಾರುಪಾರ್, 2005 ಥಾವ್ನ್)
 - ಸಾಗೊರಾಚ್ಯಾ ವಾಟೆಚ್ಯೊ ಝರಿ (ಕಾನಡಿ, 100 ಕವಿತಾ ಸಂಕಲನ್)
 - ಲೋಕ್‌ಡಾವ್ನ್ (ಕಾನಡಿ, ನಾಗರಿ, ರೋಮಿ: 12 ಕವಿತಾ ಸಂಕಲನ್)
 - ಸುರಯೊ ಉದೆಲಾ (ರಾಶ್ಟ್ರ ಮಟ್ಟಾಚೆಂ ಕಥಾ ಸಂಕಲನ್)
 - ವಿಲ್ಚಿ ರೆಬಿಂಬಸಾಚ್ಯೊ ಕಥಾ (ಕಾನಡಿ: ಅಧ್ಯಯನ್)
 - ವಿಲ್ಚಿ ರೆಬಿಂಬಸಾಚ್ಯೊ ಕಥಾ (ನಾಗರಿ: ಅಧ್ಯಯನ್)
 - ವಿಲ್ಚಿ ರೆಬಿಂಬಸಾಚ್ಯೊ ಕಥಾ (ರೋಮಿ: ಅಧ್ಯಯನ್)
 - ಕಥಾವಿಹಾನ್ (ಕಾನಡಿ: ಕಥಾಪಾಲ್ ಶಿಂಕಳ್ III ಚಿಂ ಅಧ್ಯಯನಾಂ)
 - ಕಥಾವಿಹಾನ್ (ನಾಗರಿ: ಕಥಾಪಾಲ್ ಶಿಂಕಳ್ III ಚಿಂ ಅಧ್ಯಯನಾಂ)
 - ಚಲ್ ದೋನ್ ಚಂದ್ರಾಂಕ್ ((ಕಾನಡಿ, ನಾಗರಿ: ಕಥಾಪಾಲ್ ಅಧ್ಯಯನ್)
 - ನವಿ ದಿಶಾ (ನಾಗರಿ: ಮೊನಿಕಾ ಡೆಸಾಚ್ಯೊ ಕಥಾ)
 - ಅಂತರ್‌ನಾದ್ (ಕಾನಡಿ, ನಾಗರಿ: ಉರ್ಜಿತಾ ಭೊಬೆಚ್ಯೊ ಕವಿತಾ)
 - ಸಿಸಿಫಸ್ ತೆಂಗ್‌ಶೆರ್ (ಕಾನಡಿ: ಶೈಲೇಂದ್ರ ಮೆಹ್ತಾಚ್ಯೊ ಕವಿತಾ)
 - ಇಂದ್ರಧೋಣ ಉದೆಂವ್ (ಕಾನಡಿ: ಉದಯ್ ಮ್ಹಾಂಬ್ರೊಚ್ಯೊ ಕವಿತಾ)
 - ಮನಸ್ಪೋಟ್ (ನಾಗರಿ: ಸಿಯಾಲಿನಿ ಫೆರ್ನಾಂಡಿಸಾಚ್ಯೊ ಕವಿತಾ)
 - ಮನಾಚೆಂ ನಾತೆಂ (ನಾಗರಿ: ಫಿಲೋಮೆನಾ ಸಾಂಫ್ರಾನ್ಸಿಸ್ಕೊಚ್ಯೊ ಕವಿತಾ)
 - ಪಡ್‌ಸಾದ್ (ಕಾನಡಿ: ವಲ್ಲಿ ಕ್ವಾಡ್ರೆಸಾಚಿಂ ಸಂಪಾದಕೀಯ್)
 - ಪಡ್‌ಸಾದ್ (ನಾಗರಿ: ವಲ್ಲಿ ಕ್ವಾಡ್ರೆಸಾಚಿಂ ಸಂಪಾದಕೀಯ್)
 - ಕ್ಯಾಥರಿನ್ ರೊಡ್ರಿಗಸಾಚ್ಯೊ 50 ಕಥಾ (ಕಾನಡಿ)

- ಸಾಂಕವ್ (ಕಾನಡಿ: ವಲ್ಲಿ ಕ್ವಾಡ್ರೆಸಾಚ್ಯೊ ಕಥಾ)
 - ಸಾಂಕವ್ (ನಾಗರಿ: ವಲ್ಲಿ ಕ್ವಾಡ್ರೆಸಾಚ್ಯೊ ಕಥಾ)
 - ಅಪ್ಲೊ ಪರ್ಕಿ (ಕಾನಡಿ, ನಾಗರಿ: ಪ್ರಸನ್ನ ನಿಡೊಡಿಚ್ಯೊ ಕವಿತಾ)
 - ಫಾಂತ್ಯಾಪಾರಾಚಿಂ ಸಪಣ್ (ಕಾನಡಿ: ವಾಲ್ಟರ್ ನಂದಳಿಕೆಚ್ಯೊ ಕಥಾ)
 - ಛಾಬೂಕ್ ಆನಿ ಹೆರ್ ಕಥಾ (ಕಾನಡಿ:ರೊನಾಲ್ಡ್ ಮೊಂತೆರೊಚ್ಯೊ ಕಥಾ)
 - ಸತ್ಯಕಾಮ (ನಾಗರಿ: ಆರ್.ಎಸ್.ಭಾಸ್ಕರಾಚ್ಯೊ ಕವಿತಾ)
 - ತಾಂಬ್ ಸುರ್ಯಾ ಹಾಂವ್ (ನಾಗರಿ: ಪ್ರಕಾಶ್ ದ. ನಾಯ್ಕಾಚ್ಯೊ ಕವಿತಾ)
 - ಮಾಯೀ (ನಾಗರಿ: ಸರಸ್ವತಿ ದ. ನಾಯ್ಕಾಚ್ಯೊ ಕವಿತಾ)
 - ಕವಿ ಆನಿ ಕವಿತಾ (ನಾಗರಿ: ಶರತ್‌ಚಂದ್ರ ಶೆಣಯ್‌ಚ್ಯೊ ಕವಿತಾ)
 - ಮೌನ್ ಶಬ್ದ್ (ನಾಗರಿ: ಎನ್. ಬಾಲಕೃಷ್ಣ ಮಲ್ಲಾಚ್ಯೊ ಕವಿತಾ)
 - ಆತ್ಮನಾದ್ (ನಾಗರಿ: ವೈಷ್ಣವಿ ಪ್ರಿತೇಶ್ ರಾಯ್‌ರಾಚ್ಯೊ ಕವಿತಾ)
 - ಸಾಳಕಾಚ್ಯಾ ಸಿರಿವಂತಾಚ್ಯೊ ಕಥಾ (ಕಾನಡಿ: ಕಥಾಪಾಲ್ ಶಿಂಕಳ್ IV ಚಿಂ ಅಧ್ಯಯನಾಂ)
 - ಸಾಳಕಾಚ್ಯಾ ಸಿರಿವಂತಾಚ್ಯೊ ಕಥಾ (ನಾಗರಿ: ಕಥಾಪಾಲ್ ಶಿಂಕಳ್ IV ಚಿಂ ಅಧ್ಯಯನಾಂ)
 - ಪಯ್ಣಾರಿ ಡಿಜಿಟಲ್ ಸಾಹಿತಿಕ್ ಜರ್ನಲ್ ಅಂಕೊ 4 (ಕಾನಡಿ)
 - ಪಯ್ಣಾರಿ ಡಿಜಿಟಲ್ ಸಾಹಿತಿಕ್ ಜರ್ನಲ್ ಅಂಕೊ 4 (ನಾಗರಿ)
 - ಪಯ್ಣಾರಿ ಡಿಜಿಟಲ್ ಸಾಹಿತಿಕ್ ಜರ್ನಲ್ ಅಂಕೊ 4 (ರೋಮಿ)
 - ಪಯ್ಣಾರಿ ಡಿಜಿಟಲ್ ಸಾಹಿತಿಕ್ ಜರ್ನಲ್ ಅಂಕೊ 5 (ಕಾನಡಿ)
 - ಪಯ್ಣಾರಿ ಡಿಜಿಟಲ್ ಸಾಹಿತಿಕ್ ಜರ್ನಲ್ ಅಂಕೊ 5 (ನಾಗರಿ)
 - ಪಯ್ಣಾರಿ ಡಿಜಿಟಲ್ ಸಾಹಿತಿಕ್ ಜರ್ನಲ್ ಅಂಕೊ 5 (ರೋಮಿ)
 - ಪಯ್ಣಾರಿ ಡಿಜಿಟಲ್ ಸಾಹಿತಿಕ್ ಜರ್ನಲ್ ಅಂಕೊ 6 (ಕಾನಡಿ)
 - ಪಯ್ಣಾರಿ ಡಿಜಿಟಲ್ ಸಾಹಿತಿಕ್ ಜರ್ನಲ್ ಅಂಕೊ 6 (ನಾಗರಿ)
- ಆ-ಪುಸ್ತಕಾಂ (ಯೂಟ್ಯೂಬಾಂತ್ಲ್ಯಾ ಆಶಾವಾದಿ ಪ್ರಕಾಶನಾಚ್ಯಾ ಚ್ಯಾನಲಾಚೆರ್ ಆಡಿಯೊ ರುಪಾರ್: 2018 ಥಾವ್ನ್)
 - ಕಥಾದಾಯ್ (27 ಕಥಾ: ವಲ್ಲಿ ಕ್ವಾಡ್ರೆಸ್)
 - ಸುರೊ ಉದೆತಾ (27 ಕಥಾ: ಕಥಾ ಸಂಕಲನ್)
 - ಮಾಯಾನಗರಿ (32 ಕಥಾ: ವಲ್ಲಿ ಕ್ವಾಡ್ರೆಸ್)
 - ಸುರೊ ಉದೆಲಾ (27 ಕಥಾ: ಕಥಾ ಸಂಕಲನ್)
 - ಕಥಾಮೃತ್ (20 ಕಥಾ: ಕ್ಲೆರೆನ್ಸ್ ಕೈಕಂಬ)
 - ಲೋಕ್‌ಡಾವ್ನ್ (ಆಡಿಯೊ ಕವಿತಾ ಸಂಕಲನ್)



**ಕಥಾಪಾಲ್ ||
ವೆಬಿನಾರ್ ಶಿಂಖಿಳೆಚೆಂ ಉಗ್ತಾವಣ್**




ಮಾಯ್ 1 (2021): "ವೆಳಾಕ್ ಸರಿ ಜಾವ್ನ್ ಮನ್ಯಾನ್ ಬದ್ಲುಂಚಿ ಚಡ್ ಗರ್ಜ್. ಆಮ್ಚೆಂ ಭುರ್ಗಂಪಣ್ ಟೀವಿ ಯುಗಾಂತ್ಲೆಂ, ಆಮ್ಚೆಂ ತರ್ನಾಟ್‌ಪಣ್ ಕಂಪ್ಯೂಟರ್ ಯುಗಾಂತ್ಲೆಂ, ಆಮ್ಚೆಂ ಭುರ್ಗಿಂ ಅಂತರ್‌ಜಾಳ್ ಯುಗಾಂತ್ಲಿಂ ತರ್ ಆತಾಂಚೊ ಯುಗ್ ವ ಕಾಳ್ ರೋಬೊಟಿಕ್ಸ್ ವ ಆರ್ಟಿಫಿಶಿಯಲ್ ಇಂಟೆಲಿಜೆನ್ಸಾಚೊ ಜಾಲ್ಲ್ಯಾನ್ ಕೊಂಕಣಿಕ್ ಸಯ್ತ್ ಹ್ಯಾ ಡಿಜಿಟಲ್ ಯುಗಾಂತ್ ಪಾವಂವ್ಚೆಂ ಕಾಮ್ ಸಮೇಸ್ತ್ ಕೊಂಕಣಿ ವಾವ್ರಾಡ್ಯಾಂನಿ ಎಮಾಮನಾನ್ ಕರ್ಚಿ ಗರ್ಜ್ ಆಸಾ" ಕಥಾಪಾಲ್ ದುಸ್ರ್ಯಾ ಶಿಂಖಿಳೆಚೆಂ ಉಗ್ತಾವಣ್ ಕರುನ್ ಅಪ್ಲ್ಯಾ ಉದ್ವಾಟನ್ ಉಲವ್ಪಾಂತ್ ಅನಿವಾಸಿ ಉಧ್ಯಮಿ ಮಾನೆಸ್ತ್ ದೊರೊನಾಲ್ಡ್ ಕೊಲಾಸೊ ಮ್ಹಣಾಲೊ.

ಆಶಾವಾದಿ ಪ್ರಕಾಶನ್, ಅಖಿಲ್ ಭಾರತೀಯ್ ಕೊಂಕಣಿ ಪರಿಶದ್ ತಶೆಂಚ್ ಉಜ್ವಾಡ್ ಪಂದ್ರಾಳೆಂ ಹಾಂಚ್ಯಾ ಜೋಡ್ ಪಾಲವಾಂತ್ ಚಲುಂಕ್ ಆಸ್ಚ್ಯಾ ಹ್ಯಾ ಪಾಂಚ್ ರಾಶ್ಟ್ರೀಯ್ ಮಟ್ಪಾಚ್ಯಾ ವೆಬಿನಾರ್ ಶಿಂಖಿಳೆಂತ್ ವಿಲ್ಲಿ ರೆಬಿಂಬಸಾಚ್ಯಾ ವಿಂಚ್ಕಾರ್ ಕಾಣಿಯಾಂಚೆರ್ ಚಲುಂಕ್ ಆಸ್ಚ್ಯಾ ಅಧ್ಯಯನಾಚೆಂ ಉಗ್ತಾವಣ್ ಮಾಯ್ 1 ತಾರಿಕೆರ್, ಸನ್ವಾರಾ ಸಾಂಜೆಚ್ಯಾ 4:30ಕ್ ಡಿಜಿಟಲ್ ಮಾಧ್ಯಮಾಚೆರ್ ಚಲ್ಲೆಂ.

ಆಯ್ಲೆವಾರ್ ಅಂತರ್ಲೆಲ್ಯಾ ಜೋನ್ ಕ್ರಾಸ್ತಾ ಮಿರಾರೊಡ್, ಲಾರೆನ್ಸ್ ಪಿಂಟೊ ಕುವೇಯ್ ತಶೆಂಚ್ ಪ್ರಕಾಶ್ ಬಾಬ್ ಪಡಗಾಂವ್ಕರ್ ಹಾಂಚ್ಯಾ ಅತ್ಮ್ಯಾಕ್ ಶಾಂತಿ ಮಾಗುನ್ ಸುರು ಕೆಲ್ಲ್ಯಾ ಹ್ಯಾ ವೆಬಿನಾರಾಂತ್ ಕಾರ್ಯಂ ನಿರ್ವಾಹಣ್ ಕೆಲ್ಲ್ಯಾ ಶೈಲೇಂದ್ರ ಮೆಹ್ತಾನ್ "ಕೊಂಕಣಿ ಫಕತ್ ಎಕಾ ಸಮುದಾಯಾಚಿ ಭಾಸ್ ನ್ಹಯ್, ಬಗಾರ್ ಕೊಂಕಣಿ ಏಕ್ ಜಾಗತಿಕ್ ಭಾರಾತೀಯ್ ಭಾಸ್ ಜಾಲ್ಲ್ಯಾನ್, ಆಮ್ಚೆ ವಿಚಾರ್ ವಿಸ್ತಾರ್ ಕರ್ಪಾಚಿ ಗರ್ಜ್ ಆಸಾ, ಆಶಾವಾದಿ ಪ್ರಕಾಶನ್ ಹೆಚ್ ಚಿಂತ್ಲ್ಯಾನ್ ಜಾಗತಿಕ್ ಸ್ವರಾರ್ ಕೊಂಕಣಿ ಸಾಹಿತ್ಯಾಕ್ ಪಾವಂವ್ಚೆಂ ಕಾಮ್ ಪಾಟ್ಲ್ಯಾ ಕಾಂಯ್ ತೆಂಪಾಥಾವ್ನ್ ಕರುನ್ ಆಯ್ಲಾಂ ಆನಿ ತ್ಯಾ ದಿಶೆನ್ ಹೆಂ ವೆಬಿನಾರ್ ಅನ್ಯೇಕ್ ಮಯ್ಲಾಫತರ್" ಮ್ಹಣಾಲೊ.

ಉಜ್ವಾಡ್ ಪಾಕ್ಶಿಕಾಚೊ ಸಂಪಾದಕ್ ಮಾರೋಯ್ನ್ ಫೆರ್ನಾಂಡಿಸಾನ್ ಸ್ವಾಗತ್ ಉಲವ್ಪಾಂತ್ ಸಮೇಸ್ತ್ ಮಾನ್ ಸಯ್ಲ್ಯಾಂಕ್, ಉಲವ್ಪಾಂಕ್, ವಿಧ್ಯಾರ್ಥಿಂಕ್ ಯೆವ್ಕಾರ್ ಮಾಗುನ್,

"ಆಧ್ಲ್ಯಾ ವರ್ಸಾಂತ್ ಆಮಿ ಕಥಾಪಾಲ್ ಪಯ್ಲಿ ಶಿಂಖಿಳೆಮುಖಾಂತ್ ಕಾಣಿ ಮ್ಹಳ್ಳಾರ್ ಕಿತೆಂ? ಕಾಣಿಯೆಂತ್ ಕಸಲೆ ಅಂತ್ ಗರ್ಜ್ಚೆ, ಕಾಣಿಯಾಂಚೆ ವೆಗ್-ವೆಗ್ಳೆ ಪ್ರಕಾರ್ ಹ್ಯಾ ಸಂಗ್ತೆಚೆರ್ ಅಧ್ಯಯನ್ ಚಲಯ್ಚೆಂ ಆನಿ ಖರೆಂಚ್ ಜಾವ್ನ್ ಭೋವ್ ಉಪ್ಕಾರಾಕ್ ಪಡ್ಡಿ ಜಾಣ್ವಾಯ್ ಆಮ್ಕಾಂ ಲಾಭ್ಲಿ. ಆತಾಂ ವಿಲ್ಲಿ ರೆಬಿಂಬಸಾಚೆಂ ಸಾಹಿತ್ಯ್, ಪ್ರಾತ್ಯೇಕ್ ಜಾವ್ನ್ ವಿಲ್ಲಿ ರೆಬಿಂಬಸಾಚ್ಯಾ ಕಾಣಿಯಾಂಚೆರ್ ಅಧ್ಯಯನ್ ಕರ್ಚಿ ಗರ್ಜ್ ಆಸಾ. ವಿಲ್ಲಿ ರೆಬಿಂಬಸ್ ಏಕ್ ಸಮಾಜ್ ಸುಧಾರಕ್, ದೆಕುನ್ ತಾಣೆಂ ರಚ್ಲೆಂ ಹರ್ ಪ್ರಕಾರಾಚೆಂ ಸಾಹಿತ್ಯ್ ಆಮಿ ಅಧ್ಯಯನ್ ಕರ್ಚಿ ಗರ್ಜ್" ಮ್ಹಣಾಲೊ.



ಆಶಾವಾದಿ ಪ್ರಕಾಶನಾಚ್ಯಾ ವಲ್ಲಿ ಕ್ವಾಡ್ರೆಸಾನ್ ವಿಲ್ಲಿ ರೆಬಿಂಬಸಾನ್ ಬರಯಿಲ್ಲ್ಯಾ ಕಾಣಿಯಾಂಚಿ ಮಟ್ಟಿ ವೆಳೊಕ್ ಕರುನ್ ದಿಲಿ. ಪಾಂಚ್ ಫಿಲ್ಮಾಂನಿ, ಆಟ್ ನಾಟಕಾಂನಿ, ತಶೆಂಚ್ ಪಾಂಚ್ ಕಾಣಿಯಾಂಚೊ ಉಲ್ಲೇಕ್ ಕರುನ್ ವಿಲ್ಲಿ ರೆಬಿಂಬಸಾನ್ ಸತ್ತರಾವ್ಯಾ ದಾಕ್ಟಾಂತ್ ಬರಯಿಲ್ಲ್ಯಾ; 'ಪಿಂತ್ರಾಂ', 'ಮೂಗುತಿ', ತಶೆಂಚ್ 'ಫಾತಿಮಾಚೆಂ ಕಾಜರ್' ಕಾಣಿಯಾಂಚೆರ್ ಮುಕ್ಲ್ಯಾ ಹಫ್ತಾಂನಿ ಅಧ್ಯಯನ್ ಚಲ್ಲೆವಿಶಿಂ ಮಾಹೆತ್ ದಿಲಿ.



ಪ್ರಸ್ತಾವಿಕ್ ಉಲವ್ಪಾಂತ್ ದೊಜಯಂತಿ ನಾಯ್ಕ ಹಿಣೆಂ "ಕೊಂಕಣಿ ಸಾಹಿತ್ಯಾಂತ್ ಮಟ್ಪೊ ಕಥಾ, ಕಾದಂಬರಿ ಪ್ರಕಾರ್ ಆಸ್ಲೆಪರಿಂ ನೀಳ್ಗಥಾ ವಾ ದೀರ್ಘ್ ಕಥಾ ಮ್ಹಳ್ಳೊ ಪ್ರಕಾರ್ ಸಯ್ತ್ ಮಹತ್ವಾಚೊ ಆನಿ ವಿಲ್ಲಿ ರೆಬಿಂಬಸಾಚೊ ಕಥಾ ಹ್ಯಾ ನೀಳ್ಗಥಾ ಪ್ರಕಾರಾಚೊ ಜಾಲ್ಲ್ಯಾನ್ ಆಮಿ ತ್ಯಾ ಕಥೆಂಚೆರ್ ಅಧ್ಯಯನ್ ಕೆಲೆಂ ತರ್ ಯುವಕಥಾಕಾರಾಂಕ್ ಕಾಂಯ್ ಮಾರ್ಗದರ್ಶನ್ ಆನಿ ಪ್ರೇರಣ್ ಲಾಭ್ಲೆಂ" ಮ್ಹಣಾಲಿ.

ಎಚ್ಚಿಮ್ ಪೆರ್ನಾಲ್ ಹಾಣೆಂ "ರಾಶ್ಟ್ರೀಯ್ ಪಾಂವ್ಡಾರ್ ಕೊಂಕಣಿ ಕಥಾಕಾರಾಂವಿಶಿಂ ಉಲಯ್ತಾನಾ ಕೊಂಕಣಿ ಸಾಹಿತ್ಯಾಂತ್ ತ್ಯಾ ಪಾಂವ್ಡಾರ್ ಯೆಂವ್ಚ್ಯಾ ಥೊಡ್ಯಾ ಕಾಣಿಯಾಂಚೊ ಉಲ್ಲೇಕ್ ಕರುನ್,

ಚಡ್ತಾವ್ ಕಾಣಿಯೆಗಾರ್ ಕಾಂಯ್ ತೆಂಪಾಥಾವ್ನ್ ಬರವ್ನ್ ಆಯಿಲ್ಲೆ ಮಾತ್ ಶಿವಾಯ್ ಯುವ ಬರವ್ಪಿ ಹ್ಯಾ ದಿಶೆನ್ ರ್ಹುಳ್ಳೊಂಚಿ ನಾಂವ್ ವಾ ಭೋವ್ ಉಣೆಂ", ವಿಲ್ಲಿ ರೆಬಿಂಬಸಾಚಿ 'ಫಾತಿಮಾಚೆಂ ಕಾಜಾರ್' ಕಾಣಿ ಬರಯಿಲ್ಲೊ ಕಾಳ್ ಕಾಂಯ್ ಅಜೀಕ್ ಪನ್ಯಾಸ್ ವರ್ಸಾಧ್ಲೊ ತರ್ಯೀ ತಿ ಕಥಾ ಆಯ್ಚ್ಯಾ ಸಮಾಜೆಂತ್ ಸಯ್ತ್ ಪ್ರಸ್ತುತ್ ಮ್ಹಣಾಲೊ.

ಗೋಕುಲ್‌ದಾಸ್ ಪ್ರಭುನ್ ಅಪ್ಲ್ಯಾ ಉಲವ್ಪಾಂತ್ "ಸಮಕಾಳಿನ್ ಸಾಹಿತ್ಯಾಸಮೊರ್ ಕೊಂಕಣಿ ಕಥಾ ಪಾಟಿಂ ಉರ್ತಾತ್, ಪುಣ್ ಅಪ್ಲೊಪ್ ತರ್ಯೀ ನವೆ ಪ್ರಯೋಗ್ ಕೊಂಕಣಿ ಕಥಾ ಸಾಹಿತ್ಯಾಂತ್ ಜಾಲ್ಲೆ ವಾ ಜಾವ್ನ್ ಆಸ್ಚೆ ಆಮ್ಕಾಂ ಪಳೆಂವ್ಕ್ ಮೆಳ್ತಾತ್" ಮ್ಹಣಾಲೊ.



ಮಾ ಆಲ್ವಿನ್ ಸೆರಾವೊನ್ ಅಪ್ಲ್ಯಾ ಉಲವ್ಪಾಂತ್ "ಸಾಹಿತ್ಯಾಕ್ ಸಮಾಜೆಸಮೊರ್ ವರುಂಕ್ ನವ್ಯೊ ವಾಟೊ ಸೊಧುನ್ ಕಾಡ್ಪಿ ಗರ್ಜ್ ಆಸಾ" ಮ್ಹಣುನ್ ಕಶೆಂ ಅಸ್ತಿತ್ವ ಮ್ಹಳ್ಳ್ಯಾ ಪ್ರಯೋಗಾಮುಖಾಂತ್ ಇಸ್ಕೊಲಾಚ್ಯಾ ಲಿಸಾಂವಾಂಕ್ ವೆದಿಕ್ ಹಾಡ್ನ್ ಪ್ರಯೋಗ್ ಕೆಲ್ಲಾಚೊ ದಾಕ್ಟೊ ದಿಲೊ.

ವೀಣಾ ರೆಬಿಂಬಸ್ ಪಾಯ್ಸ್ ಹಿಣೆಂ ಅಪ್ಲ್ಯಾ ಉಲವ್ಪಾಂತ್ "ಡ್ಯಾಡಿಚೆಂ ಸಾಹಿತ್ಯ್ ಡಿಜಿಟಲ್ ಕರ್ಪಾಚಿ ಮ್ಹಜಿ ಆಶಾ ಆತಾಂ ಆಶಾವಾದಿ ಪ್ರಕಾಶನ್ ಮಾರಿಫಾತ್ ಸುಫಳ್ ಜಾಂವ್ಪಿ ಪಳೆತಾನಾ ಖಿರೆಂಚ್ ವರ್ತಿ ದಾದೊಸ್ಕಾಯ್ ಭಗ್ತಾ. ಡ್ಯಾಡಿಯೊ ಕಥಾ ಉಣ್ಯೊ ಪುಣ್ ತ್ಯಾ ಕಾಣಿಯಾಂನಿ ಗುಂಡಾಯ್ ಚಡ್ ಜಾಲ್ಲ್ಯಾನ್ ಆಜ್ ಪರ್ಯಾಂತ್ ತ್ಯೊ ಕಥಾ ವಾಚ್ತಾನಾ ವಾಚ್ಪ್ಯಾಕ್ ನವೊಚ್ ಅನ್ಭೋಗ್ ಜಾತಾ" ಮ್ಹಳೆಂ.

ಅಖಿಲ್ ಭಾರತೀಯ್ ಕೊಂಕಣಿ ಪರಿಶದ್ ತರ್ಫೆನ್ ಗೌರೀಶ್ ವರ್ಣೀಕರ್ ಮ್ಹಣಾಲೊ "ಡಿಜಿಟಲ್ ಮಾಧ್ಯಮಾಂತ್ ಜರ್ ಕೊಂಕಣಿಂತ್ ಖೊಬ್ ವಾವ್ರ್ ಚಲ್ಲಾ ತರ್ ತೊ ಖಿರೊಚ್ ಜಾವ್ನ್ ಆಶಾವಾದಿ ಪ್ರಕಾಶನಾಚೊ, ಆನಿ ಲೋಕ್-ಡಾವ್ನಾಚಾ ಕಾಳಾರ್ ತೆಂ ಆಮ್ಕಾಂ ಸಮ್ಜುನ್ ಆಯ್ಲೆಂ. ಕೊಂಕಣಿ ಭಾಶಿಕ್ ಲೋಕ್ ಜಾಗತಿಕ್ ಸ್ಥಾಪ್ತಾಂನಿ ಶಿಂಪಡ್ಲೆಲೆ ಆಸಾತ್ ಆನಿ ಹ್ಯಾ ಸಮೇಸ್ತಾಂಕ್ ಡಿಜಿಟಲ್ ಸಕ್ಶೆಚೊ ಆಧಾರ್ ಘೆವ್ನ್ ಲಾಗಿಂ ಹಾಡ್ಪಾಚೆಂ ಕಾಮ್ ಆಶಾವಾದಿ ಪ್ರಕಾಶನ್ ಖೊಬ್ ಬರೆ ರಿತಿನ್ ಕರುನ್ ಆಸಾ ಆನಿ ಅಖಿಲ್ ಭಾರತೀಯ್ ಕೊಂಕಣಿ ಪರಿಶದ್ ಸಯ್ತ್ ಹೆಚ್ ದಿಶೆನ್ ವಾವ್ರ್ ಕರ್ತೆಲ್ಯಾಂಸವೆಂ ಕಾಮ್ ಕರುಂಕ್ ಭೋವ್ ಚಡ್ ಸಂತೊಸ್ ಪಾವ್ತಾ" ಮ್ಹಣಾಲೊ.

ಕಥಾಪಾತ್ II
'ಪಿಂತ್ರಾಂ' ಕಥೆಚೆರ್ ಅಧ್ಯಯನ್ ವೆಬಿನಾರ್

8 ಮಾಯ್ 2021: ಆಶಾವಾದಿ ಪ್ರಕಾಶನ್, ಅಖಿಲ್ ಭಾರತೀಯ್ ಕೊಂಕಣಿ ಪರಿಶದ್ ಆನಿ ಉಜ್ವಾಡ್ ಪಂದ್ರಾಳೆ ಹಾಂಚ್ಯಾ ಜೋಡ್ ಪಾಲವಾಂತ್ ಚಲ್ಲ್ಯಾ ಕಥಾಪಾತ್ ದುಸ್ರ್ಯಾ ಶಿಂಕಳೆಂತ್, ವಿಲ್ಲಿ ರೆಬಿಂಬಸಾನ್ 1970-ವ್ಯಾ ದಾಕ್ಡ್ಯಾಂತ್ ಬರಯಿಲ್ಲಾ 'ಪಿಂತ್ರಾಂ' ಕಥೆಚೆರ್ ಅಧ್ಯಯನ್, ಪಯ್ಣಾರಿ ಸಂಪಾದಕ್ ವಲ್ಲಿ ಕ್ಷಾಡ್ರಸಾನ್ ಚಲವ್ನ್ ವೆಲೆಂ. ಮಂಗ್ಳುರ್, ಗೊಂಯ್ ಕೊಲೆಜಿಂನಿ ಶಿಕ್ಷಿಂ ವಿಧ್ಯಾರ್ಥಿಂ, ಪ್ರಾಧ್ಯಾಪಕ್, ತಶೆಂಚ್ ಹೆರ್ ಪ್ರಾಂತ್ಯಾಥಾವ್ನ್ ಸಾಹಿತ್ಯ್ ಅಭಿರುಚ್ ಆಸ್ಚ್ಯಾಂನಿ ಹಾಜರ್ ಆಸ್ಲ್ಲ್ಯಾ ಹ್ಯಾ ವೆಬಿನಾರಾಚಿ ಸುರ್ವಾತ್ ಮಾಜೇಸನ್ ಪೀಂತ್ ಉದ್ಯಾವರ್ ಹಾಣಿಂ ಜೆರಾಲ್ ಯೆವ್ಕಾರ್ ಮಾಗುನ್, ಹ್ಯಾ ಕಥಾಪಾತಾಚ್ಯಾ ಮಿಸಾಂವಾವಿಶಿಂ ಮಟ್ಲೊ ವಿವರ್ ದಿಲೊ. ಅಖಿಲ್ ಭಾರತೀಯ್ ಕೊಂಕಣಿ ಪರಿಶದೆಚಿ ಅಧ್ಯಕ್ಷ ಬಾಯ್ ಉಶಾ ರಾಣೆನ್ ಯೆವ್ಕಾರ್ ಉಲವ್ನ್ ಕರುನ್, ಕೊಂಕಣಿಂತ್ಲೊ ಉತ್ತೀಮ್ ಕಥಾ ಖಂಚ್ಯಾ ಪ್ರಾಂತ್ಯಾಂತ್ ಆಸ್ಚ್ಯಾರ್ಯೀ ತ್ಯೊ ಆಮ್ಕಾಂ ಸಮೇಸ್ತಾಂಕ್ ಪಾವಂವ್ಪೆವಿಶಿಂ ಆಟೊವ್ ಗರ್ಜೆಚೊ ಆನಿ ಕೊಂಕಣಿ ಸಾಹಿತ್ಯಾಚಿ ಗ್ರೇಸ್ತಕಾಯ್ ಆಮಿ ಸಮ್ಜುಂಚಿ ಗರ್ಜ್ ಮ್ಹಣಾಲಿ.

ವಲ್ಲಿ ಕ್ಷಾಡ್ರಸಾನ್ 1970ವ್ಯಾ ಕಾಳಾರ್ ದೇಶಾಚಿ, ರಾಜ್ಯಾಚಿ ತಶೆಂಚ್ ಮಂಗ್ಳುರ್ಚಿ ಆರ್ಥಿಕ್, ಸಾಮಾಜಿಕ್ ಪರಿಗತ್ ಕಸಲಿ ಆಸ್ಚಿ ಮ್ಹಳ್ಳ್ಯಾಚೆರ್ ಮಟ್ಲೊ ವಿವರ್ ದಿತಚ್, ಕಥೆಚ್ಯಾ ಪಾಂಚ್ ಅಂಶಾಂಚೊ ಉಲ್ಲೇಕ್ ಕರುನ್, ಪಿಂತ್ರಾಂ ಕಥೆಚೆರ್ ಖೊಲಾಯೆನ್ ವಿಶ್ಲೇಷಣ್ ಕೆಲೆಂ.

ದೊಪ್ರಕಾಶ್ ಪೆರಿಯಂಕರ್ ಹಾಣಿಂ ಕಥಾಪಾತಾಚಿ ಥೊಕ್ಣಾಯ್ ಕರುನ್, ಅಶೆಂ ಆಮ್ಚ್ಯಾ ಕೊಂಕಣಿಚ್ಯಾ ಹೆರ್ ಲಿಪಿಂನಿ ಆಸ್ಚೆಂ ಉತ್ತೀಮ್ ಸಾಹಿತ್ಯ್ ಆಮಿ ಅಧ್ಯಯನ್ ಕರಿಜಾಯ್ ಆನಿ ಹ್ಯಾ ದಿಶೆನ್ ಆಮ್ಚೊ ವಾವ್ರ್ ಚಡುಂಕ್ ಜಾಯ್ ಮ್ಹಣಾಲೊ. ಮಾಜೇತನ್ ಲೋಬೊನ್ 'ಆಯ್ಚಿ ಕಥಾ ಮ್ಹಳ್ಳಾರ್ ಫಾಲ್ಗಾಂಚೊ ಇತಿಹಾಸ್' ಮ್ಹಣುನ್, ವಿಲ್ಲಿ ರೆಬಿಂಬಸಾಚ್ಯಾ 'ಪಿಂತ್ರಾಂ' ಕಥೆಂತ್ಲೊ ವರ್ಗ್‌ಭೇದ್, ಜೊ ಸಮಾಜಿಕ್ ಮಾರೆಕಾರ್ ಜಾವ್ನ್ ಅಜೂನ್ ಆಸಾ ತಾಚೆರ್ ಅಪ್ಲೆ ವಿಚಾರ್ ಉತ್ರಾಯ್ಲೆ.

ಮಾರೋಯ್ಲೆನ್ ಫೆರ್‌ನಾಂಡಿಸಾನ್ ಧಿನ್ಯಾಸ್ ಆಟಯ್ಲೆ. ಮಾಜೇಸನ್ ಪೀಂತಾನ್ ಹೆಂ ವೆಬಿನಾರ್ ಚಲವ್ನ್ ವೆಲೆಂ.

ವೀಜ್ ಕೊಂಕಣಿ

ಅಸ್ಚಿನ್ ಪ್ರಯತ್ನಾ ಸಂಪಾದಕರಣಾರ್ ಡಿಜಿಟಲೀಕಾಡ್ಪಿ ಮೆಂವ್ಚೆಂ ಕಾರ್ತಕ್

ಕಥಾಪಾಠ್ II

'ಮೂಗುತಿ' ಕಥೆಚೆರ್ ಅಧ್ಯಯನ್ ವೆಬಿನಾರ್

Ashawadi Prakashan, All India Konkani Parishad & Uzvaad Fortnightly jointly organizes
KATHAPATT - II (Saturdays 4:30pm to 6:00pm IST, May 2021)
Webinar Series - II: Focused study of Konkani stories written by Willy Rebimbus.
Webinar 3: MUGUTHI (May 15, Saturday from 4:30pm IST to 6:00pm)
<https://meet.google.com/oyb-wnzg-reb>
Host: Gialini Fernandes Analysis: Valley Quadros Observers: Concepta Fernandes Yogita Vernekar
Associates: Dalgado Konkani Academy, Thomas Stephens Konkani Kendri, Milagres College Mangalore, Prabhu College Mangalore, Dhemp College, Carmel College, Shree Mallikarjuna College, Fr. Agnel College Pilar, Veer & Weekly U.S.A

ಕಥಾಪಾಠ್ II

'ಫಾತಿಮಾಚೆಂ ಕಾಜಾರ್' ಕಥೆಚೆರ್ ಅಧ್ಯಯನ್

Ashawadi Prakashan, All India Konkani Parishad & Uzvaad Fortnightly jointly organizes
KATHAPATT - II (Saturdays 4:30pm to 6:00pm IST, May 2021)
Webinar Series - II: Focused study of Konkani stories written by Willy Rebimbus.
Webinar 4: FATIMACHEM KAZOR (May 22, Saturday from 4:30pm IST to 6:00pm)
<https://meet.google.com/oyb-wnzg-reb>
Host: Smitha Shennoy Analysis: Valley Quadros Observers: HM Pernal Willy Goes
Associates: Dalgado Konkani Academy, Thomas Stephens Konkani Kendri, Milagres College Mangalore, Prabhu College Mangalore, Dhemp College, Carmel College, Shree Mallikarjuna College, Fr. Agnel College Pilar, Veer & Weekly U.S.A

15 ಮಾಯ್ 2021: ಆಶಾವಾದಿ ಪ್ರಕಾಶನ್, ಅಖಿಲ್ ಭಾರತೀಯ್ ಕೊಂಕಣಿ ಪರಿಶದ್ ಆನಿ ಉಜ್ವಾಡ್ ಪಂದ್ರಾಳೆ ಹಾಂಚ್ಯಾ ಜೋಡ್ ಪಾಲವಾಂತ್ ಚಲ್ಲ್ಯಾ ಕಥಾಪಾಠ್ ದುಸ್ರ್ಯಾ ಶಿಂಕಳೆಂತ್, ವಿಲ್ಲಿ ರೆಬಿಂಬಸಾನ್ 1970-ವ್ಯಾ ದಾಕ್ಟ್ಯಾಂತ್ ಬರಯಿಲ್ಲ್ಯಾ 'ಮೂಗುತಿ' ಕಥೆಚೆರ್ ಅಧ್ಯಯನ್, ಪಯ್ಯಾರಿ ಸಂಪಾದಕ್ ವಲ್ಲಿ ಕ್ವಾಡ್ರಸಾನ್ ಚಲವ್ನ್ ವೆಲೆಂ. ಮಂಗ್ಳುರ್, ಗೊಂಯ್ ಕೊಲೆಜೆನಿ ಶಿಕ್ಷಿಂ ವಿಧ್ಯಾರ್ಥಿಂ, ಪ್ರಾಧ್ಯಾಪಕ್, ತಶೆಂಚ್ ಹೆರ್ ಪ್ರಾಂತ್ಯಾಧಾಪ್ನ್ ಸಾಹಿತಿಕ್ ಅಭಿರುಚ್ ಆಸ್ಚ್ಯಾಂನಿ ಹಾಜರ್ ಆಸ್ಲ್ಯಾ ಹ್ಯಾ ವೆಬಿನಾರಾಚಿ ಸುರ್ವಾತ್ ಬಾಯ್ ಸಿಯಾಲಿನಿ ಫೆರ್ನಾಂಡಿಸ್ ಗೊಂಯ್ ಹಿಣೆಂ ಜೆರಾಲ್ ಯೆವ್ಕಾರ್ ಮಾಗುನ್, ಹ್ಯಾ ಕಥಾಪಾಠಾಚ್ಯಾ ಮಿಸಾಂವಾವಿಶಿಂ ಮೆಟ್ಲೊ ವಿವರ್ ದಿಲೊ. ಉಜ್ವಾಡ್ ಪಂದ್ರಾಳ್ಯಾಚೊ ಸಂಪಾದಕ್ ಮಾರೋಯ್ನ್ ಫೆರ್ನಾಂಡಿಸಾನ್ ಯೆವ್ಕಾರ್ ಕೆಲೊ.

ವಲ್ಲಿ ಕ್ವಾಡ್ರಸಾನ್ 1970ವ್ಯಾ ಕಾಳಾರ್ ಕಥೆಚಿ ಪಾಠ್ಭುಂಯ್ಚೆರ್ ವಿವರ್ ದಿವುನ್ ಮುಂಬಯ್ ಅಂಡರ್‌ವರ್ಲ್ಡ್ ಮಾಫಿಯಾ, ಆನಿ ತವಳ್ಳಿ ದೇಶಾಚಿ, ರಾಜ್ಯಾಚಿ ತಶೆಂಚ್ ಮಂಗ್ಳುರ್ಚಿ ಆರ್ಥಿಕ್, ಸಾಮಾಜಿಕ್ ಪರಿಗತ್ ಕಸಲಿ ಆಸ್ಲಿ ಮ್ಹಳ್ಳ್ಯಾಚೆರ್ ಮೆಟ್ಲೊ ವಿವರ್ ದಿತಚ್, ಕಥೆಚ್ಯಾ ಪಾಂಚ್ ಅಂಶಾಂಚೊ ಉಲ್ಲೇಕ್ ಕರುನ್, 'ಮೂಗುತಿ' ಕಥೆಚೆರ್ ಖೊಲಾಯೆನ್ ವಿಶ್ಲೇಷಣ್ ಕೆಲೆಂ.

ಬಾಯ್ ಯೋಗಿತಾ ವರ್ಣೇಕರ್ ಹಿಣೆಂ ಅಪ್ಲ್ಯಾ ಸಮೀಕ್ಯೆಂತ್ 'ಮೂಗುತಿ' ಕಥಾ ತಶೆಂಚ್ ತ್ಯಾ ಕಥೆಚ್ಯಾ ಪಾಠ್ಭುಂಯ್ಚ್ಯಾ ಸವಿಸ್ತಾರ್ ವಿವರಣಾಚಿ ಥೊಕ್ಲಾಯ್ ಕರುನ್ ಮಂಗ್ಳುರಾಂತ್ ಕಥಾಕಾರ್ ಫಕತ್ ದಾದ್ಲೊ/ಬಾಯ್ಲೆ ವಿಶ್ಯಾಂಚೆರ್ ಉರಾನಾಸ್ತಾಂ ವೆಗ್-ವೆಗ್ಳ್ಯಾ ವಿಶ್ಯಾಂಚೆರ್ ಕಥಾ ಬರಯ್ತಾತ್ ಮ್ಹಣಾಲಿ. ದುಸ್ರಿ ಸಮೀಕ್ಯೆಕಿ ಬಾಯ್ ಕೊನ್ನೆಪ್ಪಾ ಫೆರ್ನಾಂಡಿಸ್ ಆಳ್ವಾನ್ ಏಕ್ ವಾಚ್ಪಿ ಜಾವ್ನ್ ಅಪ್ಣಾಕ್ ಮೂಗುತಿ ಕಥಾ ಕಶಿ ಲಾಗ್ತಾ ಆನಿ ಸಾಮಾಜಿಕ್ ನದ್ರೆನ್ ಹಿ ಕಥಾ ತ್ಯಾ ಕಾಳಾರ್ ತಶೆಂಚ್ ಆಯ್ಚ್ಯಾ ಕಾಳಾರ್ ಸಮ್ಜುಂಕ್ ಕಿತ್ತಿ ಮಹತ್ವಾಚಿ ಮ್ಹಣಾಲಿ.

ದೊಆಸ್ಪಿಸ್ ಡಿ'ಸೋಜ್ ಪ್ರಭು, ಬಾಯ್ ಫ್ಲೋರಿನ್ ಕ್ಯಾಸ್ಲಿನೊನ್ ಕಥಾಪಾಠಾಂತ್ ಚಲ್ಲ್ಯಾ ವಿಶ್ಲೇಷಣಾವಿಶಿಂ ದಾಧೊಸ್ಕಾಯ್ ಉತ್ರಾಯ್ಲಿ. ಬಾಬ್ ಶೈಲೆಂದ್ರ ಮೆಹ್ತಾನ್ ಧಿನ್ವಾಸ್ ಆಟಯ್ಲೆ. ಬಾಯ್ ಸಿಯಾಲಿನಿ ಫೆರ್ನಾಂಡಿಸಾನ್ ಹೆಂ ವೆಬಿಬಾರ್ ಚಲವ್ನ್ ಫ್ಲೆಲೆಂ.

ವಿಲ್ಲಿ ರೆಬಿಂಬಸಾಚ್ಯಾ 'ಫಾತಿಮಾಚೆಂ ಕಾಜಾರ್' ಕಥೆಚೆರ್ ಅಧ್ಯಯನ್ 22 ಮಾಯ್ 2021: ಆಶಾವಾದಿ ಪ್ರಕಾಶನ್, ಅಖಿಲ್ ಭಾರತೀಯ್ ಕೊಂಕಣಿ ಪರಿಶದ್ ಆನಿ ಉಜ್ವಾಡ್ ಪಂದ್ರಾಳೆ ಹಾಂಚ್ಯಾ ಜೋಡ್ ಪಾಲವಾಂತ್ ಚಲ್ಲ್ಯಾ ಕಥಾಪಾಠ್ ದುಸ್ರ್ಯಾ ಶಿಂಕಳೆಂತ್, ವಿಲ್ಲಿ ರೆಬಿಂಬಸಾನ್ 1970-ವ್ಯಾ ದಾಕ್ಟ್ಯಾಂತ್ ಬರಯಿಲ್ಲ್ಯಾ 'ಫಾತಿಮಾಚೆಂ ಕಾಜಾರ್' ಕಥೆಚೆರ್ ಅಧ್ಯಯನ್, ಪಯ್ಯಾರಿ ಸಂಪಾದಕ್ ವಲ್ಲಿ ಕ್ವಾಡ್ರಸಾನ್ ಚಲವ್ನ್ ವೆಲೆಂ. ನೇಜಸ್ ಹಾಂಚ್ಯಾ ಅತ್ಯಾಕ್ ಶಾಂತಿ ಮಾಗುನ್ ಹ್ಯಾ ಕಥಾಪಾಠಾಚ್ಯಾ ಮಿಸಾಂವಾವಿಶಿಂ ಮೆಟ್ಲೊ ವಿವರ್ ದಿಲೊ. ಅಖಿಲ್ ಭಾರತೀಯ್ ಕೊಂಕಣಿ ಪರಿಶದ್ಚ್ಯಾ ಗವ್ರೀಶ್ ವರ್ಣೇಕರಾನ್ ಯೆವ್ಕಾರ್ ಕೆಲೊ.

ಹಿಲರಿ ಡಿಸಿಲ್ವಾನ್ 'ಫಾತಿಮಾಚೆಂ ಕಾಜಾರ್' ಕಥಾವಾಚನ್ ಕರ್ತಚ್ ವಲ್ಲಿ ಕ್ವಾಡ್ರಸಾನ್ 1970ವ್ಯಾ ಕಾಳಾರ್ ಕಥೆಚಿ ಪಾಠ್ಭುಂಯ್ಚೆರ್ ವಿವರ್ ದಿವುನ್ ಮಂಗ್ಳುರ್ಚಿ, ಫಾಟಾಚಿ ಆರ್ಥಿಕ್, ಸಾಮಾಜಿಕ್ ಪರಿಗತ್ ಕಸಲಿ ಆಸ್ಲಿ ಮ್ಹಳ್ಳ್ಯಾಚೆರ್ ಮೆಟ್ಲೊ ವಿವರ್ ದಿತಚ್, ಕಥೆಚ್ಯಾ ಪಾಂಚ್ ಅಂಶಾಂಚೊ ಉಲ್ಲೇಕ್ ಕರುನ್, 'ಫಾತಿಮಾಚೆಂ ಕಾಜಾರ್' ಕಥೆಚೆರ್ ಖೊಲಾಯೆನ್ ವಿಶ್ಲೇಷಣ್ ಕೆಲೆಂ.

ಬಾಬ್ ವಿಲ್ಲಿ ಗೋಯೆಸಾನ್ ಅಪ್ಲ್ಯಾ ಸಮೀಕ್ಯೆಂತ್ 'ಫಾತಿಮಾಚೆಂ ಕಾಜಾರ್' ಕಥಾ ತಶೆಂಚ್ ತ್ಯಾ ಕಥೆಚ್ಯಾ ಪಾಠ್ಭುಂಯ್ಚ್ಯಾ ಸವಿಸ್ತಾರ್ ವಿವರಣಾಚಿ ಥೊಕ್ಲಾಯ್ ಕೆಲಿ. ದುಸ್ರೊ ಸಮೀಕ್ಯೆಕ್ ಎಚ್ಚೆಮ್ ಪೆರ್ನಾಲಾನ್ ವಿಲ್ಲಿ ರೆಬಿಂಬಸ್ ಆಜ್ ಸಯ್ತ್ ಅಪ್ಲ್ಯಾ ಸಾಹಿತ್ಯಾಮುಖಾಂತ್ ಪ್ರಸ್ತುತ್ ಮ್ಹಣಾಲೊ.

ಉಜ್ವಾಡ್ ಪಂದ್ರಾಳ್ಯಾಚ್ಯಾ ಸಂಪಾದಕಾನ್ ಧಿನ್ವಾಸ್ ಆಟಯ್ಲೆ. ಬಾಯ್ ಸ್ಥಿತಾ ಶೆಣಯ್ಸ್ ಹೆಂ ವೆಬಿಬಾರ್ ಚಲವ್ನ್ ಫ್ಲೆಲೆಂ.



**ಕಥಾಪಾಠ್ || ಕಥಾಪಾಠ್ ರಾಶ್ತ್ರೀಯ್ ವೆಬಿನಾರಾಂತ್
 'ವಿಲ್ಲ್ಯಿ ರೆಬಿಂಬಸಾಚ್ಯೊ ವಿಂಚ್ಣಾರ್ ಕಥಾ'
 ಇ-ಬೂಕ್ ಮೊಕ್ಳೆಕ್**



[ಖಿಬರ್] ಕಥಾಪಾಠ್ || - ಕಥಾಪಾಠ್ ರಾಶ್ತ್ರೀಯ್ ವೆಬಿನಾರಾಂತ್
 'ವಿಲ್ಲ್ಯಿ ರೆಬಿಂಬಸಾಚ್ಯೊ ವಿಂಚ್ಣಾರ್ ಕಥಾ' ಇ-ಬೂಕ್ ಮೊಕ್ಳೆಕ್


29 ಮಾಯ್ 2021: ಆಶಾವಾದಿ ಪ್ರಕಾಶನ್, ಅಖಿಲ್ ಭಾರತೀಯ್ ಕೊಂಕಣಿ ಪರಿಶದ್ ಆನಿ ಉಜ್ವಾಡ್ ಪಂದ್ರಾಳೆ ಹಾಂಚ್ಯಾ ಜೋಡ್ ಪಾಲವಾಂತ್ ಚಲ್ಲ್ಯಾ ಕಥಾಪಾಠ್ ದುಸ್ರ್ಯಾ ಶಿಂಕಳೆಂತ್, ವಿಲ್ಲ್ಯಿ ರೆಬಿಂಬಸಾನ್ 1970-ವ್ಯಾ ದಾಕ್ಟ್ಯಾಂತ್ ಬರಯಿಲ್ಲ್ಯಾ 'ಪಿಂತ್ರಾಂ', 'ಮೂಗುತಿ' ಆನಿ 'ಫಾತಿಮಾಚೆಂ ಕಾಜಾರ್' ಕಾಣಿಯಾಂಚೆರ್ ರಾಶ್ತ್ರೀಯ್ ಮೆಟ್ರಾಚೆಂ ಅಧ್ಯಯನ್ ಕಾಮಾಸಾಳ್ 'ಕಥಾಪಾಠ್ ದುಸ್ರ್ಯಾ ಶಿಂಕಳೆಚೆಂ ಸಂಪ್ಲೆಂ ಕಾರ್ಯಂ' ಮಾಯ್ ಮಯ್ಯಾಚ್ಯಾ 29 ತಾರಿಕೆಚ್ಯಾ ಸನ್ವಾರಾ ಸಾಂಜೆರ್ 4:30 ಥಾವ್ನ್ 6:30 ಪರ್ಯಾಂತ್ ಡಿಜಿಟಲ್ ಮಾಧ್ಯಮಾಂತ್ ಚಲ್ಲೆಂ. ವಲ್ಲಿ ಕ್ವಾಡ್ರೆಸಾನ್ ಕನ್ನಡ, ನಾಗರಿ ತಶೆಂಚ್ ರೋಮಿ ಲಿಪಿಯೆಂನಿ ಲಿಪಿಯಂತರ್ ಕರುನ್, ಸಂಪಾದನ್ ಕರುನ್ ಆಶಾವಾದಿ ಪ್ರಕಾಶನಾಖಾಲ್ ಡಿಜಿಟಲ್ ಪ್ರಕಾಶನ್ ಕೆಲ್ಲೊ 'ವಿಲ್ಲ್ಯಿ ರೆಬಿಂಬಸಾಚ್ಯೊ ವಿಂಚ್ಣಾರ್ ಕಥಾ' ಇ-ಬುಕಾಚೆಂ ಮೊಕ್ಳೆಕ್ ಕಾರ್ಯಂ ಹೆಚ್ ಸಂಧರ್ಭಾರ್ ಚಲ್ಲೆಂ.

ಕಾರ್ಮೆಲ್ ಕೊಲೆಜ್ ಗೊಂಯ್ಚಿ ಶಿಕ್ಷಕಿ ಬಾಯ್ ಸಿಯಾಲಿನಿ ಫೆರ್ನಾಂಡಿಸಾನ್ ಜೆರಾಲ್ ಯೆವ್ಕಾರ್ ಮಾಗುನ್ ಕಶೆಂ ಕಾಣಿ ಆನಿ ಜೆಣಿ ಎಕಾಮೆಕಾ ಸಾವ್ವಿ ಧರುನ್ ಸಮಾಜಿಕ್ ರುಪಾಂ ಆನಿ ಮವ್ಲ್ಯಾಂಕ್ ಆಟಾಪ್ತಾತ್ ಮ್ಹಣುನ್ ಭುರ್ಗ್ಯಾಪಣಾಥಾವ್ನ್ ಮನಿಸ್ ಜಾಣ್ಣೊ ಜಾತಾಸರ್ ಕಥಾ ತಾಚ್ಯಾ ಜಿವಿತಾಂತ್ ಏಕ್ ನಾ ಏಕ್ ರಿತಿನ್ ಉಪ್ಕಾರಾಕ್ ಪಡ್ತಾ ಮ್ಹಣಾಲಿ. ಉಗ್ತಾವಣ್ ಉಲವ್ನ್ ಜಾವ್ನ್ ಕೊಂಕಣ್ ಮಯ್ಯಾ ಬಾಯ್ ಮೀನಾ ರೆಬಿಂಬಸಾನ್ ಅಜೀಕ್ ಚಾಳೀಸ್ ವರ್ಸಾಂ ಪಯ್ಲೆಂ ಬರಯಿಲ್ಲ್ಯಾ ಕಾಣಿಯಾಂಚೊ ಉಡಾಸ್ ಕಾಡುನ್, ತ್ಯಾ ಕಾಳಾಕ್ ಪರತ್ ಆಪವ್ನ್ ವೆಲ್ಲೊ ಅನ್ಬೋಗ್ ಕರುನ್ ದಿಲ್ಲೆಪರಿಂ ಜಾಲೆಂ. ವಿಲ್ಲ್ಯಿ ರೆಬಿಂಬಸಾಚ್ಯಾ ಗಿತಾಂಕ್ ಕಶೆಂ ಸಮಾಜೆನ್ ವರ್ತಾ ಮೊಗಾನ್ ಸ್ವಿಕಾರ್ ಕೆಲ್ಲೊಕಿ, ತೆಚ್ ಮಾಪಾನ್ ತಾಚ್ಯಾ ಕಾಣಿಯಾಂಕ್ ಸಯ್ತ್ ಲೊಕಾನ್ ಖಾಯ್ಸ್ ಕೆಲ್ಲಾಕ್ ಖಾಲ್ತೆಪಣಿಂ ಧಿನ್ವಾಸ್ ಪಾಟಯ್ಲೊ.

ಯೆವ್ಕಾರ್ ಉಲವ್ಪಾಂತ್ ಬಾಬ್ ವಲ್ಲಿ ಕ್ವಾಡ್ರೆಸಾನ್ ಅಪ್ಲ್ಯಾ ಥೊಡ್ಯಾ ವಾವ್ರಾಂತ್ ಭೋವ್ ಥೊಡೆಪಾವ್ಪಿಂ ಅಪ್ಲ್ಯಾನ್ ಕೆಲ್ಲ್ಯಾ ಕಾಮಾಚೆರ್ ಅಭಿಮಾನ್ ಭಗ್ಲಾ ಆನಿ ತ್ಯಾ ಭೋವ್ ಥೊಡ್ಯಾ ಕಾಮಾಂ ಪಯ್ಕಿಂತ್ ಹೆಂ ಏಕ್ ಕಥಾಪಾಠ್ ವೆಬಿನಾರ್ ಶಿಂಕಳೆ ಆನಿ ಹೆ ಇ-ಬೂಕ್ ಮ್ಹಣುನ್ ಕಶೆಂ ಅಪ್ರಣ್ ಮಂಗ್ಳುರಾಕ್ ಆಯಿಲ್ಲ್ಯಾ ಸುರ್ವೆರ್ ಥಾವ್ನ್ ಆಜ್ ಪಾರ್ಯಾಂತ್ ಬಾಬ್ ಆವಿಲ್ ರಾಸ್ಪಿನ್ಡ್ ಆನಿ ವಿಲ್ಲ್ಯಿ ರೆಬಿಂಬಸಾಕ್ ಖುಣಿ ಜಾವ್ನ್ ಆಸಾಂ ಮ್ಹಣುನ್ ವಿಲ್ಲ್ಯಿ ರೆಬಿಂಬಸಾಚ್ಯೊ ಕಥಾ ಆಡಿಯೊ ಬುಕಾರುಪಾರ್ ಫುಡ್ಲ್ಯಾ ಮಯ್ಯಾಂನಿ ಪ್ರಚಾರಿತ್ ಕರ್ಚೆವಿಶಿಂ ಮಾಹೆತ್ ದಿವುನ್, ಫುಡ್ಲ್ಯಾ ಕಥಾಪಾಠಾಂನಿ ಕೊಂಕಣಿಚ್ಯಾ ವಿಂಚ್ಣಾರ್ ಕಥಾಕಾರಾಂಚ್ಯೊ ಕಥೆಂಚೆರ್ ಅಧ್ಯಯನ್ ಚಲಂವ್ಚೆವಿಶಿಂ ಮಾಹೆತ್ ದಿಲಿ.

ಸಾಹಿತ್ಯ್ ಅಕಾಡೆಮಿ ಪುರಸ್ಕೃತ್ ಕವಿ ಬಾಬ್ ಮೆಲ್ವಿನ್ ರೊಡ್ರಿಗಸಾನ್ ವಿಲ್ಲ್ಯಿ ರೆಬಿಂಬಸಾಚ್ಯಾ ಬರಪಾಂವಿಶಿಂ ಉಲವ್ನ್, ತಾಚ್ಯಾ ಬರ್ಪಾಂಚೆರ್ ರಾಶ್ತ್ರೀಯ್ ಮೆಟ್ರಾಚೆಂ ಅಧ್ಯಯನ್ ಚಲಂವ್ಚೆ ಮಾರಿಫಾತ್ ಸರ್ಲ್ಲ್ಯಾ ಅತ್ಯಾಕ್ ಸುಂಗಾರಾಯಿಲ್ಲೆಪರಿಂ ಮ್ಹಣಾಲೊ ತಶೆಂಚ್ ವಿಲ್ಲ್ಯಿ ರೆಬಿಂಬಸಾಚ್ಯಾ ಸಮಾಜಿಕ್ ಕಾಳ್ಜಿ, ಸಂವೇದನಾತ್ಮಕ್ ಚಿಂತಪ್ ಕಶೆಂ ತಾಚ್ಯಾ ದರೇಕಾ ಬರಪಾಂತ್ ನಿಶೆತಾಲೆಂ ಮ್ಹಣಾಲೊ. ಗೊಂಯ್ಚೊ ಬಾಬ್ ದಾಮೋದರ್ ಮಾವ್ಲೊ ಅಪ್ಲ್ಯಾ ಉಲವ್ಪಾಂತ್ 'ವೆಳಾಕ್ ಸರಿ ಜಾವ್ನ್ ಮಾತ್ಯಾರ್ ಚಿಪೆಂ' ಮ್ಹಣ್ಣೆಪರಿಂ, ಆಯ್ಚೊ ಕಾಳ್ ಡಿಜಿಟಲ್ ಜಾಲಾಸ್ತಾಂ, ಆಮಿಂ ಆಸ್ಲೆಕಡೆಚ್ ಉರಾನಾಸ್ತಾಂ, ಡಿಜಿಟಲ್ ಸಂಸಾರಾತೆವ್ಪಿನ್ ಪಾವ್ಲಾಂ ಕಾಡುಂಕ್ ಫಾವೊ ಆನಿ ಗೊಂಯಾಂತ್ ಸಯ್ತ್ ಡಿಜಿಟಲ್ ಸಂಸಾರಾಂತ್ ಜಾಂವ್ಚ್ಯಾ ಕೊಂಕಣಿ ಸಾಹಿತಿಕ್ ಕಾಮಾಂಚೊ ಉಲ್ಲೇಕ್ ಕರಿಲಾಗ್ಲೊ. ಕಾಣಿಕ್ ಪತ್ರಾಚೊ ಆಧ್ಲೊ ಸಂಪಾದಕ ಬಾಬ್ ಆವಿಲ್ ರಾಸ್ಪಿನ್ಡ್ ಅಪ್ಲ್ಯಾ ಉಲವ್ಪಾಂತ್ ವಿಲ್ಲ್ಯಿ ರೆಬಿಂಬಸಾಕ್ ಕಶಿ ಬರೆಂ ಸಾಹಿತ್ಯ್ ಆನಿ ತೆಂ ಸಾಹಿತ್ಯ್ ಪರ್ಗಟ್ ಕರ್ಚ್ಯಾ ಪತ್ರಾಚೆರ್ ಆಸ್ಚ್ಯಾ ಅಭಿಮಾನಾವಿಶಿಂ ಉಲವ್ನ್, ಅಪ್ಲ್ಯಾನ್ ಬರಯಿಲ್ಲ್ಯಾ ಸರ್ವ್ ಕಥಾ ಕಾಣಿಕ್ ಪತ್ರಾಚೆರ್ ಪರ್ಗಟ್ ಕರುಂಕ್ ದಿಲ್ಲೊ ಉಡಾಸ್ ಕಾಡುನ್, 2005 ಇಸ್ವೆಂತ್ ಪಯ್ಲೆಪಾವ್ಪಿಂ ವಿಲ್ಲ್ಯಿ ರೆಬಿಂಬಸಾಚಿ 'ಮೂಗುತಿ' ಕಥಾ ವಲ್ಲಿ ಕ್ವಾಡ್ರೆಸಾನ್ ದಾಯ್ಜ್.ಕೊಮ್ಚೆರ್ ಪರ್ಗಟ್ ಕೆಲ್ಲಿ ಮ್ಹಣಾಲೊ. ಬಾಬ್ ಎಡ್ಡಿ ಸಿಕೇರಾನ್ ವಿಲ್ಲ್ಯಿ ರೆಬಿಂಬಸಾಚ್ಯಾ ಆನಿ ತಾಚ್ಯಾ ಸುರ್ವಾತೆಚ್ಯಾ ಇಶ್ಟಾಚೆಚ್ಯಾ ದಿಸಾಂನಿ ವಿಲ್ಲ್ಯಿ ರೆಬಿಂಬಸಾಚೆಂ ಸಮಾಜಿಕ್ ಸ್ವಂದನಾಚೆಂ ಚಿಂತಪ್ ತೊ ಕಶೆಂ ಪದಾಂ/ಕವಿತೆಂನಿ ಜಾಂವ್, ಕಥಾ/ನಾಟಕ್ ಜಾಂವ್ ಪುಣ್ ಸಾದ್ಯಾ ಲೊಕಾಕ್ ಪಾವಾಶೆಂ ಕರುಂಕ್ ಕಸಲಿ ಮಿನತ್ ಕರ್ತಾಲೊ ಮ್ಹಳ್ಳೊ ವಿವರ್ ದಿಲೊ.






ಕನ್ನಡ, ನಾಗರಿ ಆನಿ ರೋಮಿ ಲಿಪಿಯೆನಿ ಅಶೆಂ ತೀನ್ ಇ-ಬುಕಾರುಪಾರ್ ಲಿಪಿಯಂತರ್ ಕರುನ್ ಸಂಪಾದನ್ ಕರುನ್ ಆಶಾವಾದಿ ಪ್ರಕಾಶನಾಮುಖಾಂತ್, ಡಿಜಿಟಲ್ ರುಪಾರ್ ಪ್ರಕಾಶಿತ ಜಾಲ್ಲ್ಯಾ 'ವಿಲ್ಪಿ ರೆಬಿಂಬಸಾಚ್ಯೊ ವಿಂಚ್ಚಾರ್ ಕಥಾ' ಮ್ಹಳ್ಳೆ ತೀನ್ ಇ-ಬೂಕಾಂಚೆಂ ಮೊಕ್ಳೆಕ್ ಚಲ್ತಚ್; ಗೊಂಯ್ ಕೊಂಕಣಿ ಅಕಾಡೆಮಿಚೊ ಅಧ್ಯಕ್ಷ (ಸಾಹಿತ್ಯ ಅಕಾಡೆಮಿ ಪುರಸ್ಕೃತ) ಬಾಬ್ ಅರುಣ್ ಸಾಖಿರ್‌ದಾಂಡೆನ್ ಅಪ್ಲ್ಯಾ ಉಲವ್ಪಾಂತ್ ಹ್ಯಾ ಮಾರೆಕಾರ್ ಕಾಳಾರ್ ಮನಿಸ್ ಭಿರಾಂತೆನ್ ಅಪ್ಲ್ಯಾ ಘರಾಂತ್ ಬೊಸ್ಲಾ ಪುಣ್ ಅಪ್ಲೆಂ ಸಪಣ್, ಅಪ್ಲ್ಯಾ ಆವಯ್ ಭಾಶೆಚೊ ಪುಡಾರ್ ಆನಿ ಹುಸ್ಕೊ ಧರುನ್ ಡಿಜಿಟಲ್ ಮಾಧ್ಯಮಾಂತ್ ಆಮಿ ಪಯ್ಸ್ ಆಸುನ್‌ಯೀ ಲಾಗಿಂ ಜಾಲ್ಯಾಂವ್ ಆನಿ ಅಸಲೊ ವಾವ್ರ್ ಮುಖಾರ್ ವಚುಂಕ್ ಜಾಯ್ ಆನಿ ಅಪ್ಲ್ಯಾಚೊ ಹ್ಯಾ ವಾವ್ರಾಕ್ ಪಾಟಿಂಬೊ ಆಸ್ತಲೊ ಮ್ಹಣಾಲೊ. ಬಾಬ್ ಮಿಗೇಲ್ ಬ್ರಗಾಂಜ ಅಪ್ಲ್ಯಾ ಉಲವ್ಪಾಂತ್ ಜಾಗತಿಕ್ ಕೊಂಕಣಿ ಭಾಸ್ ಎಕಾ ಪ್ರಾಂತ್ಯಾಂತ್ ಸಯ್ತ್ ಸಭಾರ್ ಬೊಲಿಂನಿ ವಾಂಟುನ್ ಗೆಲ್ಯಾ ಪುಣ್ ಡಿಜಿಟಲ್ ಮಾತ್ ಏಕ್ ಸಕತ್ ಹ್ಯಾ ಸರ್ವ್ ಬೊಲಿಯಾಂಕ್, ಸರ್ವ್ ಲಿಪಿಯಾಂಕ್ ಎಕಾ ಸುತಾನ್ ಭಾಂದುಂಕ್ ಕರ್ಚಿ ಶ್ಯಾಧಿ ಆಸಾ ಮ್ಹಣಾಲೊ. ಬಾಬ್ ಆಸ್ಪಿನ್ ಪ್ರಭುನ್ ವಿಲ್ಪಿ ರೆಬಿಂಬಸ್ ಏಕ್ ಸಂಸ್ಕೊ ಮ್ಹಣುನ್ ತಾಚ್ಯಾ ಮಾನಾಕ್, ತಾಚ್ಯಾ ನಾಂವಾರ್ ಆಮಿ ಪಾಟ್ಲ್ಯಾ ತೀನ್ ವರ್ಸಾಂಧಾವ್ನ್ ರಾಶ್ಟ್ರೀಯ್ ಮಟ್ಟಾಚೆ ಕೊಂಕಣಿ ಸಾಹಿತ್ಯ ಸ್ಪರ್ಧೊ ಚಲವ್ನ್ ವೆಲಾ ಆನಿ ಹ್ಯೇ ಪಾವ್ಪಿಂ ಪಯ್ಲೊ ಜಾಗತಿಕ್ ಮಟ್ಟಾಚೊ ಕೊಂಕಣಿ ಸಾಹಿತ್ಯ ಸ್ಪರ್ಧೊ ಆಮಿ ಆಸಾ ಕೆಲಾ ಮ್ಹಣಾಲೊ. ಬಾಯ್ ವೀಣಾ ರೆಬಿಂಬಸ್ ಪಾಯ್ಸ್ ಖಿತಾರ್ ಅಪ್ಲ್ಯಾ ಉಲವ್ಪಾಂತ್ 'ಕಥಾಪಾಠಾಂತ್ ವಿಲ್ಪಿ ರೆಬಿಂಬಸಾಚ್ಯಾ ಕಥೆಂಚೆರ್ ಜ್ಯಾ ಮಾಪಾನ್ ಅಧ್ಯಯನ್/ಸಮೀಕ್ಷಾ ಚೆಲ್ಲಿ ತೆಂ ಪಳೆವ್ನ್ ಖರೊಚ್ ಜಾವ್ನ್ ಡ್ಯಾಡಿಚ್ಯಾ ಬರಪಾಂಚೆರ್ ಅಭಿಮಾನ್ ಚಡ್ಲೊ, ಆನಿ ಡ್ಯಾಡಿಚೆಂ ಸಾಹಿತ್ಯ ಡಿಜಿಟಲ್ ಸಂಸಾರಾಕ್ ಹಾಡ್ಚೆಂ ಅಪ್ಲ್ಯಾಚೆಂಯ್ ಸಪಣ್ ಜಾವ್ನ್‌ಸೊಂ ಪುಣ್ ತೆಂ ಸಪಣ್ ಜ್ಯಾರಿಯೆರ್ ಹಾಡ್‌ಲ್ಲ್ಯಾ ಆಶಾವಾದಿ ಪ್ರಕಾಶನಾಕ್ ಆನಿ ತಾಕಾ ಪಾಟಿಂಬೊ ದಿಲ್ಲ್ಯಾ ಸಮೇಸ್ತಾಂಚೊ ಧಿನ್ವಾಸ್ ಪಾಟಯ್ಲೊ'. ಬಾಬ್ ವಿಶ್ವಾಸ್ ರೆಬಿಂಬಸಾನ್ ಕಶೆಂ ಏಕ್ ಭುರ್ಗೊ ಜಾವ್ನ್ ಆಸ್ಲೆವೆಳಾರ್ ವಿಲ್ಪಿಯಾಬ್ ಪದಾಂ ರಸ್ಲೆವೆಳಾರ್ ಕಶೆಂ ಸಾದಿಂ ಉತ್ರಾಂ ವಾಪಾರುಂಕ್ ಆನಿ ಮೀಟರಾಂನಿ ಬರಂವ್ಕ್ ಆನಿ ಸಾದ್ಯಾ ಲೊಕಾಂಚ್ಯಾ ಕಾಳ್ಜಾಕ್ ಪಾಂವ್ಚಿ ವಾಟ್ ಕಸಲಿ ಮ್ಹಳ್ಳೆವಿಶಿಂ ಉಲಯ್ಲೊ. ಬಾಬ್ ಜೆರಿ ಡಿಮೆಲ್ಲೊ ಬೆಂದುರ್ ಕೆನಡಾ ಥಾವ್ನ್ ಅಪುಣ್ ಏಕ್ ಸಂಗೀತ್‌ಕಾರ್, ಗಾವ್ಪಿ ಜಾವ್ನ್ ವಿಲ್ಪಿ ರೆಬಿಂಬಸಾಚ್ಯಾ ಪಂಗ್ಡಾಂತ್ ಗಾಯನ್ ಕರುಂಕ್ ಆವ್ಕಾಸ್ ಲಾಭ್‌ಲೆವಿಶಿಂ ಅಪ್ಲೊ ಅನ್ವೋಗ್ ವಾಂಟುನ್ ಘೆವ್ನ್ ವಿಲ್ಪಿ ರೆಬಿಂಬಸಾಚ್ಯಾ ತೀನ್ ಕಾಣಿಯಾಂಚೊ ಮಟ್ಟೊ ಸಾರ್ ದಿಲೊ.

ಶಯ್ಲೆಂದ್ರ ಮೆಹ್ತಾನ್ 'ಕಥಾಪಾಠ್ ದುಸ್ರಿ ಶಿಂಕಳ್' ಹಾಂತುಂ ಪಾಟಿಂಭೊ ದಿಲೆಲ್ಯಾ ಕೊಲೆಜಿಚ್ಯಾ ಪ್ರಾಧ್ಯಾಪಕ್/ಮುಖೇಸ್ತಾಂಕ್; ಬಾಯ್ ಅಂಜು ಸಾಖಿರ್‌ದಾಂಡೆ (ಧೆಂಪೆ ಕೊಲೆಜ್ ಗೊಂಯ್), ಬಾಬ್ ಪೂರ್ಣಾನಂದ ಚ್ಯಾರಿ (ಶ್ರೀ ಮಲ್ಲಿಕಾರ್ಜುನ ಕೊಲೆಜ್ ಗೊಂಯ್), ಬಾಯ್ ರಾಜಶ್ರೀ ಸೈಲ್ (ಫಾಆಗ್ನೀಲ್ ಕೊಲೆಜ್ ಪಿಲಾರ್ ಗೊಂಯ್), ಬಾಯ್ ಪೂಜಾ ರತ್ನಾಕರ್, ಬಾಯ್ ಯೋಗಿತಾ ವರ್ಣೇಕರ್, ಬಾಯ್ ಸಿಯಾಲಿನಿ ಫೆರ್ನಾಂಡಿಸ್ (ಕಾರ್ಮೆಲ್ ಕೊಲೆಜ್ ಗೊಂಯ್) ಹಾಂಕಾಂ ಡಿಜಿಟಲ್ ಶಿಫಾರಸ್ ಪತ್ರ್ ದಿವುನ್ ಉಲ್ಟಾಸ್ ಪಾಟಯ್ಲೆಂ.

ಕಥಾಪಾಠ್ ದುಸ್ರಿ ಶಿಂಕಳ್ ಬರೆ ರಿತಿನ್ ಚಲಯಿಲ್ಲೆವಿಶಿಂ ಉಲಯಿತ್ ಆಯೋಜಕಾಂ ಪಯ್ಕುಂತ್ ಪಯ್ಲೆಂ ಅಭಿಲ್ ಭಾರತೀಯ್ ಕೊಂಕಣಿ ಪರಿಶದೆಚಿ ಅಧ್ಯಕ್ಷ ಬಾಯ್ ಉಶಾ ರಾಣೆನ್ ಉಲವ್ನ್ ಸಮೇಸ್ತ್ ವಿಧ್ಯಾರ್ಥಿಂಚಿ ಧೊಕ್ಟಾಯ್ ಕೆಲಿ. ಬಾಯ್ ಅಂಜು ಸಾಖಿರ್‌ದಾಂಡೆನ್ ಸಯ್ತ್ ಹ್ಯಾ ಕಥಾಪಾಠ್ ಮುಖಾಂತ್ ಮಂಗ್ಳುರಿ ಮುಳಾಚ್ಯೊ ಕಥಾ ಮಾತ್ ನ್ಹಯ್, ಕೊಂಕಣಿ ಭಾಶೆಚ್ಯಾ ಹೆರ್ ಬೊಲಿಂಚಿಂ ಸಭಾರ್ ಉತ್ರಾಂ ಸಯ್ತ್ ಶಿಕುಂಕ್ ಏಕ್ ಬರಿ ಸಂಧಿ ಮೆಳ್ಳಿ ಮ್ಹಣಾಲಿ. ಬಾಬ್ ಗೌರೀಶ್ ವರ್ಣೇಕರಾನ್ ಹ್ಯಾ ಕಥಾಪಾಠ್ ಮುಖಾಂತ್ ಕೊಂಕಣಿ ಕಥೆಂಚಿ ಸಕತ್ ಸರ್ವಾಂಕ್ ಸಮ್ಜುಂಕ್ ಏಕ್ ಆವ್ಕಾಸ್ ಕರುನ್ ದಿಲೊ ಮ್ಹಣಾಲೊ.

ಉಜ್ವಾಡ್ ಪಂದ್ರಾಳ್ಯಾಚ್ಯಾ ಸಂಪಾದಕಾನ್ ಮಾರೋಯ್ಸ್ನ್ ಫೆರ್ನಾಂಡಿಸಾನ್ ಧಿನ್ವಾಸ್ ಪಾಟವ್ನ್, ಜಶೆಂ ದೋನ್ 'ಕಥಾಪಾಠ್' ವೆಬಿನಾರ್ ಶಿಂಕಳೆಂಕ್ ಭೋವ್ ಬರೆ ರಿತಿನ್ ಕೆಲ್ಲೆಪರಿಂಚ್ ಫುಡೆಂಯ್ ಹಾಚ್ಯಾಕೀ ಬರೆ ರಿತಿನ್ ಆಮಿ ವೆಬಿನಾರಾಂ ಆಯೋಜಿತ್ ಕರ್ತಲ್ಯಾಂವ್ ಮ್ಹಣಾಲೊ.

ಬಾಯ್ ಕ್ಯಾರಲ್ ವೇಗಸ್ ಮುಂಬಯ್, ಕೊನೆಪ್ಪಾ ಫೆರ್ನಾಂಡಿಸ್ ಆಳ್ವಾ ಬೆಂಗ್ಳುರ್, ಎಚ್ಚೆಮ್ ಪೆರ್ನಾಲ್, ಸ್ಮಿತಾ ಶೆಣಯ್ ಮಂಗ್ಳುರ್, ಬಾಬ್ ಆರ್. ಎಸ್.ಭಾಸ್ಕರ್ ಕೊಚ್ಚೆನ್, ಮೊನಿಕಾ ಡೆಸಾ ಡಬ್ಲಿನ್, ಲಾರೆನ್ಸ್ ವಿ. ಬಾರ್ಬೋಜ್ ಮ್ಯಾಂಚೆಸ್ಪರ್ ಯುಕೆ, ನಾನು ಮರೋಳ್ ದುಭಯ್ ಆನಿ ಸಭಾರ್ ಹೆರಾಂನಿ ಹ್ಯಾ ವೆಬಿನಾರಾಂತ್ ಭಾಗ್ ಘೆತ್ಲೊ.



ಬಾಯ್ ಸಿಯಾಲಿನಿ ಫೆರ್ನಾಂಡಿಸಾನ್ ಹೆಂ ವೆಬಿನಾರ್ ಚಲವ್ನ್ ವ್ಹೆಲೆಂ.



ವಿಲ್ಪಿ ರೆಬಿಂಬಸ್ ಸ್ಮಾರಕ್ ಪಯ್ಣಾರಿ-ವೀಜ್ ಜಾಗತಿಕ್ ಕೊಂಕಣಿ ಸಾಹಿತಿಕ್ ಸ್ಪರ್ಧೊ 2021



ಪಯ್ಣಾರಿ.ಕೊಮ್ ಆನಿ ವೀಜ್ ಇ-ಪತ್ರಾನ್ 2021 ಇಸ್ವೆಂತ್ ಮಾಂಡುನ್ ಹಾಡ್ಲ್ಲ್ಯಾ ದೆವಿಲ್ಪಿ ರೆಬಿಂಬಸ್ ಸ್ಮಾರಕ್ ತೀನ್ ಲಿಪಿಚ್ಯಾ ಜಾಗತಿಕ್ ಮಟ್ವಾಚ್ಯಾ ಕೊಂಕಣಿ ಸಾಹಿತಿಕ್ ಸ್ಪರ್ಧ್ಯಾಂತ್ ಇನಾಮಾಂ ಜಿಕುನ್ ಆಯಿಲ್ಲ್ಯಾಂಚಿಂ ನಾಂವಾಂ;

1. ಮೊಟ್ಟೆ ಕಾಣಿ ವಿಭಾಗ್



ಪಯ್ಣಿಂ: ಮಾಚೀತನ್ ಲೋಬೊ (ಗಲ್ಯಾಕ್ ಏಕ್ ದಾಂತ್ಯಾ ಫಾತರ್)

ದುಸ್ರೆಂ: ಗೀತಾ ನಾಯ್ಕ, ಗೊಂಯ್ (ನಿಯತಿಚೊ ಸೂಡ್)

ತಿಸ್ರೆಂ: ಪ್ರಸನ್ನ ನಿಡ್ಕೊಡಿ, ಮುಂಬಯ್ (ಅಂತು ಖುರಿಸ್ ಜಲ್ಮಲಾ!)

ಪ್ರೋತ್ಸಾಹ್/ಹುಮೆದಿಚಿಂ ಇನಾಮಾಂ



ರಿಚಾರ್ಡ್ ಅಲ್ವಾರಿಸ್, ಮಂಗ್ಳೂರ್ (ನಾ)

ಬ್ರಿಜಿತ್ ಗೊನ್ನಾಲ್ವಿಸ್, ಬಾರ್ಕುರ್ (ತುವಾಲೊ)

2. ಕವಿತಾ ವಿಭಾಗ್



ಪಯ್ಣಿಂ: ರಾಜಶ್ರೀ ಸಯ್, ಗೊಂಯ್ (ಆನ್‌ಲಾಯ್ಡ್ ಕ್ಲಾಸ್)

ದುಸ್ರೆಂ: ಗ್ಲೇನಿಶ್ ಮಾರ್ಟಿನ್, ಅಲಂಗಾರ್ (ಪಾಕ್ಯಾಚ್ಯಾ ದುಕಾಂಸರಿ)

ತಿಸ್ರೆಂ: ಪ್ರಸನ್ನ ನಿಡ್ಕೊಡಿ, ಮುಂಬಯ್ (ಪುಜಾರಿ ಆನಿ ಬಲಿದಾನ್)

ಪ್ರೋತ್ಸಾಹ್/ಹುಮೆದಿಚಿಂ ಇನಾಮಾಂ



ಯುಗಾ ಅಡಾರಕರ್, ಗೊಂಯ್ (ಝುಜಾಚಿ ಚಿತಾವಣಿ)

ಆಕೃತಿ ನಾಯ್ಕ, ಗೊಂಯ್ (ಅಜೂನೀ ತಿ ಮುಕ್ತ್ ನಾ)

3. ಪ್ರಭಂಧ್ ವಿಭಾಗ್

ಹುಮೆದಿಚಿಂ ಇನಾಮ್



ಪ್ರಸನ್ನ ನಿಡ್ಕೊಡಿ, ಮುಂಬಯ್

4. ಲೇಖನ್ ವಿಭಾಗ್

ಪ್ರೋತ್ಸಾಹ್/ಹುಮೆದಿಚಿಂ ಇನಾಮಾಂ



ಲಾರೆನ್ಸ್ ವಿ. ಬಾರ್ಬೋಜ್, ಮ್ಯಾಂಚೆಸ್ವರ್ ಯು.ಕೆ

ಡಾ|ಅರವಿಂದ್ ಶ್ಯಾನ್‌ಭಾಗ್, ಕುಮಟಾ

ಸ್ಪರ್ಧ್ಯಾಚ್ಯಾ ರೆಗ್ರೆಖಾಲ್ ಜೊಕ್ತಿಂ ಬರ್ಪಾಂ
ನಾತ್ಲೆಲ್ಯಾನ್, ಪಯ್ಣಿಂ/ದುಸ್ರೆಂ/ತಿಸ್ರೆಂ ಇನಾಮ್ ರದ್ಡ್
ಕೆಲಾಂ.

ಸ್ಪರ್ಧ್ಯಾಚೆ ವೊರಯ್ಣಾರ್:



ಶೈಲೇಂದ್ರ ಮೆಹ್ರಾ, ವಲ್ಲಿ ಕ್ವಾಡ್ರೆಸ್



ಕಾಣಿಕೆ ಕೊಂಕಣಿಚಿಂ ಮಾಗಿಕೆ

- ವಲ್ಲಿ ಕ್ವಾಡ್ರಸ್

2004-5 ಇಸ್ವೆಂತ್ ದಾಯ್ಜ್ ಕೊಮ್ ಜಾಳಿಜಾಗ್ಯಾಚ್ಯಾ 'ಸಾಹಿತಿಲಾಗಿಂ ಸಂವಾದ್' ಅಂಕಣಾಕ್ ಲಾಗುನ್ ಕೊಂಕಣಿ ಸಾಹಿತಿಕ್ ಉಸ್ತಾದ್ ಎಡ್ವಿನ್ ಜೆ.ವಿಫಾಲಾಗಿಂ ಹಾಂವೆಂ ವಿಚಾರ್ಲಲ್ಯಾ "ಕೊಂಕಣಿ ಪತ್ರಿಕುಧ್ಯಮಾವಿಶಿಂ ತುಮ್ಚೆ ವಿಚಾರ್ ಕಸ್ಲೆ?" ಪ್ರಶ್ನಾಕ್ ಉತ್ತರ್ ದಿವುನ್ ಎಡ್ವಿನಾನ್ ದಿಲ್ಲಿ ಜಾಪ್ ಜಾವ್ನಾಸ್ಲಿ; "ವಲ್ಲಿ, ಆರ್ ಯೂ ಜೋಕಿಂಗ್? ಕೊಂಕಣಿಂತ್ ಖಂಯ್ ಆಸಾ ಪತ್ರಿಕುಧ್ಯಮ್? ಜೆಂ ಪತ್ರಿಕುಧ್ಯಮ್ ನಾಂವಾರ್ ಚಲ್ತಾ ತೆಂ ರಾಂಡ್‌ಭಾಜ್ ನೆ?, ಕೊಣೆಂಯ್ ದುಡು ದಿವುನ್ ಅಪ್ಪಾಕ್ ಜಾಯ್ ಜಾಲ್ಲೆಂ, ಜಾಯ್ ಜಾಲ್ಲೆಪರಿಂ ಛಾಪ್ಪಾಕ್ ತುಂ ಪತ್ರಿಕುಧ್ಯಮ್ ಮ್ಹಣ್ತಾಯ್?"

ಹೆಂ ಉತ್ತರ್ ಎಡ್ವಿನ್ ತಸಲ್ಯಾಚಿಂ ಜಾಲ್ಲ್ಯಾನ್ ಕೊಣೆಂಯ್ ಚಿಲ್ಲುಂಕ್ ಜಾಯ್ನಾ. ಕಾಂಯ್ ಥೊಡ್ಯಾಂಕ್ ಹೆಂ ಅಡ್ಡುಕ್ ಲಾಗತ್ ಪುಣ್ ಹಾಂತ್ಲೆಂ ರಾಜಾಂವ್ ಭಿಲ್ಕುಲ್ ವಾಜ್ಚಿ, ಪುಣ್ ಕೊಂಕಣಿಂತ್ ಪತ್ರಿಕುಧ್ಯಮ್ ನಾಂ ಮ್ಹಣ್ ಮಾಂದ್ಲೆಂ ತರ್, ಕೊಂಕಣಿ ಸಾಹಿತ್ಯಾಕ್ ನೇಮಾಳಿಂ/ಪುಸ್ತಕಾಂನಿ ಪರ್ಗಟುನ್ ವಾವ್ರ್ ಕರ್ತಲ್ಯಾಂಕ್ ಕಿತೆಂ ಮ್ಹಣ್ತಾ? ಕೊಂಕಣಿ ಭಾಸೆಚ್ಯಾ ಹ್ಯಾ ವಾವ್ರಾಂತ್ ಖೊಪ್ ವಾವ್ರ್ ಕೆಲ್ಲಿಂ ಸಭಾರಾಂ ಆಸಾತ್. ತಸಲ್ಯಾಂಚಿ ಆಮಿ ಗಣ್ಣೆಂ ಕರಿನಾಸ್ತಾನಾ ರಾವಾನಾಯೆ. ಸಿರಿವಂತ್ ತಸಲ್ಯಾಂನಿ, ರೇಮಂಡ್ ಮಿರಾಂದಾ ತಸಲ್ಯಾಂನಿ ಕೊಂಕಣಿ ಪುಸ್ತಕಾಂ ಛಾಪ್ಲಿಂ ಜಾಂವ್, ವೆಗ್-ವೆಗ್ಳ್ಯಾ ಸಂಘಟನಾಂನಿ/ನೇಮಾಳ್ಯಾಂನಿ ಸಂಪಾದನ್ ಕರುನ್ ಪರ್ಗಟ್ಲಿ ಕೆಲ್ಲಿಂ ಜಾಂವ್, ಆಪ್ಲ್ಯಾ ಜಿವಿತಾಚೊ ಅಮೊಲಿಕ್ ವೇಳ್ ಖರ್ಚುನ್ ಲಾಂಬ್-ದೀಗ್ ಕಾದಂಬರಿ ಬರಯಿಲ್ಲಿಂ ಜಾಂವ್ ಖಂಡಿತ್ ಕೊಂಕಣಿ ಸಾಹಿತ್ಯಾಕ್ ಜಿವಾಳ್ ದವರ್ಚ್ಯಾ ದಿಶೆನ್ ಅಮೊಲಿಕ್ ದೇಣ್ಣಿ ದಿಲ್ಲಿಂ ಜಾವ್ನಾಸಾತ್.

'ಕಾಣಿಕೆ ಕೊಂಕಣಿಚಿಂ ಮಾಗಿಕೆ' ಮ್ಹಜ್ಯಾ ಇಸ್ಕೂಲಾಚ್ಯಾ ದಿಸಾಂನಿ ಮ್ಹಜ್ಯಾ ಆಕಯ್ಚ್ಯಾ ಘರಾ (ಪಾಂಗ್ಲಾ) ಗೆಲ್ಲೆವೆಳಾರ್ ಮ್ಹಾಕಾ ವಾಚುಂಕ್ ಮೆಳ್‌ಲ್ಲಾ ಪಯ್ಲ್ಯಾ ಕೊಂಕಣಿ ನೇಮಾಳ್ಯಾಂತ್ ಹಾಂವೆಂ ಜಿಕ್ವುನ್ ಧರಲ್ಲಿಂ ಉತ್ರಾಂ. ಕಾನಡಿ ಲಿಪಿಯೆಂತ್ಲ್ಯಾ ಕೊಂಕಣಿ ನೇಮಾಳ್ಯಾಂ ಪಯ್ಕಿಂತ್ 'ಕಾಣಿಕೆ' ಏಕ್ ವೆಗ್ಳೆಂ ಜಾವ್ನಾಸ್ಲೆಂ. 1980-85 ವ್ಯಾ ಕಾಳಾರ್ ಮೊಟ್ಯೊ ಕಥಾ ಮಾತ್ ನ್ಹಯ್, ಸಾಂಕಳ್ ಕಾಣಿಯೊ, ಕಾದಂಬರಿ ಆನಿ ಹೆರ್ ಭಾಸಾಂ ಥಾವ್ನ್ ತರ್ಜಣ್ ಜಾಲ್ಲ್ಯೊ ಜಾಯ್ತ್ಯೊ ಕಾಣಿಯೊ ವಾಚುಂಕ್ ಮೆಳ್ತಾಲೊ. ಕೊಂಕಣಿ ಸಾಹಿತ್ಯ್ ವಾಜ್ಚಿ ಆಸ್ಲೊ, ಎಕಾ ಘರಾಂತ್ ವಾಚುನ್ ಜಾತಚ್ ಸೆಜಾರ್ಚ್ಯಾಂನಿ ತೆಂ ನೇಮಾಳೆಂ ವಾಚುಂಕ್ ವ್ಹರ್ಚಿ ಸವಯ್ ಆಸ್ಲಿ. ನೇಮಾಳ್ಯಾಂನಿ ಪರ್ಗಟುನ್ ಆಯಿಲ್ಲ್ಯಾ ಸಾಂಕಳ್ ಕಾಣಿಯಾಂಕ್, ಕಾದಂಬರೆಂಕ್ ಜೊಗಾವ್ನ್ ದವರುನ್ ಉಪ್ರಾಂತ್ ಬುಕಾರುಪಾರ್ ದವರ್ತಲ್ಯಾ ಸಭಾರಾಂಕ್ ಹಾಂವ್ ಅಜೂನ್ ಜಾಣಾಂ. ಪುಣ್ ಹ್ಯಾ ಸರ್ವಾಂಚ್ಯಾ ಪಾಟ್ಲ್ಯಾನ್ ವರ್ತಿ ಮಿನತ್ ಆನಿ ಆಟೊವ್ ಕೆಲ್ಲ್ಯಾ ಕೊಂಕಣಿ ಲೇಖಕಾಂನಿ, ಸಂಪಾದಕಾಂನಿ ಕೊಂಕಣಿಕ್ ದಿಲ್ಲೆಂಚ್ ಚಡ್ ಶಿವಾಯ್ ತಾಂಕಾಂ ಲಾಭ್‌ಲ್ಲೆಂ ಕಾಂಯ್ ನಾ ವ ಚಿಲ್ಲರ್ ಮ್ಹಳ್ಳೆಂ ಮ್ಹಜೆಂ ಖಾಸ್ಗಿ ಚಿಂತಪ್.

ಮ್ಹಜಿ ಪಯ್ಲಿ ಕೊಂಕಣಿ ಮೊಟ್ಟಿ ಕಾಣಿ 'ಸಲ್ವಣಿ' ಬರವ್ನ್ 'ಕಾಣಿಕೆ' ನೇಮಾಳ್ಯಾಕ್ ಪೋಸ್ಪ್ ಕೆಲಿ, ಥೊಡ್ಯಾಚ್ ದಿಸಾಂನಿ ತಿ ಕಾಣಿಕೆಚೆರ್ ಛಾಪುನ್ ಆಯ್ಲಿ, ಕಾಣಿಕೆ ನೇಮಾಳ್ಯಾಚೊ ತವಳ್ಣೊ ಕಾಣಿಕೆ ಸಹ-ಸಂಪಾದಕ ಜಾವ್ನಾಸ್‌ಲ್ಲಾ ಪಂಚು ಬಂಟ್ವಾಳಾಚೆಂ ಏಕ್ ಕಾಗದ್

ಆಯ್ಲೆಂ. ತಾಂತುಂ ಮ್ಹಾಕಾ 'ಸುರ್ವಿಲೆಂ ಹುಮೆದ್ ದಿಂವ್ಚಿಂ ಚ್ಯಾರ್ ಮೊಗಾಳ್ ಉತ್ರಾಂ' ಆಸ್ಲಿಂ. ಸಾಹಿತಿಕ್ ಶೆತಾಂತ್ ಬೊಂಗೊ ಜಾವ್ನ್ ಉದೆಂವ್ಚ್ಯಾ ಮ್ಹಾಕಾ ತೆಂ ಹಸ್ತಿಚೆಂ ತ್ರಾಣ್ ದೀಂವ್ಕ್ ಸಕ್ಲೆಂ. ಥೊಡ್ಯಾಚ್ ವರ್ಸಾಂನಿ ಮ್ಹಜ್ಯೊ ಮೊಟ್ಯೊ ಕಥಾ ತ್ಯಾ ಕಾಳಾಚ್ಯಾ ಸರ್ವ್ ಕೊಂಕಣಿ ನೇಮಾಳ್ಯಾಂನಿ ಪರ್ಗಟುನ್ ಯೇಂವ್ಕ್ ಲಾಗ್ಲೊ, ಆನಿ ಥೊಡ್ಯಾಚ್ ತೆಂಪಾನ್ ಕಾಣಿಕೆ ರುಪ್ಯೋತ್ಸವಾಚೊ ತೊ ಕಾಳ್ ದೆಕುನ್ ಕಾಣಿಕೆ ಪತ್ರಾನ್ ಸಾಹಿತಿಕ್ ಸ್ಪರ್ಧೊರ್ ಜಾಹೀರ್ ಕೆಲ್ಲೊ. ತಾಂತುಂ ಕಾದಂಬರಿ ವಿಭಾಗಾಂತ್ ಪಯ್ಲೆಂ ಇನಾಮ್ 'ಚೆರಿ ಕುಲೈಕರಾಕ್, ದುಸ್ರೆಂ ಇನಾಮ್ 'ರೊನಾಲ್ಡ್ ಪಿರೇರಾ ಆಂಜೆಲೋರ್' ಹಾಕಾ ಫಾವೊ ಜಾಲೆಂ ತರ್ ತಿಸ್ರೆಂ ಇನಾಮ್ ಮ್ಹಜ್ಯಾ 'ಉಚ್ಯಾಂತ್ ಫುಲ್‌ಲ್ಲೆಂ ಫುಲ್' (ಮ್ಹಜ್ಯಾ ತಿಸ್ರಾ) ಕಾದಂಬರೆಕ್ ಫಾವೊ ಜಾಲೆಂ.

ಕೊಂಕಣಿ ಸಾಹಿತ್ಯಾಚ್ಯಾ ಮೊಗಾರ್ ಪಡ್ತಾನಾ ಮ್ಹಜ್ಯಾ ವೊಂಟಾರ್ ಮಿಶಿಯೊ ಫುಟೊಂಕ್ ನಾತ್ಲೊ. ಮ್ಹಜೆಪರಿಂಚ್ ಸಾಹಿತಿಕ್ ಪಿಸಾಯ್ ಆಸ್ಚ್ಯಾಂಚಿ ಸಳಾವಳ್ ಕೆಲಿ; ಕೆವಿನ್ ಡಿ'ಮೆಲ್ಲೊ ಕಾರ್ಕಳ್, ಸ್ವೀಫನ್ ಪಿಂಟೊ ಕುಂಟಲ್ಯಾಡಿ, ಪಂಚು ಬಂಟ್ವಾಳ್ ಆನಿ ಹೆರ್ ಥೊಡೆ. ಮ್ಹಜ್ಯಾಕೀ ಪ್ರಾಯೆನ್ ಲ್ಹಾನ್ ಆಸ್ಚ್ಯಾ ಥೊಡ್ಯಾಂಸವೆಂ ಆಮ್ಚೊ ಸಾಹಿತಿಕ್ ಗಜಾಲಿ. ಸ್ಟೇನ್‌ರೊ ಅಜೆಕಾರ್, ರೋನಿ ಸೊಜ್ ಅಜೆಕಾರ್. ಇತ್ಲೆಂಚ್ ನ್ಹಯ್, ನೇಮಾಳ್ಯಾಂನಿ ಕಥಾ ವಾಚುನ್ ತ್ಯಾ ಕೊಂಕಣಿ ಲೇಖಕಾಂಚೊ ಗಾಂವ್/ಘರ್ ಸೊದುನ್ ವೆಚೆಂ, ತಾಂಕಾಂ ಮೆಳ್ಳೆಂ ಏಕ್ ಪಿಶೆಂಪಣ್ ತರ್ಯೀ ಮ್ಹಾಕಾ ವರ್ತಿ ದಾಧೊಸ್ಕಾಯ್ ಹಾಡಂವ್ಕ್ ಲಾಗ್ಲೆಂ.

ಕೊಂಕಣಿ ಲೇಖಕಾಂಕ್, ಕೊಂಕಣಿ ನೇಮಾಳ್ಯಾಂಚ್ಯಾ ಸಂಪಾದಕಾಂಕ್ ಮೆಳ್ಚೊ ಹವೇಸ್. ಹೈಚ್ ಇರಾದ್ಯಾನ್ ಸದಾಂ ಕೊಲಿಜಿಕ್ ವೆತಾನಾ ಮೆಳ್ಚ್ಯಾ ದಿಸಾಳ್ಯಾ (ಬಸ್ತಾಚಿ ಟಿಕೆಟ್ ಆನಿ ದೊನ್ಪಾರಾಂಚೆಂ ಜೆವಣ್) ಖರ್ಚಾಕ್ ಮ್ಹಣುನ್ ಪಪ್ಪಾನ್ ದಿಲ್ಲೆ ಪಯ್ಲೆ ದೊನ್ಪಾರಾಂ ಜೆವಿನಾಸ್ತಾನಾ ರಿತ್ಯಾ ಫೊಟಾರ್ ಬಸುನ್, ತೆ ಪಯ್ಲೆ ಜಮವ್ನ್, ಮಯ್ಚ್ಯಾಕ್ ಏಕ್ ಪಾಪ್ಲಿಂ ನೇಮಾಳ್ಯಾಂಚ್ಯಾ ಸಂಪಾದಕಾಂಕ್ ಮೆಳ್ಚಿ ಪಿಸಾಯ್ ಮ್ಹಾಕಾ ಆಸ್ಲಿ. ಪುಣ್ ಮ್ಹಜೆಲಾಗಿಂ ಕೊಂಕಣಿ ಪಿಸಾಯ್ ಸೊಡ್ಲ್ಯಾರ್ ಹೆರ್ ಕಸಲೊಚ್ ಅಜೆಂಡಾ ನಾತ್ಲೊ ಜಾಲ್ಲ್ಯಾನ್ ವೆಗ್-ವೆಗ್ಳೆ ಸಂಪಾದಕ ವೆಗ್-ವೆಗ್ಳ್ಯಾ ರಿತಿನ್ ಮ್ಹಾಕಾ ಲೆಕ್ತಾಲೆ, ಥೊಡೆ ಮುಕ್ಲ್ಯಾನ್ ತರ್ ಥೊಡೆ ಪಾಟ್ಲ್ಯಾನ್ ತುಕ್ಲಾಯ್ತಾಲೆ. (ಬಾಂಗ್ಲೊ ಮೆಳ್ತಾ ತರ್ ತಾಲೊ ದಿಂವ್ಚ್ಯಾ ಮತ್ಲೆಬಿ ಕಾಳಾಕ್ ಉತ್ರಾನ್ ಆತಾಂ 'ಫಾಯ್ಲೊ ಚಿಂತುನ್ ಪೊಕೊಳ್ ಉತ್ರಾಂನಿ ಫೊಣ್ ಫಾಲುನ್ ಸಮಾಜಿಕ್ ಜಾಳಿಜಾಗ್ಯಾಂನಿ ಧುಂಪಂವ್ಚ್ಯಾ ಹ್ಯಾ ಕಾಳಾರ್ ಸಯ್ತ್ ಮ್ಹಜೆಲಾಗಿಂ ಕಸ್ಲೊಚ್ ಅಜೆಂಡಾ ನಾ, ಮ್ಹಾಕಾ ಕಿತೆಂಚ್ ಅಪೇಕ್ಯಾ ನಾ ತಶೆಂಚ್ ಅಸಲ್ಯಾ ಶಾಭಾಸ್ಕೆಚೊ ಅಂಗಾಲಾಪ್ ಸಯ್ತ್ ನಾಸ್ಚ್ಯಾಂಕ್ ಹಾಂವ್ ಕಾಳ್ಜಾಥಾವ್ನ್ ಮಾಂದ್ತಾಂ ದೆಕುನ್ ಎಕೇಕ್ ಉತರ್ ಮ್ಹಜ್ಯಾ ಕಾಳ್ಜಾಂತ್ಲೆಂ ಮ್ಹಳ್ಳೆಂ ಮ್ಹಜ್ಯಾ ಕಾಳ್ಜಾಕ್ ಲಾಗಿಂ ಆಸ್ಚ್ಯಾಂಕ್ ಸಮಾಂವ್ಲಿ ಗರ್ಜ್ ನಾ) ಪುಣ್ ಏಕ್ ಸಂಪಾದಕ ಮ್ಹಾಕಾ ಕಾಳ್ಜಾಕ್ ಭೋವ್ ಲಾಗಿಂ ಆಸ್ಲೊ/ಆಸಾ 'ಆವಿಲ್ ರಾಸ್ಪಿನ್ಡ್', ಸಂಯ್ವಾನ್ ಮೊಗಾಳ್/ಮೊವಾಳ್ ಆನಿ ಕೆದಿಂಚ್ ಕೊಣಾಯ್ಚಿಯ್ (ಹೆರ್ ಸಂಪಾದಕ ವ ಬರವ್ಪಿ) ನಕ್ಲಾಂ/ಖಬ್ರೊ ಕರಿನಾತ್ಲೊ ಖರೊಚ್ ಡಿಗ್ನಿಫಾಯ್ಡ್ ಸಂಪಾದಕ ತೊ ಜಾವ್ನಾಸ್ಲೊ.

1988-9 ವೊ ಕಾಳ್ ತೊ, ಕಾಣಿಕೆ ರುಪ್ಯೋತ್ಸವ್ ಸಾಂಠುಲುವಿಸ್ ಕೊಲೆಜಿಚ್ಯಾ ಉಗ್ತಾ ಮಯ್ಲಾನಾಚೆರ್ ಆಸಾ ಕೆಲ್ಲೊ. ವೆದಿಚೆರ್ ಕೊಂಕಣಿ ಮಾನಾಯ್; ವಿ.ಜೆ.ಪಿ.ಸಲ್ವಾನ್ಡ್, ಎ.ಟಿ.ಲೋಬೊ, ಗಬ್ಬು ಉರ್ವಾ, ಚಾ.ಫ್ರಾದೆ'ಕೊಸ್ತಾ, ಜುಡಿತ್ ಮಸ್ಕರೇನ್ಡಸ್, ಬ್ಲೇಸಿಯಸ್ ಡಿ'ಸೋಜ್. ಆನಿ ಹ್ಯಾ ಕಾರ್ಯಾಂತ್ ಕಾಣಿಕೆ ಪತ್ರಾನ್ ಚಲುನ್



ಆಯಿಲ್ಲಾ 25 ವರ್ಸಾಂಚ್ಯಾ ವಾಟೆವಿಶ್ಯಾಂತ್ ಮ್ಹಾಕಾ ಉಲಂವ್ಚೊ ಸುವಾಳೊ ಮ್ಹಜ್ಯಾ ಜಿವಿತಾಚ್ಯಾ ಸುಭಾಗಿ ದಿಸಾಂಪಯ್ಕಿಂತ್ ಏಕ್ ಮ್ಹಣುನ್ ಲೆಕ್ತಾಂ.



(ಮಾರಿಯೆಟ್ ಆನಿ ಆವಿಲ್ ರಾಸ್ಕಿನ್ಟಾ, ಎ.ಟಿ. ಲೋಬೊ, ಬ್ಲೇಸಿಯಸ್ ಡಿಸೋಜ್, ಜುಡಿತ್ ಮಸ್ಕರೇನ್ಟಸ್, ಜಾ.ಫ್ರಾದೆಕೊಸ್ತಾ, ಗಬ್ಬು ಉರ್ವಾ, ವಿ.ಜೆ.ಪಿ. ಸಲ್ವಾನ್ಟಾ)

ಪಂಚು ಬಂಟ್ವಾಳ್ ಆನಿ ವಿನ್ಸಿ ಪಿಂಟೊ ಕುಲ್ಯೇಕರ್ ಕಾಣೆಕ್ ನೇಮಾಳ್ಕಾಚೆ ಆಡ್ಲೆ ಸಹ-ಸಂಪಾದಕ್ ಜಾವ್ನಾಸ್ಲೆ ದೆಕುನ್ ಮ್ಹಾಕಾ ಹ್ಯಾ ಕೊಂಕಣಿ ನೇಮಾಳ್ಕಾಚಿ ವೋಡ್ ಜಬ್ದೊರ್ ಜಾವ್ನ್ ಆಯ್ಲಿ ಆನಿ ಥೊಡ್ಯಾಚ್ ದಿಸಾಂನಿ ಹಾಂವ್ ಅಜೆಕಾರ್ ಥಾವ್ನ್ ಕುಲ್ಯೇಕರ್‌ಚ್ಯಾ ಸಾಂತಾಕ್ರೂಜ್ ಪೆಸ್ಕಾಕ್ ಪಾವ್ಲೊಂ ಆನಿ ಆವಿಲ್ ರಸ್ಕಿನ್ಟಾಕ್ ಮೆಳುನ್ "ಮ್ಹಾಕಾ ಕಾಣೆಕ್ ಪತ್ರಾಚೊ ಸಹ-ಸಂಪಾದಕ್ ಕಾಮ್ ಮೆಳತಾಕಾಯ್?" ಮ್ಹಣುನ್ ಪ್ರಶ್ನ್ ಕೆಲ್ಲೆಂ ಆಯ್ಕುನ್ ಆವಿಲ್ ಮಾತ್ಸೊ ಹಾಸ್ಲೊ, ಪುಣ್ ಮೊವಾಳಾಯೆನ್ ಮ್ಹಾಕಾ ಮ್ಹಣಾಲೊ; "ಚಿಂತುನ್ ಸಾಂಗ್ತಾಂ". ಪುಣ್ ಥೊಡ್ಯಾಚ್ ದಿಸಾಂನಿ ತಾಣೆಂ ಮ್ಹಾಕಾ ಅಪ್ಲ್ಯಾ ಘರಾ ಆಪಯ್ಲೊ ಆನಿ ಮ್ಹಣಾಲೊ "ಕಾಣೆಕ್ ನೇಮಾಳ್ಕಾಂತ್ ಚಡ್ ಕಾಮ್ ನಾ ದೆಕುನ್ ತುಂ ದಿಸಾಚೆಂ ಮಿಲಾಗ್ರಿಸ್ ಕ್ರೋಸ್ ರೊಡಾಂತ್ ಆಸ್ಚ್ಯಾ ಮ್ಹಜ್ಯಾ ಆದರ್ಶ್ ಟ್ರಾವೆಲ್ ಏಜೆನ್ಸಿಂತ್ ಕಾಮ್ ಕರ್ತಿಗಿ?" ಹಾಂವೆಂ ಪಾಟೆಂ ಮುಕಾರ್ ಚಿಂತಿನಾಸ್ತಾಂ "ಹುಂ ಮ್ಹಳೆಂ"; ಇತ್ಲೆಂಚ್.

ತ್ಯೇ ಉಪ್ರಾಂತ್ ಹಾಂವ್ ಅವಿಲಾಚ್ಯಾ ಘರಾಂತ್‌ಚ್ ರಾವ್ತಾಲೊಂ, ತಾಂಚೆಸವೆಂ ಜೆವ್ತಾಲೊಂ, ಅವಿಲಾ ಥಾವ್ನ್ ಕಾಮ್ ಶಿಕುನ್ ಹಾಂವ್ ಕಾಮ್ ಕರುಂಕ್ ಲಾಗ್ಲೊಂ; ಜಾಂವ್ ತೆಂ ಸಂಪಾದನ್ ಬರಂವ್ಚೆಂ ವಾ ಪಾಸ್‌ಪೋರ್ಟಾಚೆಂ ಕಾಮ್.

ಸುಮಾರ್ ಸ-ಸಾತ್ ಮಯ್ಜ್ಯಾ ಉಪ್ರಾಂತ್ ಮಣಿಪಾಲ್ ಕೆ.ಎಮ್.ಸಿ.ಂತ್ ಕಂಪ್ಯೂಟರ್ ಒಪರೇಟರ್ ಜಾವ್ನ್ ವಾವ್ರ್ ಕರ್ನ್ ಆಸ್ಚ್ಯಾ ಮಾವ್ರಿಸ್ ಶಾಂತಿಪುರಾನ್ ಮ್ಹಜ್ಯೆಲಾಗಿಂ ಸಂಪರ್ಕ್ ಕರುನ್ "ಮ್ಹಾಕಾ ಕಶೆಂಯ್ ಮಂಗ್ಳುರ್ ವ್ಹರಯ್, ಮ್ಹಾಕಾಯ್ ಕೊಂಕಣಿ ಪತ್ರಾಂನಿ ಕಾಮ್ ಕರುಂಕ್ ಉರ್ಬಾ ಆನಿ ಆಸಕ್ ಆಸಾ" ಮ್ಹಣಾಲೊ ದೆಕುನ್ ಹಾಂವೆಂ ಅವಿಲಾಕ್ ಹಿ ಗಜಾಲ್ ಕಳಯ್ತಾನಾ ತಾಣೆಂ ಸಂತೊಸಾನ್ ಜಾಪ್ ದಿವುನ್ ಮ್ಹಳೆಂ; "ಬಗ್ಲೆನ್‌ಚ್ ಮ್ಹಜ್ಯಾ ಭಾವಾಚೆಂ ಘರ್ ರಿತೆಂ ಆಸಾ, ಮಾವ್ರಿಸಾಕ್ ತುಂ ಮಂಗ್ಳುರ್ ಹಾಡುಂಕ್ ಆಶೆತಾಯ್ ತರ್, ತುಮಿ ದೊಗಾಂಯ್ಚಿ ತ್ಯಾ ಘರಾಂತ್ ರಾವ್ಯೆತಾ" ಅಶೆಂ ಅವಿಲಾನ್ ಆಮ್ಕಾಂ ದೋನ್ ವರ್ಸಾ ಪರ್ಯಾಂತ್ ಏಕ್ ಪಯ್ಲೊ ಸಯ್ತ್ ಭಾಡೆಂ ಘೆನಾಸ್ತಾಂ ತ್ಯಾ ಘರಾಂತ್ ರಾವುಂಕ್ ಆವ್ಕಾಸ್ ಕರುನ್ ದಿಲೊ. ಮಾವ್ರಿಸ್ ತ್ಯಾ ವೆಳಾರ್ 'ಆಮ್ಲೊ ಯುವಕ್' ಆನಿ 'ಉಮಾಳೊ' ಪತ್ರಾಚೊ ಸಂಪಾದಕ್ ಜಾವ್ನಾಸ್ಲೊ, ಹಾಂವ್ ಕಾಣಿಕೆಚೊ ಸಹ-ಸಂಪಾದಕ್ ಜಾವ್ನಾಸ್ಲೊಂ ಪುಣ್ 'ಉದೆವ್', ಆನಿ 'ಆಮ್ಲೊ ಯುವಕ್'

ಪತ್ರಾಚ್ಯಾ ಸಂಪಾದಕೀಯ್ ಮಂಡಳಿಂತ್ ಆಸ್ಲೊಂ ತರ್ಯೀ ಅವಿಲಾನ್ ಕೆದಿಂಚ್ ಮ್ಹಾಕಾ ತಾಚೆರ್ ಕಸ್ಲೊಚ್ ಬಂಧಡ್ ಘಾಲ್ಲೊನಾ.

ಇತ್ಲೆಂಚ್ ನ್ಹಯ್, 1990 ವ್ಯಾ ಕಾಳಾರ್ ಕೊಂಕಣಿ ಲೇಖಕಾಂಚೊ ಎಕ್ತಾರ್ ಆಸಾ ಕರ್ಚ್ಯಾ ದಿಶೆನ್ ಸುವಿಲೊ ವಾವ್ರ್ ಕರ್ಚ್ಯಾ ದಿಶೆನ್ ತ್ಯೊ ಜಮಾತ್ಯೊ ಅವಿಲಾಚ್ಯಾ ಆದರ್ಶ್ ಟ್ರಾವೆಲ್ ಏಜೆನ್ಸಿಚ್ಯಾ ದಫ್ತರಾಂತ್ ಚಲ್ಲ್ಯಾತ್. ವಿ.ಜೆ.ಪಿ.ಸಲ್ವಾನ್ಟಾ, ಫಾ.ಫ್ರಾದೆಕೊಸ್ತಾ, ಎ.ಟಿ.ಲೋಬೊ ತಸಲೆ ಮಾನ್ ಸಾಹಿತಿಂಕ್ ಆನಿ ತಾಂಚೆಸವೆಂ ವಾವ್ರ್ ಕರುಂಕ್ ಮೆಳ್ಚೆಂ ಭಾಗ್ ಮ್ಹಾಕಾ ಘಾವೊ ಜಾಲ್ಲೆಂಚ್ ಮ್ಹಜಿ ಕೊಂಕಣಿ ಆಸ್ತ್ ಮ್ಹಣುನ್ ಹಾಂವ್ ಮಾಂದುನ್ ಆಯ್ಲಾಂ. ಪುಣ್ ಹ್ಯಾ ವಾವ್ರಾಕ್ ಲಾಗ್ತಾನಾ ಸಯ್ತ್ ಅವಿಲಾನ್ ಕೆದಿಂಚ್ ಮ್ಹಾಕಾ ಕಸ್ಲೊಚ್ ಬಂಧಡ್ ಘಾಲ್ಲಿ ನಾ. ಆದರ್ಶ್ ಟ್ರಾವೆಲ್ಚೆಂ ನಾಂವ್ 'ಅಮಿತ್ ಎಂಟರ್‌ಪ್ರಾಯ್ಸ್' ಮ್ಹಣ್ ಬದ್ಲಿಲ್ಲೆಂ ದೆಕುನ್ ಸಭಾರಾಂನಿ ಮ್ಹಾಕಾಚ್ 'ಅಮಿತ್' ಮ್ಹಣುನ್ ಆಪಂವ್ಚೆಂ ಆಸ್ಲೆಂ. ಕಿತ್ಯಾಕ್ ಮ್ಹಳ್ಯಾರ್ ಚಡ್ತಾವ್ ಜಾವ್ನ್ ಹಾಂವ್ ತ್ಯಾ ದಫ್ತರಾಂತ್ ಬೊಸ್ತಾಲೊಂ, ಹಾಂವ್‌ಚ್ ದಫ್ತರ್ ಉಗ್ತೆಂ ಕರ್ತಾಲೊಂ ಆನಿ ಹಾಂವ್‌ಚ್ ತೆಂ ಬಂದ್ ಕರ್ತಾಲೊಂ ಮಾತ್ ನ್ಹಯ್, ಹಾಂವ್ ಅವಿಲಾಚೊ ಖಾಸ್ ಭಾವ್ ಮ್ಹಣುನ್ ಸಭಾರಾಂನಿ ಚಿಂತ್ಲೆಂ. ತಿತ್ಲೊ ಮಾಯಾಮೊಗಾಳ್ ಆವಿಲ್.

ಯದಾಹಾಂ ಜೀವಮಿ, ಅಹಮಾಶಾಂಸೆ
ಜೀವ್ ಆಸ್ತಾಸರ್ ಭರ್ವಸ್ತಾಂ
ಕೊಂಕಣಿಚೊ ವಾವ್ರ್ ಭರ್ವಶ್ಯಾನ್ ಕರುಂಕ್ ಉಲೊ



**ಆವಿಲ್ ರಾಸ್ಕಿನ್ಡಾ ಆನಿ ಕಾಣೆಕ್
ಏಕ್ ಮೊಟ್ಟೆ ಒಳೊಕ್**



ಕಾಣೆಕ್: ಸುರ್ವಾತ್ ಜಾಲ್ಲೆಂ ವರಸ್: 1965

ಸಂಪಾದಕ್

1965-70: ಆಂದು ಮೆಂಡೊನ್ನಾ
1970-72: ಹೆರಿಬೊಯ್, ಕುಲೈಕರ್
1972-74: ಸಿರಿವಂತ್
1974-75: ಆಸ್ಪಿನ್ ಪ್ರಭು/ಸಿಚೈಸ್
1976: ಹೆರಿಬೊಯ್
1976: ಸಹ-ಸಂಪಾದಕ್ ಜಾವ್ನ್ ಸುರ್ವಾತ್
ಅಕ್ಟೋಬರ್ 1977-97: ಆವಿಲ್ ರಾಸ್ಕಿನ್ಡಾ: ಸಂಪಾದಕ್, ಸಾಂತಾಕ್ರೂಜ್
ಪ್ರಕಾಶನಾಚೊ ಪ್ರಕಾಶಕ್ ಜಾವ್ನ್ ಸುರ್ವಾತ್ (14 ಪುಸ್ತಕಾಂ ಪ್ರಕಾಶಿತ್
ಕೆಲ್ಯಾಂತ್)
2000-07: ಮಾವ್ರಿಸ್ ಶಾಂತಿಪುರ್

ಸಹ-ಸಂಪಾದಕ್

ವಿಕ್ಟರ್ ಅಲ್ವಾರಿಸ್ (1977-82 ಪರ್ಯಾಂತ್)
ರಿಚಾರ್ಡ್ ಅಲ್ವಾರಿಸ್ (1983 - 1985)
ಪಂಚು ಬಂಟ್ವಾಳ್ (1985-87)
ವಿನ್ಸೆಂಟ್ ಪಿಂಟೊ ಕುಲೈಕರ್ (1987-89)
ವಲ್ಲಿ ಕ್ವಾಡ್ರೆಸ್ (1989-92)
ಮಾರಿಯೆಟ್ ರಾಸ್ಕಿನ್ಡಾ (1992-97)

ಆವಿಲ್ ರಾಸ್ಕಿನ್ಡಾಚೆಂ ಕುಟಮ್

**ವ್ಹಡಿಲಾಂ: ಸೆಬಾಸ್ಟಿಯನ್ ರಾಸ್ಕಿನ್ಡಾ & ಸೆವ್ರಿನ್ ಆಲ್ವಾರಿಸ್
ಭಾವ್-ಭಯ್ಲಿಂ:**

- ಎಮಿಲಿಯಾ ರಾಸ್ಕಿನ್ಡಾ
- ಐಸಾಕ್ ರಾಸ್ಕಿನ್ಡಾ
- ಸೆಲಿನ್ ರಾಸ್ಕಿನ್ಡಾ
- ಮೋಲಿ ರಾಸ್ಕಿನ್ಡಾ
- ಸಿಸ್ಟರ್ ನಾಜ್ವಿನ್
- ಹೆರಿ ರಾಸ್ಕಿನ್ಡಾ
- ಜಾರ್ಲ್ ರಾಸ್ಕಿನ್ಡಾ
- ವೀಡಾ ರಾಸ್ಕಿನಾ
- ಆವಿಲ್ ರಾಸ್ಕಿನ್ಡಾ



**ಪತಿಣ್: ಮಾರಿಯೆಟ್ ಡಿಸಿಲ್ವಾ (ರಾಸ್ಕಿನ್ಡಾ)
ಭುರ್ಗಿಂ: ಅಮಿತ್ ರಾಸ್ಕಿನ್ಡಾ & ಅಶಿತ್ ರಾಸ್ಕಿನ್ಡಾ**

ಸಾಂತಾಕ್ರೂಜ್ ಪ್ರಕಾಶನಾಚಿಂ ಪುಸ್ತಕಾಂ

- ಮ್ಹಾಕಾ ನಿರ್ಮಿಲೆಲಿ ಚಲಿ (ಕಾದಂಬರಿ, ಜೊ.ಸಾ.ಅಲ್ವಾರಿಸ್)
- ಮರಿನಾ (ಕಾದಂಬರಿ, ಹೆರಿಬೊಯ್)
- ಕ್ರಾಂತಿ (ಕಾದಂಬರಿ, ಲ್ಯಾನ್ಸಲೊಟ್ ಚಿಕ್‌ಮಗ್ಸುರ್)
- ಸರೊಪ್ (ಕಾದಂಬರಿ, ಲ್ಯಾನ್ಸಲೊಟ್ ಚಿಕ್‌ಮಗ್ಸುರ್)
- ಕಾಂಟ್ರಾಂನಿ ಭಾಂದ್‌ಲ್ಲೆಂ ವೋಡ್ (ಕಾದಂಬರಿ, ದೊ.ಎಡ್ವರ್ಡ್ ನಜೆತ್)
- ಹೆಂ ಸತ್ ಜಾವ್ನಾಸಾ (ಕಾದಂಬರಿ, ಸ್ಟೇನ್ ಅಗೇರಾ)
- ವಿಲ್ಲಿ ರೆಬಿಂಬಸಾಚ್ಯಾ ಪದಾಂಚೊ 8ವೊ ಛಾಪೊ
- ಮಾಯಾಕಾಚಿಂ ಭುಂಯಾರ್ (ಕಾದಂಬರಿ, ವಿಕ್ಟರ್ ರೊಡ್ರಿಗಸ್)
- ಸಿರೆನಾಚೊ ಜುದಾಸ್ (ಕಾದಂಬರಿ, ಎಡ್ವಿನ್ ಜೆ.ಎಫ್. ಡಿಸೋಜ್)
- ವಾಂಕ್ಡ್ಯೊ ವಾಟೊ (ವೈಗ್ಯಾನಿಕ್ ಕಥಾ, ಸುನಂದ್)
- ದುಸ್ಮಾನ್ ಪುಣ್ ಮೊಗಾಚೊ (ಕಾದಂಬರಿ, ವಿ.ಜೆ.ಪಿ.ಸಲ್ವಾನ್ಟಾ)
- ಕಾಜಿತೊರ್ ಕಾಣೆ (ಕಾದಂಬರಿ, ವಿ.ಜೆ.ಪಿ.ಸಲ್ವಾನ್ಟಾ)
- ಸಾಳಿಯಾಚಿಂ ಜಾಳ್ (ಕಾದಂಬರಿ, ವಿಕ್ಟರ್ ಅಲ್ವಾರಿಸ್)
- ವಿಂಚ್ಚಾರ್ ಕಾಣಿಯೊ (ಕಥಾ ಸಂಕಲನ್)

**ಆವಿಲ್ ರಾಸ್ಕಿನ್ಡಾಚಿ ಕೊಂಕಣಿ ಸಾಹಿತಿಕ್ ಸುರ್ವಾತ್: 14 ವರ್ಸಾಂಚ್ಯಾ
ಪ್ರಾಯೆರ್ ಲೇಖನಾಂ, ಕಥಾ, ಅಪೊಪ್ ಕವಿತಾ ಬರವ್ನ್ ಸುರ್ವಾತ್
ಕೆಲಿ. ಕಾಣೆಕ್, ರಾಕ್ಲೊ, ಸೆವಕ್, ತಶೆಂಚ್ ಹೆರ್ ನೇಮಾಳ್ಯಾಂನಿ ತಶೆಂಚ್
ವೀಜ್, ಪಯ್ಲಾರಿ ಜಾಳಿಜಾಗ್ಯಾಂನಿ ಬರ್ಪಾಂ ಪರ್ಗಟ್ಲಾಂತ್.**

**ತರ್ಜಣ್ ವಾವ್ರ್: ಫಾ. ಪಿಯೊಚಿ ಜಿಣೈ ಕಥಾ (1993-94)
ಸಾಧು ಸುಂದರ್ ಸಿಂಘಾಚಿ ಕಥಾ**

- ಆವಿಲ್ ರಾಸ್ಕಿನ್ಡಾಚ್ಯಾ ಕೊಂಕಣಿ ಕವಿತೆಂಚಿಂ ಪಯ್ಲೆಂ ಪುಸ್ತಕ್ 'ಕಾಳ್ತಾ
ಭಿತರ್ಲೆ ರಂಗ್' ಕನ್ನಡ್ ಆನಿ ನಾಗರಿ ಲಿಪಿಯೆಂತ್ ವೆಗಿಂಚ್
ಪರ್ಗಟುನ್ ಯೆಂವ್ಚಾರ್ ಆಸಾ.



ಆವಿಲ್ ರಾಸ್ಕಿನ್ವಾಸವೆಂ ಚಲಯಿಲ್ಲೊ ಸಂವಾದ್

ಕೊಂಕಣಿ ಪತ್ರಿಕುಧ್ಯಮಾಕ್ ಯೆಂವ್ಚೆಂ ಚಿಂತಪ್ ಕಶೆಂ ಉದೆಲೆಂ?

ಮ್ವಜೊ ವ್ಹಡ್ ಭಾವ್ ಹೆರಿಬೊಯ್ ಕುಲೈಕರ್ ಮಿಶ್ರ್, ರೈಲೊ ತಶೆಂಚ್ ಹೆರ್ ನೇಮಾಳ್ಕಾಂನಿ ಸರಾಗ್ ಬರಯ್ತಾಲೊ. ಘರಾಂತ್ ಸಕ್ವಡ್ ಕೊಂಕಣಿ ನೇಮಾಳಿಂ ಯೆತಾಲಿಂ ಜಾಲ್ಲ್ಯಾನ್ ತಿಂ ವಾಸ್ತಿ ಸವಯ್ ಮ್ಹಾಕಾ ಮ್ಹಜ್ಯಾ ಲ್ಹಾನ್ ಪ್ರಾಯೆರ್ಚ್ ಸುರು ಜಾಲಿ. ತ್ಯೇ ಉಪ್ರಾಂತ್ ಕೊಂಕಣಿ ಸಮಾಜೆಖಾತಿರ್ ಹಾಂವೆಂಯ್ ಕಿತ್ಯಾಕ್ ಕಿತೆಂಯ್ ಕರುಂಕ್ ನ್ಹಜೊ ಮ್ಹಳ್ಳೆಂ ಚಿಂತಪ್‌ಯೀ ಉದೆಲೆಂ. ಹಾಂವ್ ಬಿ.ಕೊಮ್. ಶಿಕುನ್ ಆನಿ ಹಾಂವೆಂಯೀ ಬರಂವ್ಕ್ ಸುರ್ವಾತ್ಲೆಂ ಕ್ರಮೇಣ್ ವ್ಹಡಾ ಭಾವಾನ್ ಸಂಪಾದಕ್‌ಪಣ್ ಚಲಯಿಲ್ಲೆಂ 'ಕಾಣಿಕ್' ಕೊಂಕಣಿ ನೇಮಾಳೆಂ ಚಲಂವ್ಚಿ ಹುಮೆದ್ ಆನಿ ಆಸಕ್ತ್ ಉದೆಲಿ. ಅಶೆಂ ಕೊಂಕಣಿ ಪತ್ರಿಕುಧ್ಯಮಾಂತ್ ಮ್ಹಜಿ ಸುರ್ವಾತ್ ಜಾಲಿ.

ಕಾಣಿಕ್ ನೇಮಾಳೆಂ ತುಮಿ ಚಲವ್ನ್ ಆಸ್ತಾನಾ ಕೊಂಕಣಿಂತ್ ಕಸಲೆಂ ನವೆಂಸಾಂವ್ ತುಮಿ ಹಾಡ್ಲೆಂ?

ಪಯ್ಲ್ಯಾ ಚ್ಯಾರ್ ವರ್ಸಾಂನಿ ನೇಮಾಳ್ಕಾಚೊ ಪ್ರಸಾರ್ ಚಡಯ್ಲೊ. ಕೊಂಕಣಿಂತ್ ತ್ಯಾ ವೆಳಾರ್ ರಾಕ್ಲೊ, ಪಯ್ವಾರಿ, ಮಿಶ್ರ್, ಸೆವಕ್ ಅಶೆಂ ವೆವೆಗ್ಲಿಂ ನೇಮಾಳಿಂ ಲೊಕಾಮೊಗಾಳ್ ಜಾವ್ನ್‌ಪ್ಲಿಂ ಪುಣ್ 'ಕಾಣಿಕ್' ಏಕ್ ವೆಗ್ಳ್ಯಾಚ್ ಪ್ರಕಾರಾಚೆಂ ವಾಚಪ್ ವಾಚ್ಪ್ಯಾಂಕ್ ದೀಂವ್ಕ್ ಸಕ್ಲೆಂ. ಸಾಹಿತಿಕ್ ಮಟ್, ವೈವಿಧ್ಯಯಾ, ಕಥಾ ನಿರೂಪಣೆಂತ್ ವೆವೆಗ್ಲೆ ಪ್ರಯೋಗ್ ವಾಚ್ಪ್ಯಾಂಕ್ ಚಡಿತ್ ಆಸಕ್ತ್ ಕರುಂಕ್ ಲಾಗ್ತಾನಾ ಕಾಣಿಕ್ ದೀಸ್ ಗೆಲ್ಲೆಪರಿಂಚ್ ಲೊಕಾಮೊಗಾಳ್ ಜಾವ್ನ್ ಆಯ್ಲೆಂ. ವಿಜೆಪಿ ಸಲ್ವಾನ್ವಾ, ಜೊ.ಸಾ. ಅಲ್ವಾರಿಸ್, ಹೆರೊಲ್ವಿಯುಸ್, ಸುನಂದ್, ಮಾರ್ಕ್ ಟೆರೆನ್ಸ್, ಹೇಮಾಚಾರ್ಯ, ಸ್ಟೇನ್ ಅಗೇರಾ, ವಿಕ್ಟರ್ ರೊಡ್ರಿಗಸ್ ಆಂಜೆಲೊರ್, ಎಡ್ವಿನ್ ಜೆ.ಎಫ್.ಡಿ'ಸೋಜಾ ತಸಲ್ಯಾಂಚೆಂ ಯೋಗ್‌ದಾನ್ ಹಾಂತುಂ ಭೋವ್ ಮಹತ್ವಾಚೆಂ.

ಕಾಣಿಕ್ ನೇಮಾಳೆಂ ತುಮಿ ವೀಸ್ ವರ್ಸಾಂಚ್ಯಾಕೀ ಚಡ್ ತೆಂಪ್ ಚಲಯ್ಲೆಂ, ತುಮ್ಕಾಂ ಭೋವ್ ದಾಧೊಸ್ಕಾಯ್ ದಿಲ್ಲ್ಯಾ ಸಂಗ್ತೆವಿಶಿಂ ಕಾಂಯ್ ಸಾಂಗ್ತಾತ್?

ಕಾಣಿಕ್ ನೇಮಾಳ್ಕಾ ಮುಖಾಂತ್ ಜಾಯ್ತಾಂನಿ ಅಪ್ಲಿ ಸಾಹಿತಿಕ್ ಸುರ್ವಾತ್ ಕೆಲ್ಯಾ ಆನಿ ಆಜ್ ಕೊಂಕಣಿಂತ್ ತೆ ಪರ್ಜಳ್ಕಾತ್/ಪರ್ಜಳುನ್ ಆಸಾತ್. ಕಾನಡಿಂತ್ ಭೋವ್ ನಾಂವ್ ವೆಲ್ಲೆ ನಾ.ಡಿ'ಸೋಜ್, ತಶೆಂಚ್ ಲೊಕಾಮೊಗಾಳ್ ಪದಾಂ ಫ್ಹಾಡ್ಲಾರ್ ವಿಲ್ಹಿ ರೆಬಿಂಬಸ್ ಹಾಣಿಂ ಕೊಂಕಣಿ ಸಾಹಿತ್ಯಾಚಿ ಸುರ್ವಾತ್ ಕೆಲ್ಲಿಚ್ ಕಾಣಿಕ್ ನೇಮಾಳ್ಕಾಮುಖಾಂತ್ ಮ್ಹಳ್ಳೆಂ ಮ್ಹಾಕಾ ಏಕ್ ಸಂಪಾದಕ್ ಜಾವ್ನ್ ಭೋವ್ ದಾಧೊಸ್ಕಾಯ್ ದಿಲ್ಲೆಂ ಮ್ಹಣ್ತೆತ್.

ಏಕ್ ನೇಮಾಳೆಂ ಚಲಯ್ತಾಸ್ತಾನಾ ಕಸಲಿಂ ಸರ್ವ್ ಶರ್ತಾಂ ಘಡ್ ಕರುಂಕ್ ಪಡ್ಲಿಂ?

ತುಂ ಅಡೇಜ್ ವರ್ಸಾಂ ಸಹ-ಸಂಪಾದಕ್ ಜಾವ್ನ್‌ಪ್ಲೊಯ್ ದೆಕುನ್ ತುಂ ಥೊಡ್ಯಾ ಸಂಕಶ್ಟಾಂಕ್ ಜಾಣಾಂಯ್. ದೀಸ್ ಗೆಲ್ಲೆಪರಿಂಚ್ ಏಕಾ ವಾಟೆನ್ ವಾಚ್ಪ್ಯಾಂಚೊ ಸಂಕೊ (ಮೆಜ್ಜಿ) ದೆಂವೊನ್ ಯೆತಾನಾ, ದುಸ್ರೆ ವಾಟೆನ್ ಮೊಲಾಂ (ಪೆಪರಾಂ, ತಶೆಂಚ್ ಹೆರ್ ಖರ್ಚ್) ಚಡುನ್

ಯೆತಾನಾ ನೇಮಾಳೆಂ ಚಲಂವ್ಚೆಂ ಖರೆಂಚ್ ಏಕ್ ಸಾಹಸ್ ಅಶೆಂ ಭಗುಂಕ್ ಲಾಗ್ಲೆಂ.

ಕೊಂಕಣಿ ಪತ್ರಿಕುಧ್ಯಮಾಕ್ ದೆಂವೊನ್ ಕಿತೆಂಯ್ ಪಶ್ಚಾತ್ತಾಪ್ (ಬೆದ್) ಆಸಾ?

ಭಿಲ್ಕುಲ್ ನಾ, ಹಾಂವ್ ಕೊಂಕಣಿ ಪತ್ರಿಕುಧ್ಯಾಕ್ ದೆಂವ್ತಾನಾ ಆಸ್ಲಿ ಪರಿಗತ್ ವೆಳಾಕಾಳಾನುಸಾರ್ ಬದಲಿ ದೆಕುನ್ ಹಾಂವೆಂ ಕಾಣಿಕ್ ಚಲಂವ್ಕ್ ಮಾವ್ರಿಸ್ ಶಾಂತಿಪುರಾಕ್ ಜವಾಬ್ದಾರಿ ವೊಪ್ಸುನ್ ದಿಲಿ.



(ವಲ್ಲಿ ಕ್ವಾಡ್ರೆಸ್, ಆಪ್ಲಿನ್ ಪ್ರಭು, ಪಂಚು ಬಂಟ್ವಾಳ್, ಆವಿಲ್ ಆನಿ ಮಾರಿಯೆಟ್ ರಾಸ್ಕಿನ್ವಾ)



ಮಾನೆಸ್ತ್ ಆವಿಲ್ ರಸ್ಕೀನ್ವಾ 'ಕಾಣಿಕ್' ನೇಮಾಳ್ಕಾಚೊ ಸಂಪಾದಕ್ ಜಾವ್ನ್ ಆಸ್ತಾಂ, ಮಟ್ಲ್ಯಾ ಕಾಣಿಯಾಂಚ್ಯಾ ಸಂಸಾರಾಂತ್ ಪಾಂಯ್ ದವರ್ನ್ ಲಿಕುಂಕ್ ಅರಂಭ್ ಕೆಲ್ಲ್ಯಾಂ ಪಯ್ಲಿ ಹಾಂವಯಿ ಎಕ್ಲೊಂ. ಆವಿಲ್ ರಸ್ಕೀನ್ವಾಚಿ ಸಾಹಿತಿಕ್ ಸೆವಾ ಮಾನುನ್ ಘೆವ್ನ್ ಪತ್ರಿಕುಧ್ಯಮ್ ಪುರಸ್ಕಾರ್ ದೀವ್ನ್ ಮಾನ್ ಕೆಲ್ಲ್ಯಾ ಹ್ಯಾ ಸುವಾಳ್ಕಾರ್, ಕೊಂಕ್ಣೆಂತ್ ಲಿಕುಂಕ್ ಮ್ಹಾಕಾ ಆರಂಭಿಕ್ ಪ್ರೇರಣ್ ಜಾಲ್ಲ್ಯಾ ತಾಚೊ ಹಾಂವ್ ಕಾಳ್ಜಾಥಾವ್ನ್ ಆಭಾರ್ ಮಾನ್ತಾಂ.

— ಚೇತನ್ ಕಾಪುಜಿನ್
(ಸೆವಕ್ ಸಂಪಾದಕ್)



ಕಥಾಪಾಠ್ ಶಿಂಕಳ್ III

(ಮಾಯ್ಲ್ ಡಿ'ಸೋಜ್ ದುಬಯ್ ಹಾಚ್ಯಾ ಸಹಕಾರಾನ್)

ಸಮಕಾಳೀನ್ ಕಥಾಕಾರಾಂಚ್ಯಾ ಕಥೆಂಚೆರ್

ತುಲನಾತ್ಮಕ್ ಅಧ್ಯಯನ್

1. 9 ಜುಲಾಯ್ 2022

ಡೊಎಡ್ಜರ್ಡ್ ನಜೆತ್ ಆನಿ ಗೋಕುಲ್‌ದಾಸ್ ಪ್ರಭು

(ಸ್ಮಿತಾ ಶೆಣಯ್)

2. 16 ಜುಲಾಯ್ 2022

ಹೇಮಾ ನಾಯ್ಕ್ ಆನಿ ಮಾಯಾ ಖಿರಂಗಟೆ

(ಕನೇಪ್ಪಾ ಫೆರ್ನಾಂಡಿಸ್ ಆಲ್ಪ)

3. 23 ಜುಲಾಯ್ 2022

ಎಡ್ವಿನ್ ಚಿ.ಎಫ್.ಡಿ.ಸೋಜ್ ಆನಿ ವಲ್ಲಿ ವಗ್ಗ

(ವಲ್ಲಿ ಕ್ವಾರ್ಟರ್ಸ್)

4. 30 ಜುಲಾಯ್ 2022

ಪುಂಡಲೀಕ್ ನಾಯ್ಕ್ ಆನಿ ಎನ್. ಶಿವದಾಸ್

(ಕೃಪಾಲಿ ನಾಯ್ಕ್)

5. 6 ಅಗೋಸ್ಟ್ 2022

ದಾಮೋದರ್ ಮಾವಜೊ ಆನಿ ಮೀನಾ ಕಾಕೊಡ್ಕಾರ್

(ರಾಜಶ್ರೀ ಸೈಲ್)

6. 13 ಅಗೋಸ್ಟ್ 2022

ವಲ್ಲಿ ಕ್ವಾರ್ಟರ್ಸ್ ಆನಿ ಎಚ್ಚಿಮ್

(ಯೋಗಿತಾ ವೆರ್ಣೇಕರ್)

7. 20 ಅಗೋಸ್ಟ್ 2022

ಡೊಜಯಂತಿ ನಾಯ್ಕ್ ಆನಿ ವಸಂತ ಸಾವಂತ

(ಮಾಜೇಸನ್ ಪಿಂಟೊ)

ಕಥಾಪಾಠ್ III ವೆಬಿನಾರ್ ಶಿಂಖಳೆಚಿಂ ಉಗ್ತಾವಣ್

ಕೊಂಕಣಿ ಕಥೆಂಚೆರ್ ತುಲನಾತ್ಮಕ್ ಅಭ್ಯಾಸ್:

ಕೊಂಕಣಿ ಮಟ್ಟ್ಯಾ ಕಥೆಂಚೊ ಇತಿಹಾಸ್ ಶೆಂಭೊರ್ ವರ್ಸಾಂಚೊ ಆಸಾ; ರೋಮಿ ಲಿಪಿಯೆಂತ್ ಸುರವಾತ್ ಜಾವ್ನ್ ಕಾನಡಿ ಲಿಪಿಯೆಂತ್ ತಶೆಂಚ್ ಉಪ್ರಾಂತ್ ನಾಗರಿ ಲಿಪಿಯೆಂತ್, ಮಲಯಾಳಮ್ ಲಿಪಿಯೆಂತ್ ಬರಯಿಲ್ಲೊ ಕೊಂಕಣಿ ಕಥೆಂಕ್ ಕೊಂಕಣಿ ಸಾಹಿತಿಕ್ ಅಭ್ಯಾಸ್ ಕರ್ಚ್ಯಾ ವಿಧ್ಯಾರ್ಥಿಂನಿ ಅಭ್ಯಾಸ್ ಕರುಂಕ್ ಜಾಯ್ ಮ್ಹಳ್ಳ್ಯಾ ಇರಾದ್ಯಾನ್ ಆಶಾವಾದಿ ಪ್ರಕಾಶನ್ ಆನಿ ಉಜ್ವಾಡ್ ಪಂದ್ರಾಳೆಂ ಹಾಂಚ್ಯಾ ಮುಕೇಲ್‌ಪಣಾಖಾಲ್ ಪಾಟ್ಲ್ಯಾ ತೀನ್ ವರ್ಸಾಂನಿ ಸುರವಾತ್ ಕೆಲ್ಲ್ಯಾ ರಾಶ್ಟ್ರೀಯ್ ಮಟ್ಟಾಚ್ಯಾ ವೆಬಿನಾರಾಂಚಿ ತಿಸ್ತಿ ಶಿಂಕಳ್ ಜುಲಾಯ್ 9 ತಾರಿಕೆರ್ (ಶನಿವಾರ್) ಸಾಂಜೆಚ್ಯಾ 4:30 ಥಾವ್ನ್ 6:00 ಪರ್ಯಾಂತ್ ಚಲಯ್ಲೆಂ ಉಗ್ತಾವಣ್ ಜಾಲಿ.

'ಕಥಾಪಾಠ್ ಶಿಂಕಳ್ III' ಉಗ್ತಾವಣ್ ಮಾಬಾಲಾಮಾಯ್ಲ್ ಸಾಂತುಮಾಯೊರ್ (ಮಿಲಾಗ್ರಿಸ್ ಕೊಲೆಜಿಚಿ ಪ್ಲಿನ್ಸಿಪಾಲ್) ಹಾಣಿಂ ಕರುನ್ 'ಕೊಂಕಣಿಂತ್ಲಯ್ ಭೋವ್ ಉತ್ತೀಮ್ ಕಥೆಂಕ್ ಚಡಿತ್ ಮಾಪಾನ್ ಅಭ್ಯಾಸ್ ಕರ್ಚಿ ಗರ್ಜ್ ಆಸಾ ಆನಿ ತ್ಯಾ ದಿಶೆನ್ ವಾವ್ರ್ ಗರ್ಜ್ ಆಸಾ' ಮ್ಹಳ್ಳೊ ಸಂಧೇಶ್ ದಿಲೊ.

Ashwadi Prakashan & Uzward Fortnightly in association with Fr.Agnel College Pilar, Carmel College, Daigado Konkani Academy, Shree Mallikarjuna College, Milagres College Mangalore, Veez e-weekly.

KATHAPATT - SERIES III.1
Comparative Analysis of Konkani Short Stories
9 Jul 2022 Sat 4:30pm to 6:00pm
<https://meet.google.com/swb-dpme-dds>

Speakers: Smitha Shenoy, Dr. Edward Nazroth, Gokuldas Prabhu.

Special thanks to Bab Michael Dsouza for constantly supporting us
बदला-नीकमी-आयमाअरे (I live with hope until I am alive)

ಜುಲಾಯ್ 9 ತಾರಿಕೆರ್ ಪಯ್ಲೆಂ ವೆಬಿನಾರ್ ಚಲ್ಲೆಂ, ಹ್ಯಾ ವೆಬಿನಾರಾಂತ್ ಡೊಎಡ್ಜರ್ಡ್ ಎಲ್ ನಜೆತ್ ಆನಿ ಗೋಕುಲ್‌ದಾಸ್ ಪ್ರಭುಚ್ಯಾ ಕಥೆಂಚೆರ್ ತುಲನಾತ್ಮಕ್ ಅಭ್ಯಾಸ್ ಕರ್ಪಿ ಬೆಸೆಂಟ್ ಕೊಲೆಜಿಚ್ಯಾ ಪತ್ರಿಕುದ್ಯಮ್ ವಿಭಾಗಾಚಿ ಮುಕೇಸ್ ಬಾಯ್ ಸ್ಮಿತಾ ಶೆಣಯ್ ಹಿಣೆಂ 'ವ್ಹಡ್ಲೆಂ ಫೆಸ್' ಆನಿ 'ಆರಾಟ್ಲಿ' ಕಥೆಂಚೆರ್ ಕೆಲ್ಲೆಂ ಖೊಲಾಯೆಚಿಂ ಅಭ್ಯಾಸ್ ಲೇಖನ್ ಸಾದರ್ ಕೆಲೆಂ.

Ashwadi Prakashan & Uzward Fortnightly in association with Fr.Agnel College Pilar, Carmel College, Daigado Konkani Academy, Shree Mallikarjuna College, Milagres College Mangalore, Veez e-weekly.

KATHAPATT - SERIES III.2
Comparative Analysis of Konkani Short Stories
16 Jul 2022 Sat 4:30pm to 6:00pm
<https://meet.google.com/swb-dpme-dds>

Speakers: Concepta Fernandes Riva, Hana Malik, Maysa Kharanghato.

Special thanks to Bab Michael Dsouza for constantly supporting us
बदला-नीकमी-आयमाअरे (I live with hope until I am alive)

ಜುಲಾಯ್ 16 ತಾರಿಕೆರ್ ದುಸ್ರೆಂ ವೆಬಿನಾರ್ ಚಲ್ಲೆಂ, ಹ್ಯಾ ವೆಬಿನಾರಾಂತ್ ಬಾಯ್ ಹೇಮಾ ನಾಯ್ಕ್ ಆನಿ ಬಾಯ್ ಮಾಯಾ

ಖರಂಗಟೆಚ್ಯಾ ಕಥೆಂಚೆರ್ ಬಾಯ್ ಕನ್ನೆಪ್ಪಾ ಫೆರ್ನಾಂಡಿಸ್ ಆಳ್ವಾನ್ ಕೆಲ್ಲೆಂ ಖೊಲಾಯೆಚೆಂ ಅಭ್ಯಾಸ್ ಲೇಖನ್ ಸಾದರ್ ಕೆಲೆಂ.

Ashwadi Prakashan & Uzwad Fortnightly in association with
Fr. Agnel College Pilar, Carmel College, Dalgado Konkani Academy, Shree Mallikarjuna College, Milagres College Mangalore, Veez e-weekly.

KATHAPATT - SERIES III.3
Comparative Analysis of Konkani Short Stories
23 Jul 2022 Sat 4:30pm to 6:00pm
<https://meet.google.com/swb-dpme-dds>





Special thanks to Bab Michael Dsouza for constantly supporting us
यदाहा नीवनी आदमाशारे (I live with hope until I am alive)

ಜುಲಾಯ್ 23 ತಾರಿಕೆರ್ ತಿಸ್ರೆಂ ವೆಬಿನಾರ್ ಚಲ್ಲೆಂ, ಹ್ಯಾ ವೆಬಿನಾರಾಂತ್ ಬಾಬ್ ಪುಂಡಲಿಕ್ ನಾಯ್ಕ್ ಆನಿ ಬಾಬ್ ಎನ್. ಶಿವದಾಸ್ ಹಾಂಚ್ಯಾ ಕಥೆಂಚೆರ್ ಬಾಯ್ ಕೃಪಾಲಿ ನಾಯ್ಕ್ ಹಿಣೆಂ ಕೆಲ್ಲೆಂ ಖೊಲಾಯೆಚೆಂ ಅಭ್ಯಾಸ್ ಲೇಖನ್ ಸಾದರ್ ಕೆಲೆಂ.

Ashwadi Prakashan & Uzwad Fortnightly in association with
Fr. Agnel College Pilar, Carmel College, Dalgado Konkani Academy, Shree Mallikarjuna College, Milagres College Mangalore, Veez e-weekly.

KATHAPATT - SERIES III.4
Comparative Analysis of Konkani Short Stories
30 Jul 2022 Sat 4:30pm to 6:00pm
<https://meet.google.com/swb-dpme-dds>





Special thanks to Bab Michael Dsouza for constantly supporting us
यदाहा नीवनी आदमाशारे (I live with hope until I am alive)

ಜುಲಾಯ್ 30 ತಾರಿಕೆರ್ ಚೊವ್ತೆಂ ವೆಬಿನಾರ್ ಚಲ್ಲೆಂ, ಹ್ಯಾ ವೆಬಿನಾರಾಂತ್ ಬಾಬ್ ಎಡ್ವಿನ್ ಜೆ. ಎಫ್ ಡಿಸೋಜ್ ಆನಿ ಬಾಬ್ ವಲ್ಲಿ ವಗ್ಗ ಹಾಂಚ್ಯಾ ಕಥೆಂಚೆರ್ ಬಾಬ್ ವಲ್ಲಿ ಕ್ವಾಡ್ರಸಾನ್ ಕೆಲ್ಲೆಂ ಖೊಲಾಯೆಚೆಂ ಅಭ್ಯಾಸ್ ಲೇಖನ್ ಸಾದರ್ ಕೆಲೆಂ.

Ashwadi Prakashan & Uzwad Fortnightly in association with
Fr. Agnel College Pilar, Carmel College, Dalgado Konkani Academy, Shree Mallikarjuna College, Milagres College Mangalore, Veez e-weekly.

KATHAPATT - SERIES III.5
Comparative Analysis of Konkani Short Stories
6 Aug 2022 Sat 4:30pm to 6:00pm
<https://meet.google.com/swb-dpme-dds>





Special thanks to Bab Michael Dsouza for constantly supporting us
यदाहा नीवनी आदमाशारे (I live with hope until I am alive)

ಅಗೋಸ್ಟ್ 6 ತಾರಿಕೆರ್ ಪಾಂಚ್ಚೆಂ ವೆಬಿನಾರ್ ಚಲ್ಲೆಂ, ಹ್ಯಾ ವೆಬಿನಾರಾಂತ್ ಬಾಬ್ ದಾಮೋದರ್ ಮಾವ್ಲೆ ಆನಿ ಬಾಯ್ ಮೀನಾ ಕಾಕೊಡ್ಕರಾಚ್ಯಾ ಕಥೆಂಚೆರ್ ಬಾಯ್ ರಾಜಶ್ರೀ ಸೈಲಾನ್ ಕೆಲ್ಲೆಂ ಖೊಲಾಯೆಚೆಂ ಅಭ್ಯಾಸ್ ಲೇಖನ್ ಸಾದರ್ ಕೆಲೆಂ.

Ashwadi Prakashan & Uzwad Fortnightly in association with
Fr. Agnel College Pilar, Carmel College, Dalgado Konkani Academy, Shree Mallikarjuna College, Milagres College Mangalore, Veez e-weekly.

KATHAPATT - SERIES III.6
Comparative Analysis of Konkani Short Stories
13 Aug 2022 Sat 4:30pm to 6:00pm
<https://meet.google.com/swb-dpme-dds>





Special thanks to Bab Michael Dsouza for constantly supporting us
यदाहा नीवनी आदमाशारे (I live with hope until I am alive)

ಅಗೋಸ್ಟ್ 13 ತಾರಿಕೆರ್ ಸವೆಂ ವೆಬಿನಾರ್ ಚಲ್ಲೆಂ, ಹ್ಯಾ ವೆಬಿನಾರಾಂತ್ ಬಾಬ್ ವಲ್ಲಿ ಕ್ವಾಡ್ರಸ್ ಆನಿ ಬಾಬ್ ಎಚ್ಚೆಮ್ ಪೆರ್ನಾಲಾಚ್ಯಾ ಕಥೆಂಚೆರ್ ಬಾಯ್ ಯೋಗಿತಾ ವೆರ್ಣೀಕರಾನ್ ಕೆಲ್ಲೆಂ ಖೊಲಾಯೆಚೆಂ ಅಭ್ಯಾಸ್ ಲೇಖನ್ ಸಾದರ್ ಕೆಲೆಂ.

Ashwadi Prakashan & Uzwad Fortnightly in association with
Fr. Agnel College Pilar, Carmel College, Dalgado Konkani Academy, Shree Mallikarjuna College, Milagres College Mangalore, Veez e-weekly.

KATHAPATT - SERIES III.7
Comparative Analysis of Konkani Short Stories
20 Aug 2022 Sat 4:30pm - 6:00pm
<https://meet.google.com/swb-dpme-dds>





Special thanks to Bab Michael Dsouza for constantly supporting us
यदाहा नीवनी आदमाशारे (I live with hope until I am alive)


ಅಗೋಸ್ಟ್ 13 ತಾರಿಕೆರ್ ಸಾತ್ವೆಂ ವೆಬಿನಾರ್ ಚಲ್ಲೆಂ, ಹ್ಯಾ ವೆಬಿನಾರಾಂತ್ ಬಾಯ್ ಜಯಂತಿ ನಾಯ್ಕ್ ಆನಿ ಬಾಬ್ ವಸಂತ್ ಸಾವಂತಾಚ್ಯಾ ಕಥೆಂಚೆರ್ ಮಾಬಾಬೇಸನ್ ಪಿಂಟೊನ್ ಕೆಲ್ಲೆಂ ಖೊಲಾಯೆಚೆಂ ಅಭ್ಯಾಸ್ ಲೇಖನ್ ಸಾದರ್ ಕೆಲೆಂ.

ಗೊಂಯ್ಚ್ಯಾ ಕಾರ್ಮೆಲ್ ಕೊಲೆಜ್, ಪಿಲಾರ್ ಫಾಫಗ್ಲೆಲ್ ಕೊಲೆಜ್, ಧೆಂಪೆ ಕೊಲೆಜ್, ಗೊಂಯ್ ವಿಶ್ವವಿದ್ಯಾಲಯ್, ಶ್ರೀ ಮಲ್ಲಿಕಾರ್ಜುನ ಕೊಲೆಜ್ ತಶೆಂಚ್ ಮಂಗ್ಳುರ್ ಥಾವ್ನ್ ಮಿಲಾಗ್ರಿಸ್ ಕೊಲೆಜ್ ಅಶೆಂ ವೆಗ್-ವೆಗ್ಳ್ಯಾ ರಾಜ್ಯಾಚ್ಯಾ ಸಾಹಿತಿಕ್ ಅಭಿರುಚ್ ಆಸ್ಚ್ಯಾ ಕೊಂಕಣಿ ವಿಧ್ಯಾರ್ಥಿಂನಿ ತಶೆಂಚ್ ವರಿಶ್ಟ್ ಕಥಾಕಾರಾಂನಿ ಹ್ಯಾ ವೆಬಿನಾರಾಂನಿ ಭಾಗ್ ಘೆವ್ನ್ ಕೊಂಕಣಿ ಕಥೆಂಕ್ ಲೊಕಾಲಾಗಿಂ ಪಾವಂವ್ಚ್ಯಾ ದಿಶೆನ್ ವಾವ್ರ್ ಕರುಂಕ್ ಉಲೊ ದಿಲೊ.

ಹ್ಯಾ ಸಾತ್ ವೆಬಿನಾರಾಂನಿ ಸಾದರ್ ಜಾಲ್ಲಿಂ ಪ್ರಬಂಧಾಂ ಕನ್ನಡ್ ಆನಿ ನಾಗರಿ ಲಿಪಿಯೆಂತ್ ಎಕಾ ಇ-ಪುಸ್ತಕಾರುಪಾರ್ ಪರ್ಗಟುನ್ ಯೆಂವ್ಚ್ಯಾ ಅಕ್ಟೋಬರ್ 2 ತಾರಿಕೆರ್ ಚಲುಂಕ್ ಆಸ್ಚ್ಯಾ ರಾಶ್ಟ್ರೀಯ್ ಮೆಟ್ರಾಚ್ಯಾ ವೆಬಿನಾರಾಂತ್ ಉಗ್ತಾಣ್ ಜಾತಲೊ.

**ಕೊಂಕಣಿ ಕಥೆಂಚೆರ್ ರಾಶ್ಟ್ರೀಯ್ ವೆಬಿನಾರ್
ಕಥಾವಿಹಾನ್**

ಆಶಾವಾದಿ ಪ್ರಕಾಶನ್ ಆನಿ ಉಜ್ವಾಡ್ ಪಂದ್ರಾಳೆಂ ಹಾಂಚ್ಯಾ ಜೋಡ್ ಪಾಲಂವಾಖಾಲ್ ಕೊಂಕಣಿ ಮೊಟ್ಟ್ವಾ ಕಥೆಂಚೆರ್ ಕೆಲ್ಲೆಂ ರಾಶ್ಟ್ರೀಯ್ ಪಾಂವ್ಡಾಚೆಂ ವೆಬಿನಾರ್ 2 ಅಕ್ಟೋಬರ್ (ಆಯ್ತಾರಾ) ಸಾಂಜೆರ್ 4 ಧಾವ್ನ್ 6 ಪರಯಾಂತ್ ಚಲ್ಲೆಂ.



ಬಾಯ್ ದಕ್ಶಿಣಾ ಸಲ್ಗಂವ್ಕಾರ್ ಹಿಣೆಂ ಸರ್ವಾಂಕ್ ಯೆವ್ಕಾರ್ ಮಾಗುನ್ ಕಥಾವಿಹಾನ್ ಆಯ್ತ್ಯಾ ಕೊಂಕಣಿ ಸಾಹಿತ್ಯಿಕ್ ವರ್ತುಲಾಂತ್ ಕಿತ್ಯಾಕ್ ಗರ್ಜೆಚೆಂ ಮ್ಹಣುನ್ ವಿವರಾವ್ನ್ ಹೆಂ ಸತ್ ಚಲಯ್ಲೆಂ.



ಉಧ್ಯಮಿ ತಶೆಂಚ್ ಕೊಂಕಣಿ ಗಾವ್ಪಿ, ಅಭಿನೇತಾ ಮಾನೆಸ್ತ್ ಜೋಸೆಫ್ ಮಥಾಯಸಾನ್ ಉಗ್ಡಾವಣ್ ಕರುನ್ ಕೊಂಕಣಿ ಸಾಹಿತ್ಯಾಕ್ ಡಿಜಿಟಲ್ ಮಾಧ್ಯಮಾಂತ್ ಉಂಚಾಯೆಚೊ ಪಾಂವ್ಡೊ ದಿಂವ್ಪದಿಶೆನ್ ವಾವ್ರ್ ಕರ್ಚ್ಯಾ ಸಮೇಸ್ತಾಂಕ್ ಉಲ್ಲಾಸ್ ಪಾಠಯ್ಲೆ.


ಉಜ್ವಾಡ್ ಪಂದ್ರಾಳ್ಯಾಚ್ಯಾ ಸಂಪಾದಕಾನ್ ಮಾಬಾರೋಯ್ನ್ ಫೆರ್ನಾಂಡಿಸಾನ್ ಯೆವ್ಕಾರ್ ಉಲವ್ನ್ ಕರುನ್, ಕೊಂಕಣಿ ಸಾಹಿತ್ಯಾಂತ್ ಮೊಟ್ಟ್ವಾ ಕಥೆಂಚೆರ್ ವಾವ್ರ್ ಕರ್ಚಿ ಬರಿಚ್ ಗರ್ಜೆ ಆಸಾ ಆನಿ ತ್ಯಾ ದಿಶೆನ್ ರಾಶ್ಟ್ರ ಪಾಂವ್ಡಾರ್ ಏಕ್ ವೆದಿ ತಯಾರ್ ಕರ್ಚ್ಯಾಂತ್ ಕಥಾಪಾಠ್ ಮಿಸಾಂವ್ ಖಂಡಿತ್ ಸುಫಳ್ ಜಾಲಾಂ ಮ್ಹಳ್ಳೆಂ ಪಾಟ್ಲ್ಯಾ ತೀನ್ ವರ್ಸಾಂನಿ ಮಾಂಡುನ್ ಹಾಡ್ಲೆಲ್ಯಾ ತೀನ್ ಕಥಾಪಾಠ್ ಶಿಂಕಳೆಂಚ್ಯಾ ಅಟ್ಲಾ-ವೀಸ್ ವೆಬಿನಾರಾಂನಿ ರುಜು ಕೆಲಾಂ ಆನಿ ಎಕಾ ಪ್ರಾಂತ್ಯಾಕ್ ಮಾತ್ ಸೀಮಿತ್ ಜಾವ್ನ್ ನಾಸ್ತಾನಾ ಹೆರ್ ಪ್ರಾಂತ್ಯಾಚ್ಯಾ ಕಥಾಕಾರಾಂಚಿ ವಳೊಕ್ ಆನಿ ತಾಂಚ್ಯಾ ಸಾಹಿತ್ಯಾಚೆಂ ಅಭ್ಯಾಸ್ ಕರುಂಕ್ ಆಮ್ಕಾಂ ಮೆಳ್ಲೆ ಸಂಧಿ ಖಂಡಿತ್ ಜಾವ್ನ್ ಯುವಜಣಾಂಕ್ ಲಾಭ್ಲೆಲ್ಲೊ ಏಕ್ ವರ್ತೊ ಆವ್ಯಾಸ್ ಮ್ಹಣಾಲೆ.

ಬಾಬ್ ಶಯ್ಲೆಂದ್ರ ಮೆಹ್ತಾನ್ ದೋನ್ ಅಧ್ಯಯನ್ ಪುಸ್ತಕಾಂಚಿ ಮೊಟ್ಟ್ವಾ ಪರಿಚಯ್ ಕರುನ್ ಕಶೆಂ ಹಿಂ ದೋನ್ ಪುಸ್ತಕಾಂ ದೋನ್

ಲಿಪಿಂನಿ (ಕನ್ನಡ್ ಆನಿ ನಾಗರಿ) ಆಸುನ್ ಚ್ಯಾರ್ ಪುಸ್ತಕಾಂ ಜಾತಾತ್ ಮ್ಹಣಾಲೊ.



'ಚಲ್ ದೋನ್ ಚಂದ್ರಾಂಕ್' (ಸಮಕಾಳೀನ್ ಕಥಾಕಾರ್ ಬಾಬ್ ಎಡ್ವಿನ್ ಜೆ.ಎಫ್.ಡಿ'ಸೋಜ್ ಆನಿ ಬಾಬ್ ವಲ್ಲಿ ವಗ್ಚ್ಯಾ ಚ್ಯಾ-ಚ್ಯಾರ್ ಕಥೆಂಚೆರ್ ವಲ್ಲಿ ಕ್ವಾಡ್ರೆಸಾನ್ ಕೆಲ್ಲೆಂ ತುಲನಾತ್ಮಕ್ ಅಭ್ಯಾಸ್ ಪುಸ್ತಕ್ ಡಿಜಿಟಲ್ ವಿಮೋಚನ್ ಕರುನ್) ವಿಶಿಂ ಅಪ್ಲ್ಯಾ ಪ್ರಸ್ತಾವಿಕ್ ಉಲವ್ಪಾಂತ್ ಉಲಯಿತ್ತ್ ದೊಪ್ರಕಾಶ್ ಪೆರಿಯಂಕರ್ (ಗೊಂಯ್ ವಿಧ್ಯಾಪೀಠಾಚ್ಯಾ ಕೊಂಕಣಿ ವಿಭಾಗಾಚೊ ಆಧ್ಲೊ ಮುಖೆಸ್ತ್ ತಶೆಂಚ್ ರಾಶ್ಟ್ರ ಪುರಸ್ಕಾರ್ ಜಿತ್ಲಿ ಕಥಾಕಾರ್) ಹಾಣಿಂ ಆಮಿ ಅಸಲೊ ಕೊಂಕಣಿ ವಾವ್ರ್



ಎಕಾಮನಾನ್ ಕೆಲೊನಾ ತರ್ ಖರೆಂಚ್ ಜಾವ್ನ್ ಆಮಿ ಆಮ್ಚಿ ವರ್ತುಲಾಭಿತರ್ ಬೊನ್ನಾಯ್ ಜಾವ್ನ್ ಉರ್ತಲ್ಯಾಂವ್ ಮ್ಹಣಾಲೊ.


'ಕಥಾವಿಹಾನ್' (ಸಮಕಾಳೀನ್ ಕಥಾಕಾರಾಂಚ್ಯಾ ಕಥೆಂಚೆರ್ ಕೆಲ್ಲಾ ಸಾತ್ ತುಲನಾತ್ಮಕ್ ಅಭ್ಯಾಸ್ ಲೇಖನಾಚ್ಯಾ ಪುಸ್ತಕಾಕ್ ಡಿಜಿಟಲ್ ವಿಮೋಚನ್ ಕರುನ್ ಹ್ಯಾ ಪುಸ್ತಕಾಚೆರ್ ಉಲಯಿಲ್ಲ್ಯಾ ದೊಗಿರಣ್ ಬುಡ್ಡುಲೆ (ಗೊಂಯ್ ವಿಧ್ಯಾಪೀಠಾಚ್ಯಾ ಇಂಗ್ಲಿಶ್ ವಿಭಾಗಾಚಿ ಆದ್ಲಿ ಮುಖೆಸ್ತ್) ಹಿಣೆಂ ಉಲವ್ನ್ ಖರೆಂಚ್ ಕೊಂಕಣಿಂತ್ ಸಯ್ ಉಂಚ್ಚ್ಯಾ ದರ್ಜೆಚ್ಯಾ ಸಾಹಿತ್ಯ ನಿರ್ಮಾಣಾಂತ್ ಕಥಾಪಾಠಾಚೊ ವಾವ್ರ್ ಖೊಪ್ ಮಜತ್‌ದಾರ್ ಜಾತಲೊ ಮ್ಹಣಾಲಿ.



ಜಲ್ ದೋನ್ ಜಂದ್ರಾಂಕ್
ಎಡ್ವಿನ್ ಜೆ.ಎಫ್.ಡಿ.ಸೋಜ್ ಆನಿ ವಲ್ಲಿ ವಗ್ಗಣ್ಯಾ ಮೊಟ್ಟ್ಯಾ ಕಥೆಂಚೆರ್ ಕೆಲ್ಲೆಂ ತುಲನಾತ್ಮಕ್ ಅಭ್ಯಾಸ್

ವಲ್ಲಿ ಕ್ವಾಡ್ರಸ್, ಅಜೆಕಾರ್

AP ಆಶಾವಾದಿ ಪ್ರಕಾಶನಾಚೆಂ ಡಿಜಿಟಲ್ ಪುಸ್ತಕ್



ಗೊಂಯ್ಚೆ ಕಥಾಕಾರ್ ಆನಿ ಕಥಾಚೆರ್ ದೋರೇಶ್ಚ ಅನಿಲ್ ಖೋಲ್ಕಾರ್ ಹಿಣೆಂ ಪ್ರಭಂಧ್ ಮಾಂಡ್ಲೊ



ಕರ್ನಾಟಕಾಚೆ ಕಥಾಕಾರ್ ಆನಿ ಕಥಾಚೆರ್ ಬಾಯ್ ಅವಿ ಗಂಜಿಮರ್ ಹಿಣೆಂ ಪ್ರಭಂಧ್ ಮಾಂಡ್ಲೊ

ಕಥಾಪಾಲ್ (ರಾಷ್ಟ್ರೀಯ ವೆಬಿನಾರಾಂಚಿಂ) ಪ್ರಬಂಧಾಂ

ಕಥಾಚಿಹಾನ್

ವಲ್ಲಿ ಕ್ವಾಡ್ರಸ್, ಅಜೆಕಾರ್

AP ಆಶಾವಾದಿ ಪ್ರಕಾಶನಾಚೆಂ ಡಿಜಿಟಲ್ ಪುಸ್ತಕ್



ಮಹಾರಾಶ್ಟಾಚೆ ಕಥಾಕಾರ್ ಆನಿ ಕಥಾಚೆರ್ ಬಾಬ್ ಹಿಲರಿ ಡಿಸಿಲ್ವಾನ್ ಪ್ರಭಂಧ್ ಮಾಂಡ್ಲೊ



ಕೇರಳಾಚೆ ಕಥಾಕಾರ್ ಆನಿ ಕಥಾಚೆರ್ ಬಾಯ್ ನಮ್ತಾ ಪಿ ಕಣಿ ಹಿಣೆಂ ಪ್ರಭಂಧ್ ಮಾಂಡ್ಲೊ

ದುಸ್ರೆ ಸತ್ರೆಂತ್ ಚ್ಯಾರ್ ರಾಜ್ಯಾಂತ್ಲ್ಯಾ ಮೊಟ್ಟ್ಯಾ ಕಥೆಂಚೆರ್ ಚ್ಯಾರ್ ಪ್ರಬಂಧಾಂ ಮಾಂಡನ್ ಜಾಲಿಂ;

ದೆಫೆಡಿಕ್ ಕ್ವಾಡ್ರಸ್ ಸ್ಮಾರಕ್ ಆಶಾವಾದಿ ಪ್ರಕಾಶನಾಚೆ ಡಿಜಿಟಲ್ ಮಾಧ್ಯಮಾಚ್ಯಾ ವಾವ್ರಾಚೆ 2022 ವರ್ಸಾಚೆ ಪುಸ್ತಕ್ ಜಿಪ್ಪ್ಯಾಂಚಿಂ

ನಾಂವಾಂ ಬಾಯ್ ಮೊನಿಕಾ ಡೆಸಾ ಮಥಾಯಸ್ ಹಿಣೆಂ ಉಚಾರ್ಲಿಂ;

ಪಯ್ಲೆಂ ಸ್ಥಾನ್: ಬಾಯ್ ಯೋಗಿತಾ ವೆಣೇಕರಾನ್ ವೆಬಿನಾರ್ 6 ಚೆರ್ ಸಾದರ್ ಕೆಲ್ಲ್ಯಾ ಪ್ರಭಂಧಾಕ್ (ವಲ್ಲಿ ಕ್ವಾಡ್ರೆಸ್ ಆನಿ ಎಚ್ಚೆಮ್ ಹಾಂಚ್ಯಾ ಕಥೆಂಚೆರ್ ಕೆಲ್ಲೆಂ ಅಭ್ಯಾಸ್)

ದುಸ್ರೆಂ ಸ್ಥಾನ್: ಬಾಯ್ ಕೃಪಾಲಿ ನಾಯ್ಕ್ ಹಿಣೆಂ ವೆಬಿನಾರ್ 3 ಚೆರ್ ಸಾದರ್ ಕೆಲ್ಲ್ಯಾ ಪ್ರಭಂಧಾಕ್ (ಪುಂಡ್ಲೀಕ್ ನಾಯ್ಕ್ ಆನಿ ಎನ್. ಶಿವ್‌ದಾಸಾಚ್ಯಾ ಕಥೆಂಚೆರ್ ಕೆಲ್ಲೆಂ ಅಭ್ಯಾಸ್)

ತಿಸ್ರೆಂ ಸ್ಥಾನ್: ಮಾಬಾಜೇಸನ್ ಪಿಂಟೊನ್ ವೆಬಿನಾರ್ 7 ಚೆರ್ ಸಾದರ್ ಕೆಲ್ಲ್ಯಾ ಪ್ರಭಂಧಾಕ್ (ಜಯಂತಿ ನಾಯ್ಕ್ ಆನಿ ವಸಂತ್ ಸಾವಂತಾಚ್ಯಾ ಕಥೆಂಚೆರ್ ಕೆಲ್ಲೆಂ ಅಭ್ಯಾಸ್)


ಬಾಬ್ ಮೆಲ್ವಿನ್ ರೊಡ್ರಿಗಸಾನ್ ಬಾಯ್ ಕ್ಯಾಥರೀನ್ ರೊಡ್ರಿಗಸಾಚಿ ಆನಿ ತಿಚ್ಯಾ ಸವಿಸ್ತರ್ ಸಾಹಿತ್ಯಿಕ್ ವಾವ್ರಾಚಿ ಓಳೊಕ್ ಕರುನ್ ತಿಚ್ಯಾ 50 ಕಥೆಂಚ್ಯಾ ಪುಸ್ತಕಾಚೆರ್ ಉಲವ್ನ್ 'ಕ್ಯಾಥರೀನ್ ರೊಡ್ರಿಗಸಾಚ್ಯೊ ಮೊಟೊಲ್ ಕಥಾ' ಪುಸ್ತಕಾಚೆಂ ಡಿಜಿಟಲ್ ವಿಮೋಚನ್ ಕೆಲೆಂ.

ಕ್ಯಾಥರೀನ್ ರೊಡ್ರಿಗಸಾಚ್ಯೊ ಮೊಟೊಲ್ ಕಥಾ



AP ಆಶಾವಾದಿ ಪ್ರಕಾಶನಾಚೆಂ ಡಿಜಿಟಲ್ ಪುಸ್ತಕ್

ಬಾಯ್ ಡೊಜಯಂತಿ ನಾಯ್ಕ್ ಬಾಬ್ ವಲ್ಲಿ ಕ್ವಾಡ್ರೆಸಾಚ್ಯಾ 25 ಕಥೆಂಚ್ಯಾ ಪುಸ್ತಕಾಂಕ್ (ಸಾಂಕವ್; ಕನ್ನಡ್ ಆನಿ ನಾಗರಿ ಲಿಪಿಯೆಂತ್)




ಡಿಜಿಟಲ್ ವಿಮೋಚನ್ ಕರುನ್ ಕೊಂಕಣಿ ಕಥಾ ಸಾಹಿತ್ಯಾಂತ್ ಬಾಬ್ ವಲ್ಲಿನ್ ಯೆದೊಳ್‌ಚ್ ಅಪ್ಲೆಂ ಸ್ಥಾನ್ ಘೆತ್ಲಾಂ ಆನಿ ಹ್ಯಾ ದಿಶೆನ್ ತಾಚ್ಯೊ ಸಭಾರ್ ಕಥಾ ಉತ್ಪತ್ತಿ ಕೊಂಕಣಿ ಕಥೆಂನಿ ಮೆಜುಂಕ್ ಜಾತಾ ಮ್ಹಣುನ್ ಹೊ ಸಾಂಕವ್ ಫಕತ್ ದೋನ್ ಪ್ರದೇಶಾಂಚೊ ಮಾತ್ರ ನ್ಹಯ್ ದೋನ್ ವಿಚಾರಾಂಚೊ, ದೋನ್ ತತ್ವಾಂಚೊ, ದೋನ್ ಸಿದ್ಧಾಂತಾಚೊ ಮ್ಹಣಾಲಿ.

ಬಾಬ್ ವಸಂತ್ ಸಾವಂತ್ ಹಾಣಿಂ ವಲ್ಲಿ ಕ್ವಾಡ್ರೆಸಾನ್ ಲಿಪಿಯೆಂತರ್ ಆನಿ ಸಂಪಾದನ್ ಕೆಲೆಲ್ಯಾ ರಾಶ್ಟ್ರೀಯ್ ಪಾಂವ್ಚ್ಯಾ ತಿಸ್ರ್ಯಾ ಸಂಕಲನಾಚೆರ್ (ಸುರ್‌ಯೊ ಉದೆಲಾ) ಪುಸ್ತಕಾಚಿ ಓಳೊಕ್ ಕರುನ್ ಹ್ಯಾ ಪುಸ್ತಕಾಚೆಂ ಡಿಜಿಟಲ್ ವಿಮೋಚನ್ ಕೆಲೆಂ.

ತೈ ಉಪ್ರಾಂತ್ ಹಾಜರ್ ಆಸ್‌ಲ್ಲ್ಯಾ ದೊಆಸ್ಪಿನ್ ಪ್ರಭುನ್ ಹ್ಯಾ ವೆಬಿನಾರಾ ಥಾವ್ನ್ ಖರೆಂಚ್ ಖೊಪ್ ಶಿಕುಂಕ್ ಆವ್ಕಾಸ್ ಮೆಳ್ಳೊ ಆನಿ ತ್ಯಾ ದಿಶೆನ್ ವಾವೆ ಕೆಲ್ಲ್ಯಾ ಆಶಾವಾದಿ ಪ್ರಕಾಶನಾಕ್ ಆನಿ ಉಜ್ವಾಡ್ ಪಂದ್ರಾಳ್ಯಾಕ್ ಧನ್ಯಾಸ್ಲೆಂ.

ಬಾಬ್ ಉಬ್ಬ ಮೂಡ್‌ಬಿದ್ಡಿನ್ ಕೊಂಕಣಿ ಬರಯ್ಲಾರಾಂನಿ ಪಯ್ಲೆಂ ಆಧ್ಯಾ ಕಥಾಕಾರಾಂಚೆಂ ಸಾಹಿತ್ಯ ವಾಚುಂಕ್ ಜಾಯ್ ಮ್ಹಣಾಲೊ.

ಮಾಬಾರೋಯ್ನ್ ಫೆರ್ನಾಂಡಿಸಾನ್ ಧನ್ಯಾಸ್ ಪಾಠಯ್ಲೆಂ.



ಹೆಂ ಕಥಾವಿಹಾನ್ ವೆಬಿನಾರ್ ಬಾಯ್ ದಕ್ಶಿಣಾ ಸಲ್ಗಾಂವ್ಕಾರ್ ಆನಿ ಬಾಬ್ ಶೈಲೇಂದ್ರ ಮೆಹ್ತಾ ಹಾಣಿಂ ಚಲವ್ನ್ ವ್ಹೆಲೆಂ.



ಕಥಾಪಾಲ್ ಶಿಂಕಳ್ III ಚಲಂವ್ಕ್ ಆಧಾರ್
ದಿಲ್ಲ್ಯಾಕ್ ಧಿನ್ವಾಸ್ ತುಮ್ಕಾಂ
ಮಾನೆಸ್ತ್ ಮಾಯ್ಲ್ ಡಿಸೋಜ್ ದುಭಯ್

ಪಡ್‌ಸಾದ್

ವಲ್ಲಿ ಕ್ವಾಡ್ರೆಸಾಚ್ಯಾ ಸಂಪಾದಕೀಯಾಂಚಿಂ ತಿಸ್ರೆಂ
ಆಶಾವಾದಿ ಪ್ರಕಾಶನಾಚಿಂ 50ವೆಂ ಪುಸ್ತಕ್
ಪ್ರಸ್ತಾವನ್: ರಾಜು ನಾಯ್ಕ್ ಗೊಂಯ್





ಫ್ರೆಡ್ರಿಕ್ ಕ್ವಾಡ್ರೆಸ್ ಶಂಕರಪುರ ಸ್ಮಾರಕ್ ಆಶಾವಾದಿ
ಪ್ರಕಾಶನಾಚೊ ಡಿಜಿಟಲ್ ಪುರಸ್ಕಾರ್ 2021




ಫ್ರೆಡ್ರಿಕ್ ಕ್ವಾಡ್ರೆಸ್ ಶಂಕರಪುರ ಸ್ಮಾರಕ್ ಆಶಾವಾದಿ
ಪ್ರಕಾಶನಾಚೊ ಡಿಜಿಟಲ್ ಪುರಸ್ಕಾರ್ 2022



ಬಾಬ್ ವೆರೋನಿಕಾ ಆಂಟಿನಿ ಫೆರ್ನಾಂಡಿಸಾಚ್ಯಾ



ಪಯ್ಣೆಂ: ಬಾಯ್ ಯೋಗಿತಾ ವೆರ್ಣೇಕಾರ್ ಗೊಂಯ್
(ಕಥಾಪಾತ್ ||| ವೆಬಿನಾರ್ 6 ಚ್ಯಾ ಪ್ರಭಂಧಾಕ್)



'ಮಾಡಾಥಾವ್ನ್ ತೆಲಾಖಣಿ ಪರ್ಯಾಂತ್'
(ಮೂಳ್: ಇಂಗ್ಲಿಶ್, ಕೊಂಕಣಿಕ್ ತರ್ಜುಣ್ ಆನಿ
ಲಿಪಿಯಂತರ್: ವಲ್ಲಿ ಕ್ವಾಡ್ರೆಸ್) ಪುಸ್ತಕಾಕ್.



ದುಸ್ರೆಂ: ಬಾಯ್ ಕೃಪಾಲಿ ನಾಯ್ಕ್ ಗೊಂಯ್
(ಕಥಾಪಾತ್ ||| ವೆಬಿನಾರ್ 3 ಚ್ಯಾ ಪ್ರಭಂಧಾಕ್)



ತಿಸ್ರೆಂ: ಮಾ| ಬಾ| ಜೇಸನ್ ಪಿಂಟೊ ಉದ್ಯಾವರ್
(ಕಥಾಪಾತ್ ||| ವೆಬಿನಾರ್ 7 ಚ್ಯಾ ಪ್ರಭಂಧಾಕ್)



ಕೆವಿನ್ ಡಿಮೆಲ್ಯೊ ಸ್ಮಾರಕ್

ಪಯ್ಲಾರಿ ವರ್ಸಾಚೊ ಕಥಾಕಾರ್ 2023



(ರುಪಯ್ 10000 ಇನಾಮಾಕ್ ಫಾವೊ
ಜಾಲ್ಲ್ಯಾ ಕಥಾಕಾರಾಚೆಂ ನಾಂವ್ ಆನಿ ಇನಾಮ್
ಜೊಡುಂಕ್ ಆಸ್ಚಿ ಕಥಾ ಯೆಂವ್ಚ್ಯಾ ಪಯ್ಲಾರಿ
ಕೊಂಕಣಿ ಡಿಜಿಟಲ್ ಸಾಹಿತಿಕ್ ಜರ್ನಲಾಂತ್
ಪರ್ಗಟುನ್ ಯೆತಲಿ)

ಇನಾಮಾಂಕ್ ಆಧಾರ್ ದಿಲ್ಲಾಕ್ ಧಿನ್ವಾಸ್

- ಮಾನೆಸ್ತಿಣ್ ಮಾಗ್ಲಿನ್ ಬಾರ್ಬೋಜ್
- ಮಾನೆಸ್ತಿಣ್ ಮೊನಿಕಾ ಡೆಸಾ

ಧಿನ್ವಾಸ್

ಮಾನೆಸ್ತ್ ರೊನಾಲ್ಡ್ ಕುಲಾಸೊ
ಮಾನೆಸ್ತ್ ಮಾಯ್ಲ್ ಡಿಸೋಜ್
ಮಾನೆಸ್ತ್ ಚೇಮ್ಸ್ ಮೆಂಡೊನ್ಸಾ
ಮಾನೆಸ್ತ್ ಆಸ್ಚಿನ್ ಡಿಸೋಜ್ ಪ್ರಭು
ಮಾನೆಸ್ತಿಣ್ ಮಾಗ್ಲಿನ್ ಬಾರ್ಬೋಜ್
ಮಾನೆಸ್ತಿಣ್ ಮೊನಿಕಾ ಡೆಸಾ
ಮಾನೆಸ್ತ್ ಲಾರೆನ್ಸ್ ಬಾರ್ಬೋಜ್
ಮಾನೆಸ್ತ್ ಜೋಸೆಫ್ ಮಥಾಯಸ್
ಬಾಯ್ ಅಂಜು ಸಾಖರ್‌ದಾಂಡೆ
ಬಾಯ್ ಕ್ಲೀನಿ ವೇಗಸ್
ಬಾಯ್ ರಾಜಶ್ರೀ ಸೈಲ್
ಬಾಯ್ ಕನ್ನಪ್ಪಾ ಫೆರ್ನಾಂಡಿಸ್ ಆಳ್ವ
ಬಾಯ್ ಲಿನೆಟ್ ಡಿಸೋಜ್
ಬಾಬ್ ಹಿಲರಿ ಡಿಸಿಲ್ವಾ
ದೊ. ಪೂರ್ಣಾನಂದ ಚಾರಿ
ಬಾಬ್ ಡೆನಿಸ್ ವಾಸ್, ಗೊಂಯ್
ಮಾ. ಬಾ. ಚೇತನ್ ಲೋಬೊ
ಮಾ. ಬಾ. ರೋಯ್ಸ್ ಫೆರ್ನಾಂಡಿಸ್
ಎನಿಗ್ಮಾ, ಗೊಂಯ್
ಆಸ್ಚಿ ಪ್ರೆಸ್, ಮಂಗ್ಳುರ್



ಕಥಾ ಗಳ್ಯಾಕ್ ಏಕ್ ದಾಂತ್ಯಾ ಘಾತೊರ್

- ಚೇತನ್ ಕಾಪುಜಿನ್

2021 ಇಸ್ವೆಚ್ಯಾ ವಿಲ್ಲಿ ರೆಬಿಂಬಸ್ ಸ್ಮಾರಕ್ ಪಯ್ಯಾರಿ-ವೀಚ್ ರಾಷ್ಟ್ರೀಯ್ ಮಟ್ವಾಚ್ಯಾ ಸಾಹಿತಿಕ್ ಸ್ಪರ್ಧಾಂತ್ ಪಯ್ಲೆಂ ಇನಾಮ್ ಜೊಡ್ಲಲಿ ಕಥಾ



ಸ್ಥಳೀಯ್ ಟಿವಿ ಚಾನೆಲಾಂನಿ ಆದ್ಲ್ಯಾ ರಾತಿಂಥಾವ್ನ್ 'ಬ್ರೇಕಿಂಗ್ ನ್ಯೂಸ್' ಚಾಲು ಆಸ್ಲೆಂ: 'ಹೀಗೂ ಉಂಟೇ... ವೈದ್ಯಕೀಯ ಲೋಕಕ್ಕೆ ಸವಾಲು... ವೈಜ್ಞಾನಿಕ ಲೋಕದ ಅಚ್ಚರಿಯ ಪ್ರತಿಕ್ರಿಯೆ... ವೈದ್ಯರು ಸೋತು ಕೈಬಿಟ್ಟಿದ್ದ ರೋಗಿಯು ದಿಥೀರ್ ಗುಣಮುಖ... ಜನಜಂಗುಳಿಯನ್ನು ನಿಯಂತ್ರಿಸಲು

ಹೆಣಗಾಡುತ್ತಿರುವ ಪೋಲೀಸರು...' ಚಾನೆಲಾಂಚ್ಯೆ ಆಂಕರ್ ಬದಲಾರೀ, ಪ್ರಸಾರ್ ಜಾಂವ್ಚೆ ಖಬ್ರೆಚೊ ಸಾರ್ ಹೊಚ್ಚ್ ಆಸ್ಲೊ. ಟಿವಿ ಪರ್ದ್ಯಾಚ್ಯೆರ್ ಲೊಕಾ ಜಮ್ಯಾಚಿಂ ಪಿಂತುರಾಂ ಖಿಣಾನ್ ಯೆವ್ನ್ ವೆತಾಲಿಂ. ರಾತ್ ಉಜ್ವಾಡ್ಲೆ ಭಿತರ್, ಹಿ ಖಬರ್ ಸ್ಥಳೀಯ್ ಟಿವಿ ಚಾನೆಲಾಂ ಥಾವ್ನ್ ಏಕ್ ದೋನ್ ರಾಷ್ಟ್ರೀಯ್ ಚಾನೆಲಾಂಕ್ಯಾ ಪಾವ್ಲಿ. ರಾತಿಂ ತಡವ್ ಕರ್ನ್ ಛಾಪುಂಕ್ ಅರಂಭ್ ಕರ್ಚ್ಯಾ ಏಕ್ ದೋನ್ ಸ್ಥಳೀಯ್ ದಿಸಾಳ್ಯಾ ಪತ್ರಾಂಚ್ಯಾ ಮುಕ್ಲ್ಯಾ ಪಾನಾಂನಿಯ್ ಖಬರ್ ಛಾಪುನ್ ಆಯಿಲ್ಲಿ. ಒಟ್ಟಾರೆ, ದೀಸ್‌ಭರ್ ಲೊಕಾನ್ ಕಿತೆಂ ಚಿಂತಿಚೆ, ಉಲಯ್ಚೆ ಆನಿ ವಾದ್ ಚಲಯ್ಚೆ ಮ್ಹಳ್ಳೆಂ ಟಿವಿ ಚಾನೆಲಾಂನಿ ಆನಿ ದಿಸಾಳ್ಯಾಂನಿ ನಖ್ಚಿ ಕರ್ನ್ ಜಾಲ್ಲೆಂ...

ಸಂಗಮ ನಗರ ದಕ್ಷಿಣ್ ಕರ್ನಾಟಕಾಚೊ ಏಕ್ ಲ್ಹಾನ್ ಗಾಂವ್. ನಗರ ಮ್ಹಣ್ಣೆತಸಲೆಂ ಕಾಂಯ್ ಥಂಯ್ಸರ್ ನಾತ್ಲೆಂ. ಬಹುತೇಕ್ ಹಿಂದೂ ಲೋಕ್ ವಸ್ತಿ ಕರ್ಚ್ಯಾ ಗಾಂವಾಂತ್ ಲಗ್ಗುನ್ ಸಾಟ್-ಸತ್ತರ್ ಕಥೊಲಿಕ್ ಕುಟ್ಮಾಂ ವಸ್ತಿ ಕರ್ಚೆ ಸುವಾತೆಕ್ ತಾಣಿಚ್ಚ್ 'ಸವೇರಾ ನಗರ' ಮ್ಹಣ್ ವೊಲಾಯಿಲ್ಲೆಂ. ಗಾಂವ್ಚ್ಯಾ ಹೆರ್ ಸಮಡಿಚ್ಯಾಂಕ್ ಹೆಂ ನಾಂವ್ ಪರ್ವಿ ತರೀ, ಕಥೊಲಿಕ್ ಹಕ್ಟಾನ್ ಆನಿ ಹತಾನ್ ಮ್ಹಳ್ಳೆಬರಿ ಹೆಂಚ್ ನಾಂವ್ ವಾಪರ್ತಾಲೆ. 'ಆಮ್ಚ್ಯಾ ಪುರ್ವಜಾಂನಿ ಹೆಂ ನಾಂವ್ ದವರ್ಲೆಂ' ಮ್ಹಣ್ ವ್ಹಡಾ ಹೆಮ್ಚ್ಯಾನ್ ಮ್ಹಣ್ತಾಲೆ. ತ್ಯಾ ಕಥೊಲಿಕ್ ಘರಾಂ ಮಧೆಂಚ್ ಆಸ್ಲೆ ಧಾಕುಲೆ ಇಗರ್ಜೆಚೊ ಪಾತ್ಸೊನ್ ಸಾಂ ಫ್ರಾನ್ಸಿಸ್ ಸಾವೆರ್ಚ್ಚ್ ಜಾಲ್ಲ್ಯಾನ್ ಸವೇರಾ ನಗರಾಂತ್ ಲಗ್ಗುನ್ ಹರೆಕಾ ಘರ್ಟೆ ಒಣದೆರ್ ಸಾವೆರಾಚಿಂ ಪಿಂತುರ್ ಸೊಭಾಲ್ತೆಂ. ತಿತ್ತೆಂಚ್ ನ್ಹಯ್, ಜಾಯ್ತಾಂ ಕುಟ್ಮಾಂನಿ 'ಫ್ರಾನ್ಸಿಸ್' ವಾ 'ಕ್ಲೇವಿಯರ್' ನಾಂವಾಚ್ಯೆ ದಾದ್ಲೆ ಆನಿ ಚಲೆ ಆನಿ 'ಫ್ರಾನ್ಸಿಸ್ಕಾ' ನಾಂವಾಚ್ಯೊ ಸ್ತ್ರೀಯೊ ಆನಿ ಚಲಿಯೊ ಆಸ್ಲೊ.

ಸವೇರಾ ನಗರಾಚೊ ಕಥೊಲಿಕ್ ಲೋಕ್ ಆಸ್ತ್-ಪಾಸ್ತ್ ಆಸೊನ್ ಗ್ರೇಸ್ತ್ ನ್ಹಯ್ ತರೀ, ಚಡಾವತ್ ಲೊಕಾಕ್ ದಿಸ್ಪಡ್ತೆಂ ಖಾಂವ್ಚ್ ಜೀಂವ್ಚ್ ಉಣೆಂ ನಾತ್ಲೆಂ. ಆಪ್ಲಿಚ್ಚ್ ಕೃಷಿ ನಾತ್ಲ್ಯಾರ್ಯಾಂನಿ ಜಾಯ್ತೆ ದಾದ್ಲೆ ಆನಿ ಸ್ತ್ರೀಯೊ ಹೆರಾಂಚ್ಯಾ ಶೆತಾಂನಿ ವಾವುರ್ತಾಲಿಂ; ಥೊಡ್ಯೊ ಸ್ತ್ರೀಯೊ ಬಸ್ಸಾರ್ ಧಾ ಮೈಲಾಂ ಪಯ್ಲಿಲ್ಯಾ ಗಾರ್ಮೆಂಟ್ ಕಾರ್ಖಾನ್ಯಾಕ್ ವೆಚುನ್ ಆಪ್ಲೊ ದಿಸ್ಪಡ್ಲೊ ಗ್ರಾಸ್ ಜೊಡ್ತಾಲಿಂ. ಹಫೊಭರ್ ವಾವುರ್ನ್, ಆಯ್ತಾರಾ ಸಕಾಳಿಂ ಮೀಸ್-ಮಾಗ್ಲೆಂ ಸಂಪವ್ನ್ ಉಪ್ರಾಂತ್ ಕುಟ್ಮಾಂಸಂಗಿಂ ದೀಸ್ ಮರ್ಚುನ್ ಸಾರ್ತಾಲಿಂ. ಆದಿಂಥಾವ್ನ್, ಹಿಚ್ಚ್ ತಾಂಚಿ ದಿಸ್ಪಟಿ.

ಸವೇರಾ ನಗರಾಚ್ಯಾ ಡೇವಿಡ್ ಆನಿ ಜಯಾ ಜೊಡ್ಯಾಚಿಂ ಎಕ್ಲೆಂಚ್ ಧುವ್ ಫ್ರಾನ್ಸಿಸ್ಕಾ ಸಾಂತ್ ಫ್ರಾನ್ಸಿಸ್ ಸಾವೆರಾಕ್ ಆಂಗವ್ಚ್ ಕೆಲ್ಲ್ಯಾ ಉಪ್ರಾಂತ್ಚ್ಚ್ ತೆಂ ಜಲ್ಮೆಲ್ಲೆಂ ತರೀ ತೆಂ ಭಲಾಯ್ಕೆಭರಿತ್ ರಿತಿರ್ ವಾಡೊನ್ ಆಯ್ಲೆಂ ನಾ. ಅಸ್ಕತ್ ಹಾತ್ ಆನಿ ಪಾಂಯ್ ಘೆವ್ನ್ ಜಲ್ಮೆಲ್ಲೆಂ

ತೆಂ ಆಪ್ಲ್ಯಾ ಪಾಂಯಾಂಚೆರ್ ಉಭೆಂ ರಾವುಂಕ್ ಸಕ್ಲೆಂಚ್ ನಾ. ವರ್ಸಾಂ ಆಟ್ ಉತರ್ಲ್ಯಾರೀ, ಧರ್ಣಿರ್ಚ್ಚ್ ಚರೊನ್ ಆಸ್ತಾಲೆಂ. ಕೊಣೆಯ್ ಹಾತಾಚೆಂ ಬಳ್ ದಿಲ್ಯಾರೀ, ಏಕ್ ದೋನ್ ಮೆಟಾಂ ಕಾಡ್ತಾಲೆಂ. ಡೇವಿಡ್ ಆನಿ ಜಯಾನ್ ತಾಕಾ ಜಾಯ್ತ್ಯಾ ದಾಕ್ಟೆರಾಂಲಾಗಿಂ ವ್ಹರ್ನ್ ವಕಾತ್ ಆನಿ ಚಿಕಿತ್ಸಾ ಕೆಲ್ಲಿ ತರೀ, ಕಾಂಯ್ ಬರೆಪಣ್ ಲಾಬ್ಲೆಂ ನಾ. ದಾಕ್ಟೆರಾಂನಿ 'ಚಡಿತ್ ಕಾಂಯ್ ಬರೆಪಣ್ ಜಾಂವ್ಚೆಂ ನಾ' ಮ್ಹಣ್ ಹಾತ್ ಸೊಡ್ಲೊ. ತರೀ ಆಯ್ಲೆವಾರ್ ಎಕಾ ಗಾಂವ್ಚಿ ಪಂಡಿತಾನ್ ದಿಲ್ಲೆಂ ತೇಲ್ ಫ್ರಾನ್ಸಿಸ್ಕಾಚ್ಯಾ ಹಾತಾಂ ಪಾಂಯಾಂಕ್ ಪುಸುನ್ ಬರೆಪಣಾಕ್ ತಿಂ ಆಶೆವ್ನ್ ಆಸ್ಲಿಂ.

ತೊ ಆಯ್ತಾರ್ ಡೇವಿಡ್-ಜಯಾ ಆನಿ ಫ್ರಾನ್ಸಿಸ್ಕಾಕ್ ಹರ್ಶೆಂಚೆಬರಿಚ್ಚ್ ಉದೆಲ್ಲೊ. ಸಕಾಳಿಂ ಮಿಸಾಕ್ ವಚೊನ್, ಉಪ್ರಾಂತ್ ಸಾಂತೆಕ್ ವಚೊನ್ ತಿಂ ಆಯಿಲ್ಲೆಂ. ಆಯ್ತಾರಾ ಸಾಂತೆಥಾವ್ನ್ ಚೆವ್ಣಾಕ್ ಕಾಂಯ್ ವಿಶೇಸ್ ಹಾಡ್ಚಿ ಸವಯ್. ಆಜ್‌ಯಿ ತಶೆಂಚ್ ಜಾಲ್ಲೆಂ. ರಾತ್ಲೆಂ ಚೆವಾಣ್ ಜಾವ್ನ್ ನಿದ್ರೆನಾ ವೊರಾಂ ಧಾ ಉತರ್ಲಿಂ... ಖಿಣಾನ್ ತಾಂಕಾಂ ನಿದೆನ್ ವೆಂಗೆಲ್ಲೆಂ...

ಪುಣ್ ಸಕಾಳ್ ಜಾತನಾ ನವಾಲ್ ಘಡ್ಲೆಂ...!! ಆಪ್ಣಾಚೆ ಬಗ್ಲೆನ್ ನಿರೊನ್ ಆಸ್ಲೆಂ ಫ್ರಾನ್ಸಿಸ್ಕಾ ನಾತ್ಲೆಂ ಪಳೆವ್ನ್ ಜಯಾಚ್ಯಾ ಕಾಳ್ಜಾಚ್ಯೆ ಉಡಿಯೆಚೊ ವೇಗ್ ಚಡ್ಲೊ. ಮುಕ್ಲೆಂ ದಾರ್ ಉಗ್ತೆಂ ಆಸ್ಲೆಂ ಪಳೆವ್ನ್ ತೆಂ ಘಾಬರ್ದೆಂ. 'ಕೊಣೆ ದಾರ್ ಉಗ್ತೆಂ ಕೆಲೆಂ? ಫ್ರಾನ್ಸಿಸ್ಕಾ ಖಿಂಯ್ ಗೆಲೆಂ?' ಸವಾಲಾ ವಯ್ರ್ ಸವಾಲ್ ತಾಚೆಹುಜಿರ್ ಉಭೆಂ ಜಾತನಾ ತಾಚಿ ದೀಷ್ಟ್ ರುಾಲಾಚ್ಯಾ ಕೊನ್ಯಾಕ್ ವಚುನ್ ತೆಂ ಮಿಟಾಖಾಂಬ್ಯಾಬರಿ ಸ್ತಬ್ಧ್ ಜಾಲೆಂ...

ರುಾಲಾಚ್ಯಾ ಕೊನ್ಯಾರ್ ಫ್ರಾನ್ಸಿಸ್ಕಾ ಉಭೆಂ ಆಸ್ಲೆಂ; ತೆಂ ದಸ್ತಿಚ್ಯಾ ರುಾಡಾಂಚ್ಯಾ ಫುಲಾಂಚೆರ್ ಹಾತ್ ಚರವ್ನ್ ಆಸ್ಲೆಂ...

ಫ್ರಾನ್ಸಿಸ್ಕಾ... ತೆಂ ಖಿಳಂಚೆಂ. ತಾಚ್ಯಾ ತಾಳ್ಯಾಕ್ ಪಾಟಿಂ ಘುಂವ್ಲೆಂ ಫ್ರಾನ್ಸಿಸ್ಕಾ ಮಾಮ್ಚಿ... ಮ್ಹಣ್ ತಾಚ್ಯೆಕುಶಿನ್ ಧಾಂವೊನ್ ಆಯ್ಲೆಂ.

ಫ್ರಾನ್ಸಿಸ್ಕಾ... ತುಂ ಚಲ್ತಾಯ್? ತುಕಾ ಚಲೊಂಕ್ ಜಾತಾ?... ಜಯಾಚ್ಯಾ ಸವಾಲಾಂಕ್ ಜಾಪ್ ದಿನಾಸ್ತಾಂ, ಫ್ರಾನ್ಸಿಸ್ಕಾ ಪರತ್ ಫುಲಾಂ ರುಾಡಾಂಕುಶಿನ್ ಧಾಂವ್ಲೆಂ.

ಜಯಾಕ್ ಆಪ್ಲ್ಯಾಚ್ಚ್ ದೊಳ್ಯಾಂಕ್ ಪಾತ್ಯೆಂವ್ಚ್ ಕಷ್ಟ್ ಮಾರ್ಲೆಂ.

ಅಳೆ... ಹಾಂಗಾ ಪಳೆ ನೇ?... ಆಮ್ಚ್ಯಾ ಫ್ರಾನ್ಸಿಸ್ಕಾಕ್ ಪಳೆ ನೇ... ಜಯಾ ಬೊಬಾಟೆಂ. ತಾಚ್ಯೆ ಬೊಬೆಕ್ ಎದೊಳ್ಚ್ಚ್ ಭಾಯ್ರ್ ಆಯಿಲ್ಲೊ ಡೇವಿಡ್ ಧಾಂವೊನ್ ಯೇವ್ನ್ ಫ್ರಾನ್ಸಿಸ್ಕಾಕ್ ಆರಾವ್ನ್, ತುಕಾ ಚಲೊಂಕ್ ಜಾತಾ ಬಾಳಾ?... ದೆವಾಕ್ ಅರ್ಗಾಂ. ತಾಣೆ ಆಮ್ಚೆಂ ಮಾಗ್ಲೆಂ ಆಯ್ಕಾಲೆಂ ಮ್ಹಣ್ನಾ, ತಾಚ್ಯಾ ದೊಳ್ಯಾಂಥಾವ್ನ್ ದುಕಾಂಚಿ ರುರ್ ವ್ಹಾಳೊಂಕ್ ಲಾಗ್ಲಿ...

'ಫ್ರಾನ್ಸಿಸ್ಕಾ ಚಲೊಂಕ್ ಸಕ್ತಾ' ಮ್ಹಳ್ಳೆ ಗಜಾಲ್ 'ಜಲ್ಮಾಥಾವ್ನ್ ಚಲೊಂಕ್ ಸಕನಾತ್ಲಿ ಚಲಿ ಚಲೊಂಕ್ ಲಾಗ್ಲಿ, ಸವೇರಾ ನಗರಾಂತ್ ಅಜಾಪ್ ಘಡ್ಲಾಂ. ವಿಚಿತ್ರ್ ತರೀ ಸತ್!' ಮ್ಹಳ್ಳ್ಯಾ ಮ್ಹಾತಾಳ್ಯಾಸಂಗಿಂ ಮುಕ್ಲ್ಯಾ ಥೊಡ್ಯಾಚ್ಚ್ ಘಡಿಯಾಂನಿ ಗಾಂವ್‌ಭರ್ ವಿಸ್ತಾರ್ಲಿ. ಕಥೊಲಿಕಾಂ ಮಾತ್, ನ್ಹಯ್, ಟ್ರಾಕ್ಟರ್ ಮೆಕ್ಯಾನಿಕ್ ಜಾವ್ನ್‌ಲ್ಲ್ಯಾ ಡೇವಿಡಾಚ್ಯಾ ಸಬಾರ್ ವ್ಹಳ್ಳಿಚ್ಯಾ ಲೊಕಾಕ್ ಹಿ ಖಬರ್ ಪಾವ್ಲಿ. ಥೊಡ್ಯಾಚ್ ವೆಳಾನ್, 'ಅಜಾಪ್' ಪಳೆಂವ್ಚೆಖಾತಿರ್ ಸವೇರಾ ನಗರಾಚ್ಯಾ ಕಥೊಲಿಕ್ ವಠಾರಾಂತ್ ಲೊಕಾಚಿ ಖೆಟ್ ಚಡ್ಲಿ. ದನ್ವಾರ್ ಜಾಯ್ತೆ ತರ್, ಹಿ ಖಬರ್ ಸ್ಥಳೀಯ್ ಟಿವಿ ಚಾನೆಲ್ ಬಾತ್ಸಿದಾರಾಕ್ ಪಾವೊನ್, ಹಿ ಏಕ್ 'ಬ್ರೇಕಿಂಗ್ ನ್ಯೂಸ್' ಜಾಲಿ...

ಪುಣ್ ಹರೆಕ್ಲ್ಯಾಚೆ ಮತಿಂತ್ ಆನಿ ಜಿಬೆರ್ ಏಕ್ಚ್ ಸವಾಲ್ ಉಮ್ಕಾಲ್ತಲೆಂ: 'ಇತ್ತಿಂ ವರಾಂ ದಾಕ್ಟರಾಂಚಿಂ ವೊಕ್ತಾಂ ಕೆಲ್ಯಾರಾಯಿ ಬಳಿಷ್ಟ್ ಜಾಯ್ತಾಲ್ಲ್ಯಾ ಫ್ರಾನ್ಸಿಸ್ಕಾಚ್ಯಾ ಹಾತ್-ಪಾಂಯಾಂಕ್ ಆಪ್ಲಿತ್ ಕಶೆಂ ಬಳ್ ಮೆಳ್ಳೆಂ? ಹೆಂ ಕಶೆಂ ಜಾಲೆಂ?' ಹ್ಯಾ ಸವಾಲಾಕ್ ಜಾಪ್ ದಿಲಿ ಫ್ರಾನ್ಸಿಸ್ಕಾ ಗೂಣ್ ಜಾಲ್ಲಿ ಖಬರ್ ಆಯ್ಕುನ್ ಎದೊಳ್ಚ್ ಥಂಯ್ಕರ್ ಪಾವೊನ್ ಗಜಾಲ್ ಸಮ್ಜೊನ್ ಘೆತ್ಲಾ ಸವೇರಾ ನಗರ ಇಗರ್ಜೆಚ್ಯಾ ಪುರ್ವಿತಾನ್!

ಪುರ್ವಿತಾನ್ ಬೋವ್ ಸೂಕ್ತ್ ರಿತಿರ್ ಫ್ರಾನ್ಸಿಸ್ಕಾಕ್ ತಪಾಸ್ಲೆಂ ಆನಿ ಡೇವಿಡ್-ಜಯಾ ಆನಿ ಫ್ರಾನ್ಸಿಸ್ಕಾಕ್ ಜಾಯ್ತಿಂ ಸವಾಲಾಂ ವಿಚಾರ್ಲಿಂ. ತಾಣಿ ದಿಲ್ಲ್ಯಾ ವಿವರಾಂತ್ ಕಾಂಯ್ಕ ವಿಶೇಸ್ ನಾತ್ಲೆಂ. ಹರ್ಪಂಚೆಬರಿ ಆದ್ಲೆ ರಾತಿಂ ಜೇವ್ನ್ ನಿರೊಂಕ್ ಗೆಲ್ಲಿಂ ಮ್ಹಣ್ ಡೇವಿಡಾನ್ ವಿವರ್ ದಿಲೊ. ಆದ್ಲೆ ರಾತಿಂ ನಿರೊಂಕ್ ವೆತಾ ಪರ್ಯಾಂತ್ ಫ್ರಾನ್ಸಿಸ್ಕಾಥಂಯ್ ಕಸಲಿಚ್ಚ್ ಬದ್ಲಾವಣ್ ಪಳೆಂವ್ಕ್ ನಾ ಮ್ಹಣ್ ತಾಣಿ ಸ್ಪಷ್ಟ್ ಸಾಂಗ್ಲೆಂ.

ತರ್, ರಾತಿಂ ನಿರ್ದಿಲ್ಲ್ಯಾ ಉಪ್ರಾಂತ್ ಕಿತೆಂ ಘಡ್ಲೆಂ...?

ಮತಿಂತ್ ಚಿಂತ್ನಾಂ ಆಟವ್ನ್ ಇಗರ್ಜೆಕ್ ಪಾಟಿಂ ಗೆಲ್ಲೊ ಪುರ್ವಿತ್, ಕಿತೆಂಗೀ ಝಳ್ತಲೆಬರಿ ಥೊಡ್ಯಾಚ್ ವೆಳಾನ್ ಪಾಟಿಂ ಯೆವ್ನ್ ನೀಟ್ ಡೇವಿಡಾಚ್ಯಾ ಘರ್ಚ್ಯಾ ರಾಂದ್ಪಾ ಕುಡಾಕ್ ರಿಗುನ್ ತಪಾಸ್ಲಿ ಕರುಂಕ್ ಲಾಗ್ಲೊ.

ಕಾಲ್ ರಾತಿಂ ತುಮಿ ಕಿತೆಂ ಜೆವ್ಲಾಲ್ತ್ಯಾತ್?

ವಿಶೇಸ್ ಕಾಂಯ್ ನಾ, ಫಕತ್ ಶಿತ್ ಆನಿ ಕಡಿ

ಪಳೆವ್ಯಾಂ...?

ಜಯಾನ್ ನಿಸ್ತಾಚ್ಯಾ ತೊಪ್ಪಾಚಿಂ ಧಾಂಪ್ಲೆಂ ಉಗಡ್ಲೆಂ. ತೊಪ್ಪಾಂತ್ ಥೊಡೆಂ ನಿಸ್ತೆಂ ಉರುಲ್ಲೆಂ. ತೊಪ್ಪಾಂತ್ ಆಸ್ಲೆಂ ಪಳೆವ್ನ್ ಪುರ್ವಿತಾಚೆ ದೊಳೆ ಉಜಳೆ, ಫ್ರಾನ್ಸಿಸ್ಕಾ ಥಂಯ್ ಜಾಲ್ಲೆ ಬದ್ಲಾವಣೆಚೊ ಘುಟ್ ಆಪ್ಣಾಕ್ ಕಳೊ ಮ್ಹಳ್ಳಾ ಜಿನ್ನಾರ್ ತಾಣೆ ಭುಜಾಂ ನಾಚಯ್ಲಿಂ.

ನಿಸ್ತಾಚ್ಯಾ ತೊಪ್ಪಾಂತ್ ಆನಿಕೀ ದೋನ್-ಚಾರ್ ಕುಡ್ಕೆ ಉರುಲ್ಲೆ... ಕುರ್ರೆಚೆ!!

ಹ್ಯೊ ಖಂಯ್ ಥಾವ್ನ್ ಹಾಡ್ಲೊಯ್? ನಿತಳ್ ಕರ್ನ್ ಹಾಚಿಂ ಬೊಡ್ಯಾಂ ಆನಿ ಕಟ್ಟಿಂ ಖಂಯ್ ಉಡಯ್ಲಾಂತ್ ಪುರ್ವಿತ್ ಜಾಪಿಂಕ್ ಆಮ್ಸರೊ.

ಜಯಾನ್ ಪಾಟಿಂ ದಾರ್ ಉಗ್ತೆಂ ಕರ್ನ್ ಪುರ್ವಿತಾಕ್ ಘರಾ ಪಾಟ್ಲಾ ವಾಳ್ಳೆ ಭಾಜಿಯೆಚ್ಯಾ ಮಾಟ್ವಾಲಾಗಿಂ ಆಪವ್ನ್ ವೆಲೆಂ. ವಾಳ್ಳೆ ಭಾಜಿಯೆಚ್ಯಾ ಮುಳಾಂತ್ ನಿತಳ್ ಕರುನ್ ಉಡಯಿಲ್ಲೆಂ ಮ್ಹೆಳೆಂ ಆಸ್ಲೆಂ... ಸಾಂಗಾತಾಚ್ ಸಾತಾಟ್ ಕಟ್ಟಿಂ ಕುರ್ರೆಚಿಂ! ಜಾಗ್ರುತಾಯೆನ್ ತಾಂಚೆ ಪಯ್ಕಿ ಏಕ್ ಕಟ್ಟಿಂ ತಾಣೆ ವಿಂಚ್ಚೆಂ ಆನಿ ಏಕ್ ಪಾವ್ಪಿಂ ಪಯ್ಸ್ ಧರ್ನ್ ಆನಿ ದೋನ್ ತೀನ್ ಪಾವ್ಪಿಂ ದೊಳ್ಯಾಂಕ್ ಲಾಗಿಂ ಧರುನ್ ಪಳಯ್ಲೆಂ. ಕಟ್ಟಿಂ ಘಂವ್ಡಾವ್ನ್ ಹರೆಕಾ ದಿಕ್ಪಾನ್ ಪಳಯ್ಲೆಂ.

ಕಸಲೊಗೀ ನಿಗೂಡ್ ಮಿಸ್ತೆರ್ ಸೊಡಯಿಲ್ಲೊ ಜಿನೊಸ್ ತಾಚ್ಯಾ ತೊಂಡಾರ್ ಉದೆಲೊ, ಸಾಂಗಾತಾಚ್ ಜಯ್ತಾಚ್ಯೊ ಹಾಸೊ. ಘರಾಭಿತರ್ ರಿಗುನ್ ತೊ ಘರ್ಚ್ಯಾ ಮುಕ್ಲ್ಯಾ ದಾರಾಥಾವ್ನ್ ಭಾಯ್ ಸರ್ನ್ ಸೊಪ್ಯಾರ್ ಆಸ್ಲಾ ಕದೆಲಾರ್ ಬಸ್ಲೊ. ಎದೊಳ್ ಮಂತ್ ಫಾಲ್ತೆಬರಿ ತಾಕಾಚ್ ಪಳೆವ್ನ್ ಆಸ್ಲೊ ಲೋಕ್ ತಾಚೆ ಭೊಂವ್ಣೆ ಆತುರಾಯೆನ್ ಉಭೊ ಜಾವ್ನ್ ತಾಚೆಥಾವ್ನ್ ಯೆಂವ್ಚ್ಯಾ ಉತ್ರಾಂಕ್ ಅತ್ರಗಾನ್ ರಾಕುನ್ ರಾವ್ಲೊ.

ತುಮ್ಚ್ಯಾ ಸರ್ವ್ ಸವಾಲಾಂಕ್ ಜಾಪ್ ಹಾಂಗಾಸರ್ ಆಸಾ ತಾಣೆ ಆಪ್ಲ್ಯಾ ಹಾತಾಂತ್ಲೆಂ ಕುರ್ರೆಚಿಂ ಕಟ್ಟಿಂ ಉಬಾರ್ನ್ ದಾಕಯ್ಲೆಂ. ಆಮ್ಚೆ ಫಿರ್ಗಜೆಂತ್ ಅಜಾಪ್ ಜಾಲಾಂ. ಸಾವೆರ್ ಬಾಪಾನ್ ಅಜಾಪ್ ಕೆಲಾಂ. ಆಮ್ಚ್ಯಾ ಫ್ರಾನ್ಸಿಸ್ಕಾಕ್ ಅಜಾಪಿಂ ರಿತಿರ್ ಚಲೊಂಕ್ ಕೆಲಾಂ. ತಾಚೊ ತಾಳೊ ಅಧಿಕಾರ್ಭರಿತ್ ಜಾಲ್ಲೊ.

ಜಮ್ಲೊ ಲೋಕ್ ಕಾಂಯ್ಕ ಸಮ್ಜನಾಸ್ತಾಂ ತಾಕಾಚ್ ಪಳೆವ್ನ್ ಆಸ್ಲೊ. ಪುರ್ವಿತಾನ್ ಡೇವಿಡ್-ಜಯಾ ಆನಿ ಫ್ರಾನ್ಸಿಸ್ಕಾಕ್ ಮುಕಾರ್ ಆಪಯ್ಲೆಂ. ಸಕ್ಡಾಂಚ್ಯಾಕೀ ಮುಕಾರ್ ಫ್ರಾನ್ಸಿಸ್ಕಾ ಧಾಂವೊನ್ ಆಯ್ಲೆಂ. ತಾಂಕಾಂ ಆಪ್ಲೆ ಬಗ್ಗೆನ್ ರಾವವ್ನ್ ಪುರ್ವಿತ್ ಮ್ಹಣಾಲೊ:

ಆಮ್ಚೊ ಪಾತ್ಸೊನ್ ಸಾವೆರಾನ್ ಆಮ್ಚೆಖಾತಿರ್ ಅಜಾಪ್ ಕೆಲಾಂ. ಕಾಲ್ ಪರ್ಯಾಂತ್ ಅಸ್ತತ್ ಆಸ್ಲೆಂ ಹೆಂ ಆಮ್ಚೆಂ ಧಾಕ್ಪುಲೆಂ ಫ್ರಾನ್ಸಿಸ್ಕಾ ಆಜ್ ಬಳಿಷ್ಟ್ ಜಾವ್ನ್ ಚಲುಂಕ್ ಸಕ್ಲಾಂ. ಹೆಂ ಕಶೆಂ ಘಡ್ಲೆಂ ಜಾಣಾಂತ್? ಪಳೆಯಾ ಹಾಂಗಾಸರ್... ಕಿತೆಂ ಹೆಂ?

ಲೋಕ್ ಆತುರಾಯೆನ್ ಕಾನ್ ದೊಳೆ ಸೊಡ್ನ್ ಆಯ್ಕತಾಲೊ...

... ಸಾದಾರ್ಣ್ ಪಾಂಯ್ಕಿಂ ವರಾಂ ಆದಿಂ, ಆಮ್ಚೊ ಪಾತ್ಸೊನ್ ಫ್ರಾನ್ಸಿಸ್ ಸಾವೆರ್ ಪಯ್ಲೆ ಕರ್ರೆಂ ತಾರುಂ ದರ್ಯಾಂತ್ ಕರ್ತೀಣ್ ವಾದಾಳಾಕ್ ಸಾಂಪಡ್ಲೆಂ. ವಾದಾಳ್ ತಾಂಚ್ಚಿಂ ಲಕ್ಷಣಾಂ ನಾತ್ಲಿಂ. ತಾಚೆಂ ಪಯ್ಲೆ ರಿಸ್ತೆರ್ ಆಸ್ಲೆಂ. ತಾಣೆ 'ವಾದಾಳ್ ಥಾಂಚ್ಚೆಂ ಹಾತೆರ್ ಕರ್' ಮ್ಹಣ್ ದೆವಾಲಾಗಿಂ ಮಾಗೊನ್ ಆಪ್ಣಾಲಾಗಿಂ ಆಸ್ಲಿ ಕುಸಿಫಿಕ್ ದರ್ಯಾಂತ್ ಉಡಯ್ಲಿ. ಅಜಾಪಿಂ ರಿತಿರ್ ವಾದಾಳ್ ಥಾಂಚ್ಚೆಂ. ಪುಣ್ ತಾಣೆ ಆಪ್ಲೊ ಖುರಿಸ್ ಹೊಗ್ಡಾಯಿಲ್ಲೊ. ತೊ ತಡಿಕ್ ಪಾವೊನ್ ತಾರ್ವಾರ್ ಥಾವ್ನ್ ದೆಂವೊನ್ ವೆತನಾ, ಏಕ್ ಕುರಿ ಆಪ್ಲ್ಯಾ ದಾಂಗ್ಯಾಂನಿ ಏಕ್ ಖುರಿಸ್ ಘೆವ್ನ್ ರೆಂವೆರ್ ತಾಚೆ ಕುಶಿನ್ ಯೆಂವ್ಚಿ ಸಾಂತಾನ್ ದೆಕ್ಲಿ. ತಿ ಕುಸಿಫಿಕ್ ಹಾತಾಂತ್ ಘೆವ್ನ್ ಸಾಂತಾನ್ ಕುರ್ರೆಚೆರ್ ಖುರ್ರಾಚೊ ಘುರ್ತ್ ಕಾಡ್ಲೊ ಆನಿ ಅಜಾಪಿಂ ರಿತಿರ್ ತೊ ಘುರ್ತ್ ಆಜ್ ಪರ್ಯಾಂತ್ ಕುರ್ರೆಚೆ ಪಾಟಿರ್ ಆಸಾ...

ವಿವರ್ ಆಕೇರ್ ಕರ್ನ್ ಪುರ್ವಿತ್ ಆಪ್ಲ್ಯಾ ಹಾತಾಂತ್ಲೆಂ ಕುರ್ರೆಚಿಂ ಕಟ್ಟಿಂ ಉಬಾರ್ನ್ ಲೊಕಾಕ್ ದಾಕವ್ನ್ ಮ್ಹಣಾಲೊ: ಪಳೆಯಾ ಹೊ ಖುರಿಸ್, ಸಾಂತ್ ಸಾವೆರಾನ್ ಕುರ್ರೆಕ್ ದಿಲ್ಲೆಂ ಬೆಸಾಂವ್. ಆಜ್ ತೊಚ್ಚ್ ಖುರ್ರಾಚೊ ಘುರ್ತ್ ಆಸ್ಲೆ ಕುರ್ರೆಥಾವ್ನ್ ಅಜಾಪ್ ಜಾಲಾಂ. ಫ್ರಾನ್ಸಿಸ್ಕಾಚ್ಯಾ ಹಾತಾಂ ಪಾಂಯಾಂಕ್ ಬಳ್ ಮೆಳ್ಳಾಂ... ಹೆಂ ಅಜಾಪ್ ನ್ಹಯ್ ತರ್, ಹೆರ್ ಕಿತೆಂ?

ಪುರ್ವಿತಾನ್ ಉಬಾರ್ನ್ ಧರ್ಲಾ ಕುರ್ರೆಚ್ಯಾ ಕಟ್ಟಾರ್ ಖುರ್ರಾಚೊ ಘುರ್ತ್ ಸ್ಪಷ್ಟ್ ರಿತಿರ್ ಝಳ್ತಾಲೊ. ಪುರ್ವಿತ್ ಕುರ್ರೆಚಿಂ ಕಟ್ಟಿಂ ದೊನೀ ಹಾತಾಂನಿ ಉಕಲ್ನ್ ಧರ್ನ್ ಖುರ್ಸಾಚ್ಯಾ ಘುರ್ತಾರ್ ಹೆಣೆ ತೆಣೆ ಭೊಂವ್ಡಾಂವ್ಕ ಲಾಗ್ತನಾ, ಜಮ್ಲೊ ಲೋಕ್ 'ವ್ಹಯ್' ಮ್ಹಣ್ ಜಿನ್ನಾರ್ ತಕ್ಲಿ ಹಾಲಯ್ತಾಲೊ. ಥೊಡಿಂ ದಿಂಬ್ಯೆರ್ ಪಡ್ತನಾ, ಹೆರ್ ಥೊಡ್ಯಾಂನಿ ತಕ್ಲಿ ಬಾಗಾಯ್ಲಿ. ಸ್ತ್ರೀಯಾಂನಿ ಆಪ್ಲೆ ತಕ್ಲೆರ್ ಪಾಲಂವ್ ವೊಡ್ಲೊ.

ವಾಳ್ಳೆ ಭಾಜಿಯೆಚ್ಯಾ ಮಾಟ್ವಾ ಮುಳಾಂತ್ ಆಸ್ಲಾ ಹೆರ್ ಕುರ್ರೆ ಕಟ್ಟಾಂಚೆರ್ಯಿ ಅಸಲೊ ಖುರ್ರಾ ಘುರ್ತ್ ಆಸ್ಲೊ ವಾ ನಾ ತೆಂ ತಪಾಸುಂಕ್ ಕೊಣೆಯಿ ಮುಕಾರ್ ಸರೊ ನಾ. ಪುರ್ವಿತಾಚಿಂ ಉತಾರ್ ತಾಣಿ ಮಾನುನ್ ಘೆತ್ಲೆಂ!

ಮುಕ್ಲ್ಯಾ ಥೊಡ್ಯಾಚ್ ವೊರಾಂನಿ ಸವೇರಾ ನಗರಾಚ್ಯಾ ಕೊನ್ಯಾಂತ್ ಆಸ್ಲೆಂ ಡೇವಿಡಾಚೆಂ ಘರ್ ಖಬ್ಬೆಚಿಂ ಕೇಂದ್ರ್ ಜಾಲೆಂ ಆನಿ ಆಟ್ ವರಾಂಚಿಂ ಬಾಳ್ ಫ್ರಾನ್ಸಿಸ್ಕಾ 'ಸೆಲೆಬ್ರಿಟಿ' ಜಾಲೆಂ. ಡೇವಿಡ್-ಜಯಾ ಆನಿ

ಫುನ್ಸೆಸ್ಕಾ ಪತ್ರ್‌ಕರ್ತಾಂಚ್ಯಾ ಆನಿ ಟಿವಿ ಬಾತ್ಮಿದಾರಾಂಚ್ಯಾ ಸವಾಲಾಂಕ್ ಜಾಪಿ ದೀವ್ನ್ ಥಕ್ಲಿಂ. ಪುರ್ವಿತಾನ್‌ಯಿ ಸಬಾರ್ ಸವಾಲಾಂಕ್ ಜಾಪಿ ದಿಂವ್ಚಿ ಜವಾಬ್ದಾರಿ ವಯ್ಸುನ್ ಘೆತ್ಲಿ. ನಿಮಾಣೆಂ, ಭಾತ್ಮಿದಾರಾಂಚ್ಯಾ 'ಮುಕಾರ್ ಕಿತೆಂ?' ಮ್ಹಳ್ಳ್ಯಾ ಸವಾಲಾಕ್ ಜಾಪ್ ದೀಂವ್ಕ್ ಪುರ್ವಿತಾನ್ ತಾಳೊ ಸಾರ್ಕೊ ಕರ್ತನಾ ಲೊಕಾಚೊ ಗುಜ್ಜುಚೊ ಬಂಧ್ ಜಾಲೊ.

ಹೆಂ ಸವೇರಾ ನಗರ ಆನಿ ಸಂಗಮ ನಗರಾಕ್ ಮಾತ್ ನ್ಹಯ್, ಸಗ್ಳ್ಯಾ ರಾಜ್ಯಾಕ್‌ಚ್ ಏಕ್ ವಿಶಿವ್ ಘಡ್ತೆ. ಹೆಂ ಆಮ್ಚೆ ಫಿರ್ಗಜೆಂತ್ ಘಡ್ಲೆಂ ಆಮ್ಚೆಂ ಭಾಗ್. ಹ್ಯಾ ಅಜಾಪಾಕ್ ಕಾರಣ್ ಜಾಲ್ಲ್ಯಾ ಪಾತ್ಸೊನ್ ಸಾಂ ಫುನ್ಸೆಸ್ಕಾ ಸಾವೆರಾಚ್ಯಾ ಕುರ್ಚ್ಯಾ ಅವಶೇಷಾಕ್ ಆಮಿ ಏಕ್ 'ಅಜಾಪ್‌ವಂತ್ ರೆಲಿಕ್' ಮ್ಹಣ್ ಮಾನುನ್ ಘೆತಲ್ಯಾಂವ್ ಆನಿ ಮುಕ್ಲ್ಯಾ ದಿಸಾಂನಿ ತಿಕಾ ಫಾವೊ ತೊ ಮಾನ್, ಸನ್ಮಾನ್ ಫಾವೊ ಕರುಂಕ್ ಕ್ರಮ್ ಹಾತಿಂ ಘೆತಲ್ಯಾಂವ್. ಹ್ಯಾ ವಾವ್ರಾಕ್ ಜಾತ್-ಕಾತ್ ಲೆಕಿನಾಸ್ತಾಂ ಗಾಂವ್ಚ್ಯಾ ಸರ್ವ್ ಲೊಕಾನ್ ಆನಿ ಅಧಿಕಾರಿಂನಿ ಹಾತ್ ಮೆಳಯ್ಚೆ ಮ್ಹಣ್ ವಿನತಿ ಕರ್ತಾಂ. ಪುರ್ವಿತಾಚ್ಯಾ ಉತ್ತಾಂಕ್ ಕಾನಾಚಿಂ ಪುಲಾಂ ಬಸ್ಚೆತ್ತಾ ವ್ಹಡ್ ಆವಾಜಾನ್ ತಾಳಿಯಾಂಚೊ ಆವಾಜ್ ಸಾದ್ಲೊ.

ಹಾಚ್ಯೆ ಉಪ್ರಾಂತ್ ಸವೇರಾ ನಗರಾಂತ್ ಘಡ್ಲೆಂ ಸರ್ವ್ ಚರಿತ್ರೆಚೊ ವಾಂಟೊ ಜಾಲೊ. ಖುರಿಸ್ ಆಸ್‌ಲ್ಲ್ಯಾ ಕುರ್ಚೆಂ ಕಟ್ಟಿಂ ಸಾಂಬಾಳ್ಚೆ ದವ್ರುಂಕ್ ಏಕ್ ಭಾಂಗಾರಾಚ್ಯೆ ವೊಪೆಚೆಂ ದರ್ಶಕ್ (ಇಗರ್ಜೆಂತ್ ಪವಿತ್ರ್ ಕುಮ್ಗಾರ್ ಆರಾಧನಾಕ್ ದವ್ರುಂಕ್ ವಾಪರಾತ್ ತಸಲೆಂ - ಮೊನ್‌ಸೆನ್) ತಯಾರ್ ಜಾಲೆಂ. ಮುಕ್ಲ್ಯಾ ಆಯ್ತಾರಾ, 'ಅಜಾಪಾಚಿಂ ಥಳ್' ಡೇವಿಡ್-ಜಯಾಚ್ಯಾ ಘರಾಥಾವ್ನ್ ಇಗರ್ಜೆಕ್ ಬೆಂಡಾ ವಾಜ್ವಾನ್ ವ್ಹಡ್ ಪುರ್ಯಾಂವ್ ಕೆಲೊ. ಪುರ್ಯಾವಾರ್ 'ರೆಲಿಕ್' ದವರ್‌ಲೆಂ ದರ್ಶಕ್ ವ್ಹಡಾ ಮಾನಾನ್ ಪುರ್ವಿತಾನ್ ಇಗರ್ಜೆಕ್ ವ್ಹೆಲೆಂ.

ಇಗರ್ಜೆಕ್ ವೀಜ್ ದಿವ್ಚಾಂನಿ ಆನಿ ರಂಗಾಳ್ ಲುಗ್ವಾಂನಿ ಸುಂಗಾರಾಯಿಲ್ಲಿ. ರೆಲಿಕ್ ದವರುಂಕ್ ಸಾಂಕ್ತುವಾರಿರ್ ಪುಲಾಂ ಆನಿ ಜಳ್ತಾ ವಾತಿಂ ಬರಾಬರ್ ಏಕ್ ನವಿ ಆಲ್ತಾರ್ ಸಜಯಿಲಿ. ಸಾಂಕ್ತುವಾರಿರ್ ಪವಿತ್ರ್ ಕುಮ್ಗಾರ್ ಸಾಂಬಾಳ್ಚೆ ದವರ್ಚೆಂ ತಾಬೆರ್ನಾಕುಲ್ ಆಲ್ತಾರಿಚ್ಯೆ ದಾವ್ಯೆ ಕುಶಿನ್ ಆಸ್ಲೆಂ. ತಾಕಾ ಸಮಾನಾಂತರ್ ಜಾವ್ನ್ ಉಜ್ವೆ ಕುಶಿನ್ ನವಿ ಆಲ್ತಾರ್ ತಯಾರ್ ಜಾಲ್ಲಿ. ಗಿತಾಂ-ಗಾಯಾನಾಂ ಸವೆಂ ಪುರ್ವಿತಾನ್ ಸಾಂಕ್ತುವಾರಿರ್ ಚಡೊನ್ ಹಾತಾಂತ್ಲೆಂ 'ರೆಲಿಕ್' ಆಸ್‌ಲೆಂ ಭಾಂಗಾರಾಚ್ಯೆ ವೊಪೆಚೆಂ ದರ್ಶಕ್ ಆಲ್ತಾರಿರ್ ದವರ್ನ್ ದೋನ್ ಮೆಟಾಂ ಪಾಟಿಂ ಸರೊನ್ ದಿಂಬಿ ಮೊಡ್ನ್ ತಕ್ಲಿ ಬಾಗಾವ್ನ್ ನಮಸ್ಕಾರ್ ಕೆಲೊ. ಆಲ್ತಾರ್ ಸೆವಕಾಂನಿ ಹಾಡ್‌ಲ್ಲ್ಯಾ ಧುಂಪೆಲಾಂತ್ ಧುಂಪ್ ಫಾಲ್ನ್ ಆಲ್ತಾರಿರ್ ಧುಂಪಾಚೊ ಧುಂವರ್ ಉಟವ್ನ್ ಪುರ್ವಿತಾನ್ ರೆಲಿಕ್ ಧುಂಪಯ್ಲಿ.

ಧಾಕ್ಪಲೆ ಇಗರ್ಜೆಂತ್ ಭರ್‌ಲ್ಲೊ ಲೋಕ್ ಆಪ್ಲೆ ಸವಯೆ ಪರಾಣೆ, ಮಾಂಡುನ್ ದವರ್‌ಲ್ಲ್ಯಾ ಬಾಂಕಾಂಚೆರ್ ಬಸನಾಸ್ತಾಂ ಎಕೆ ಕುಶಿನ್ (ರೆಲಿಕ್ ದವರ್‌ಲೆ ಕುಶಿನ್) ಎಕ್ವಾಂಯ್ ಜಾಲ್ಲೊ. ದಾರಾಂತ್ಲ್ಯಾನ್ ಭಿತರ್ ಸರ್ಚೊ ಲೋಕ್‌ಯಿ ದುಸ್ರೆ ಕುಶಿಕ್ ವೆಚೆಂ ವಿಸ್ತೊನ್ ರೆಲಿಕ್‌ಕುಶಿನ್‌ಚ್ ವೊಂದ್ಲೊನ್ ನಮಸ್ಕಾರ್ ಕರ್ತಾಲೊ..

ಅಶೆಂ ಸವೇರಾ ನಗರ ಇಗರ್ಜೆಭಿತರ್ ಏಕ್ ನವೆಂ 'ಕೇಂದ್ರ್ ಸ್ಥಾನ್' ಸ್ಥಾಪನ್ ಜಾಲೆಂ - ಖುರಿಸ್ ಆಸ್‌ಲೆ ಕುರ್ಚೆ ರೆಲಿಕ್! ಮುಕ್ಲ್ಯಾ ದಿಸಾಂನಿ ಸವೇರಾ ನಗರ ಇಗರ್ಜೆಂತ್ ತಶೆಂ ವತಾರಾಂತ್ ಜಾಯ್ತಿ ಬದ್ಲಾವಣ್ ಜಾಲಿ. ರೆಲಿಕ್ ದವರ್‌ಲೆ ಕುಶಿಚಿ ವೊಣೊದ್ ಉಗ್ತಿ ಕರ್ನ್ ವ್ಹಡ್ ಗ್ರಿಲ್ ಬಸಯ್ಲೆಂ ಆನಿ ತಾಚ್ಯೆ ಮುಕಾರ್ ವಾತಿ ಪೆಟಂವ್ಕ್ ವ್ಯವಸ್ಥಾ ಕೆಲಿ. ಭೆಟ್ ದಿಂವ್ಚ್ಯಾ ಲೊಕಾಖಾತಿರ್ ರೆಲಿಕ್ ಮುಕ್ಲ್ಯಾ ಗ್ರಿಲ್‌ಕ್

ಲಾಗೊನ್ ಸಿಮೆಟ್ ಶಿಟಿಂಚ್ಯಾ ಪಾಕ್ಯಾಚೊ ಆಸ್ಲೊ ತಯಾರ್ ಜಾಲೊ. ಇಗರ್ಜೆಚ್ಯಾ ಚಾರಾಂಯ್ ಕುಶಿಂನಿ ಕುರ್ಚೆಂ ಕಟ್ಟಾಚಿಂ ಜಯ್ತ್ ಪಿಂತುರಾಂ ಸ್ಥಾಪನ್ ಕೆಲಿಂ. ಪಿಂತುರಾಂ ಮುಳಾಂತ್ 'ತೆಸಾಂವಾಂ ಆನಿ ಕಾಣಿಕೊ' ಲಿಕ್‌ಲ್ಲೊ ಲೊಂಕ್ಡಾಚ್ಯೊ ವ್ಹಡ್ ಪೆಟೊ ಸ್ಥಾಪನ್ ಕೆಲೊ. ಸಿಮೆಟ್ ಶಿಟಿಂಚ್ಯಾ ಆಸ್ತ್ಯಾ ಬಗ್ಲೆನ್‌ಚ್ ಭಕ್ತಿಕ್ ವಸ್ತುಂಚೆಂ ಸ್ಪೊಲ್ ಉಗ್ತೆಂ ಜಾಲೆಂ. ತಾಂತುಂ ಕುರ್ಚೆಚ್ಯಾ ಕಟ್ಟಾಚ್ಯಾ ರೆಲಿಕ್‌ಚಿಂ ವೆವ್‌ಚ್ಯಾ ಗಾತ್ರಾಚಿಂ ಫೇಮ್ ಫಾಲ್ಲಿಂ ಆನಿ ಫೇಮ್ ನಾತ್‌ಲ್ಲಿಂ ಪಿಂತುರಾಂ: ಎ-ಫೋರ್, ಎ-ಥ್ರೀ ಸೈಜ್ ವಿಕ್ರಾತ್ ಆಸ್‌ಲ್ಲಿಂ. ಫೇಮ್ ನಾತ್‌ಲ್ಲ್ಯಾ ರೆಲಿಕ್‌ಚಿಂ ಪಿಂತುರಾಂ ಶೆಂಬರ್ ರುಪ್ಯಾಂಕ್ ವಿಕ್ತಾನಾ, ಫೇಮ್ ಫಾಲ್ಲಿಂ ಪಿಂತುರಾಂಚೆಂ ಮೊಲ್ ಅಡೆಶಿಂ ರುಪ್ಯಾಂಥಾವ್ನ್ ಅರಂಭ್ ಜಾತಾಲೆಂ. ಹಾಂಚ್ಯೆಸಂಗಿಂ ಕುರ್ಚೆ ರೆಲಿಕ್‌ಚಿಂ ಪಿಂತುರ್ ಆಸ್‌ಲ್ಲಿಂ ಸ್ವಿಕರಾಂ, ಹೆಂಚ್ ಲೇಬಲ್ ಚಿಡ್ಕಾಯಿಲ್ಲೊ ತೆಲಾಚ್ಯೊ ಸಿಸ್ಟೊ, ಕಲಾತ್ಕ್ ರಿತಿಚ್ಯೊ ರೆಲಿಕ್‌ಚ್ಯೊ ಆರ್ಕುಕ್ ಆನಿ ಹೆರ್ ಸ್ಪೊಲಾಂತ್ ಲಭ್ ಆಸ್ಲಿಂ.

ಫುನ್ಸೆಸ್ಕಾ ಅಜಾಪಿಂ ರಿತಿರ್ ಗೂಣ್ ಜಾಲ್ಲೊ ದೀಸ್ ಸೊಮಾರ್‌ಚ್ 'ರೆಲಿಕ್‌ಚೊ ದೀಸ್' ಮ್ಹಣ್ ನಮ್ಕಾರ್ಲೊ. ಹರೆಕಾ ಸೊಮಾರಾ, ಸವೇರಾ ನಗರ ಇಗರ್ಜೆಂತ್ ಗಿತಾಂ, ಮಾಗ್ಣೆಂ, ನೊವೆನಾಂ ಚಲ್ತನಾ ವತಾರಾಂತ್ ಜಾತ್ಲೊಚ್ ಜಾತಾಲೊ. ದೀಸ್ ಪಾಶಾರ್ ಜಾತನಾ, ತೆಸಾಂವಾಂ ಆನಿ ಉಪ್ಕಾರ್ ಮೆಳ್‌ಲ್ಲ್ಯಾಂಚಿಂ ನಾಂವಾಂ ವಾಚುನ್ ಸಾಂಗೊಂಕ್ ಪುರ್ವಿತಾಕ್ ತ್ರಾಸ್ ಭೊಗ್ತಾಲೆ.

ಪುಣ್ ಕುರ್ಚೆ ರೆಲಿಕ್‌ಚೆಂ ಥಳ್ ಸರ್ವಾಂಚೆಂ ಗುಮಾನ್ ಆಕರ್ಪುಂಚಿ ಏಕ್ ವಸ್ ಆಸ್‌ಲಿ - ಇಗರ್ಜೆ ವತಾರಾಚ್ಯಾ ಗೆಟಲಾಗಿಂ ಸೊಬ್ಬೆಂ ಕುರ್ಚೆಚ್ಯಾ ಕಟ್ಟಾಚೆಂ ಲಗ್ಗ್ ತೀಸ್ ಫುಟಿ ರುಂದಾಯೆಚೆಂ ವ್ಹಡ್ ಜಯ್ತ್ ಹೋರ್ಡಿಂಗ್. ಪುರ್ವಿತಾಚ್ಯಾ ಆನಿ ಗಾಂವ್ಚ್ಯಾ ಲೊಕಾಚಿ ವಿನತಿ ಮಾನುನ್ ಘೆವ್ನ್, ಸಂಗಮ ನಗರಾಚೆಂ ಆಡಳ್ಚೆಂ ಚಲಂವ್ಚ್ಯಾ ರಾಜಕೀಯ್ ಪಾಡ್ತಿಚ್ಯಾ ಮುಕೆಲ್ಯಾನ್ ತೆಂ ಸ್ಪೊನ್ಸರ್ ಕೆಲೆಂ. ಮಿಲಾವಾಚ್ಯಾ ಫೇಮಾಚೆರ್ ಚಿಡ್ಕಾವ್ನ್ ಲಗ್ಗ್ ಪಂಚ್ಚೀಸ್ ಫುಟಿ ಉಬಾರಾಯೆರ್ ಆಸ್‌ಲ್ಲ್ಯಾ ತ್ಯಾ ಹೋರ್ಡಿಂಗಾಕ್ ಥೊಡೆ ಲಾಖ್ ಖರ್ಚ್ಲೆ ತರೀ, ತೊ ಐವಜ್ 'ರೆಲಿಕ್‌ಕ್ ಸೆವಾ' ಮ್ಹಣ್ ಖಾಲ್ತೆಪಣಾನ್ ರಾಜಕೀಯ್ ಮುಕೆಲ್ಯಾನ್ ದಿಲ್ಲೆ. ಸಮಾಜಿಕ್ ಮಾಧ್ಯಮಾಂನಿ ಹ್ಯಾ ಜಯ್ತ್ ಹೋರ್ಡಿಂಗಾಚೆಂ ಪಿಂತುರ್ 'ವೈರಲ್' ಜಾಲ್ಲೆಂ. ಹ್ಯಾ ಪಿಂತುರಾನ್‌ಚ್ 'ಸವೇರಾ ನಗರ' ಕ್ ಲೋಕ್ ವ್ಹಳ್ಳತಾಲೊ.

ಸವೇರಾ ನಗರ ಆನಿ ಭೊಂವ್ತಿಂಚೊ ಲೋಕ್ ಕುರ್ಚೆಚ್ಯಾ ರೆಲಿಕ್‌ಚ್ಯಾ ಭಕ್ತಿಪಣಾಂತ್ ಬುಡೊನ್ ಗೆಲ್ಲೊ. ತರೀ, ಕುರ್ಚೆ ರೆಲಿಕ್ ವಿಷ್ಯಾಂತ್ ಸವಾಲಾಂ ಕರ್ಚೊ ಲೋಕ್‌ಯಿ ಆಸ್ಲೊ. ತಾಂಚ್ಯಾ ಸವಾಲಾಂಕ್ ಪುರ್ವಿತಾಚಿ ಜಾಪ್ ತಯಾರ್ ಆಸ್‌ಲ್ಲಿ:

ಹಿ ಲೊಕಾಚಿ ಪಾತ್ಯೆಣಿ. ಆಪ್ಲ್ಯಾ ದೊಳ್ಯಾಂನಿ ಪಳೆಲ್ಲೆಂ ನೆಗಾರ್ ಕರುಂಕ್ ತಿಂ ತಯಾರ್ ನಾಂತ್. ಫಾತ್ರಾಂಕ್ ಆನಿ ರುಕಾಂಕ್ ನಮಸ್ಕಾರ್ ಕರ್ನ್ ಪುಜಾ ಕರ್ಚ್ಯಾ ಆಮ್ಚ್ಯಾ ಗಾಂವಾಂತ್ ಹ್ಯಾ ಅಜಾಪಿ ರೆಲಿಕ್‌ಕ್ ಮಾನ್ ದಿಂವ್ಚೊ ಚೂಕ್‌ಗೀ? ಲೊಕಾಕ್ ಕಿತೆಂ ಜಾಯ್, ಫಾಯ್ಡಾಚೆಂ ಆನಿ ಬರೆಂ ತೆಂ ಆಮಿ ಕರ್ತಾವ್. ಲೊಕಾಚ್ಯಾ ಭಾವಾಡ್ತಾಕ್ ವಿರೋಧ್ ವೆಚೆಂ ಸಾರ್ಕೆಂ ನ್ಹಯ್.

ಕುರ್ಚೆ ರೆಲಿಕ್‌ಚೆಂ ದೆವಾಸಾಂವ್ ಅರಂಭ್ ಜಾಲ್ಲ್ಯಾ ಸ ಮಹಿನ್ಯಾಂನಿಚ್ ರೆಲಿಕ್‌ಚ್ಯಾ ಥಳಾಚಿ ಮಹಿಮಾ ಅಶಿ ಪ್ರಸಾರ್ಲಿ: ಹ್ಯಾ ಅಜಾಪಾಂಚ್ಯಾ ಥಳಾರ್ ಎದೊಳ್‌ಚ್ 72 ಫಸ್ತ್ ಕ್ಲಾಸ್ ಆನಿ ದೊನ್ಯಾಂವಯ್, ಸೆಕೆಂಡ್ ಕ್ಲಾಸ್ ಅಜಾಪಾಂ ಜಾಲ್ಲಿ ರುಜ್ವಾತ್ ಆಮ್ಚೆಲಾಗಿಂ ಆಸಾ.

ಅಜಾಪಾಂಚಿಂ ನಾಂವ್ ಆಯ್ಕಲ್ಲಾ ಫರಾ ಲೋಕಾಚ್ಯೆ ಕಾನ್ ನೀಟ್ ಜಾವ್ನ್, ಸವೇರಾ ನಗರಾಚ್ಯೆ ಕುರ್ಲೆಚ್ಯೆ ರೆಲಿಕೆಚಿ ಭೆಟ್ ಕರುಂಕ್ ಲೋಕ್ ಆಯ್ಲೊ ಜಾತಾಲೊ...

ಸವೇರಾ ನಗರಾಚ್ಯಾ ಲಗ್ನಿ ಸಾಟ್ ಮೈಲಾಂ ಪಯ್ಸ್ ಆಸ್ಚ್ಯಾ ಶೆರಾಂತ್ ಪುರ್ವಿತಾಚೊ ವ್ಹಡಿಲ್ ಮ್ಹಾ-ಪುರ್ವಿತಾಚಿಂ ದಫ್ತರ್ ಆನಿ ಕೇಂದ್ರ್ ಆಸ್ಲೆಂ. ಸವೇರಾ ನಗರಾಚ್ಯೆ ಕುರ್ಲೆಚೆ ರೆಲಿಕೆಚಿ ಮಹಿಮಾ ಮ್ಹಾ-ಪುರ್ವಿತಾನ್ ಮಾಧ್ಯಮಾಂನಿ ಆಯ್ಕಿಲ್ಲೆ ಮಾತ್ ನ್ಹಯ್, ಸಬಾರಾಂನಿ ತಾಕಾ ವರದಿಯಿ ದಿಲ್ಲಿ. ತಾಣೆ ಸವೇರಾ ನಗರಾಚ್ಯಾ ಪುರ್ವಿತಾಕ್ ಕುರ್ಲೆಚ್ಯೆ ರೆಲಿಕೆವಿಶಿಂ ಜಾಗ್ವಣ್ ದಿಲ್ಲಿ. ಪುಣ್, ಹಿ ಲೋಕಾಚಿ ಪಾತ್ಯೆಣಿ, ಹಾಂವ್ ಕಿತೆಂ ಕರುಂ? ಮ್ಹಳ್ಳಿ ಪುರ್ವಿತಾಚಿ ಜಾಪ್ ತಾಕಾ ಮೆಳ್ತಲಿ. ಏಕ್ ಪಾವ್ಲಿಂ ಮ್ಹಾ-ಪುರ್ವಿತಾ ಸವೇರಾ ನಗರಾಚಿ ಭೆಟ್ ಕರುಂಕ್ ಆಯಿಲ್ಲೊ. ಪುಣ್ ತೊ ಗಾಂವಾಧಾವ್ನ್ ಚಾರ್ ಮೈಲಾಂ ಪಯ್ಸ್ ಆಸ್ತಾನಾಚ್ಯೆ 'ಪುರ್ವಿತಾಚ್ಯಾ ಲೋಕಾನ್' ತಾಚ್ಯಾ ಕಾರಾಕ್ ಆಡಾವ್ನ್ ಪಾಟಿಂ ಧಾಡ್ಲೆಂ.

ಸವೇರಾ ನಗರಾಂತ್ ಕುರ್ಲೆಚ್ಯೆ ರೆಲಿಕೆಚಿಂ ದೆವಾಸಾಂವ್ ಖಳನಾಸ್ತಾಂ ಜಾಲು ಆಸ್ಲೆಂ. ಏಕ್ ಪಾವ್ಲಿಂ ಹ್ಯಾ ದೆವಾಸಾಂವಾಕ್ ಮ್ಹಾ-ಪುರ್ವಿತಾನ್ ಸಯ್ ಫಾಲುಂಕ್ ಕೆಲ್ಯಾರ್, ಹೆಂ ಏಕ್ ಲೋಕಾಮೋಗಾಳ್ ಆನಿ ಬೋವ್ ವ್ಹಡ್ ಅಜಾಪಾಂಚಿಂ ಧಳ್ ಜಾತೆಲೆಂ ಮ್ಹಳ್ಳಿ ಗುಪಿತ ಆಶಾ ಪುರ್ವಿತಾಚಿ. ತಾಚ್ಯೆ ತಕ್ಲೆಂತ್ ವೆವೆಗ್ಳ್ಯಾ ಯೋಜನಾಂಚೊ ದಾಳೊಚ್ ಭರ್ಲೊ...

ಕುರ್ಲೆಚಿಂ ಅಜಾಪ್ ಘಡೊನ್ ಭರ್ತಿ ಏಕ್ ವರಸ್ ಜಾತನಾ, ಪಯ್ಲಾ ವಾರ್ಕಿಕ್ ದಿಸಾಕ್ ಭರಾನ್ ತಯಾರಾಯ್ ಚಲೊನ್ ಆಸ್ಲಿ. ಸೆಜಾರ್ಚ್ಯಾ ಪ್ರಾಂತಾಚೊ ಮ್ಹಾ-ಪುರ್ವಿತಾ ಆನಿ ಗಾಂವ್ಚ್ಯಾ ರಾಜಕೀಯ್ ಮುಕೆಲ್ಯಾಂಕ್ ಆಪವ್ಣೆಂ ಗೆಲ್ಲೆಂ.

ಪಾವ್ಲಾಕ್ ಜಾಲ್ಲ್ಯಾನ್, ಸಂಭ್ರಮಾಕ್ ಪಾವ್ನ್ ಕಾಂಯ್ ಅಡ್ಕಳ್ ಹಾಡಿತ್ಗೀ ಮ್ಹಳ್ಳೊ ದುಭಾವ್ ಪುರ್ವಿತಾಕ್ ಧೊಸ್ತಾಲೊ. ಸಂಭ್ರಮಾಕ್ ಫಕತ್ ತೀನ್ ದೀಸ್ ಉರುಲ್ಲೆ... ಸಂಭ್ರಮಾ ಆದ್ಲ್ಯಾ ಸುಕ್ರಾಚಿ ರಾತ್ ತಿ...

'ಚರಿತ್ರಂತ್ ಎದೊಳ್ ಯೆಂವ್ಕ್ ನಾ' ಮ್ಹಣ್ಣೆ ತಸ್ಲೊ ಪಾವ್ನ್ ಆನಿ ವಾರೆಂ ಸಗ್ಳಿ ರಾತ್ ಸಂಗಮ್ ನಗರಾಚೆರ್ ಮಾರ್ಲೆಂ...

ದೀಸ್ ಉಜ್ವಾಡ್ತಾನಾ, ಸವೇರಾ ನಗರಾಂತ್ ಸಬಾರ್ ಘರಾಂಚಿಂ ಪಾಕಿಂ ಉಬೊನ್ ಗೆಲ್ಲಿಂ, ಥೊಡಿಂ ಘರಾಂ ಪಡೊನ್ ನಾಸ್ ಜಾಲ್ಲಿಂ. ಬೋವ್ ಥೊಡಿಂ ಘರಾಂ ಉಭೆ ಆಸ್ಲಿಂ.

ಸಾಂ ಫ್ರಾನ್ಸಿಸ್ ಸಾವೆರಾಚಿ ಇಗರ್ಡ್ ಧರ್ಲಿ ಸಮಾ ಜಾಲ್ಲಿ!

ಭಾಂಗಾರಾಚ್ಯೆ ವೊಪಿಚ್ಯಾ ದರ್ಶಕಾಂತ್ ಆಸ್ಲಿ ಖುರ್ನಾಚ್ಯಾ ಘುರ್ತಾಚಿ ಕುರ್ಲೆಚ್ಯಾ ಕಟ್ಟಾಚಿ ರೆಲಿಕ್ ಪಿಟೊ ಜಾಲ್ಲಿ!!

ಬಗ್ಸೆನ್ ಆಸ್ಲೆಂ ಪುರ್ವಿತಾಚ್ಯಾ ಘರ್ಲೆಂ ಪಾಕೆಂ ಕೊಸ್ತಾಲೆಂ. ಕೊಸ್ತಾಲ್ಲ್ಯಾ ಪಾಕ್ಯಾಪಂದಾ ಪಡೊನ್ ಪುರ್ವಿತಾ ಕಟೀಣ್ ಘಾಯೆಲ್ಲೊ!

ಇಗರ್ಡ್ಚೆ ಗೆಟಲಾಗಿಂ ಉಭೆಂ ಆಸ್ಲೆಂ ಕುರ್ಲೆಚೆಂ ಹೋರ್ಡಿಂಗ್ ಫೇಮಾ ಸಮೇತ್ ಕೊಸ್ತೊನ್ ಗೆಟಿಭಿತರ್ ಕೊಣೆಯ್ ರಿಗೊಂಕ್ ಜಾಯ್ನಾಶೆಂ ಆಡ್ ನಿರ್ದೆಲೆಂ!!

ಲೋಕಾಚ್ಯೆ ಜಿಬೆರ್, ಅಜಾಪಾಂಚ್ಯಾ ಧಳಾರ್ ಅವ್ಡ್ ಘಡ್ಲಾಂ ಮ್ಹಳ್ಳೆಂ ಉತಾರ್ ಆಸ್ಲೆಂ; 'ಅಜಾಪ್ ಘಡ್ಲಾಂ' ಮ್ಹಣ್ಣೆಂ ಕೊಣೆಯಿ ಥಂಯ್ಸರ್ ನಾತ್ಲೆಂ!!!

ತ್ಯಾಚ್ ದಿಸಾ... ಶೆರಾಂತ್ಲ್ಯಾ ಮ್ಹಾ-ಪುರ್ವಿತಾನ್ ಸವೇರಾ ನಗರಾಕ್ ನವೊ ಪುರ್ವಿತಾ ನೇಮಕ್ ಕೆಲೊ!!

ಕವಿತಾ ಮೊಗಾ ದರ್ಯಾ....

ತುಜ್ಯಾ ಶಿರಾಂನಿ ವ್ಹಾಳೊ
ಮೋಗ್ ಮಾತ್?
ತುಜ್ಯಾ ದೊಳ್ಯಾಂನಿ ಫಾಂಕ್ಲೊ
ಮೋಗ್ ಮಾತ್?
ತ್ಯಾ ಹಾತಾಂ ಬೊಟಾಂಚ್ಯಾ
ಉಂಡಿಯೆಂತ್ಯಾ
ಮೋವ್ ಉಸ್ಕಾಂನಿ
ಹಾಂಚ್ಯೆ ಖಾಂದಾರ್ಯಾ
ಗೆ ಅವಯ್...
ಒಪ್ಪಿಲೊಯ್ ಮೋಗ್ ಮಾತ್?...

ತುಜ್ಯಾ ನಿತಳ್ ಹಾಸ್ಯಾಂತ್
ಉಭಾಳ್ ದುಖಾಂತ್ ಯ
ನಿಶೆಲ್ಲೊ ಮೋಗ್ ಮಾತ್?
ರಾಂದ್ಲಿ ಬಗ್ಗೆ ಖಿರವ್ನ್ ತೊವ್ಲಾ
ಭಗ್ಲಾಂನಿ,
ವೊರ್ಲಾಂತ್ ಲಿಪವ್ನ್
ಖಾವಯಿಲ್ಲಾ ಖಾಣಾಂನಿ
ಜಿರ್ಲೊ, ಮೋಗ್ ಮಾತ್?

ಆಂಗ್ಲಾ ಬಗ್ಗೆ ಪುಲ್ಲೆಲಿಂ
ಅಬೊಲಿಂ ದಸ್ತಿಂ
ಉಲಂವ್ಕ್ ಲಾಗ್ಲಾಂತ್
ರಂಗಾಂತ್ ತಾಂಚ್ಯಾ ತುಜ್ಯಾ
ಮೊಗಾಚಿ ಸಾಯ್
ನೆರಾಂವ್ಕ್ ಲಾಗ್ಲಾಂತ್
ತಾಂಚಿ ಪಾಸ್ಕೆಂತ್ ತುಜ್ಯೊಯ್
ಮೊಗಾ ಯಾದಿ ಗೆ ಅವಯ್
ವಾರ್ಯಾರ್ ಧಲವ್ನ್
ಪಾತ್ಕಾಂವ್ಕ್ ಲಾಗ್ಲಾಂತ್...



- ಫೆಲಿ ಲೋಬೊ

ಕವಿತಾ

ಓನ್‌ಲಾಯ್ಸ್ ಕ್ಲಾಸ್

2021 ಇಸ್ಟೆಚ್ಯಾ ವಿಲ್ಲಿ ರೆಬಿಂಬರ್ಸ್ ಸ್ಮಾರಕ್ ಪಯ್ಯಾರಿ-ವೀಜ್ ರಾಶ್ತ್ರೀಯ್ ಮಟ್ಟಚ್ಯಾ ಸಾಹಿತಿಕ್ ಸ್ಪರ್ಧಾಂತ್ ಪಯ್ಲೆಂ ಇನಾಮ್ ಜೊಡ್ಲಲಿ ಕವಿತಾ



- ರಾಜಶ್ರೀ ಸೈಲ್, ಗೊಂಯ್



ಹೆಲೊ ತುಮ್ಕಾಂ ಆಯ್ಕೊಕ್ ಯೆತಾ ನ್ಹಯ್.
ಜೆಸನ್, ಸ್ವಿರ್ಟುಲ್, ಶಲಾಕಾ, ಶಬಾನಾ.
ಮ್ಹಜಿ ಓನ್‌ಲಾಯ್ಸ್ ಕ್ಲಾಸ್ ಸುರು ಜಾತಾ.
ಹಯ್, ಹೊಯ್ ಆಯ್ಕೊಕ್ ಯೆತಾ ಮೀಸ್.
ಲೆಪ್ಪಾಂಪ್ಪಾ ಸ್ಪ್ರಿನೀರ್ ಭರ್ ಭರ್ ಕರುನ್
ಎಕಾಫಾಟಲ್ಯಾನ್ ಎಕ್ ಚಾಳೀಸ್, ಪನ್ನಾಸ್
ಭುರ್ಗಿಂ ಜಾಂಯ್ಸ್ ಜಾತಾತ್.
ಮ್ಹಜಿ ಜಬಾಬದಾರಿ ವಾಡ್ಲಾ,

ದೃಶ್ಯ ಅದೃಶ್ಯ ಅಶ್ಯಾ ಜಾಳ್ಯಾತ್ಲಾನ್ ತಾಂಕಾಂ ಅಳಂಕ್ ಭಾಯ್
ಓಡೂನ್ ಗಿನ್ಯಾನಾಚ್ಯಾ ದಾರಾರ್ ಪಾವೊವ್ಪಾಚೆ ಆಸ್ತಾ.
ಸಾಹಿತ್ಯ್, ತತ್ವಗಿನ್ಯಾನ್, ಜಿಣೆತಲಿ ನಿತೀಮ್ತಾ ಹಾಚೆ ಅಮೃತ್
ಚಾಖೊವ್ಪಾಚೆಂ ಆಸ್ತಾ.

ಹಾಂವ್ ಭರ್ಭರುನ್ ಉಲಯ್ತಾ.
ಶಣೈ ಗೊಂಯ್ಪಾಬ್ ತೆಂ ಪುಂಡ್ಲೀಕ್ ನಾಯ್ಕ್ ಮೆರೆನ್
ಮದೀಚ್ ಥಾಂಚ್ತಾ ಹ್ಯಾ ಖೆಳಾತ್ ತಾಂಕಾಂಯ್ ಗುಂಥಾಚಿ ಆಸ್ತಾ.
ಜೆಸನ್ ತುಂ ಶಣೈ ಗೊಂಯ್ಪಾಬಾಚೆರ್ ಉಲಯ್
ಹಾಂವ್ ಬರ್ಯಾಚ್ ಗೊಡ್,
ಮಧೂರ್ ಆವಾಜಾತ್ ತಾಕಾ ಪ್ರಸ್ನ್ ವಿಚಾರತಾ
ಜೆಸನ್ ಹುಶಾರ್, ಬುದ್ಧಂತ್, ತಲ್ಲಖ್
ಕಾನಾಚೆ ರಂದ್ರಾನ್ ರಂದ್ರ್ ಉಕ್ತೆಂ ಕರುನಚ್
ತೊ ವರ್ಗಾತ್ ಬಸ್ತಾ.

ತೊ ತಲ್ಲೀನ್ ಜಾವ್ನ್ ಉಲಯ್ತಾ.
ತಾಚೆ ಸೊಂಪ್ತಾಚ್
ಮ್ಹಾಕಾ ಸ್ಪ್ರಿನೀರ್ ವೆಲೀಸ್ಪರ್ ದಿಸ್ತಾ
ಖೊಬಚ್ ತೆಂಪಾನ್ ತೊ ಕ್ಲಾಸೀತ್ ಜಾಂಯ್ಸ್ ಜಾಲಾ
ಹಾಂವ್ ತಾಕಾ ಉಲೊ ದಿತಾ

ಖೊಬಚ್ ವೆಳಾನ್ ತೊ ಜಾಪ್ ದಿತಾ ಮೀಸ್
ವೆಲಿಸ್ಪರ್ ಕಳ್ಳಾ ಮರೆ ಹಾಂವ್ ಕಿತೆಂ ಶಿಕಯ್ತಾ ತೆ
ತೊ ಹಯ್ ಮ್ಹಣ್ಣಾ ತರಿ ಮ್ಹಾಕಾ ಖಿಬರ್ ಆಸಾ
ಭರ್ತಾಲೆಂ ಸಂಸ್ಕೃತ್ ನಾಟ್ಯಾಸ್ರಾವೆಲೆ ಮ್ಹಜೆ ವಿವೆಚನ್
ತಾಚ್ಯಾ ಮಾಥ್ಯಾವೆಲ್ಯಾನ್ ಗೆಲೆ ಆಸ್ತಲೆಂ
ಮೀಸ್ ಹಾಂವ್ ನುಸ್ತೆಂ ಗರಯ್ತಾಂ
ನುಸ್ತೆಂ ಗರಯ್ತಾ ಗರಯ್ತಾ ತುಜಿ ಕ್ಲಾಸ್ ಆಯ್ಕತಾ
ಮ್ಹಜ್ಯಾ ದೊಳ್ಯಾ ಮುಖಾರ್ ತಿ ಗರಿ, ನ್ಹಂಯ್ ಆನಿ, ವೆಲೀಸ್ಪರಾಲ್ಯಾ
ಭವಿತ್ಲ್ಯಾವರಿ ಫಡ್ಡಪಿ ನುಸ್ತೆಂ ದಿಸ್ತಾ.
ಹಾಂವ್ ವರ್ಗೀಚ್ ರಾವ್ತಾ.
ವೆಲಿಸ್ಪರ್ ಹಾಂವ್ತಾ ಅಲ್ಲಡ್ ಫಕಾಣೆರ್ ಅಸೊ ತಾಚೊ ಹಾಂಸೊ.
ಇತ್ಲ್ಯಾತ್ ಸಚೀನ್ ಅನ್‌ಮ್ಯೂಟ್ ಜಾತಾ.
ಮೀಸ್ ಹಾಂವ್ ತುಜೆ ಲೆಕ್ಚರ್ ಫಕ್ತ್ ಆನಿ ಪಂದ್ರಾ ಮಿನ್ವಾ
ಆಯ್ಕತಲೊ ಆನಿ ಲಾಂಗ್ ಆವ್ನ್ ಜಾತ್ಲೊ,
ಮ್ಹಾಕಾ ಅಟೆಂಡ್ಸ್ ದಿ.
ಮೀಸ್ ಹಾಂವ್ ಪ್ಯೂನ್ ಮ್ಹಣ್ ಕಾಮಾಕ್ ಲಾಗ್ಲಾ,
ಬಾಂಸ್ ಯೆತ್ಚೆಕ್ ಮ್ಹಾಕಾ ಲೆಕ್ಚರ್ ಆಯ್ಕೊಂಕ್ ಮೆಳ್ಳಾ.
ಹಾಂವ್ ಥಂಡ್ ಜಾತಾ.
ಮುಖಾರ್ ಯೆವ್ಪಿ ಪರಿಕ್ಲಾ, ಪ್ರಸ್ನ್ ಪತ್ರಿಕಾ ನಮುನೊ
ಹಾಚೆರ್ ಉಲಯ್ತಾ ರಾವ್ತಾ.
ಲೆಕ್ಚರ್ ಸೊಂಪ್ತಾ ಬೆಲ್ ವಾಜ್ತಾ.
ಮ್ಹಾಕಾ ಮರಿಯಾಚಿ ಯಾದ್ ಜಾತಾ.
ಬರೆಚ್ ಹುಶಾರ್, ಚಲಾಖ್, ತಲ್ಲಖ್ ಭುರ್ಗೆಂ.
ಹಾಲೀಚ್ ತಾಚೆ ಲಗ್ನ್ ಬರ್ಯಾಚ್ ವಯ್ಸ್ಕ್ ಕರ್ನಾಟಕಾತ್ಲ್ಯಾ
ಖೆಡ್ಯಾತ್ಲ್ಯಾ ಮನ್ಯಾಕಡೆನ್ ಜಾಲೆಂ
ಫಾಟೊ ಎಕ್ ಮ್ಹಯ್ಲೊ ತೆ ಕ್ಲಾಸೀತ್ ನಾ
ಹಾಂವ್ ಉರೂನ್ ಉಬೆಂ ರಾವ್ತಾ
ಜನೆಲಾಕಡೆನ್ ಯೆತಾ
ಮಳಬ್ ಬರೆಚ್ ಭರುನ್ ಆಯ್ಲಾ
ಕೆನ್ನಾಯ್ ಪಾವ್ನ್ ಪಡು ಯೆತಾ

P
ಕೊಂಕಣಿ ನಿರಂತರಿ... ಪಯ್ಯಾರಿ.
ಕನ್ನಡ್-ನಾಗರಿ-ರೋಮಿ ಲಿಪಿಂನಿ
ಕೊಂಕಣಿ ಸಾಹಿತ್ಯ ಪರ್ಲಟ್ ಕರ್ಚೊ
ಕೊಂಕಣಿಂತ್ಲೊ ಪಯ್ಲೊ ತಶೆಂಚ್ ಏಕ್
ಮಾತ್ರ ಜಾಳಿಜಾಗೊ: www.poinnari.com



ಕಥಾ

ನಿಯತೀಚೊ ಚೂಡ್

- ಗೀತಾ ನಾಯ್ಕ್, ಗೂಂಯ್

2021 ಇಸ್ವೆಚ್ಯಾ ವಿಲ್ಲಿ ರೆಬಿಂಬರ್ ಸ್ಮಾರಕ್ ಪಯ್ಯಾರಿ-ವೀಚ್ ರಾಶ್ತ್ರೀಯ್ ಮಟಾಚ್ಯಾ ಸಾಹಿತ್ಯ ಸ್ಪರ್ಧಾಂತ್ ದುಸ್ರೆಂ ಇನಾಮ್ ಜೊಡ್ಲೆಲಿ ಕಥಾ



ಸಾಂವ್ಡ್ಯಾ ಗೂಂಯ್ ಲಲಯ್ ದುಸ್ರೆಂ ಇನಾಮ್ ಜೊಡ್ಲೆಲಿ ಕಥಾ ಚೊಕಾಂಚೊ ಭವ್ಯ ವಾಡೊ. ವಾಡ್ಯಾಂತ್ ಭೀತರ್ ಸರ್ತನಾಚ್ ದೊನ್ ದಗ್ಡಿ ಸೊಪ್ಣಾಂ ಆನಿ ಮಾಗೀರ್ ದೊನ್ ದಾರಾಂಚೊ ತೊ ವ್ಹಡ್ಲೊ ದಂರವ್ಪೊ. ದಾರಾಕ್ ಭಾಯ್ಲ್ಯಾನ್ ಚಾವಿ ಕರ್ಪಾಚಿ ಕಾಂಯ್ವ್ ಸುವಿಧಾ ನಾಶಿಲ್ಲೆ. ಪುಣ್ ಭಿತ್ಲೆ ವಟೆನ್ ಮಾತ್ ಯೆದೊ ವ್ಹಡ್ಲೊ ಆಂಡಾಂಬೊ ಆಶಿಲ್ಲೊ. ಪಾಂಚ್ ಹಾತ್ ಲಾಂಬ್ಯೆಚೊ ತೊ ಆಡಾಂಬೊ ಹ್ಯಾ ಬುರಾಕಾತ್ಲ್ಯಾನ್ ದಾರಾಚ್ಯಾ ತ್ಯಾ ಬುರಾಕಾಮೆರೆನ್ ಪಾವ್ತಾಲೊ. ದಾರಾಕ್ ಆಡಾಮೊ ಘಾಲೊ ಕಿ ಭಿತರ್ ಕೊಣಾಂಕಚ್ ಪ್ರವೆಶ್ ಕರಿಣ್.

ಶಾಣೂಬಾಬಾಲ್ಯಾ ವಾಡವಿಲಾಂನಿ ದೊನೈಂ ವರ್ಸಾಂಪಯಲಿಂ ಬಾಂದಿಲ್ಲೆಂ ತೆಂ ಘರ್ ಅಜೂನಯ್ ಆಪ್ಲಿ ಆಬ್ ಸಾಂಬಾಳೂನ್ ಆಶಿಲ್ಲೆಂ. ಭಿತರ್ ಸರ್ತನಾಂಚ್ ದೊನಯ್ ಬಾಜೂನ್ ದೊನ್ ಸಾಲಾಂ.ಎಕ್ ಸಾಲ್ ಬಂದ್ ಆಸ್ತಾಲೆಂ.ದುಸ್ರ್ಯಾ ಸಾಲಾಂತ್ ರೊತೆಸಾಂವಾಚಿ ಕೊರೀವ್ ಕದೆಲಾಂ, ಕಾಂಯ್ ಸೆಕ್ತಾರೀಆನಿ ಮೆಜಾಂ ದಿಸ್ತಾಲಿಂ. ಸಾಲಾಕ್ ಕೆನ್ನಾಕಾಳಾಕ್ ಫೊರ್ ಮಾರಿಲ್ಲೊ. ಥಂಯ್ ತಾಂಚಿ, ಭತಾಕ್ ಪಾಚಿಚ್ಚಿ ಆನಿ ನಿಳಿ ದಿವ್ಯಾಂಚಿ ಕೊಪಾಂ ಹುಮ್ಕಳಚಾಲಿಂ. ಎಕಾ ವಣ್ಣೀಚೆರ್ ಗೊವಿಂದಬಾಬಾಲ್ಯಾ ವಂಶಾಂಚೆ ತರ್ ಮುಖಾವೆಲ್ಯಾ ವಣ್ಣೀಚೆರ್ ಕೆಶವ್ ಬಾಬಾಲೆ ವಂಶಾಚಿ ಪಾಂಯ್ವೆಲಾಂ ಸೊಬ್ತಾಲಿಂ. ಗೊವಿಂದಬಾಬಾಲ್ಯಾ ವಣ್ಣೀಚೆರ್ ಮೆಲ್ಲೆ ಗೆಲ್ಲ್ಯಾ ಜಾಣ್ವೆಲ್ಯಾಂಚ್ಯೊ ಆನಿ ಅಯೆವ್ ಬಾಯ್ಲಾಂಚ್ಯೊ ತಸ್ವೀರಿ ದಿಸ್ತಾಲೊ. ಕಾಳ್ಯಾ ಧವ್ಯಾ ತಸ್ವೀರೀಂತ್ಲ್ಯಾ ಬಾಯ್ಲಾಂಚ್ಯಾ ಕಪ್ಲಾರ್ ಲಾಯಿಲ್ಲೊ ತಾಂಚೊಗುಂಜ್ ಕುಕ್ಕಾಚೊ ತಿಬೊ ರಳ್ಳಪಣ್ ನದ್ರೆಂತ್ ಭರ್ತಾಲೊ. ಕೆಶವ್ಬಾಬಾಲ್ಯಾ ವಣ್ಣೀಚೆರ್ ಚಡ್ಯೆ ತರ್ಣಾಟ್ಯಾ ವಂಶಾಂಚಿ ಫೊಟೆ ದಿಸ್ತಾಲೆ. ಎಕಾಯ್ ಸವಾಯ್ಣೀಚೊ ಥಂಯ್ ಆಸ್ತಾವ್ ನಾಶಿಲ್ಲೊ. ಹೀಚ್ ನಿಯ್ತಿ ರಾಧಾಮಾವಶೆಕ್ ಖಾತಾಲಿ.

ಅಸ್ಲೊ ಹೊ ನಾವಾಸ್ತಿಕ್ ವಾಡೊ, ಬಾರಾ ದಿಸಾಂಪಯಲಿಂ ಯೆತ್ತೆ ವತ್ತೆ ಲೊಕಾಂನಿ ಭರೂನ್ ಗೆಲ್ಲೊ. ಆಜ್ ಹಾತಾಂತ್ ಉಜ್ವಾತಿ ಪುಲಾಂ ಘೆವ್ನ್ ಲೊಕ್ ಯೆತಾಲೆ. ಬಾಯ್ಲೊ ಸವಾಯ್ಣೀಚೆಕ್ ಮಾಳ್ವಾಕ್ ಶೆಂವ್ಡ್ಯಾಂಚ್ಯೊ ಆಂಬೊಲ್ಯಾಂಚ್ಯೊ ಫಾತ್ಯೊ ಘೆಗೂನ್ ಆಯಿಲ್ಲೊ.ಆಜ್ ದುಸ್ರೆವಟೆನಚೆ ಸಾಲ್ ಉಕ್ತೆಂ ಆಶಿಲ್ಲೆಂ. ತಾಂಚಿ ಸಗ್ಗಿಂ ಜನಲಾಂ ಉಕ್ತಿಂ ದಿಸ್ತಾಲಿಂ. ಸಾಲಾಚ್ಯಾ ಮದಿಂ ತಾಂಚೆಂ ಕಾಪಡ್ ನ್ಹೆಸೊವ್ನ್ ಕಪ್ಯಾಕ್ ಮಳವ್ನ್ ಭರಿಲ್ಲಿ ಭಾಗ್ತಿ ಅಚಕ್ ನ್ಹಿದಿಲ್ಲಿ. ಶೆಜ್ರಾ ದಿವ್ಲಿ ಜಿಲ್ಲಾಲಿ. ಸಾಕರ್ ಪಿಂಜ್ರಯ್ ಆಶಿಲ್ಲಿ . ಭಾಗ್ತಿ ಮ್ಹಳ್ಯಾರ್ ರಾಧಾಮಾವಶೆಲಿ ಸೂನ್. ಉಜ್ವಾತ್ಯಾಂಚೊ ವಾಸ್ ದರವ್ಯಾಂತ್ಲ್ಯಾನ್ ಭಾಯ್ ಪಾವಿಲ್ಲೊ. ಆಯಿಲ್ಲಿ ಗೆಲ್ಲಿ ಸವಾಯ್ಣೀಚೆ ತಿಚೆ ಕಪ್ಯಾಕ್ ಪಿಂಜರ್ ಲಾವ್ನ್ ಘಾತಿ ಮಾಳ್ತಾಲಿಂ. ಸಗ್ಲೆ ಲೊಕ್ ಚುರ್ಚುರತಾಲೆಂ. ಅಶಿ ಕಶಿ ಗೆಲಿ ಕಾಯ್ ಭಾಗ್ತಮಾವಶಿ? ಕೆನ್ನಾಂಯ್ ದುಯೆಂತ್ ಪಡ್ತಾಶಿಲ್ಲಿ ಭಾಗ್ತಿ; ಅಚ್ಕಿತ್ ಕಾಳ್ಜಾಚ್ಯಾ ಆತಾಂಕಾನ್ ಗೆಲ್ಲಿ.

"ಬರಿ ಗೆಲಿ. ಸವಾಯ್ಣೀಚೆ ಗೆಲಿ.ಆಮ್ಕಾಂಯ್ ಅಶೆಂ ಸಭಾಗ್ಯ ಮೆಳುಂ ದಿ. "ಬಾಯ್ಲೊ ದೊಳ್ಯಾಂಕ್ ಪದರ್ ಲಾಯ್ತಾಲೊ. ಹೊ ಸಗ್ಲೊ ಸುವಾಳೊ ಮಾಧ್ಯಾವೆಲ್ಯಾ ಪದ್ರಾಚಿ ರಾಧಾಮಾವಶಿ ಪಯ್ಸ್ ರಾವ್ನ್ ದೊಳೆ ಭರೂನ್ ಪಳೆತಾಲಿ.

ತೆವ್ಣೆನ್ ದಾದ್ಲೆ ಆಡ್ಲರಿಂ ಪುತ್ಪುತತಾಲೆ. "ಕಸ್ಲಿ ಸವಾಯ್ಣೀಚೆ ಆನಿ ಕಸ್ಲಿ ಕಿಶೆಂ. ಹಿಗ್ ಘೊವ್ ಕೆನ್ನಾ ಕಿಲ್ಲಲಾ ಆಸ್ತಾಲೊ. ಹಿ ಮಾತ್ ಸವಾಯ್ಣೀಚೆ ಮ್ಹಣ್ ಭೊಂವ್ತಾಲಿ. ಹಳ್ಳೀಕುಕುಮ್ ಆಸುಂ ವೊ ಶಿಂಪ್ಲ್ಯಾ ವಾಯ್ಲೆ ಹಿ ಚುಕ್ಕಾಸ್ತನಾ ಯೆತಾಲಿ. ಕೊಣೆಂಯ್ ಆಪೊವಂಕ್ ಜಾಯ್ ಮ್ಹಣ್ ನಾ, ಹಿ ಆಪ್ಲಿ ಹಜರ್. ಆಮ್ಚೊ ಬಾಯ್ಲೊ ಹೀಕಾ ಕುಕುಮ್ ಲಾವ್ತಾಕ್ ಖಾಂಕುಡೆಟಾಲೊ ಪುಣ್ ಉಲಯ್ಲೊ ಕಶೊ? ಸಗ್ಲ್ಯಾಂನಿ ತೊಂಡಾಕ್ ಕುಲೂಪ್ ಘಾಲ್ಲೆಂ ನ್ಹಿ."

"ಯಾದ್ ಆಸಾ ಮರೆ ತ್ಯಾ ವರ್ಸಾಕ್ ಹುಂವಾರ್ ಆಯಿಲ್ಲೊ ತೊ? ತೆನ್ನಾಸೂನ್ ಹಿಚೊ ಘೊವ್ ಶಾಣು ಸಾಂಪ್ಲೊಚ್ ನಾ. ಶೆರ್ತ್ ತೊ ಹುಂವಾರಾಸರಶಿಂ ವ್ಹಾಂವನ್ ಗೆಲ್ಲೊ ಆಸ್ತಾಲೊ. ಕಿತ್ಲೆ ದೀಸ್ ಸೊದ್ಲೊ ತಾಕಾ? ತಾಚೀಕೂಡ್ ಗಾಖ್ಲೀಚ್ ನಾ." ದುಸ್ರ್ಯಾನ್ ಫೊಣ್ಣ್ ಫೊಡಿಲ್ಲೆಂ.

ರಾಧಾಮಾವಶೆಕ್ ತೊ ದೀಸ್ ಘಟ್ಲೆ ಯಾದ್ ಆಸಾ. ಪಯ್ಲ್ಯಾ ದಿಸಾ ಹುಂವಾರಾನ್ ಘಾಲ್ಲೊ ಸಾಂವಾರ್ ಆಖಾಂತಾಚೊಚ್ ಆಶಿಲ್ಲೊ. ಫಾಲ್ಯಾ ಯೆತಾಂ ಮ್ಹಣ್ ಭಾಯ್ ಸರಿಲ್ಲೊ ತಿಚೊ ಎಕ್ಲೊ ಎರ್ಸುರೊ ಪೂತ್ ಶಾಣು ದುಸ್ರ್ಯಾ ದೀಸಾ ಸಾಂಜೆರೆನ್ ಯೆವಂಕ್ ನಾ.

"ದೆವಾ! ಮ್ಹಜೊ ಪೂತ್ ಬರೆ ತರೆನ್ ಘರಾಂ ಪಾವೂಂಕ್ ದಿ. ಪಾಂಚ್ವಾತೀಚೊ ತುಪಾದಿವೊ ಲಾಯ್ತಾಂ ತುಕಾ. " ತಿಣೆಂ ಆಂಗವಣ್ ಕೆಲಿ.

ಹುಸ್ಕಾನ್ಚೆ ತಿಚ್ಯಾ ಪೊಟಾಂತ್ ಘಾಂಸ್ ಮಾರ್ಲೊ. ತಾಂಚೊ ಘೆವ್ನ್ ತಿ ಫಾಟ್ಲಾ ದೊಂಗ್ರಾರ್ ಧಾಂವ್ಲಿ. ವಾಟೆರಚ್ ಆಡ್ಲರಾಕ್ ಕಸ್ಲೊ ಆವಾಜ್ ಕಾಯ್ ಮ್ಹಣ್ ಪಳಯ್ಲಾರ್ ಮ್ಹಾಂಚೊಳಾಚೆ ಧೂಡ್ ಜಡ್ ಜಾವ್ನ್ ಪಡ್ಲಾಂ. ಹ್ಯಾ ದಿಸಾಂನೀಚ್ ಗಿಯ್ಯಾಂ ಆಸ್ತಲೆ ಕೊಣಯ್ ಜನಾವ್ನ್, ಆನಿ ಚಾರ್ ದೀಸ್ ತರಿ ತೊ ಥಂಯ್ಲೊ ಹಾಲ್ಯಾ. ಅಸೊ ವಿಚಾರ್ ಕರತ್ ತಿ ಪುಡೆ ಸರ್ಲಿ. ವಾಟೆರಚ್ ತಿಕಾ ಶಾಣೂಲೆಂ ಎಕ್ ಜೊತೆಂ ಆಣಿ ಕಪ್ಲಾಂಚಿ ಪೊಟ್ಟಿ ಸಾಪ್ಲಿ. ಹೆಂ ಕಶೆಂ ಪಡ್ಲೆಂ ಕಾಯ್ ವಾಟೆರ್? ತಿ ಚಿಂತೂಂಕ್ ಲಾಗಿ.

"ತ್ಯಾ ಮ್ಹಾಂಚೊಳಾನ್ ಗಿಲ್ಲಾಂ ತೆಂ ಜನಾವ್ನ್ ಮ್ಹಳ್ಯಾರ್ ಮ್ಹಜೊ ಶಾಣು ಕಾಯ್ ಕಿಶೆಂ."

ತಿಚೊ ಆವೊಚ್ ಹುಡ್ಲೊ. ಯೆವ್ಲೊನಚ್ ತಿಕಾ ಎಕ್ಲಮ್ ಘಾಮ್ ಫುಟೊ. "ಶಾಂತಾದುರ್ಗ್, ರಾಕ್ ಗೆ ಸಾಯ್ಪಿಣಿ" ತಿಣೆಂ ದೆವ್ತಕ್ ಸಾದ್ ಘಾತ್ಲೊ. ತೆಂ ಜೊತೆಂ ಆನಿ ಪೊಟ್ಟಿ ಹಾಡೂನ್ ತಿಣೆಂ ಗುಪ್ಲೊಪ್ ಕುಡೀಂತ್ ದವ್ಲಿ.

ಹಡ್ಲೆಯಾರ್ ಘಾತೊರ್ ದವೂನ್ ತಿ ದೀಸ್ ಮೆಜ್ತಾಲಿ. ಸಗ್ಲ್ಯಾಂಕ್ ಸಮ್ಜತ್ ಜಾಲ್ಯಾಂವ್ಚ್ಯಾ ಸುನೆಚೆ ಭಾಗ್ತೀಚೆಂ ನಶೀಬ್ ಪುಡ್ಲೆಂ. ಕಾಯ್ ಬರಿ ಸವಾಯ್ಣೀಚೆ ಅಲಂಕಾರ್ ಘಾಲೂನ್ ಫಿರ್ತಾ. ಶಾಣೂಚಿ ಸಮಜ್ಜ್ಯಾರ್ ಘರ್ಚೆ ಕಾವ್ಣೆ ಕಶೆ ಚೊಂಚಾಯ್ತಲೆ ತಿಕಾ ಹಾಂವೆ ಭೊಗ್ಲಾ ತಿ ಭೊಗಾವ್ಣೆ ಪುರೊ. ತಿಕಾ ಆನಿ ತಿ ನಾಕಾ. ದಶಾ ದಶಾ ಕರ್ತಲೆ ಹೆ ಲೊಕ್ ತಿಚೆ. ಮ್ಹಾಕಾ ಪಾಪ್ ಲಾಗ್ಲಾರ್ ಲಾಗು. ಕಸ್ಲೀಚ್ ಜಾಗ್ರುತ್ ಕರ್ಚಿ ನಾ ಹಾಂವ್.

ಮ್ಹಜೆಂ ದು:ಖಿ ಹಾಂವ್ಚ್ ಜಾಣಾಂ. ಹೆ ಗೆಲೆ ತೆನ್ನಾ ಹಾಂವ್ ಪಸ್ತೀಚಿ. ಪದ್ರಾಕ್ ಪಾಂಚ್ ವರ್ಸಾಂಚೊ ಪೂತ್ ಶಾಣು. ಜಿವಾಣೆ ಚಾಬ್ಬಾಚಿ ನಿಮಿತ್ತ್ ಜಾಲೆಂ ಆನಿ ಮ್ಹಜೊ ಫರ್ಕಾರ್ ದೆವಾಗೆರ್ ಗೆಲೊ. ಮ್ಹಜೆರ್ ಮಳಬ್ ಕೊಸ್ಲೆಂ ತೆನ್ನಾ. ಜಗ್ವಾಟೀಭಶೆನ್ ಸಗ್ಲೆಂ ಸಾಗ್ಸಂಗೆೀತ್ ಜಾಲ್ಲೆಂ. ಕಾಂಕ್ಲಾಂ ಫೊಡಪ್, ಗಳ್ಯಾಂತ್ಲೊ ಮಣಿ ತೊಡೂನ್ ಮಡ್ಯಾರ್ ಘಾಲಪ್ ಆನಿ ಕಪ್ಲಾಚೊ ಕುಕುಮ್ ವಾಡೊವ್. ಆವ್ಕ್ಯಾ!ಯಾದೀನಂಚ್ ತಿಕಾ ಗರ್ಗರಿಲ್ಲಾ ವರಿ ಜಾಲೆಂ.

ಹಾಂಚೊ ಬಾರಾವೊ ಜಾಲೊ ಆನಿ ಮಾಗೀಲದಾರಾಂತ್ ಗೊಲ್ಯಾ ಕುಶೀಕ್ ಮ್ಹಾಲೊ ಉಬೊ ಜಾಲೊ. ತಾಕಾ ಆಯಿಲ್ಲೊ ಪಳೊವ್ನ್ "ಆತಾಂ ಬೊಟ್ಟಿ ಜಾಲಿ ರೆ ಹಾಂವ್ " ಮ್ಹಣತ್ ಆಪ್ಣೆಂ ಕೆಲ್ಲೊ ಆಕಾಂತ್ ತಿಚೆ ಡೊಳ್ಳಾ ಸಾಮ್ಯಾರಾಕ್ ಉಬೊ ಜಾಲೊ. ಮಾಥ್ಯಾವೆಲ್ಯಾ ಪದ್ವಾಚ್ಯಾ ಘಾರೂಆಕಾನ್ ಹಾತಾಕ್ ಧರೂನ್ ಮ್ಹಾಕಾ ತೆಚ್ಯಾ ಪುಡ್ಯಾಂತ್ ಬಸಯ್ಲಿ. ಹಾಂವ್ ಘಟಿ ಪುಡೆಂ ಜಾತಾಲಿ ಪುಣ್ ಕೊಣಾಕಚ್ ಮ್ಹಜಿ ಕಾಕುಳಚ್ ಆಯ್ಲಿ ನಾ. ಪಿಡ್ಯಾಂಪಾಸೂನ್ ಚಲತ್ ಆಯಿಲ್ಲಿ ಹಿ ಭೊಗಾವ್ಕ್ ಹಾಂಗಾಯ್ ಚಾಲು ಆಶಿಲ್ಲಿ. 'ಪರ್ದು:ಖಿಮ್ ಶೀತಲಮ್ ' ಮ್ಹಣ್ವಾತ್. ಆಪ್ಲ್ಯಾಚೆರ್ ಸಂಕಟ್ ಒಡ್ಲೆಂ ಮ್ಹಣ್ಣಿಗೀರಚ್ ಕಳ್ಳಾ. ಹಾಚೆ ಪುಡೆ ಮ್ಹಾಕಾ ಬೊಡ್ಡಿ ಮ್ಹಣ್ ಭೊವ್ಣೆ ಪಡ್ಲಲೆಂ. ತಿಣೆಂ ಆಪ್ಲೆ ಮಊಮಊ ಕೆಸ್ ಹೊಳೂಚ್ ಸಾಂಸ್ಲಿಲೆ. ಮುರ್ತೀಂತ್ ಘಟ್ ಧರ್ಲೆ. ಕೆಂಸ್ ಘಟ್ ಧರ್ಲೆ ಮ್ಹಣ್ ಮ್ಹಾಲ್ಯಾಚ್ಯಾ ಕಾಜಾಕ್ ಕಿತೆಂ ಪಾರ್ಡುರ್ ಪುಡ್ಲಲೊ? ಆನಿ ಪುಟೊಯ್ ಮ್ಹಣ್ ತಾಚ್ಯಾ ಹಾತಾಂತ್ ಕಿತೆಂ ಆಶಿಲ್ಲೆ? ಖಾಟೀಕ್ ಜಸೊ ಬೊಕ್ಡೆಚ್ಯಾ ಮಾನೆರ್ ಸರ್ರರ್ ಕರೂನ್ ಸುರಿ ಚಲಯ್ತಾ ತಸೊಚ್ ತೊ ಬಾಯ್ಲಾಂಚ್ಯಾ ಮಾಥ್ಯಾವೆಲ್ಯಾನ್ ವಾಂಕೊರ್ ಫಿರೊಯ್ತಾಲೊ. ಒರ್ದಿ ಪರ್ಮಾಣ್ ಮ್ಹಾಲ್ಯಾನ್ ರಾಧೆಚಿ ಸುಂದರ್ ಕೆಂಸ್ ಮಾತೀಭರವಣ್ ಕೆಲೆ. ಮಾಥ್ಯಾರ್ ನ್ಹಾವನ್ , ದಿಲ್ಲೆ ಆಲವ್ಣಾಂ ನ್ಹೆಸೂನ್ ತಿ ಭಿಶರ್ ಸರ್ಲಿ. ಪುತಾಖಾತೀರ್ ತಿಣೆಂ ತೊಂಡ್ ಧಾಪೂನ್ ಸಗ್ಲೆಂ ಸೊಸ್ಲೆಂ.

ಮ್ಹಯ್ಲ್ಯಾ ದೊನ್ ಮ್ಹಯ್ಲ್ಯಾಂತ್ಲಾನ್ ತಿಕಾ ತ್ಯಾ ಮ್ಹಾಲ್ಯಾ ಪುಡ್ಯಾಂತ್ ಬಸ್ಲೆಂ ಪಡ್ಲಾಲೆಂ ತೆನ್ನಾ ತಿಚೆ ದೊಳೆ ಭರೂನ್ ಯೆತಾಲೆ. ಕೆನ್ನಾ ಕೆನ್ನಾ ಮ್ಹಾಲೊ ಅಶ್ಲೀಲಪಣಾ ಕರ್ಪಾಚೊ ಯತ್ನ್ ಕರ್ತಾಲೊ ಪುಣ್ ತಿಣೆಂ ಸಹ್ಯಾಯ್ ಕೆಲೆ ನಾ. ಎಕ್ದೀಸ್ ತಿಣೆಂ ತಾಚೆ ಆಂಗಾರ್ ಖಿವ್ಣಾಕುಸಾಂ ಘಾಲಿಂ ತೆನ್ನಾಸೂನ್ ತಾಣೆಂ ಮಾನ್ ವಯ್ತ್ ಕಾಡೂನ್ ಲೆಗೀತ್ ಪಳಯ್ಲೆಂ ನಾ. ಕಿತ್ಲೊ ರಾಂಡಾವ್ ಬಾಯ್ಲೊ ತಾಕಾ ಫಶಿ ಪಡ್ಲಾಲೊ ತೊಚ್ ಜಾಣಾಂ. ಘರಾಂತ್ ಮ್ಹಾಲ್ಯಾಚಿ ಕಾಗಾಳ್ ಕೆಲ್ಯಾರ್ ಘರ್ಚೆ ದಾದ್ಲೆ ತಿಚೆರಚ್ ದುಬಾವ್ ಘೆತ್ಲೆ ಹೆ ತಿಕಾ ಖಿಬರ್ ಆಶಿಲ್ಲೆಂ. ಆಯಿಲ್ಲೆ ಪ್ರಸಂಗಾಕ್ ಖಿಂಬೀರಪಣಾನ್ ತೊಂಡ್ ದಿಲ್ಯಾರ್ ಪ್ರಶ್ನ್ ಅಲ್ಗದ್ ಸುಟ್ತಾ ಹೆ ದುಸ್ರ್ಯಾಂನಿ ಸಾಂಗ್ಲಾಚಿ ಗರಜ್ ನಾಶಿಲ್ಲಿ.

ರಾಧಾಮಾವಶಿ ಲಗ್ನ್ ಜಾವ್ನ್ ಘರಾಂತ್ ಆಯ್ಲಿ ತೆನ್ನಾಂ ಘರಾಚೊ ಆವಾಟೊ ಪಳೊವ್ಣಚ್ ತಿಚೆರ್ ದಡ್ಡಣ್ ಆಯಿಲ್ಲೆಂ.

ತ್ಯಾ ವಾಡ್ಯಾಕ್ ದೊನ್ ಚೌಕ್ಯೊ ಆಶಿಲ್ಲೊ.. ಪಯ್ಲಿ ಸವಾಯ್ತೀಣಿಂಚಿ ಆನಿ ದುಸ್ರಿ ರಾಂಡ್ ಬಾಯ್ಲಾಂಚಿ. ಪಯ್ಲ್ಯಾ ಚೌಕೆರ್ ತಾಂಕಾ ಪ್ರವೆಶ್ ಬಂದ್ ಆಶಿಲ್ಲೊ. ಘೊವಾಚ್ಯಾ ಬಾರಾಂ ದಿಸಾಂಕಡೆನಚ್ ಮ್ಹಜಿ ಸಾಟ್ಲೆ ಪೊಟ್ಟಿ ಘಾಟ್ಲಾ ಚೌಕೆರ್ ಪಾವಿಲ್ಲಿ.

ಘಾಟ್ಲಾ ಚೌಕೆರ್ ವೆಲ್ಯಾನ್ ಕೊಲ್ಯೆಕುಡಿಂತ್ ವಚೂಂಕ್ ಎಕ್ ಬೊಳ್ ಆಸಾ. ಗುಡೂಪ್ ಕಾಳ್ಜಾನ್ ಭರ್ಲಾ.ತ್ಯಾ ಬೊಳಾಂಮದೀಂಚ್ ಎಕ್ ಆಡ್ಲಿ ಕಾಳ್ಜಾಕೂಡ್ ಆಸಾ. ರಾಣ್ಯಾಂ ಮಸ್ತೀಂತಲಿ ಬಿ ಆಸತ್. ಪುಣ್ ತ್ಯಾ ಬಿಟ್ಲೆ ಕಾಳ್ಜಾಂತ್ ತಿ ಕೂಡ್ ಆಂಗ್ ಚೊರೂನ್ ಬಸ್ತಾ. ಧಂಯ್ತಾನ್ ಪಾಸಾರ್ ಜಾತ್ಯಾ ಆಂಗಾರ್ ಶಿರಕ್ಸ್ ಕಾಂಟೊ ಉಬೊ ರಾವ್ತಾ. ಕಿತ್ಯಾಕ್ ಕೊಣ್ ಜಾಣಾಂ? ಬಾಯ್ಲಾಂಚೆ ಪಾಂಯ್ ಧಂಯ್ಲಾನ್ ವತ್ಯಾ ಆಪ್ಯೆಂಚ್ ಅಡ್ವಳತಾತ್. ಸಾಂಗಾತಾಕ್ ಕೊಣಾಕಯ್ ಘೆತ್ಲೆಬಗರ್ ಬಾಯ್ಲೊ ಧಂಯ್ಲಾನ್ ಪಾಸಾರ್ ಜಾಯ್ತಾತ್.

ರಾಂಡಾವ್ ಬಾಯ್ಲಾಂಕ್ ಪುಡ್ಲಾ ಚೌಕೆರ್ ಪ್ರವೆಶ್ ನಾಶಿಲ್ಲೊ. ಕಿತೆಂ ಕಾಯ್ ಮ್ಹಾಲ್ಯಾರ್ ತಿಚೆರ್ ನದರ್ ಪಡ್ಲಾರ್ ದಾದ್ಲಾಂಚಿ ಕಾಮಾಂ ಪಾಡ್ ಪಡ್ಲಾಲಿಂ. ಘೊವಾಕ್ ಖಾಲೊ ಆತಾಂ ಲೊಕಾಂಚೆರ್ ಉಟ್ಲಾ ಅಶೆಂ ಮ್ಹಣ್ಣಾಕಯ್ ತೆ ಕಮಿ ಕರ್ನಾಶಿಲ್ಲೆ.

ಬಾಯ್ಲಾಂಕ್ ಬದ್ನಾಮ್ ಕರ್ಪಿ ಹೆಚ್ ದಾದ್ಲೆ ತ್ಯಾ ಬಾಯ್ಲಾಂಕ್ ಜಬ್ದುಡ್ಲೀನ್ ಆಂಗಾಪೊಂದಾಂ ಒಡ್ಲಾಲೆ ತೆನ್ನಾ ಮಾತ್ ತಾಂಕಾ ಭಶ್ತಕಾರ್ ಜಾಯ್ತಾಶಿಲ್ಲೊ ಆನಿ ಅಪ್ಪಕುನಯ್ ತರ್ ನಾಚ್ ನಾ. ಘೊವ್ ನಾಶಿಲ್ಲಿ ಬಾಯ್ಲಾ ಮ್ಹಾಲ್ಯಾರ್ ದಾಂಡ್ಯೆವೆಲೆಂ ಜುನೆರ್. ಕೊಣೆಂಯ್ ಕಾಡ್ಲೆಂ ಆಂಗಾರ್ ಒಡ್ಲೆಂ. ಕೊಲ್ಯೆ ಕುಡಿಂತ್ ವತ್ಯಾ ಕಾಳ್ಜಾಂ ಬೊಳಾಂತ್ ಜಾಯ್ತೆ ಘಾವ್ಣೆ ತಿಕಾ ತೊ ಅನುಭವ್ ಆಯ್ಲಾ. ಕೊಣ್ಲರಿ ರುಪ್ಪಕನ್ ತೊಂಡ್ ಘಟ್ ಧರ್ತಾಲೊ ಆನಿ ಕುಡಿಂತ್ ಒಡ್ಲಾಲೊ. ಕೊಣ್ ತೆಂ ಕಳ್ಳಾಶಿಲ್ಲೆಂ. ದೊನ್ ಘಾವ್ಣೆ ಆಕಾಂತಾನ್ ಪ್ರತಿಕಾರ್ ಕರೂನ್ ತಿ ಸುಟಿಲ್ಲಿ. ಮಾಗೀರ್ ಮಾತ್ ತಿಣೆಂ ಕಿರವ್ಣೆಕ್ ಮಿಸಾಂಗ್ ಪಿಟೊ ದವ್ರಲೊ. ಕದೀಸ್ ಅಶೀಚ್ ಧಂಯ್ಲಾನ್ ಪಾಸಾರ್ ಜಾತ್ಯಾ ಕೊಣೆಂತರಿ ತಿಕಾ ತ್ಯಾ ಕುಡಿಂತ್ ಒಡ್ಲಿ. ತಿ ಸಾದೂರ್ ಆಶಿಲ್ಲಿ. ಮಿಸಾಂಗ್ಚಿ ಪೊಟ್ಟಿ ತಿಣೆಂ ತಾಚ್ಯಾ ಡೊಳ್ಳಾಂತ್ ಮಾರ್ಲಿ. ಜಾಗ್ಣಾಕ್ ಕರ್ತನಾಸ್ತನಾ ತಿ ಸಟ್ಲಿ. ತಿಚ್ಯಾ ಬಾಪೊಲ್ ದರಾಚೆ ದೊಳೆ ಸುಜೂನ್ ಘುಘುಮ್ ಕಸೊ ದಿಸ್ತಾಲೊ. ತಾಚಿ ತಿಣೆಂ ಬರಿ ಖೊಡ್ ಮೊಡಿಲ್ಲಿ. ತೊ ಪರ್ತೊ ತಿಚ್ಯಾ ವಾಟೆಕ್ ಗೆಲೊ ನಾ.

ಹಿ ಅಸ್ಲಿ ಹಳ್ಳೀಕ್ ನಾಕಾ ಗೆ ಮ್ಹಜ್ಯಾ ಸುನೆಚ್ಯಾ ವಾಟ್ಕಾಂಕ್. ಪಾಡ್ ಪಡುಂ ತಿ ಭೊಗಾವ್ಕ್ ಪಾಲ್ ಪಡಿಲ್ಲೆವರಿ ತಿಣೆಂ ಆಂಗ್ ಶಿಶಿರಾಯಲೆಂ.

ಹಯ್ ನ್ಹಿ ಕರ್ತಾ ಶಾಣು ಗಾಯ್ ಜಾವ್ನ್ ದೊನ್ ತೀನ್ ಮ್ಹಯ್ಲೆ ಜಾಲೆ ಆನಿ ಘರ್ಚಾಂನಿ ಶಾಣೂಲೆ ದೀಸ್ ಕರ್ಪಾಚೆ ಧಾರಾಯ್ಲೆ. ಭಾಗ್ರತೀಕ್ ಬೊಡ್ಡಿ ಕರ್ಪಾಚೆಂಯ್ ಘರಾಂತ್ ಘಾಟ್ಲೆತಾಲೆಂ. ಮಾಗೀರ್ ಮಾತ್ ರಾಧಾಮಾವಶೆನ್ ಸಾಂವಾರ್ ವಡಯ್ಲೊ.

"ಕೊಣ್ ಮ್ಹಣ್ಣಾಂ ರೆ ಮ್ಹಜೊ ಶಾಣು ಗೆಲೊ ಮ್ಹಣ್? ಹಾಡಾತ್ ತಾಕಾ ಹಾಂಗಾ."

"ಹುಂವಾರಾಂತ್ ವ್ಹಾಂವನ್ ಗೆಲೊ ತೊ. "ಕೊಣ್ಲರಿ ಪುಟ್ಲಿಟಲೊ." ಹುಂವಾರಾಂತ್ ವ್ಹಾವ್ತನಾ ತುವೆಂ ಪಳ್ಯೆಲ್ಲೊ ತಾಕಾ?"

"ನಾ ಲೊಕ್ ಮ್ಹಣ್ವಾತ್."

"ಲೊಕ್ ಮ್ಹಣ್ವಾತ್? ಲೊಕ್ ಆನಿ ಒಂಕ್ ಸಾರ್ಕೀಚ್. ತೆ ಮ್ಹಣ್ವಾತ್ ಆನಿ ತುಮಿ ಮ್ಹಜ್ಯಾ ಪುತಾಚೆ ದೀಸ್ ಕರ್ತಾತ್. ಕಾಪಾಸ್ತಾದ್ ಆಸಾ ಜಾಲ್ಯಾರ್ ಪೊವ್ ಕರೂನ್ ದಾಖ್ಯಾತ್. ದುಸ್ರ್ಯಾಚ್ಯಾ ಸಂಸಾರಾಕ್ ಚುಟ್ಲಿ ಲಾವನಾಕಾತ್."

ರಾಧಾಮಾವಶೆಂಚಿ ಬುಜಾದ್ ಪಡ್ಲೆಂ ಆನಿ ಸಗ್ಲೆ ಥಂಡ್ ಪಡ್ಲೆ. ಆಪ್ಲೊ ಶಾಣು ಋಶೀಕೆಶಾಕ್ ಸಾಧು ಜಾವ್ನ್ ಭೊಂವ್ತಾ ಅಶಿ ಮದೀಚ್ ತಿಣೆಂ ಅಘ್ಣಾ ಸೊಡ್ಲಿ. ಖರೆಂ ಕಿತೆಂ ಆನಿ ಘಟ್ ಕಿತೆಂ? ದೊಳೆ ಆಡ್ ಮಸಣ್ ಪಾಡ್.

ಮ್ಹಜೊ ಶಾಣು ನಾಜ್ಣಾರ್ ಕಿಶ್ಲೀಶಿಂ ವರ್ಸಾಂ ಜಾಲಿಂ. ಬಾರಾ ದಿಸಾಂ ಪಯ್ಲಿಂ ಭಾಗಿರತಿ ಭಾಯ್ ಪಡ್ಲಿ. ತಿಣೆಂ ಮಾತ್ ಅಖಂಡ್ ಅಯೆವ್ಪಣ್ ಭೊಗ್ಲೆಂ. ಭರಿಲ್ಲಾ ಕಪ್ಪಾನ್ ಘರಾಂತ್ಲಾನ್ ಭಾಯ್ ಕಾಡಿಲ್ಲಾ ಸುನೆಕ್ ತಿಣೆಂ ದೊಳೆಭರ್ ಪಳಯ್ಲೆಂ.

ತಿಚೊ ಪೊಟೊ ತಿಣೆಂ ಆಜ್ ಸಾಲಾಂತ್ ಕೆಶವ್ಣಾಬ್ಲಾ ವಣ್ಣೀಕ್ ಲಾಯ್ಲೊ. ಅಯೆವ್ ಬಾಯ್ಲೆ ಕಡ್ಲಾನ್ ತಾಕಾ ಪುಲಾಂ ಘಾಲಿ, ಕಪ್ಪಾಕ್ ತಾಮ್ಲೊ ಕುಕಮ್ ಲಾವ್ನ್ ಘೆತ್ಲೊ. ಆಜ್ ರಾಧಾಮಾವಶೆಕ್ ಘರಾಂತ್ ಬರೊಚ್ ಮಾನ್ ಆಶಿಲ್ಲೊ.

ಮಾಥ್ಯಾವೆಲ್ಯಾ ಪದ್ವಾಚಿ ರಾಧಾಮಾವಶಿ ಸಾಲಾಂತ್ಲಾ ತ್ಯಾ ಸಗ್ಲಾ ಸವಾಯ್ತೀಣ್ ಬಾಂಯ್ಲಾಂಚ್ಯಾ ಪಾಂಯ್ಲಾಂಕ್ ಪಳಯ್ ಮುಖಾರ್



ಸರ್ಲಿ ಆನಿ ಆಪ್ಲಿ ಸೂನ್ ಭಾಗ್ತೀಚ್ಯಾ ತಸ್ವೀಕಡೆನ್ ಪಳಯ್ತ್ ಮೊನ್ಯಾಂನಿ ದುಕಾಂ ಗಾಳತ್ ರಾವ್ಲಿ. ಎಕಾಪ್ಪೆನ್ ತಿ ದೊಳೆ ಪುಸ್ತಾಲಿ ಖರಿ ಪುಣ್ ತ್ಯಾಚೆಳಾರ್ ತಿಚ್ಯಾ ಮುಖಾಮುಖಾವೆಲೊ ಸೂಡ್ ಆನಿ ಸಮಾಧಾನಾಚೊ ಆನಂದ್ ಲಿಂಪ್ತಾಶಿಲ್ಲೊ. ಕಿತ್ತಿ ವರ್ಸಾಂ ಜಾಲಿಂ ತಿಚ್ಯಾ ಮನಾಂತ್ ನಿಯ್ತೀಚೊ ರಾಗ್ ಖಿದ್ವದತಾಲೊ. ಆಮ್ಚ್ಯಾ ವಂಶಾಕ್ ಎಕ್ತರಿ ಸವಾಯ್ತೀಣ್ ದಿವ್ಪಾಕ್ ಕಿತೆಂ ಜಾತಾಲೆಂ ಹ್ಯಾ ನಿಯ್ತೀಕ್? ಹಾಂವ್ ಖಮ್ಚಿ ಮ್ಹಣ್ ಆಜ್ ಪಯ್ಲೆ ಫಾವ್ಪ್ ಕೆಶವ್ಪಾಬಾಲ್ಯಾ ವಣ್ಣೇಚೆರ್ ಸವಾಯ್ತೀಣೇಚೊ ಪೊಟೊ ಲಾಗಿಲೊ. ತಿಚ್ಯಾ ಸುನೆಚಿ ತಸ್ವೀರ್ ಥಂಯ್ ಪಳೊವ್ನ್ ತಿಕಾ ಥಾಕಾಯ್ ಮೆಳ್ಲಿ. ಕಿತ್ತೆಂ ವರ್ಸಾಂಚೊ ಪ್ರವಾದ್ ತಿಣೆಂ ಮೊಡಿಲ್ಲೊ. ಆಪ್ಲ್ಯಾತರೆನ್ ತಿಣೆಂ ನಿಯ್ತೀಚೊ ಸೂಡ್ ಘೆತೆಲ್ಲೊ.

ಕವಿತಾ

ಕಪಲ್ ರಿತೆಂ



ಕಪಲ್ ರಿತೆಂ
ಜೀಣೆಂ ಜಿತೆಂ,
ದೊಳೆ ಮೊಲೆ
ಜನಾವ್ರಾಂಚೆ.

ಜಗ್ಡೆಂ ಕಶೆಂ?
ಒಲೆ ದೊಳೆ,
ಸದ್ವೆಚ್,
ಖಂಯ್ ಚಿಡ್ಡುಂ
ವಿಶ್ ಭಾವ್ನಾಂಚೆಂ?

ಹಾಲಿಂ,
ಗರ್ಡಿ ಖೂಬ್
ಭೊಂವ್ಪಣಿ,
ಕೊಣಾ ಕೊಣಾಚೆರ್ ಕರುಂ
ದೊಳೆ ತಾಂಚೆ?

ಕಪಲ್ ರಿತೆಂ
ಜೀಣೆಂ ಜಿತೆಂ,
ದೊಳೆ ಮೊಲೆ
ಜನಾವ್ರಾಂಚೆ.

ಕವಿತಾ

ಬ್ಯಾಕ್ಟೀರಿಯಾ



ಥೊಡ್ಯಾ ಫಳಾಂಕ್
ಲಾಗ್ತಾತ್
ವ್ಹಡ್ ವ್ಹಡ್ ನಾಂವಾಂಚ್ಯೊ
ಆಮ್ಕಾಂ ಸಮ್ಜನಾತ್ಲೆಲ್ಯಾ ಭಾಷೆಂತ್ಲೊ...
ವಿಕಾಳ್ ಆನಿ ಅಪಾಯ್ಕಾರಿ
ಲ್ಹಾನ್ ಲ್ಹಾನ್ ಜೀವಿಯೊ
ಕೊಣಾಂ ದೊಳ್ಯಾಂಕ್ ದಿಸಾನಾತ್ಲೆಲ್ಯೊ!
ತಸಲೆಂ ಫಳ್ ಸೆವುನ್
ಜರ್ ತ್ಯೊ
ಮನ್ಯಾ ಪೊಟಾಕ್ ಗೆಲ್ಯೊ ತರ್
ಜೀವ್ಚ್ ಕಾಡುಂಕ್ ಸಯ್ತ್
ಪಾಟಿಂ ಸರನಾಂತ್!

ತೆಂಚ್ ಫಳ್ ಜರ್
ರುಡಾಂ ಮುಳಾಂಕ್
ಫಾಲೆಂ ತರ್
ಬರ್ಯಾನ್ ತೆಂ ವಾಡೊನ್
ಶೆಂಭರ್ ವಾಂಟ್ಪಾನಿಂ
ಫಳ್ ದೀಂವ್ಕ್ ಸಕತ್!



- ಸಲೊಮಿ, ಮಿಯಾಪದವ್



- ಸಂಜಯ್ ಬೊರ್ಕಾರ್

ಕಥಾ

ಅಂತು ಖುರಿಸ್ ಜಲ್ಲಾಲಾ...!
 - ಪ್ರಸನ್ನ ನಿಡ್ಡೂಡಿ

2021 ಇಸ್ವೆಚ್ಯಾ ವಿಲ್ಲಿ ರೆಬಿಂಬಸ್ ಸ್ಮಾರಕ್ ಪಯ್ಲಾರಿ-ವೀಚ್ ರಾಶ್ಟ್ರೀಯ್ ಮಟ್ವಾಚ್ಯಾ ಸಾಹಿತಿಕ್ ಸ್ವರ್ಧಾಂತ್ ತಿಸ್ರೆಂ ಇನಾಮ್ ಜೊಡ್ಲಲಿ ಕಥಾ



ಮ್ಹಜಿ ವಸ್ತಿ ಮುಂಬಯ್ಲ್ಯಾ ಬೊರಿವ್ಹಿಂತ್ ರಾಜ್ ಆಪಾರ್ಟ್‌ಮೆಂಟಾಂತ್ ದುಸ್ರ್ಯಾ ಮಾಳಿಯೆರ್ ಆಸ್‌ಲ್ಲೆ. ಹಾಂವೆ ಥಂಯ್ ಫ್ಲೇಟ್ ಘೆವ್ನ್ ಚಡುಣೆಂ ಬಾರಾ ವರ್ಸಾಂ ಜಾಲ್ಲೆಂ. ತ್ಯಾ ಆದಿಂ ಆಮಿಂ ಭಾಡ್ಯಾಕ್ ಥಂಯ್ ಹಾಂಗಾ ರೂಮಾ ಬದ್ಲನ್ ಆಸ್‌ಲ್ಲ್ಯಾಂವ್. ಮ್ಹಜೆಂ ಲಗ್ನ್ ಜಾವ್ನ್ ಸುಮಾರ್ ಧಾ ವರ್ಸಾಂ ಉಪ್ರಾಂತ್ ಹೆಂ ಸ್ವತಾಚೆಂ ಫ್ಲೇಟ್ ಕೆಲ್ಲೆಂ. ಹಾಂವ್ ಕಾಮ್ ಕರ್ಚ್ಯಾ ಕಂಪೆನಿಚ್ಯಾ ಮೆನೆಜರಾಚ್ಯಾ ಉದಾರ್ ಮನಾಂ ವರ್ವಿಂ ರೀಣ್ ಘೆವ್ನ್ ಹೆಂ ಫ್ಲೇಟ್ ಬೊರಿವ್ಹಿಂತ್ ಕರುಂಕ್ ಸಾಧ್ಯ್ ಜಾಲ್ಲೆಂ. ಮುಂಬಯ್ ಏಕ್ ಲ್ಹಾನ್ಯೆಂ ಫ್ಲೇಟ್ ಕರ್ಚೆಂ ಮ್ಹಳ್ಯಾರ್ ಸಗ್ಳೆಂ ಜೀವನ್‌ಂಚ್ ಆಡವ್ ದವರ್ಲೆಲೆ ಪರಿಂ!

ಆಮ್ಕಾಂ ದೋಗ್ ಚೆರ್ಕ್. ಮಾಲ್ಗಡೊ ಕಾಲೆಜಿಂತ್ ಆಕ್ರೇಚಿ ವರ್ಸಾಂತ್ ತರ್ ದಾಕ್ಟೊ ಇಕ್ರಾವೆಂತ್ ಶಿಕಾಪ್ ಕರುನ್ ಆಸ್‌ಲ್ಲೆ. ಮ್ಹಜಿ ಪತಿಣ್‌ಯ್ ಕಾಮ್ ಕರ್ತಾಲಿ ಜಾಲ್ಲ್ಯಾನ್ ದೀಸ್ ಕಾಡುಂಕ್ ವರ್ತೆ ಕಷ್ಟ್ ಮ್ಹಣ್ ಆಮ್ಕಾಂ ಭಗ್‌ಲ್ಲೆಂ ನಾ. ಪುಣ್ ಥಂಯ್ ಹಾಂಗಾ ಮ್ಹಣ್ ಧಾ ವರ್ಸಾಂಭರ್ ರುಮಾಂ ಬದ್ಲುಂಕ್ ಕಾಡ್‌ಲ್ಲೆ ಕಷ್ಟ್ ವ್ಹಡ್ ದಿಸ್ತಾಲೆ!

ಮ್ಹಜೊ ಸೆಜಾರಿ ಗಣೇಶ್ ಮೋರೆ ಆನಿ ತಾಚೆಂ ಕುಟಾಂ ಯೇವ್ನ್ ಕಾಂಯ್ ಚಾರ್ ವರ್ಸಾಂ ಸಂಪ್ತಿತ್. ಮೋರೆಚೊ ಏಕ್ ಪೂತ್ ಚೊವ್ತೆ ಕ್ಲಾಸಿಂತ್ ಶಿಕ್ತಾಲೊ. ಮೋರೆ ಸರ್ಕಾರಿ ದಫ್ತರಾಂತ್ ಕಾಮಾಕ್ ಆಸ್‌ಲ್ಲೊ. ತಾಚಿ ಪತಿಣ್ ರಾಧಾ ಘರ್ ಸಾಂಬಾಳ್ತಾಲಿ, ಆತಾಂ ಭರ್‌ಲ್ಲಿ ಗುರ್ವಾರ್. ಕಾಂಯ್ ಆಜ್ ಫಾಲ್ಯಾಂ ಮ್ಹಣ್ ಬಾಳಾಂತ್‌ಪಣಾಕ್ ದೀಸ್ ಮೆಜ್ತಾಲಿ. ಆಮಿಂ ಎಕಾಮೆಕಾ ಕಸಲ್ಯಾಯ್ ಗರ್ಜಾಂನಿಂ ಬರ್ಯಾ ಸೆಜಾರ್ಯಾಂ ಬರಿಂ ಪಾವ್ತಾಲ್ಯಾಂವ್. ಮರಾಠಿ ತಿಂ, ಸ್ವಾಭಾವಾನ್ ಮೊಗಾಳಿ. ಆಮ್ಚೊ ಬಾಂದ್ ಸಾದೊ, ವೆಗ್ಳೊ ಆನಿ ಎಕಾ ಖಿರಾ ಸೆಜಾರ್ಯಾಚೊ.

ತ್ಯಾ ಎಕಾ ಸಾಕಾಳಿಂ ಆಚಾನಕ್ ಮೋರೆನ್ ಆವಾಜ್ ದಿಲ್ಲೊ. "ರೊನಿ ಅಂಕಲ್ ಮ್ಹಜೆ ಸಾಂಗಾತಾ ಹೊಸ್ಪಿಟಾಲ್ ಯೇಶಿಗೀ, ರಾಧಾಕ್ ಪೋಟಾಂತ್ ಕರಿಣ್ ದೂಕ್ ಕಂಯ್", ಮ್ಹಣ್ತಾನಾ ಹಾಂವ್ ಕೂಡ್ಲೆ ತಯಾರ್ ಜಾಲೊಂ. ಮೋರೆಚ್ಯಾ ಚೆರ್ಕಾಕ್ ಆಮ್ಗೆರ್ ಪತಿಣ್ ಸಂಗಿ ಸೊಡುನ್ ಹಾಂವ್ ಆನಿ ಮೋರೆ, ರಾಧಾಕ್ ಘೆವ್ನ್ ಟೆಕ್ಲಿ ಕರುನ್ ಹೊಸ್ಪಿಟಾಲ್ ಪಾವ್ತಾಲ್ಯಾಂವ್.

ರಾಧಾಕ್ ದಾಕ್ಟರಾನ್ ತಪಾಸ್ಲಿ ಕರುನ್, "this is a little complicated case, ಕೂಡ್ಲೆ ಸೀಜರಿಯನ್ ಒಪರೇಶನ್ ಕರುಂಕ್ ಪಡ್ಲೆಲೆಂ" ಮ್ಹಣ್ ಸಾಂಗ್ತಾನಾ ಹಾಂವ್‌ಯ್ ಇಲ್ಲೊ ಖಾಪ್ಲೆಲೊಂ ತರೀ, ಹಾಂವೆ ಮೋರೆಕ್ ಭುಜಾಯ್ಲೆಂ ಆನಿ ಥಯ್ ದಿಲೆಂ. ದಾಕ್ಟರಾಚ್ಯಾ ಮುಖ್ಲಾ ಹಿಶ್ಯಾರ್ಯಾಂಕ್ ರಾಕೊನ್ ಆಸ್‌ಲ್ಲ್ಯಾ ಆಮ್ಕಾಂ, ರಾಧಾಚಿ ತಪಾಸ್ಲಿ ಕರುನ್ ಅರ್ಧಾಚ್ ವರಾನ್ ದಾಕ್ಟರಾನ್ ಮೋರೆಕ್ ಉಲೊ ದಿಲ್ಲೊ.

"ಮಿಸ್ಟರ್ ಮೋರೆ, ರಾಧಾಕ್ Siamese (joined twin bodies) ಭುರ್ಗೆಂ ಆಸಾ ಆನಿ ಸ್ತೆಶಿಯಲಿಸ್ಟ್ ಸರ್ಜನ್ ದಾಕ್ಟರಾಕ್ ಆಪವ್ನ್ ತಾಕಾ ಒಪರೇಶನ್ ಕರುನ್ ವಿಂಗಡ್ ಕರಿಜಾಯ್ ಪಡ್ಲೆಲೆಂ, ಲಾಖ್-ದೋನ್ ಲಾಖ್ ರುಪಯ್ ಪರ್ಯಾಂತ್ ಖರ್ಚ್ ಜಾತೊಲೊ. ಚೆಡುಂ ಭುರ್ಗೆಂ ಜೀವಂತ್ ಆಸಾ. ದೋನ್ ಪೋಟಾಂ ಆನಿ ದೋನ್ ತಕ್ಲೊ ಜೊಡ್ಡುನ್ ಆಸಾತ್. ಪರತ್ ತಾಕಾ ಸಾರ್ಕಾ ರೂಪಾಕ್ ಹಾಡುಂಕ್ ಸಾಧ್ಯ್ ಆಸಾ, ಭುರ್ಗೆಂ ಭಲಾಯ್ಕೆಂತ್ ಆಸಾ ಜಾಲ್ಲ್ಯಾನ್, ಆತಾಂ ವೆಗಿಂಚ್ ಸರ್ಜರಿ ಕೆಲ್ಯಾರ್ ಬೋವ್ ಬರೆಂ ಆನಿ ಸಲೀಸ್. ಭುರ್ಗಾಚಿ ವಾಡಾವಳ್ ಜಾಲ್ಯಾ ಉಪ್ರಾಂತ್ ಚಡ್ complicate ಜಾತೆಲೆಂ".

ಹಾಂವ್ ಮೋರೆಕ್‌ಚ್ ಪಳೆಂವ್ಚ್ಯಾರ್ ಪಡ್ಲೊಂ. ದೊಳ್ಯಾಂನಿಂ ದುಕಾಂ ಉಮಾಳೊನ್ ಆಯ್ಲಿಂ ತರೀ ಮ್ಹಜಿಂ ಭಗ್ಣಾಂ ದಾಂಬುನ್ ಧರುನ್ ಹಾಂವೆ ತಾಕಾ ಥಯ್ ದಿಲೆಂ. ದಾಕ್ಟರಾನ್ ದಿಲ್ಲ್ಯಾ ಫೊರ್ಮಾರ್ ತುರಂತ್ ಒಪರೇಶನ್ ಕರುಂಕ್ ಮೋರೆನ್ ಕೂಡ್ಲೆ ಸಹಿ ಕೆಲೆ.....!

ಹೆಂ ಘಡಿತ್ ಮಾಕಾ ಮ್ಹಜ್ಯಾ ಲ್ಹಾನ್‌ಪಣಾರ್ ಘಡ್‌ಲ್ಲ್ಯಾ ಘಡಿತಾಚೊ ಉಡಾಸ್ ಜಿವೊ ಕರ್ಚ್ಯಾಂತ್ ಜಾಗ್ರತ್ ಜಾಲೆಂ. ಆಜ್ ವಿಜ್ಞಾನಿ ಕಿತ್ಲಾ ಮುಕಾರ್ ಪಾವ್ಲಾಂ ನ್ಹಯ್. ಶಿಕಾಪ್, ದಾಕ್ಟರ್, ದುಡು, ಸಾಧನಾಂಚೊ ಆಭಾವ್ ಆಸ್‌ಲ್ಲ್ಯಾ ತ್ಯಾ ಕಾಳಾರ್ ಹಳ್ಳೆಚೊ ಲೋಕ್ ಅಸಲ್ಯಾ Siamese ಬಾಳಾಂಕ್ "ಅಂತು ಖುರಿಸ್, ಭೂತ್, ಸಯ್ತಾನ್... ಜಲ್ಲಾಲಾ" ಮ್ಹಣ್ ಲಗಾಡ್ ಕಾಡ್ತಾಲೆ ನ್ಹಯ್..? ತೆದ್ನಾಂ ಅಶಿಕ್ಲಿ ಲೋಕ್, ಕ್ರಿಸ್ತಾಂವಾಂಚೊ ದುಸ್ಮಾನ್ ಸಯ್ತಾನ್, ಅಂತುಖುರಿಸ್ (anti-christ), ಭೂತ್- ಮ್ಹಣ್ ಅಸಲ್ಯಾ ನಿರ್ಭಾಗಿ ಬಾಳ್ಕಾಂಕ್, "ಜಲ್ಲಾತೆಚ್ಚ್ ವಾರ್ಯಾರ್‌ಚ್ ವಾಡ್ತಾ ಆನಿ ಸರ್ವಾಂಕ್ ನಾಸ್ ಕರ್ತಾ" ಮ್ಹಳ್ಳಿ ನಾ ಸಮ್ಜಣಿ ಆನಿ ಭಿರಾಂತ್ ಮತಿಂತ್ ಘೆವ್ನ್ ತಾಂಚೊ ಜೀವ್ ಕಾಡ್ತಾಲೆ! ಹಿ ತಾಂಚಿ ಚೂಕ್..? ಹಾಂವ್ ನೆಣಾ. ಪೂಣ್ ಆಜ್, ಲೋಕಾಚಿಂ ಮನೋಸ್ಥಿತಿ, ಚಿಂತಾಪ್, ಜಾಣ್ವಾಯ್, ಶಿಕ್ವಾ ವರ್ವಿಂ ಬದಲ್ಲ್ಯಾ ಆನಿ ವೈಜ್ಞಾನಿಕ್ ಮಟ್ವೆ ಅಭಿವ್ರದ್ಲೆಕ್ ಪಾವ್ಲಾಂ. ಸಾಧ್ಯ್ ನಾತ್‌ಲ್ಲೆಂ ಆಜ್ ಹ್ಯಾ ವರ್ವಿಂ ಸಾಧ್ಯ್ ಜಾಲಾಂ..!

ಆತಾಂ ಒಪರೇಶನಾ ದ್ವಾರಿಂ Siamese, ಅಪಂಗ್ ಯಾ ಚಡಿತ್ ವಿಶ್ವೆ ಆಸ್‌ಲ್ಲ್ಯಾಂಕ್ ರೂಪಾಂತ್ ಕರ್ತಾತ್, ಪುಣ್ ವಿಜ್ಞಾನಿ, ಶಿಕಾಪ್, ಜಾಣ್ವಾಯ್, ಕಳಿತ್ ನಾತ್‌ಲ್ಲ್ಯಾ ತ್ಯಾ ದಿಸಾನಿಂ ತ್ಯಾ ಮಾಸೂಮ್ ಭುರ್ಗಾಚಿ ಖುನಿಂಚ್ ಸಲೀಸಾಯೆಚಿ ವಾಟ್ ಜಾಲ್ಲೆ!

ಬೌ.....ಬೌ....
 ಪೆಟೊ ಜೊರಾನ್ ಭೊಂಕುಂಕ್ ಲಾಗ್‌ಲ್ಲೊ...
 ಜೇವ್ನ್ ಮಾಂದ್ರೆರ್ ನಿದೊನ್ ಪಡ್‌ಲ್ಲ್ಯಾ ಮಾಕಾಯ್ ಸಟಕ್ ಕರುನ್ ಜಾಗ್ ಜಾಲ್ಲೆ.... "ತುಂ ನಿದೆ ಪುತಾ, ವಯ್ಲಣಿಕ್ ಆಪವ್ನ್ ವರುಂಕ್ ಜೊನಾಮ್ ಆಯ್ಲಾ", ಮ್ಹಣಾಲಿಂ ಮ್ಹಜಿಂ ಮಾಂಯ್ ಪಾನ್-ಪೊಡ್ ಚಾಬ್ತಾಂ ಚಾಬ್ತಾಂ.

ತ್ಯಾ ರಾತಿಂ ಸಾಡ್ ಆಟ್ ವರಾರ್ ಸುಮಾರ್ ದೋನ್ ಮಯ್ಲಾಂ ಪಯ್ಸ್ ಧಾವ್ನ್, ಬೊಟಾ ಕುಮೇರಿಂತ್ಲೊ ಜೊನಾ, ಸೂಡ್ ಘೆವ್ನ್ ವಯ್ಲಣಿಕ್ ಆಪವ್ನ್ ವರುಂಕ್ ಆಯಿಲ್ಲೊ. ಜೊನಾಚಿ ಪತಿಣ್ ಸಿಸಿಲಾಕ್ ದುವಾಳೆ ಸುರು ಜಾಲ್ಲೆ ಕಂಯ್. ಸಿಸಿಲಾಚೊ ಹೊ ತಿಸ್ರೊ ಬಾಂಕ್ಲೆರ್. ಜೆವಾಣ್ ಕರುನ್ ಪಾನ್ ಪೊಡ್ ಖಾಂವ್ಕ್ ಬಸ್‌ಲ್ಲಿ ವಯ್ಲಣ್ ಜೊನಾಕ್ ಪಳೆವ್ನ್ ಉಟ್ಟಿ ಆನಿ ಸುನೆಕ್ ಉಲೊ ಮಾರ್ನ್ ಆಪ್ಣಾಚೆಂ ಭರ್‌ಲ್ಲೆಂ

ಪೊತೆಂ ಹಾಡುಂಕ್ ಫರ್ಮಾಯ್ ಲಾಗಿ. ಸುನೆನ್ ಪೊತೆಂ ಹಾತಿಂ ದಿಲ್ಲೆಂಚ್ ತೆಂ ಘೆವ್ನ್ ವ್ಹಾಣೊ ಶಿರ್ಕಾವ್ನ್ ತಯಾರ್ ಜಾಲಿ. "ವೊಗೆಚ್ ಬಸ್ ಪೆಟ್ಯಾ..." ಮ್ಹಣ್ ಭೂಂಕ್ಲ್ಯಾ ಪೆಟ್ಯಾಕ್ ಜೋರ್ ಕರುನ್ ತಿ "ಚಲ್ ಜೊನಾ ಯಾ"...ಮ್ಹಣ್ ಜೊನಾಚ್ಯಾ ಪಾಟ್ಲ್ಯಾನ್ ಚಲ್ಲಿ, ಗಾಂವ್ಚ್ಯಾ ಆನಿಯೆಕಾ ಭುರ್ಗಾಕ್ ಸಂಸಾರ್ ದಾಕಂವ್ಕ್.

ಮ್ಹಜ್ಯಾ ಭುರ್ಗಾಪಣಾಲೊ, ಕಾಂಯ್ 1965 ಇಸ್ವೆಚೊ ಕಾಳ್ ತೊ. ತೆದ್ನಾಂ ಗಾಂವಾನಿಂ ಹೊಸ್ವಿಟ್ಲಾಂ ಆನಿ ದಾಕ್ಟರ್ ಬೋವ್ ಉಣೆ ಆಸ್ಲೆ, ಉಣೆ ಆಸ್ಲೆ ಮ್ಹಣ್ಣ್ಯಾಕಿ ನಾತ್ಲೆಚ್ ಮ್ಹಳ್ಯಾರ್ ಕಾಂಯ್ ಬದಾಕ್ ನಾಂ, ಆನಿ ತೇಯ್ ಅಸ್ಲ್ಯಾರೀ ಕಾಂಯ್ ಶಹರಾನಿಂ ಮಾತ್, ತೇಂಯ್ ಕೊಡಿಯಾಳಾಂತ್! ಕೊಡಿಯಾಳ್ ಶೆರ್ ಆಮ್ಕಾಂ ಬಾವಿಸ್ ಮಯ್ಲಾಂ ದೂರ್ ಆಸ್ಲೆಂ. ಗಾಂವ್ಚಿ ಪೇಂಟ್ ಆಮ್ಕಾಂ ಸುಮಾರ್ ದೇಡ್ ಮಯ್ಲಾ ಪಯ್, ಆಮ್ಚ್ಯಾ ಗಾಂವ್ಚ್ಯಾ ತ್ಯಾ ಲ್ಹಾನ್ ಹಳ್ಳೆಂತ್ ಲೋಕ್ ಸಗ್ಳೊ ಕ್ರಷಿ ಕರುನ್ ದೀಸ್ ಸಾರ್ಜೊ. ಗಾದೆ, ಬೇಟ್, ಕುಮೆರ್, ಪಡ್ ಆಸಲ್ಯಾ ಜಾಗ್ಯಾನಿಂ ಕ್ರಷಿ ಕರುನ್ ದಿಸಾ ಪುರ್ತೆಂ ಜೋಡುನ್ ಪೋಟ್ ಭರ್ಜೊ ಮಿನತಿ ಲೋಕ್. ಸ್ವತಾಚೊ ಜಾಗೊ ಆಸ್ಲೆ ಆಪಾಪ್ಲ್ಯಾ ಜಾಗ್ಯಾನಿಂ ಘೊಳ್ತಾಲೆ ತರ್ ಆನಿ ಥೊಡೆ ಸ್ವತಾಚೊ ಜಾಗೊ ನಾತ್ಲೆ, ಕೂಲಿಚೆಂ ಕಾಮ್ ಕರ್ತಾಲೆ. ಸರ್ವ್ ಧರ್ಮಾಂಚೊ ಲೋಕ್ ಮಾಯಾಮೊಗಾನ್ ಆನಿ ಎಕ್ವಟಾನ್ ಜಿಯೆತಾಲೊ.

ಗಾಂವ್ಚ್ಯಾ ಗುರ್ವಾರ್ ಆಸ್ಲಲ್ಯಾ ಬಾಯ್ಲಾಂಕ್ ಬಾಂಟ್ಲೆಪಣಾಕ್ ಪಯ್ಲಿಲ್ಯಾ ಶೆರಾಕ್ ವಚೊಂಕ್ ಜಾಯ್ತೆಂ ಆನಿ ತಿತ್ತಿ ಸುವಿಧಾಯ್ ತೆದ್ನಾಂ ನಾತ್ಲೆ. ಕಾರಾಂ ನಾತ್ಲೆಂಚ್, ಬಸ್ಕಾಂ ದಿಸಾಕ್ ತೀನ್-ಚಾರ್ ಆಸ್ಲೆಂ. ಪುಣ್ ರಾತಿಚ್ಯಾ ವೆಳಾರ್ ಕೊಣಾಕೀ ಆಸ್ತಕ್ ವರುಂಕ್ ಗರ್ಜ್ ಪಡ್ಲಿ ತರ್ಯ್ ಕಸಲಿಚ್ ಸವ್ಲಾತ್ ನಾತ್ಲೆ!

ಲೋಕ್ ದುಬ್ಳೊ ಜಾಲ್ಲ್ಯಾನ್ ತ್ಯಾ ಹಳ್ಳೆಂತ್ ಮಾತ್ ನ್ಹಯ್ ಲಾಗಿಲ್ಯಾ ಆನಿ ಪಯ್ಲಿಲ್ಯಾ ಹಳ್ಳೆಂಕ್ ಏಕ್ಚ್ ಆಯಾ ಯಾ ಮೇಡಿಬಾಯ್ ತ್ಯಾ ಪೇಂಟೇಂತ್ ಆಸ್ಲೆ. ಪೇಂಟೆಂತ್ ಆಸ್ಲಲ್ಯಾ ಸರ್ಕಾರಿ ಭಲಾಯ್ಕಿ ವಿಭಾಗಾಚ್ಯಾ ಲ್ಹಾನ್ಶ್ಯಾ ಕ್ಷಿನಿಕಾಂತ್ ತಿ ದಿಸಾಕ್ ಚಿಕ್ಕಿತ್ನಾ ಕರ್ತಾಲಿ ತರ್ ರಾತಿಕ್ ತ್ಯಾಚ್ ಕ್ಷಿನಿಕಾ ಪಾಟ್ಲ್ಯಾನ್ ಆಪ್ಲ್ಯಾ ಕುಟ್ಮಾ ಸಂಗಿ ರಾವ್ತಾಲಿ. ಹಳ್ಳೆಂಚ್ಯಾ ಲೊಕಾಂಚ್ಯಾ ಭಲಾಯ್ಕಿ ಗರ್ಜಾನಿಂ ತಿ ಪಾವ್ತಾಲಿ ಮಾತ್ ನ್ಹಯ್ ಸ್ತ್ರೀಯಾಂಚೊ ಬಾಂಟ್ಲೆರ್ ಕಾಡ್ತಾಲಿ. ಜಾಲ್ಯಾರೀ ಲೊಕಾಕ್ ತಿಚೆರ್ ಭರ್ವಾಸೊ ಉಣೊ, ಆನಿ ತಿಣೆ ಸಾಂಗ್ಲೆಂಚ್ ಸಾರ್ಕೆಂ ಮ್ಹಳ್ಯಾಬರಿಂ ವರ್ತನ್ ಕರ್ತಾಲಿ ಜಾಲ್ಲ್ಯಾನ್ ಲೋಕ್ ತಿಕಾ ನಾಪಸಂದ್ ಕರ್ತಾಲೊ. ದುಸ್ರ್ಯಾನ್, ತೆಂ ಸರ್ಕಾರಿ ಕ್ಷಿನಿಕ್ ಜಾಲ್ಲ್ಯಾನ್ ಹಳ್ಳೆಚ್ಯಾ ಲೊಕಾ ಥಂಯ್ ತಿಚಿ ಅಲಕ್ಷ್ಯ ಉಟೊನ್ ದಿಸ್ತಾಲಿ.

ಪುಣ್, ತ್ಯಾ ಗಾಂವಾಂತ್ ವಯ್ಲಿಣ್ ಮ್ಹಣ್ ವೊಳ್ಕೊಂಚಿ, ಘರಾನಿಂ ವಚೊನ್ ಬಾಂಟ್ಲೆರ್ ಕಾಡ್ಲಿ ಲೊಕಾಮೊಗಾಳ್ ಸ್ತ್ರೀ ಮ್ಹಳ್ಯಾರ್ ಹಿ 'ವಯ್ಲಿಣ್' ನತಾಲ್ಬಾಯ್. ಆಮ್ಚ್ಯಾ ಘರಾ ಕುಶಿನ್ ತಿಚೆಂ ಘರ್. ಮ್ಹಜಿ ಮಾಶಿ ತಿ. ಪ್ರಾಯ್ ಕಾಂಯ್ 65 ಜಾತಿತ್ ಕೊಣ್ಣಾ ಪುಣ್ ಕುಡಿನ್ ಚುರುಕ್ ಆನಿ ಸುಡ್ತಾಲಿ. ತಿಕಾ "ವಯ್ಲಿಣ್" ಮ್ಹಣ್ಚ್ ಲೋಕ್ ವಳ್ಕಾತಾಲೊ. ತಿಚೆಂ ಖರೆಂ ನಾಂವ್ ಕೋಣ್‌ಯ್ ಕಾಡಿನಾತ್ಲೊ. ಲೋಕ್ ತಿಕಾ ವಯ್ಲಿಣ್ ಬಾಯ್, ವಯ್ಲಿಣ್ ಮಾಮಿ, ವಯ್ಲಿಣ್ ಮಾಶಿ, ವಯ್ಲಿಣ್ ವೊಡ್ಲಿಮಾಂಯ್ ಆನಿ ವಿವಿಧ್ ನಾಂವಾನಿಂ ವಳ್ಕಾತಾಲೆ. ಮ್ಹಜಿ ಪ್ರಾಯ್ ತೆದ್ನಾಂ ಕಾಂಯ್ ಬಾರಾ ವರ್ಸಾಂ ಜಾತಿತ್. ಮ್ಹಜಿ ಮಾಂಯ್ ಸಾಂಗ್ತಾಲಿ, ಮಾಕಾಚ್ ನ್ಹಯ್ ಸೆಜಾರ್ಚ್ಯಾ ತಸೆಂ ಆಸ್ಪಾಪ್ಲ್ಯಾ ಸರ್ವ್ ಭುರ್ಗಾಂಕ್ ಹೊ ಸಂಸಾರ್ ದಾಕಾಯಿಲ್ಲೊ ತಿಣೆಂಚ್ ಮ್ಹಣ್. ತಿಚೊ ನಾತು ಆನಿ ನಾತ್ ಆಮ್ಚೆ ಸಾಂಗಾತಾಚ್

ಇಸ್ಕೊಲಾಕ್ ಯೆತಾಲಿಂ-ವೆತಾಲಿಂ. ವಯ್ಲಿಣಿಚ್ಯಾ ನಾಂವಾನ್ ತಾಂಕಾ ಬರಿಚ್ ಮರ್ಯಾದ್ ಮೆಳ್ತಾಲಿ, ಜಾಂವ್ ಇಸ್ಕೊಲಾಂತ್ ಯಾ ಗಾಂವಾಂತ್. ಆಮ್ಚೆಲಾಗಿಂ ವಳಕ್ ನಾತ್ಲೆಬರಿಂ ಕರುನ್ ಉಲಯ್ತಾಲಿಂ ಗಾಂವ್ಚಿಂ ಮನ್ಶ್ಯಾಂ ಸಯ್ ತಾಂಚೆ ಲಾಗಿಂ ಸಳಾವಳಿನ್ ಉಲಯ್ತಾಲಿಂ!

ಗುರ್ವಾರ್ ಬಾಯ್ಲಾಂಕ್ ಬಾಳಾಂತ್ ಕರ್ಚಾಂತ್ ವಯ್ಲಿಣಿಚೊ ಉಕಲ್ಲೊಲೊ ಹಾತ್ ತರ್, ಹೆರ್ ಲ್ಹಾನ್ ಲ್ಹಾನ್ ಪಿಡೆಂಕ್ ಸಯ್, ಚಡಾವತ್ ಜಾವ್ನ್ ಬಾಯ್ಲಾಂಕ್, ಬಾಜಿ-ಪಾಲ್ಯಾಂಚಿ ವಕಾತ್ ದೀವ್ನ್ ಬರಿ ಕರ್ತಾಲಿ. ವಯ್ಲಿ ನಾತ್ಲಲ್ಯಾ ತ್ಯಾ ಗಾಂವಾಂತ್ ಲೊಕಾಕ್ ತಿಚ್ ಆಪಾತ್ಕಾಲೀನ್ ವಯ್ಲಿ. ಗಾಂವ್ಚೊ ಲೋಕ್ 'ಗರ್ಜೆಚಿ ಜೀವ್-ದಾತಾರ್' ಮ್ಹಣ್ ತಿಕಾ ಮಾಂದ್ತಾಲೆ. ದಿಸಾಚಿ ತಿ ಕೆದ್ನಾಂಯ್ ಘರಾ ಆಸಾನಾತ್ಲಿ. ಘರ್ಚೆ ರಾಟಾವಳಿಂತ್ ತಿ ಮೆತೆರ್ ಜಾಯ್ತಾತ್ಲಿ. ಘರ್ ಸಾಂಬಾಳುಂಕ್ ತಿಕಾ ಆಪುರ್ಬಾಯೆಚಿ ಸುನ್ ಆಸ್ಲಿ. ಪಯ್ಲೆ ತಿಕಾ ರಾತಿಕ್ ಜಾಂವ್ ದಿಸಾಕ್ ಜಾಂವ್ ಘರಾ ಯೇವ್ನ್ ಆಪವ್ನ್ ವರ್ತಾಲೆ. ಕೆದಿಂಚ್ ತಿ ನಾ ಮ್ಹಣ್ ಕೊಣಾಕ್ಚ್ ಇನ್ಕಾರ್ ಕರಿನಾತ್ಲಿ. ತರೀ ಹರೈಕ್ಲ್ಯಾ ಕಡೆ ತಿ ತಾಂಚ್ಯಾ ತಾಂಚ್ಯಾ ಮಟ್ಟ ಪರ್ಮಾಣೆ, ವ್ಯವಹರಾ ಪರ್ಮಾಣೆ ವಾಗ್ತಾಲಿ. ಗ್ರೇಸ್ತ್ ಥೊಡೆ ತಿಕಾ ದುಡು ಆನಿ ಕಾಣಿಕೊ ದಿತಾಲೆ. ಥೊಡ್ಯಾ ಸಂಗಿ ಸಿಗ್ಗಟ್‌ಯ್ ವೊಡ್ತಾಲಿ ಆನಿ ಕೊಣೆ ಬೀಡಿ ಯಾ ಪಾನ್ ದಿಲೆಂ ತರ್ಯ್ ನಾ ಮ್ಹಣಾನಾತ್ಲಿ. ತಿತ್ತಿಚ್ ಧಯ್ತಾದೀಕ್‌ಯ್ ತಿ ಜಾವ್ನಾತ್ಲಿ. ಕೊಣೆಂಯ್ ಸಾಯ್ಕಲಾರ್ ಯಾ ಮೊಟಾರ್ ಬಾಯ್ಲಾರ್ ಬಸವ್ನ್ ವೆಲ್ಯಾರೀ ತಿ ತಯಾರ್! ತಿಚ್ಯಾ ಪುರ್ಸತೆ ವೆಳಾರ್ ಆಮಿಂ ಸರ್ವ್ ಕುಶಿಚಿಂ ಭುರ್ಗಿಂ ತಿಚ್ಯಾ ಸಮೊರ್ ಜಮ್ತಾಲ್ಯಾಂವ್ ತಿಚ್ಯೊ ಕಾಣ್ಯೊ ಆಯ್ಕೊಂಕ್. ತಿ ಆಮ್ಕಾಂ ಆಪ್ಲಿ ಪಾನ್ ಪೊಡ್ ಖಾತಾಸ್ತಾಂ, ತಿಚೆಲಾಗಿಂ ಆಸ್ಲೊ ವಕ್ತಾಚ್ಯೊ ವಸ್ತು ಆನಿ ತ್ಯೊ ವಸ್ತು ತಿಣೆ ಆಪ್ಣಾಯಿಲ್ಲೊ ವಿಷಯ್ ಆನಿ ತಾಚೆ ಗೂಣ್, ವಿಚಿತ್ರ್ ಆನಿ ಭಯಾನಕ್ ನಮೂನ್ಯಾಚೊ 'ಸೈತಾನ್' ಯಾ 'ಅಂತು ಖುರಿಸ್' ಜಲ್ಮಿಲ್ಲೊ ವಿಷಯ್ ಆನಿ ಇತರ್ ಬೋವ್ ಆತುರಾಯೆಚ್ಯೊ ಕಾಣ್ಯೊ ಸಾಂಗ್ತಾನಾ ಆಮಿಂ ಕಾನ್ ನೀಟ್ ಕರುನ್ ಆಯ್ಕೊನ್ ಬಸ್ತಲ್ಯಾಂವ್. ಪುಣ್ ಆಮ್ಚ್ಯಾಚ್ ಗಾಂವಾಂತ್ ಘಡ್ಲಿ ಹಿ ಗಜಾಲ್ ತಿಚೆ ಥಾವ್ನ್ ಹಾಂವೆ ಜಾಂವ್ ಸೆಜಾರಿ ಭುರ್ಗಾಂನಿಂ ಜಾಂವ್ ಆಯ್ಕಾಲ್ಲಿನಾಂ. ಪುಣ್ ಮ್ಹಜ್ಯಾ ಆನಾನ್ ಹೆಂ ಏಕ್ ಘಡಿತ್ ಸವಿಸ್ತಾರ್ ಸಾಂಗ್ಲೊ ಉಡಾಸ್ ಮಾಕಾ ಕಾಂತಾಂವ್ಕ ಲಾಗ್ಲೊ.

ಆಮ್ಚ್ಯಾಚ್ ಗಾಂವಾಂತ್ ಸುಮಾರ್ ದೇಡ್ ಮಯ್ಲಾ ಪಯ್, 'ಭೊಟಾ-ಕುಮೆರ್'ಂತ್ ಚಾರ್ ಕುಟ್ಮಾ ಜಿಯೆತಾಲಿಂ ತಾಂತು ದೋನ್ ಕ್ರಿಸ್ತಾಂವ್ ತರ್ ಆನಿ ದೋನ್ ಭೊಟಾಂಚಿ. ತೆಣೆಂಚೆ ಚಡಾವತ್ ಜಾಗ್ಯಾಂಚಿಂ ಮಾಲಿಕ್ ಭೊಟ್ ಜಾವ್ನಾಸ್ಲಲ್ಯಾನ್ ತ್ಯಾ ಜಾಗ್ಯಾಕ್ 'ಭೊಟಾಂ ಕುಮೆರ್' ಮ್ಹಣ್ ನಾಂವ್ ಪಡ್ಲೆಂ ಕಂಯ್! ಆಮ್ಚಿ ಭಾಸ್ ಕೊಂಕ್ಲಿ ತರ್ ತಿಂ ಕನ್ನಡ್ ಉಲಯ್ತಾಲಿಂ. ತಿಂ ಗ್ರೇಸ್ತ್ ಕುಟ್ಮಾಂಚಿ ಸುಮಾರ್ ಗಾದೆ ಆನಿ ಕುಮೆರ್ ಆಸ್ಲೆಂ ಧನ್ಯಾಂ. ಪುಣ್ ತಿಂ ಹುಟ್ಟ್ಲೆ ಯಾ ಮಿನತ್ ಕರ್ಚಿ ಮನ್ಶ್ಯಾಂ ನ್ಹಯ್. ತ್ಯಾ ಲಾಗೊನ್ ತಾಂಚೆ ಗಾದೆ ಕ್ರಿಸ್ತಾಂವ್ಚಿ ಘೊಳ್ತಾಲಿಂ ಆನಿ ತಾಣಿ ತಯ್ ಕೆಲ್ಲಿ ಗೇಣ್ ದಿತಾಲಿಂ. ತಾಂಚೆ ಮಧೆಂ ಬರಿ ಸಳಾವಳ್ ನಾತ್ಲಿ (ಊಂಚ್-ನೀಚ್ ಮ್ಹಳ್ಳೊ ಬೇದ್‌ಭಾವ್ ಆಸ್ಲಲ್ಯಾನ್) ತರೀ ಎಕಾಮೆಕಾ ಗರ್ಜೆಕ್ ಪಾವ್ತಾಲಿಂ!

ವಯ್ಲಿಣೆಕ್ ಆಪವ್ನ್ ವೆಲ್ಲ್ಯಾ ದುಸ್ರೆ ದಿಸಾ ಸಾಂಜೆರ್ ಮ್ಹಜ್ಯಾ ಆನಾಕ್ ಜೊನಾ ಗಡಂಗಾಕ್ ವೆಚ್ಯಾ ವಾಟೆರ್ ಭೆಟ್ಲೊ. ಚಲ್ತಾಂ ಚಲ್ತಾಂ ಜೊನಾಲಾಗಿಂ ಆನಾನ್ ಸವಾಲ್ ಕೆಲ್ಲೆಂ, "ಅರೆ ಜೊನಾ ಕಿತೆಂ ಜಾಲೆಂ ಚಿಕೊಗೀ? ಚೆಡುಂ..?"

ತೋಂಡ್ ಲ್ಹಾನ್ ಕರುನ್ ತಾಣೆ ಜವಾಬ್ ದಿಲ್ಲಿ ಕಂಯ್ " ಕಿತೆಂ ಸಾಂಗೊಂ ವಲ್ಲಿಯಾಬಾ.... ಮ್ಹಜೆಂ ನಶಿಬ್... ದೆವಾನ್‌ಂಚ್ ಆಮ್ಕಾಂ ವಾಂಚಾಯ್ಲೆಂ... "ಅಂತು ಖುರಿಸ್, ಭೂತ್, ಸಯ್ತಾನ್ ಜಲ್ಮಾಯ್ಲೆಂ"...! ವಾಂಚ್ಚ್ಯಾರ್ ತೊ ವಾರ್ಯಾರ್‌ಚ್ ವಾಡ್ತಾ ಕಂಯ್....! ಮ್ಹಜೆಂ ನಶಿಬ್ ಕಸಲೆಂ ಮ್ಹಣ್ಣೆಂ...? ದೆವಾನ್‌ಂಚ್ ರಾಕ್ಣೆಂ...!

"ದೋನ್ ಮಾಂಡೆ ಆನಿ ಚಾರ್ ಹಾತ್....! ಪಳೆಂವ್ಕ್ ವಿದ್ರೂಪ್... ವಯ್ಜಿಣೆನ್ ಆಯಿನ್ನ್ ವಗ್ತಾ ತಾಕಾ ಲಗಾಡ್ ಕಾಡುನ್ ಪೂರುನ್ ಸೊಡ್ಲೊ...! ನಾಂ ತರ್ ಕಸಲೆಂ ಅನಾಹುತ್ ಆಮ್ಕಾ ರಾಕೊನ್ ಆಸ್ಲೆಂ ಮ್ಹಣ್ ದೇವ್‌ಚ್ ಜಾಣಾ" ಮ್ಹಣೊನ್ ತೋಂಡ್ ಪುಸುನ್ ಶ್ವಾಸ್ ಸೊಡುನ್ ಮುಂದರ್ಸುನ್ ಸಾಂಗೊಂಕ್ ಲಾಗ್ಲೊ.

"ಆದ್ಲ್ಯಾ ರಾತ್ರಿಕ್ ವಯ್ಜಿಣೆಕ್ ಘರಾ ಹಾಡುನ್ ಯೆತಾನಾ ಕುಶಿಚ್ಯಾ ಘರ್ಚಿ ಭೊಟಣ್ ರಘು ಬೊಟಾಚಿ ಬಾಯ್ಲೆ ಜಾನಕೀಯ್ ಆಮ್ಗರ್ ಭಿತರ್ ರಿಗ್ಲಿ... ಸಿಸಿಲಾಕ್ ದುವಾಳೆ ಲಾಗ್ತಾನಾ ತಿಚ್ ಕುಮೊಕ್ ಕರುಂಕ್ ಆಯಿಲ್ಲಿ ಕಿತ್ಯಾಕ್ ಆಮ್ಕಾಂ ಲಾಗಿಲಿ ಸೆಜಾರಿ ಮ್ಹಳ್ಯಾರ್ ತಿಚ್ಚ್ ಜಾನಕಿ ಭೊಟಣ್ ಸಿಸಿಲಾಕ್, 'ಸಿಸಿಲ್‌ಬಾಯ್' ಮ್ಹಣ್ ಆಪಯ್ತಾಲಿ. ಥೊಡ್ಯಾ ವರ್ಸಾಂ ಹೆವ್ಪಿನ್ ಥಾವ್ನ್ ಸಿಸಿಲ್ ಆನಿ ಜಾನಕಿ ಮಿತ್ರಣ್ ಜಾಲ್ಲಿಂ. ಹಾಂತುಯ್ ಜಾನಕಿಚೊಚ್ ಸ್ವಾರ್ಥ್ ಆಸಾ".

ತೊ ಸಾಂಗೊಂನ್‌ಚ್ ವೆತಾಲೊ - ಭೊಟಾಂ- ಬ್ರಾಹ್ಮಣ್ ಜಾತಿಚಿಂ ಜಾಲ್ಲ್ಯಾನ್ ಕ್ರಿಸ್ತಾಂವಾಂ ಥಾವ್ನ್ ಇಲ್ಲೆಂ ಪಯ್ಸ್ ರಾವೊನ್‌ಂಚ್ ಕಸಲೊಯ್ ವ್ಯವಾರ್ ಜಾಂವ್ ಉಲೊಣೆ ಜಾಂವ್ ಕರ್ತಾಲಿಂ. ಕಿತ್ಯಾಕ್ ತಿಂ ಶಾಕಾಹಾರಿ ಆನಿ ಕಿರಿಸ್ತಾಂವ್ ಆಮಿಂ ಮಾಸ್ ಖಾಂವ್ಪಿಂ. ಪುಣ್ ತ್ಯಾ ಸುತ್ತುರಾಂತ್ ಲಾಗಿಲೆಂ ಘರ್ ಮ್ಹಳ್ಯಾರ್ ಆಮ್ಚೆಂ ಆನಿ ರಘು ಭೊಟಾಚೆಂ ಜಾಲ್ಲ್ಯಾನ್ ಅಸಹಾಯಕ್ ಜಾನಕಿಕ್ ದುಸ್ರೊ ಆಸ್ರೊ ನಾತ್ಲೊ. ತಿ ಲಗ್ನ್ ಜಾವ್ನ್ ಯೆತಾನಾ ಆಪ್ಲ್ಯಾ ಘರಾ ಲಾಗ್ತಾರ್ ಜಾನಕಿಚ್ಯಾ ಸಮಾಸಮ್ ಪ್ರಾಯೆಚಿ ಸ್ತ್ರೀ ಮ್ಹಳ್ಯಾರ್ ಸಿಸಿಲ್. ಆನಿಂ ತಸೆಂಚ್ ಆಮಿಂ ತಾಂಚಿ ವೊಕ್ಲಾಂ ಜಾಲ್ಲ್ಯಾನ್ ತಾಂಕಾ ಆಮ್ಚೆರ್ ಹಕ್ಯಯ್ ಆಸಲ್ಲೆಂ. ದೊನೀ ಘರಾಣ್ಯಾಂನಿಂ ಗೊರ್ವಾಂ ಪೊಸ್ತಾಲ್ಯಾಂವ್. ಜೆದ್ನಾಂ ಆಮ್ಗರ್ ದೂದ್ ಮೆಳನಾ ತೆದ್ನಾಂ ಜಾನಕಿಗರ್ ಥಾವ್ನ್ ಆನಿ ಜೆದ್ನಾಂ ತಾಂಗರ್ ದೂದ್ ಮೆಳನಾ ತೆದ್ನಾಂ ಆಮ್ಗರ್ ಥಾವ್ನ್ ಆದ್ಲಿ ಬದ್ಲಿ ಕರ್ತಾಲಿಂ.

ರಘು ಭೊಟಾಕ್ ಕಾಚಾರ್ ಜಾವ್ನ್ ಜಾನಕಿ ರಘುಗರ್ ಮೇಟ್ ದವರ್ಲೆಲೆ ವಗ್ತಾ ಥಾವ್ನ್, ಸಿಸಿಲಾನ್ ಜಾನಕಿ ಭೊಟಣ್ ಸಾಂಗಾತ್ ದಿಲ್ಲೊ ಹರೈಕಾ ಸಂಗ್ತಿನಿಂ. ಗೊರ್ವಾಂಕ್ ತಣ್-ಆರ್ಕಾಂಜ್ ಬೆಂಡುಂಕ್, ಸೊಪ್ ಕಾಡುಂಕ್, ಖೊಲಿಯೊ ಆರಾವ್ನ್ ಕುರ್ಕಿಲಾಂತ್ ಭರುನ್ ಮಾತ್ಯಾರ್ ಉಕ್ಲುಂಕ್, ಶಿಕಯ್ಲೆಲೆಂ ಸಿಸಿಲಾನ್. ಕೊಣಾಚ್ಯೊ ಖಬ್ಲೊ-ಗಜಾಲಿ ಸಾಂಗೊಂಕ್, ಗವ್ಪೆ ಮಾರುಂಕ್ ಸಿಸಿಲ್ ತಿಕಾ ಜಾಯ್ ಆಸ್ಲೆಂ. ದೀಸ್ ವೆತಾಂ ವೆತಾಂ ಜಾನಕಿ ಆನಿ ಸಿಸಿಲಾಚಿ ಮಿತ್ರತಾ ವಾಡ್ಲಿ. ಭೊಟಿಚ್ಯಾ ಬಾಂಟ್ಲೆರಾ ವೆಳಾರ್ ಸಿಸಿಲಾನ್ ಕುಮೊಕ್ ಕೆಲ್ಲಿ. ತಿಚೆ ದೊನೀ ಬಾಂಟ್ಲೆರ್ ಕಾಡುಂಕ್ಯಾ ವಯ್ಜಿಣೆಕ್‌ಚ್ ಆಪಯಿಲ್ಲೆಂ. ವಯ್ಜಿಣ್ ಕ್ರಿಸ್ತಾಂವ್ ತರೀ ಬಾಂಟ್ಲೆರ್ ಕಾಡುಂಕ್ ತಾಂಕಾ ದುಸ್ರೊ ಉಪಾವ್ ನಾತ್ಲೊ. ಕಿತ್ಯಾಕ್ ರಘು ಭೊಟಾಚೆಂ ಘರಾಣೆಂ ತಿತ್ಲೆಂ ದುಡ್ಡಾಧಿಕ್/ಗ್ರೇಸ್ತ್ ನ್ಹಯ್ ಆಸ್ಲೆಂ. ತ್ಯಾ ವರ್ವಿಂ ಹೆರ್ ಭೊಟಾಂ ಪ್ರಾಸ್ ತಾಂಚೊ ಸ್ವಾಭಾವ್, ಚಾಲ್ ಬರಿ ಆಸೊನ್ ದುಸ್ರ್ಯಾಂ ಸಾರ್ಕೆಂ ಘಮಂಡ್‌ಯ್ ನಾತ್ಲೆಂ, ಶಿವಾಯ್ ಜಾನಕಿ ಭಟಣ್ ಸಿಸಿಲಾಕ್ ಮಾಂದ್ತಾಲಿ.

ಸಿಸಿಲಾಚೊ ಹೊ ತಿಸ್ರೊ ಬಾಂಟ್ಲೆರ್, ಪಯ್ಲ್ಯಾ ಚೆಡ್ವಾ ಉಪ್ರಾಂತ್ ದೋನ್ ವರ್ಸಾಂನಿಂ ಚಿಕೊ ಜಾಲ್ಲೊ. ಹ್ಯಾ ಪಾಪ್ಪಿಂ ಸಿಸಿಲಾಕ್ ಪೋಟ್ ದೂಕ್ ವಿಪ್ರೀತ್ ಆಸ್ಲಿ. ಸಿಸಿಲಾಚೆಂ ಪೋಟ್ ಚಡಿತ್ ವ್ಹಡ್ ಮ್ಹಳೆಬರಿಂ ದಿಸ್ತಾಲೆಂ. ತಸೆಂ ಜಾವ್ನ್ ವಯ್ಜಿಣೆಕ್‌ಯ್ ದುಬಾವ್ ಕಾಂಯ್ ಜೊವ್ಪಿಂ ಭುರ್ಗಿಂ ಆಸಾತ್‌ಗಾಯ್ ಮ್ಹಳ್ಯೊ!. ವಯ್ಜಿಣ್ ಸಿಸಿಲಾಚೊ ಬಾಂಟ್ಲೆರ್ ಕರುಂಕ್ ಹರ್ ಪ್ರಯತ್ನ್ ಕರುನ್ ಆಸ್ಲಿ. ರಾತ್ ಮಧ್ಯಾನ್ ಜಾಲಿ ತರೀ ಸಿಸಿಲಾಕ್ ಪೋಟಾಂತ್ ದೂಕ್ ಊಣಿ ಜಾಯ್ತಾತ್ಲಿ. ಜಾನಕಿ ಸಿಸಿಲಾಚೆ ಕುಶಿಕ್ ರಾವೊನ್ ಭುಜಾವಣ್ ದೀವ್ನ್ ತಾಚೆಂ ಪೋಟ್ ಪೊಶೆತಾಲಿ.

ಸಿಸಿಲಾಕ್ ದೂಖ್ ವಾಡ್ತಾನಾ ಜಾನಕಿಕ್ ಸಮ್ಜಾಲೆಂ ಜಾಯ್ತಾಯ್, ಕೃಣಾನ್ ವಯ್ಜಿಣೆಕ್ ತಿಣೆ ಉಲೊ ದಿಲೊ. ಭಾಯ್ರ್ ವಯ್ಜಿಣೆನ್ ಎದೊಳ್‌ಚ್ ಸರ್ವ್ ತಯಾರಿ ಕರ್ನ್ ಜಾಲ್ಲಿ. ಜಾನಕಿಚ್ಯಾ ಉಲ್ಕಾಕ್ ಪಾಳೊ ದೀವ್ನ್ ವಯ್ಜಿಣೆನ್ ಸಿಸಿಲಾಚೆಂ ಪೋಟ್ ಪುಸುನ್ ತಿಕ್ಲೆ ಜೊರಾನ್ ಬಳ್ ಘಾಲುಂಕ್ ಹಿಶಾರೊ ಕೆಲೊ. ವಯ್ಜಿಣ್ ಆತಾಂ ಭುರ್ಗಿಂ ಭಾಯ್ರ್ ವೊಡುಂಕ್ ಪ್ರಯತ್ನ್ ಕರ್ತಾನಾ ಭುರ್ಗ್ಯಾ ಥಂಯ್ ಕರಿಣ್ ಊಣ್ ಆಸಾತ್ ತೆ ಕಳಿತ್ ಜಾಲ್ಲೆಂ. ಪುಣ್ ಜಾನಕಿ ಭೊಟಿ ಮುಕಾರ್ ಕಿತೆಂಚ್ ಕರುಂಕ್ ಜಾಂವ್ಚೆ ನಾ ಮ್ಹಣೊನ್ ಜಾನಕಿಕ್ ಕಸೆಂ ತರೀ ಕರುನ್ ಘರಾ ಧಾಡುಂಕ್ ಜಾಯ್, ತಿ ಆಸ್ಲ್ಯಾರ್ ಕಿತೆಂಚ್ ಕರುಂಕ್ ಜಾವ್ಣೆನಾಂ ಮ್ಹಣ್ ಸಂದರ್ಭ್ ಸೊಡ್ತಾಲಿ.

"ಜಾನಕಿ ತುಜ್ಯಾ ಘರಾ ಥೊವ್ಯಾ ವಸ್ತುರಾಚೊ ಕುಡ್ಲೊ ಆಸಾ ತರ್ ಹಾಡುನ್ ಯೆ" ಮ್ಹಣಾಲಿ. ಜಾನಕಿ, 'ಆತ್ಮಾಂ ಹಾಡುನ್ ಯೆತಾ ಬಾಯೆ' ಮ್ಹಣ್ ಚಲ್ಲಿ. ವಯ್ಜಿಣ್ ಆತಾಂ ಆನಿಕೀ ಚುರುಕ್ ಜಾಲಿ.

ಕಸೆಂ ತರೀ ಕರುನ್ ಭುರ್ಗ್ಯಾಕ್ ಭಾಯ್ರ್ ತಿಣೆ ಕಾಡ್ಲೆಂ ... ಸಿಸಿಲ್ ದೂಖಿನ್ ಉಳ್ಳುಕ್ಲಾಲೆಂ... ಘಾಮಾನ್ ಬುಡ್ಲೆಂ ತರೀ ಭುರ್ಗಿಂ ಭಾಯ್ರ್ ಪಡ್ಚೆ, ಆಪ್ಲೊ ಸ್ವಾಸ್ ಸೊಡುನ್ ದೊಳೆ ದಾಂಪುನ್ 'ದೆವಾಕ್ ಆರ್ಗಾಂ' ಮ್ಹಣಾಲೆಂ. ಪುಣ್ ಭುರ್ಗಿಂ ಭಾಯ್ರ್ ಪಡ್ತಾನಾ ತಾಚ್ಯಾ ರಡ್ಡ್ಯಾಚೊ ಆವಾಜ್ ತಾಕಾ ಆಯ್ಕಾಲೊನಾ...!

"ತುಕಾ ಅಂತು ಖುರಿಸ್ ಜಾಲಾ ಸಿಸಿಲಾ!..., ತಾಕಾ ವಾಡೊಂಕ್ ಸೊಡ್ಲ್ಯಾರ್ ಬಾರಿಚ್ ವಾಯ್ ಘಡೊಂಕ್ ಆಸಾ. ಆತಾಂಚ್ ತಾಕಾ ಮಾರುನ್ ಪುರುಂಕ್ ಜಾಯ್, ತಿ ಜಾನಕಿ ಭೊಟಣ್ ಹಾಂಗಾ ಪಾಂವ್ಚ್ಯಾ ಪಯ್ಲೆಂ ಕಾಮ್ ತಿರ್ತಿಜಾಯ್."

ಸಿಸಿಲ್ ದುಕಾಂನಿಂ ಉಮಾಳೊನ್ ಭುರ್ಗ್ಯಾಕ್ ಚೊಯ್ತಾ ತರ್ 'ಚಾರ್ ಹಾತ್ ಆನಿ ದೋನ್ ತಕ್ಲೊ ಆಸ್ಲೆಂ ಸಯ್ತಾನಾಚ್ಯಾ ರುಪ್ಣ್ಯಾ ಸಾರ್ಕೆಂ' ತ್ಯಾ ರಗ್ತಾಚ್ಯಾ ಆವಾರಾ ಮಧೆಂ ವಿದ್ರೂಪ್ ತಾಕಾ ದಿಸ್ಲೆಂ!

"ನಾಂ....., ದೆವಾ ತುಂಚ್ ರಾಕ್" ಮ್ಹಣ್ ಕಿಂಕ್ರಾಟ್ ಮಾರ್ತಾನಾ, ಭಾಯ್ರ್ ಬಸ್ಲಲ್ಯಾ ಜೊನಾನ್ ಭಿತರ್ ಧಾಂವ್ ಮಾರ್ಲಿ.

"ಕಿತೆಂ ಜಾಲೆಂ ಸಿಸಿಲ್..." ಮ್ಹಣ್ತಾನಾ ವಯ್ಜಿಣೆನ್ ಸಾಂಗೊನ್ ಸೊಡ್ಲೆಂ.

"ಜೊನಾ... ತುಕಾ ವಾಯ್ ರಾಕೊನ್ ಆಸಾ.... ತುಕಾ ಅಂತು ಖುರಿಸ್ ಜಲ್ಮಾಲಾ....ಸಯ್ತಾನ್ , ಭೂತ್ ಜಾಲಾ... ತಾಚೆಂ ಅಂತ್ ಕೆಲಾಂ, ಕೂಡ್ಲೆ ವರುನ್ ಪಾಟಿಂ ನಾಣ್ಯೆಚ್ಯಾ ಸುತ್ತುರಾಂತ್ ಪೊಂಡ್ ಕಾಡುನ್ ಪುರುನ್ ಸೊಡ್... ಜಾನಕಿ ಪಾಟಿಂ ಪಾಂವ್ಚ್ಯಾ ಪಯ್ಲೆಂ... ಚಡ್ ಘಳಾಯ್ ಕರಿನಾಕಾ... ಕೊಣಾಕ್‌ಚ್ ಖಬರ್ ಕಳೊಂಕ್ ನ್ಹಜೊ!..."

ಜೊನಾಕ್ ಘಡ್ಗಡೊ ಮಾರ್ಲೊ ಭಾಸ್ ಜಾಲೊ.

"ವೆಗಿಂ ಕರ್...ತಿ ಜಾನಕಿ ಹಾಂಗಾ ಪಾಂವ್ಚ್ಯಾ ಪಯ್ಲೆಂ....! ತಿಕಾ ಹಾಂವ್ ಸಾಂಭಾಳ್ತಾ..."

ಜೊನಾ, ತಕ್ಣಾನ್ ವಯ್ಜಿಣೆನ್ ವಸ್ತುರಾಂತ್ ಗುಟ್ಟಿ ಕರುನ್ ದಿಲ್ಲ್ಯಾ ವಿದ್ರೂಪ್ ಆಕಾರಾಕ್ ಪಳೆವ್ನ್ ಧಟಾಕ್ಲೊ....ಕಾಂಪ್ಚ್ಯಾ ಹಾತಾನಿಂ ತಾಕಾ ಘೆವ್ನ್ ಸರಾರಾಂ ಘೆವ್ನ್ ನಾಣ್ಯೆಚ್ಯಾ ತೆವ್ಚಿಂ ಮೆಟಾಂ ಕಾಡಿಲಾಗ್ಲೊ ಉದ್ಧಾರ್ ಸೊಡುನ್ "ದೆವಾ ತುಂಚ್ ಪಾವ್..."

"ಭುರ್ಗೆಂ ಕಸಲೆಂ ಸಿಸಿಲಾ ...ಚೆರ್ಕೊವೇ...? ಕೊಣಾ ಸಾರ್ಕೊ ದಿಸ್ತಾ..?" ಜಾನಕಿ ಧೊವೊ ವಸ್ತುರಾ ಕುಡ್ಲೊ ಹಾಡುನ್ ವಯ್ಜಿಣೆಚ್ಯಾ ಹಾತಾಂತ್ ದೀವುನ್ ಕೊತುಹಲಾನ್ ವಿಚಾರಿ.

"ಸಿಸಿಲಾಕ್ ಆಪ್ಲ್ಯಾ ಭುರ್ಗ್ಯಾಕ್ ಪಳೆಂವ್ಕ್ ದೆವಾನ್ ಫಾವೊ ಕೆಲೆನಾಂ ಜಾನಕಿ....ಭುರ್ಗೆಂ ಭಾಯ್ರ್ ಪಡ್ತಾನಾಂಚ್ ಮರಣ್ ಪಾವ್ಲೆಂ , ಆಶೆಂ ಜಾವ್ನ್ ಭಾಯ್ರ್ ಕಾಡುಂಕ್ ಕಷ್ಟ್ ಜಾಲೆ ಆನಿ ಸಿಸಿಲಾಕ್ ಹ್ಯಾ ಸಂಕಷ್ಟಾಂತ್ಲೆಂ ದೆವಾನ್‌ಚ್ ರಾಕ್ಲೆಂ!..." ಮ್ಹಣ್ ವಯ್ಜಿಣೆನ್ ಮಧೆಂಚ್ ದಾಯ್ ಫಾಲಿ. ಇತ್ಲ್ಯಾರ್ ಕುಶಿಕ್ ನಿದೊನ್ ಆಸ್ಲೆಂ ಸಿಸಿಲ್ ರಡೊನ್ ಏಕ್ ಹಾತ್ ಪೊಟಾಕ್ ದುಸ್ರೊ ಹಾತ್ ತೊಂಡಾಕ್ ಧರುನ್ ಸುಸ್ಕುಚೆಂ ಪಳೆವ್ನ್ ಜಾನಕಿ ತಾಕಾ ಭುಜಾವಣ್ ಸಾಂಗೊಂಕ್ ಲಾಗಿಂ ಸರ್ಲಿ "ದೆವಾಚಿ ಖುಶಿ ಸಿಸಿಲ್ ಬಾಯೆ.... ರಾಮಾನ್‌ಚ್ ತುಕಾ ರಾಕ್ಲೆಂ... ತುಜಿ ಭಲಾಯ್ಕಿ ಸಾಂಭಾಳ್ ಬಾಯೆ....." ಮ್ಹಣ್ ರಾಮಾಕ್ ಹಾತ್ ಜೊಡುನ್, ಸಿಸಿಲಾಕ್ ಪೊಶೆಂವ್ಕ್ ಲಾಗಿ ಕಿತೆಂಚ್ ದುಬಾವ್ ಕರಿನಾಸ್ತಾಂ.

ವಯ್ಜಿಣ್ ಮತಿಂತ್‌ಚ್ ಚಿಂತಾಲಿ, "ಜರ್ ಜಾನಕಿ ಹಾಂಗಾಚ್ ಆಸ್ಲಿ ತರ್ 'ಗಣ್ಣಿತಿಚ್ಯಾಚ್ ರುಪಾಚೊ ಪೂತ್ ಜಾಲಾ' ಮ್ಹಣ್ ಆರತಿ ಕರುನ್ ಪುಜಾ ಕರ್ತಿ ಕೊಣ್ಣಾ"!!, ಆಪ್ಲೆ ಹಾತ್ ಜಾನಕಿನ್ ಹಾಡ್ಲೆಲ್ಯಾ ವಸ್ತುರಾಕ್ ಪುಸ್ತಿತ್, "ಅಸಲೆಂ ಘಡಿತ್ ಕಿತೆಂ ಮಾಕಾ ಪಯ್ಲೆಂ ಪಾವ್ಲಿಂಗೀ?" ಮ್ಹಣ್ ಲಾಂಬ್ ಉಸ್ವಾಸ್ ಘೆವ್ನ್ ಹಾಸಾತ್ ಭಾಯ್ರ್ ಆಯ್ಲಿ.

ಧಿನ್ಯಾಸ್



ಮಾಗ್ಲೀನ್ ಬಾರ್ಬೋಜ್ ಶಿರ್ವಾಂ
ಆನಿ ಬಾರ್ಬೋಜ್ ಕುಟಮ್

ಕವಿತಾ ಜನಲಾಂತ್ಲ್ಯಾನ್



ಧಾವ್ಯಾ ಮಾಳ್ಕೆಚ್ಯಾ ಜನಲಾಂತ್ಲ್ಯಾನ್
ಮೊಳ್ವಾಕ್ ಪಳವ್ನ್ ರಾವ್ಲಾ ಭುರ್ಗೊ?
ಪುರ್ತೆಂ ಧ್ಯಾನ್ ದೀವ್ನ್..

ಕಿತೆಂ ಪಳಯ್ತಾಯ್?, ಆವಯ್ನ್ ವಿಚಾರಲೆಂ
"ದೊನ್ ಸುಕ್ಲೆಂ"

ಖಿಯ್ ಆಸಾ ಸುಕ್ಲೆಂ?

ಮ್ಹಾಕಾ ಏಕ್ಯೆ ದಿಸಾನಾ
ಭುರ್ಗ್ಯಾಚೆ ದೊಳೆ ಹಾಲ್ಲೆ ನಾಂತ್

ಜೆನ್ನಾ ಆವಯ್ ಫಾಟಿಂ ಘುಂವ್ತಾ
ಮೊಡಾಂಚ್ಯಾ ಕೊನ್ಯಾಥಾವ್ನ್
ತೀನ್ ಸುಕ್ಲೆಂ ಉದೆತಾತ್

ಆನಿ ಮಾಯಾಗ್ ಜಾತಾತ್....

ಆವಯ್ ಕುಜ್ನಾ ಥಾವ್ ವಿಚಾರಿ

ಅನಿಕೀ ಕಿತೆಂ ಪಳೆತಾಯ್?

"ತೀನ್ ಸುಕ್ಲೆಂ"



- ಆಂಡ್ರ್ಯೂ ಎಲ್. ಡಿ'ಕುನ್ಡಾ



ಕವಿತಾ

ಕಾಕುಳ್ತ್ ಯೆತಾ ದೇಶಾಚಿ

(ಖಿಟ್ಲೀಲ್ ಗಿಬ್ರಾನಾಲುಪ್ರಾಂತ್) (Pity the Nation)



ಇಂಗ್ಲಿಶ್ ಮೂಳ್: ಲಾರೆನ್ಸ್ ಫರ್ಲಿಂಗ್‌ಟಿ
ಕೊಂಕಣಿಕ್ ತರ್ಜುಣ್: ಶೈಲೇಂದ್ರ ಮೆಹ್ತಾ



ಕಾಕುಳ್ತ್ ಯೆತಾ ದೇಶಾಚಿ
ಜಂಯ್ ಲೊಕ್ ಮೆಂಥ್ರಾಂವರಿ ಜಿಯೆತಾತ್
ಆನಿ ಜಂಯ್ ತಾಂಚೆ ರಾಖ್ಣೆ ತಾಂಕಾಂ
ಚುಕೀಚಿ ವಾಟ್ ದಾಖಿಯ್ತಾತ್
ಕಾಕುಳ್ತ್ ಯೆತಾ ದೇಶಾಚಿ
ಜಾಚೆ ಫುಡಾರಿ ಫಟಿಂಗ್
ಜಂಯ್ ತಪ್ಪಾಸ್ವ್ಯಾಂಕ್ ಕೆಲ್ಯಾತ್ ಮೊನೆ
ಜಂಯ್ ಧರ್ಮಕೊಲ್ಲಿ ವ್ಯಾಪ್ತಾತ್ ಅವ್ಕಾಶ್
ಕಾಕುಳ್ತ್ ಯೆತಾ ದೇಶಾಚಿ
ಜೊ ವಾಡಯ್ನಾ ಆಪ್ಲೊ ಆವಾಜ್
ಪೂಣ್ ದವ್ರತಾ ಮೊಖಿ
ಸಂವ್ಸಾರಾಚೆರ್ ಶೆಕ್ ಗಾಜೊವ್ಪಾಚಿ
ಬಳ್ಜಬರಿ ಆನಿ ಅತ್ಯಾಚಾರ್ ಕರೊನ್
ಆನಿ ಸಮ್ಜನಾ ತಾಕಾ
ಆನೀಕ್ ಖಿಂಯ್ಜೀಚ್ ಭಾಸ್

ಫಕತ್ ಆಪ್ಲಿ ಸೊಡೂನ್
ಕಾಕುಳ್ತ್ ಯೆತಾ ದೇಶಾಚಿ
ಜಾಚೊ ಸ್ವಾಸ್ ಮ್ಹಳ್ಯಾರ್ ಪೈಸೊ
ಆನಿ ಜಾಕಾ ಲಾಗ್ತಾ ನ್ಹಿದ್
ಪೊಟ್ ಉಪಾಟ್ ಭರಿಲ್ಲ್ಯಾವರಿ
ಕಾಕುಳ್ತ್ ಯೆತಾ ದೇಶಾಚಿ
ಒಹ್, ಯೆತಾ ಕಾಕುಳ್ತ್ ಮ್ಹಜ್ಯಾ ದೇಶಾಂತ್ಲ್ಯಾ ಲೊಕಾಂಚಿ
ಮ್ಹಜ್ಯಾ ದೇಶಾ, ತುಜ್ಯಾ ದೊಳ್ಯಾಂತ್ಲಿಂ ದುಕಾಂ
ಮೊಗಾಳ್ ಭೂಂಯ್ ಮುಕ್ತೀಚಿ!



1960ಚ್ಯಾ ದಶಾಂತ್ ಅಮೆರಿಕೆಂತ್ಲ್ಯಾ ಸೆನ್ ಫ್ರಾನ್ಸಿಸ್ಕೊ ವಾರಾರಾಂತ್
ಬಿಟ್ ಪೊಎಟ್ರಿ ಹ್ಯಾ ಕಾವ್ಯಪ್ರಕಾರಾಚೊ ಜಲ್ಮ್ ಜಾಲೊ. ಹ್ಯಾ
ಕಾವ್ಯಪ್ರಕಾರಾಚಿ ಬುನ್ಯಾದ್ ಮ್ಹಳ್ಯಾರ್ ವೆವ್ಣೆ ಆಡ್ ಬಂಡ್ಲೊರಿ. ಮಾನ್ವಿ
ಹಕ್ಕಾಚಿ ರಾಖಣ್, ವಿವಿಧತನಾಂ ರ್ಪುಜಾಕ್ ವಿರೊಧ್ ಅಶೆ ತೆನ್ನಾಚೆ
ಅನೆಕ್ ರಾಜ್ಕಿ ಪ್ರಸ್ನ್ ಹ್ಯಾ ಕಾವ್ಯಪ್ರಕಾರಾನ್ ಉತ್ಕಾಡಾರ್ ಹಾಡ್ಲೆ. ಹೆ
ಚಳವ್ಣೀಂತಲೆ ಮುಖೆಲ್ ಕಾಂಯ್ ಕವಿ ಮ್ಹಳ್ಯಾರ್ ಅಲನ್ ಗಿನ್ಸಬ್ರ್ಸ್,
ಬೊಬ್ ಡೊನ್ಲೊನ್ ಉರ್ಫ್ ರೊಬ್ ಡೊನೆಲಿ, ನೀಲ್ ಕೆಸಾಡಿ,
ರೊಬ್ರ್ಸ್ ಲಾವಿನ್ಯ್ ಆನಿ ಹ್ಯಾ ಸಗ್ಳ್ಯಾಂಕ್ ಎಕ್ಠಾಂಯ್ ಹಾಡೂನ್
ಕವಿತಾವಾಚನಾಚ್ಯೊ ಜಾಹೀರ್ ಕಾರ್ಯಾವಳಿ ಘಡೊವ್ನ್ ಹಾಡ್ಲಿ
ಲೊರೆನ್ಸ್ ಫರ್ಲಿಂಗ್‌ಟಿ. ಹೆ ಚಳವ್ಣೀನ್ ಸಂವ್ಸಾರಾಂತ್ಲ್ಯಾ ಅನೆಕ್
ಕವೀಂಕ್ ಪ್ರೇರ್ಣಾ ದಿಲಿ. ಖಿಲೀಲ್ ಜಿಬ್ರಾನಾಚಿ ತಾಚ್ಯಾ
ಮರ್ಣಾಉಪರಾಂತ್ ಉಜ್ವಾಡಾಕ್ ಆಯಿಲ್ಲ್ಯಾ The Garden of
The Prophet ಹ್ಯಾ ಪುಸ್ತಕಾಂತ್ Pity The Nation ಹ್ಯಾ
ನಾಂವಾಚಿ ಎಕ್ ಕವಿತಾ ಆಸಾ. ತೆ ಕವಿತೆಚೆರ್ ಫುಡೆಂ ಭಾಶ್ಯೆ ಕರ್ಪಿ
ತ್ಯಾಚ್ ನಾಂವಾಚಿ ಕವಿತಾ ಲೊರೆನ್ಸ್ ಫರ್ಲಿಂಗ್‌ಟೀನ್ ಬರಯ್ಲಿ ತಿಜೊ
ಹೊ ಅಣ್ಕಾರ್.

ಕವಿತಾ ತರೀ ಹಾಂವ್ ಉಟ್ಟಿಲಿಂಚ್
(And Still I Rise)



ಇಂಗ್ಲಿಶ್ ಮೂಳ್: ಮಾಯಾ ಆಂಜೆಲೊ
ಕೊಂಕಣಿಕ್ ತರ್ಜಣ್: ಜೆರಾಲ್ಡ್ ವಿ. ಕಾರ್ಲೊ



ತುವೆಂ ಕೊಡ್ಲಾಣೆನ್ ವೊಳಾಯ್ಲೆಲ್ಯಾ ಫಟಿನಿಂ
ಮ್ಹಾಕಾ ಇತಿಹಾಸಾಚಾ ಗರ್ಭಾಂತ್ ಚೆಪ್ಯೆತ್,
ಧರ್ಣೆರ್ ಶೆವ್ಪಾವ್ನ್ ಮ್ಹಾಕಾ ಧುಳಿಂತ್ ರಗಡ್ಯೆತ್,
ತರೀ, ತ್ಯಾಚ್ ಧುಳಿ ಬರಿಂ ಹಾಂವ್ ಫರತ್ ಉಟ್ಟಿಲಿಂ.

ಮ್ಹಜೆಂ ಖಡಕ್ ಉಲವ್ಣೆಂ ತುಕಾ ದೊಸ್ತಾ?
ನಿರಾಸೆನ್ ಕಿತ್ಯಾಕ್ ಬುಡ್ಲಾಯ್?
ಮ್ಹಜಾ ಘರಾ ಭಿತರ್ ತೆಲಾ ಬಾಂಯ್ ಚಲೊನ್ ಆಸಾ ತಶೆಂ
ಉಲವ್ನ್ ಆಸಾಂ ಮ್ಹಣೊನ್?

ಜಶೆಂ ಚಂದ್ರ್, ಆನಿ ಜಶೆಂ ಸುರ್ಯೊ, ನಿಯಮಿತ್ ಸುಕ್ತಿ-ಭರ್ತಿ,
ಉಭಾರ್ ಉಡ್ಚಾ ಭರ್ವಶ್ಯಾ ಜಶೆಂ, ಹಾಂವ್ ಉಟ್ಟಿಲಿಂ.
ಮ್ಹಾನ್ ಬಾಗಾವ್ನ್, ದೀಶ್ಟ್ ಚುಕವ್ನ್
ಗಳ್ಳಾ ದುಕಾಂ ಬರಿಂ ಭುಜಾಂ ದೆಂವವ್ನ್
ಹಾರ್ವಾಲ್ಲ್ಯಾ ಮ್ಹಜಾ ಆತ್ಮ್ಯಾಚೆಂ ರಡ್ಲೆ ಆಯ್ಕೊಂಕ್,
ತುಂ ರಾಕೊನ್ ಆಸ್ಲೊಯ್?


ಮ್ಹಜೆಂ ಅರ್ಗಾಂಟ್ ತುಕಾ ಚಾಳ್ವಾಯ್ತಾ?
ಸಮಧಾನ್ ಘೆ ಉಚಾಂಬಳ್ ಜಾಯ್ನಾಕಾ, ಕಿತ್ಯಾ
ಹಾಂವ್ ಹಾಸ್ತಾಂ ಜಶೆಂ ಭಾಂಗ್ರಾಚಿ ಖಣಿ
ಮ್ಹಜಾ ಘರ್ಚಾ ಹಿತ್ತಾಂತ್ ಆಸಾ?

ಉತ್ರಾಂಚಿ ಫಾರ್ ಮ್ಹಜೆರ್ ತುಂವೆ ಸೊಡ್ಯೆತ್,
ತುಜಾ ತೀಕ್ಡ್ಲೆ ದಿಶ್ಟೆನ್ ಮ್ಹಾಕಾ ಶಿಂದ್ಯೆತ್,
ದ್ವೇಷಾನ್ ತುಜಾ ಮ್ಹಾಕಾ ಜಿವೆಶಿಂ ಮಾರ್ಯೆತ್,
ತರೀ, ವಾರ್ಯಾ ಬರಿಂ ಹಾಂವ್ ಉಟ್ಟಿಲಿಂ.

ಮ್ಹಜಿ ಮಾದಕತಾ ತುಕಾ ಅಸ್ವಸ್ತ್ ಕರ್ತಾ?
ಜಶೆಂ ಮ್ಹಜಾ ಜಾಂಗಾಂ ಮಧೆಂ ವಜ್ರಾಂ ಆಸಾತ್
ತಶೆಂ ಹಾಂವೆ ನಾಚ್ಚೆಂ
ತುಕಾ ವಿಜಿತ್ ಕರ್ತಾ?

ಇತಿಹಾಸಾಂತ್ಲ್ಯಾ ಲಜ್ಜಡ್ಯಾ ಜೊಪ್ಡ್ಯಾಂ ಧಾವ್ನ್
ಹಾಂವ್ ಉಟ್ಟಿಲಿಂ
ಭೂತ್ ಕಾಳಾಂತ್ ಕಿರ್ಲಾಲ್ಲ್ಯಾ ದೂಕಿಂ ಧಾವ್ನ್
ಹಾಂವ್ ಉಟ್ಟಿಲಿಂ
ಹಾಂವ್ ಜಾವ್ನಾಸಾಂ ಉಚಾಂಬಳಿತ್ ಕಾಳೊ ಸಾಗೊರ್,
ಉಡ್ತಾಂ ವಿಸ್ತಾರ್ತಾಂ
ತರೀ ಸಾಂಭಾಳುಂಕ್ ಸಕ್ತಾಂ.

ಭಿರಾಂತಿಚ್ಯೊ ಆನಿ ಆಕಾಂತಾಚ್ಯೊ ರಾತಿ ಬಗ್ಗೆಕ್ ಲೊಟುನ್
ಫುಡ್ ಕರುಂಕ್ ಏಕ್ ಅಪುರ್ಬಾಯೆಚೊ ಸಕಾಳ್
ಹಾಂವ್ ಉಟ್ಟಿಲಿಂ.
ಹಾಂವ್ ಉಟ್ಟಿಲಿಂ
ಮ್ಹಜಾ ಪುರ್ವಜಾಂನಿಂ ದಿಲ್ಲೆಂ ಬದಿಕ್ ಘೆವ್ನ್,
ಹಾಂವ್ ಗುಲಾಮಾಂಚೆಂ ಸಪಾಣ್ ತಶೆಂ ಭರ್ವಾಸೊ.
ಹಾಂವ್ ಉಟ್ಟಿಲಿಂ
ಹಾಂವ್ ಉಟ್ಟಿಲಿಂ
ಹಾಂವ್ ಉಟ್ಟಿಲಿಂ.



ಕೊಂಕಣಿ ನಿರಂತರಿ... ಪಯ್ಯಾರಿ.
ಕನ್ನಡ್-ನಾಗರಿ-ರೋಮಿ ಲಿಪಿಂನಿ ಕೊಂಕಣಿ
ಸಾಹಿತ್ಯ ಪರ್ಸೆಟ್ ಕರ್ಚೊ ಕೊಂಕಣಿಂತ್ಲೊ
ಪಯ್ಲೊ ತಶೆಂಚ್ ಏಕ್ ಮಾತ್ರ್ ಜಾಳಿಜಾಗೊ:
www.poinnari.com



ಕವಿತಾ

ಪಾಕ್ಯಾಚ್ಯಾ ದುಕಾಂಸರಿ
(ಗ್ಲೇನಿಶ್ ಮಾರ್ಟಿನ್ಸ್, ಅಲಂಗಾರ್)

2021 ಇಸ್ವೆಚ್ಯಾ ವಿಲ್ಲಿ ರೆಬಿಂಬಸ್ ಸ್ಮಾರಕ್ ಪಯ್ಲಾರಿ-ವೀಚ್ ಜಾಗತಿಕ್ ಮಟ್ವಾಚ್ಯಾ ಸಾಹಿತಿಕ್ ಸ್ಪರ್ಧಾಂತ್ ದುಸ್ರೆಂ ಇನಾಮ್ ಜೊಡ್ಲಲಿ ಕವಿತಾ



ಪ್ರಕಾಸ್ ಫಾಂಕ್‌ಲೆ ಕಡೆನ್ ಅಂದ್ಕಾರ್
ಹ್ಯಾ ದೊಳ್ಯಾಂನಿ ಭರ್ಲಾ
ಕಾಪುಸ್ ಉಶ್ಯಾಂತ್ಲೊ ಭಿಜಾನಾತ್ಲೆ ಪರಿಂ,
ಪೊಲ್ಯಾರ್ ದೋನ್ ವ್ಹಾಜಯಿಲ್ಲೆಬರಿ
ಝರ್ ಜಾವ್ನ್ ಫುಟ್ಲೆಲೆಂ ಉದಕ್
ವ್ಹಾಳ್ ಜಾಂವ್ಕ್ ಉರ್ಲಾಂ
ಹ್ಯೆ ರಾತಿಂ!

ಅಂದ್ಕಾರ್ ಸಾರ್‌ಲೆ ಥಂಯ್ ಉಜ್ವಾಡ್
ಗರ್ಜೆ ತಿತ್ಲೊ ಜಾಯ್ ಪಡ್ಲಾ
ದಿವ್ಯಾಚಿ ಊಬ್, ಮೆಣಾಚೊ ಸಾಂಗಾತ್
ಜಳಯ್ಲಾರಿ ಜಿವಾಳೆಶಿಂ
ಥೆಂಬ್ಯಾಂಚ್ಯಾ ಮಿಲನಾ ಜಶೆಂ
ದೆಂವೊನ್ ಯೆಂವ್ಚಿ ವಿನತಿ ದೆಂವ್ಚ್ಯಾ
ಹ್ಯೆ ರಾತಿಂ!

ನ್ಯಾಯ್ ಮೆಳನಾಸ್ತಾಂ ವಳ್ವೆಲ್ಲೊ
ಕುರ್ಡೊ ಅತ್ಮೊ ಹೊ
ರಡ್ತಾ ಅಸೊಯಿ ದಿಸಾಬರಾರ್
ಕಾಳೆ ಪಟ್ಲೆ ಪಾಟ್ಲಾನ್ ಕಿತೆಂ ಲಿಪ್ತಾಂ ತೆಂ
ವಿಚಾರ್ತಾ ಕೊಡ್ತಿಚ್ಯೆ ನ್ಯಾಯ್‌ಮಾತೆಕ್
ವಿಜಾ ಸರಿಯಾಂಚೊ ಆಧಾರ್ ಘೆವ್ಚಿ
ಲಾಂಚ್ತಾ ಪಾಕ್ಯಾಬರಿ!

ಪಾಕ್ಯಾ ಸಾರ್ಕಾ ದುಬ್ಯಾಚೆಂ
ಹೆಂ ನಿಶಬ್ದ್ ದೊಕ್? ಪುಸ್ತೆಂ ಸೊಡುನ್
ನೀತ್ ಲಾಭಂವ್ಚಿ ದೇವಿ? ಪಾವ್ನ್? ಲೆಕುನ್
ಸತ್ರಿ ಸೊಡಂವ್ಕ್ ಧಡ್ಲೆಚ್ಯೆ ಪರಿಂ ದಿಸ್ತಾ
ಹ್ಯಾ ಕುರ್ಡಾ ದೊಳ್ಯಾಂಕ್
ಹ್ಯೆ ಕಾಳೆ ರಾತಿಂ!

(ಪಾಕೊ = ಏಕ್ ಸಸ್ತನ್. ಜೊ ರಾತಿಚೆಂ ಭೊಂವ್ತಾ, ದಿಸಾಚೆಂ ನಿದ್ರಾ [bat])

ಕವಿತಾ

ಪುಜಾರಿ ಆನಿ ಬಲಿದಾನ್...!
(ಪ್ರಸನ್ನ ನಿಡ್ಕೊಡಿ, ಮುಂಬಯ್)

2021 ಇಸ್ವೆಚ್ಯಾ ವಿಲ್ಲಿ ರೆಬಿಂಬಸ್ ಸ್ಮಾರಕ್ ಪಯ್ಲಾರಿ-ವೀಚ್ ಜಾಗತಿಕ್ ಮಟ್ವಾಚ್ಯಾ ಸಾಹಿತಿಕ್ ಸ್ಪರ್ಧಾಂತ್ ತಿಸ್ರೆಂ ಇನಾಮ್ ಜೊಡ್ಲಲಿ ಕವಿತಾ



ದೆವಾಳಾಂತ್ ದಿವೊ ಜಳವ್ನ್
ಸದಾಂ ಆರತಿ ಕರ್ಚಿ ಹಾತ್
ಕಾಂಪ್ರಾತ್ ಆಜ್ ದಿವ್ಯಾ ಪಂದಾ
ದೊಳೆ ಧಾಂಪುನ್ ಕಾಳೊಕಾಕ್ ಸೊಡುನ್

ಉಜ್ವಾಡ್ ದಿವ್ಯಾಚೊ ಫಾಂಕ್ಚ್ಯಾ ನಿಬಾನ್
ದಿವ್ಯಾ ತೇಲ್ ಧರ್ಣೆರ್ ಶಿಂಪ್ಡಾವ್ನ್
ದೊಳ್ಯಾಂಕ್ ಕಾಳೊ ಕುಡ್ಕೊ ಬಾಂದುನ್
ಲಾಯ್ತಾ ಉಜೊ ಧರ್ಮ್-ದಿವ್ಯಾಕ್

ರಂಗಾ ವಸ್ತುರ್ ಕೂಡಿರ್ ಪಾಸ್ತುನ್
ವಿಣ್ಣೆ ಮತಿಕ್ ಆರಾವ್ನ್ ಧರುನ್
ಸುಣ್ಯಾ ಮುಕೊಟಾಂತ್ ಬೊಲ್ಪೊ ಜಾಪುನ್
ರಗ್ತಾ ಸಿಂಧುರ್ ಕಪಾಲಾರ್ ಮಾರುನ್

ಭಕ್ತ್ ದೆವಾಚಿ ಕರ್ತುವಾಂ ದೆಂವ್ಚಾರಾಚಿಂ
ಧಯ್ ದೀವ್ನ್ ಆಸಾ ರಾವಣ್ ರಾಜಾ
ಕಪಲಾರ್ ಧೊವೊ ನಾಮ್ ಆಂಗಾರ್ ಕಾವಿ
ಪರ್ವಣ್ಣಿ ದಿತಾ ಸಕ್ತಿ ಕರುಂಕ್ ಮಜಾ-ಮಸ್ತಿ

ಮನ್ಯಾಪಣಾಚ್ಯಾ ಆಡಾಂತ್ ಜಾನ್ವಾರಾಚಿ ಚಾಲ್
ರಾವಣಾಚ್ಯಾ ರೂಪಾಂತ್, ರಾಮಾಚಿ ಭಕ್ತ್
ಹಾತಾಂತ್ ಮಣಿ ತೊಂಡಾಂತ್ ದೆವಾ-ಗಾಣಿಂ
ಚಲ್ತಾ ಮನಿ ಕಶೆಂ ಹಾಡುಂ ತಿಕಾ ಚರಣಿ

ಆಲ್ತಾರಿಚ್ಯಾ ಮಂದ್ ಉಜ್ವಾಡಾ ಭಿತರಿ
ಧುಂಪ್ ಚಡವ್ನ್ ಆರತಿ ಕರ್ಚ್ಯಾ ವೆಳರಿ
ರಗ್ತಾ ಬಲಿ ಭಿರ್ಮತ್ ನಿರ್ಜೀವ್ ನಾರಿ..!



ಕವಿತಾ ವಾವ್ವಡ್

ಬಾಬಾ ತುಜ್ಯಾ ಉಡಾಸಾನ್



ಆಯ್ಲಾರ್ ಯೆವಂ ಶಿರ್ಶಿರೊ
ಖಾಲ್ಯಾರ್ ಖಾವಂ ಶಿಂ
ಆಡ್ಯಾಳ್ಯಾ ಪಾವ್ವಾಚೆ ವಾವ್ವಡ್ಡೀನ್
ಜಾವಂ ದಿ ಖಾತೆಡ್ ಮನಾಂತ್
ನಿರ್ಮಳ್ ವಿಚಾರಾಂಚಿ
ಯೆವಂ ದಿ ಜೊಗ್ಲಾಂ
ನೀಟ್ ಭಿತರ್
ಜಳೂನ್ ಜಾವಂ ಗೊಬರ್
ದುಸ್ಸಾಸಾಚೊ

ಹಿ ವಾವ್ವಡ್ ಲಾಗೂನ್ ಮ್ಹಾಕಾ
ಮೊಗಾಚ್ಯಾ ಪಾವ್ವಾನ್
ಭಿಜೂಂಕ್ ಜಾಯ್
ದೆಖೊನ್ ಅಂದೂಚ್ಯಾ ಮಿರ್ಗಾರ್
ಹಾಂವೆ ಮ್ಹಜ್ಯಾ ಮನಾಕ್
ಝಡ್ ಬಾಂದೂಕ್ ನಾ



- ಉದಯ್ ಮ್ಹಾಂಬ್ರೊ

ಸರ್ಗಾರಾಜಾಂತ್ ಆಜ್ ತುಜೊ ಪಯ್ಲೊ
ಜಲ್ಮಾ ದಿವಸ್
ರಡ್ಡಾತ್ ಅಖ್ಣಿಂ ಕಾಳ್ಜಾಂ ದೊಸ್ತಾನಾ
ತುಜೊ ಉಡಾಸ್

ತುಜ್ಯಾ ಫೊಂಡಾ ವಯ್ಲಿಂ ಫುಲಾಂ ಬಾವ್ಲಾರ್
ತುಜೆ ಯಾದಿ ಅಜೂನ್ ಜಿವೆ ಅಸಾತ್
ತುಜ್ಯಾ ಮೊರ್ನಾಚೆ ವಾತಿ ಪಾಲ್ವಲ್ಯಾರ್
ತುಜ್ಯೊ ಶಿಕವ್ಣ್ಯೆ ಅಮ್ಚ್ಯಾ ವಾಟೆಕ್
ದಿವೊ ಜಾಲ್ಯಾತ್.

ದುಖಾನಿಂ ವೊಲೆ ದೊಳೆ ಚೊಯ್ತಾತ್
ವೊಣ್ಣಿರ್ ಉಮ್ಕಳ್ಳ್ಯಾ ತುಜ್ಯಾ ತಸ್ವೀರೆಕ್
ದಿಂಬಿಯೆರ್ ಪಡೊನ್ ಮಾಗೊನ್ ಅಸಾಂವ್
ಲಾಬೊಂ ಶಾಂತಿ ತುಜ್ಯಾ ಅತ್ಮಾರ್ಕ್



ದುಖೇಸ್ತ್ ಡೆಸಾ ಕುಟಮ್, ಶಾಂತಿಪುರ್



ತುಕಾ ಎಕ್ಸುರ್ಪರ್ಣ್ ಧೂಸ್ತಾ?

ತರ್

ಸರ್ವ ಧರ್ಮ ಸಂಗಮಾಕ್ ಯೇ



ಆಮ್ಚಿ ಸಂಗಿಂ ರಾವ್!

ಪ್ರಕ್ರತಿಚಿ ಪಾಸ್ಕೆಂತ್, ಉದಕ್, ಸುರ್ಯಾಚಿಂ ಕಿರ್ಣಾಂ, ಶೀತಲ್
ವಾರೆಂ ಆನಿ ಪರಿಸರ್ ಪ್ರೇಮಿ ವಾತಾವರಣಾಂತ್ ಸ್ವತಾಕ್
ಉರ್ಬೆನ್ ಭರ್ಜಾಕ್, ಆತ್ಮವಿಶ್ವಾಸ್ ಸಮ್ರದ್ಧ್ ಜಾಂವ್ಚ್ಯಾಕ್
ಕುಡಿ-ಅತ್ಮಾಕ್ ನವಿ ಸಕತ್ ದಿಂವ್ಚ್ಯಾಕ್ ಆನಿ

**ಮಾನಸಿಕ್, ವೈಜಕೀಯ್ ಆನಿ ಅಧ್ಯಾತ್ಮಿಕ್
ಧರಾನ್ ನವೊ ಉಲ್ಲಾಸ್ ಭೊಗುಂಕ್!**



**'Ian Cares'
Foundation**

ಸಂಪರ್ಕ್ ಕರಾ:

ಡೆಸ್ಕಂಡ್ ಮಿನೇಜಸ್: 9663439318

ಇಯಾನ್ ಕೇರ್ಸ್ ಫೌಂಡೇಶನ್

ಕೊಯ್ಲಾ- ಮೂರುಕಾವೇರಿ, ಕಿನ್ನಿಗೋಳಿ